
ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ 
ਆਪ ਦੀ ਛਤਰ ਛ ਇਆ ਹੋਠ ਇਸ ਵਾਰ ਦਾ ਹੋਲਾ ਅਤੇ ਸ਼ਤਾਬਦੀ ਸਮਾਗਮ 
ਬੈਕੋਂਕ (ਥਾਈਲੈ'ਡ) ਵਿਚ ਸੈਪੰਨ ਹੋਇਆ । 

ਜੇਠ ਤ੍ਰਿਲੋਕ ਸਿੰਘ ਜੀ ਚਾਵਲਾ 
ਚੇਅਰਮੈਨ (ਸੰਸਾਰ) ਸਤਿਗੁਰੂ 
ਰਾਮ ਸਿੰਘ ਪਰਦੇਸ ਗਮਨ ਸ਼ਤਾ- 
ਬਦੀ ਸੈਮਤੀ । 


ਆਪ ਦੇ ਭਾਰਤ ਤੇ ਥਾਈਲੈੱਡ 
ਵਿਚ ਕੀਤੇ ਜਤਨਾਂ ਸਦਕਾ ਹੀ 
ਭਾਰਤ ਦੇ ਰਾਸ਼ਟਰਪਤੀ ਸ੍ਰੀ 
ਵੀ. ਵੀ. ਗਿਰੀ ਨੇ ਬੈਂਕੋਕ ਦੇ 
ਇੰਟਰ ਕੋਟੀਨੈਂਟਲ ਹੌਟਲ ਵਿਚ 
ਹੋਏ ਸਵਾਗਤ _ਸਮਾਰੋਹ ਵਿਖੇ 
ਸਿੱਖ ਜਗਤ ਦੇ ਬਾਹਰਵੇ” ਗੁਰੂ 
ਸਤਿਗੁਰੂ ਰਾਮ ਸਿੰਘ ਜੀ ਦੀ ਦੇਸ਼ 
ਭਗਤੀ ਦੀ ਚਰਚਾ ਕੀਤੀ ਤੇ 
ਉਨ੍ਹਾਂ ਪ੍ਰਤੀ ਆਪਣਾ ਸਨਮਾਨ 
ਪ੍ਰਗਟ ਕੀਤਾ । 








ਹਰਵਿੰਦਰ ਸਿੰਘ ਜੀ ਹੌਸਪਾਲ, ਜਨਰਲ ਸਕੱਤਰ ਸੇਠ ਜਸਪਾਲ ਸਿੰਘ ਜੀ 
ਸਤਿਗੁਰੂ ਰਾਮ ਸਿੰਘ ਪਰਦੇਸ-ਗਵਨ ਪਰਧਾਨ ਨ'ਮਧਾਰੀ ਸੰਗਤ ਬੈ'ਕੌਕ 
ਸ਼ਤਾਬਦੀ ਸਮਿਤੀ (ਥਾਈਲੀਂਡ) 

ਸੈਪਾਦਕ ਵੱਲੋ 


ਦੋ ਮਹੀਨੇ ਆਪ ਦੇ ਹੱਥਾਂ ਵਿਚ ਸ਼ਤਾਬਦੀ ਨਿਊਜ਼ ਨਹੀ" ਪੁਜਾ ਅਤੇ ਦੋਵੇ" ਮਹੀਨੇ ਹੀ ਅਸੀ ਆਪ ਦੀ ਉਡੀਕ 
ਨੂੰ ਮਹਿਸੂਸ ਕਰਦੇ ਹੋਏ ਆਪ ਤਕ ਇਕ ਸ਼ਤਾਬਦੀ ਵਿਸ਼ੇਸ਼ ਅੰਕ ਪੁਚਾਣ ਦੇ ਜਤਨਾਂ ਵਿਚ ਲੱਗੇ ਰਹੇ ਹਾਂ । ਕੋਸ਼ਿਸ਼ 
ਇਹ ਸੀ ਕਿ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਮਹਾਰਾਜ ਦੀ ਪ੍ਰਦੇਸ ਗਮਨ ਸ਼ਤਾਬਦੀ ਦੇ ਅੰਤਿਮ ਚਰਨ ਵਿਚ ਸ਼ਤਾਬਦੀ 
ਨਿਊਜ਼ ਲਈ ਕੂਝ ਚੁਣੇ ਹੋਏ ਵਿਦਵਾਨਾਂ ਕੋਲੋਂ ਉਚੇਚੇ ਲੇਖ ਲਿਖਵਾਏ ਜਣ । ਇਸ ਕੌਮ ਲਈ ਸਮੇ" ਦੀ ਲੋੜ ਸੀ । 
ਏਸੇ ਸਮੇ' ਦੇ ਦੌਰਾਨ ਹੀ ਸਾਨੂੰ ਬੈ'ਕੌਕ (ਥਾਈਲੈੱਡ) ਵਿਚ ਹੋਣ ਵਾਲੇ ਹੋਲੇ ਅਤੇ ਸ਼ਤਾਬਦੀ ਸਮਾਗਮ ਵਿਚ ਸ਼ਾਮਲ 
ਹੋਣ ਲਈ ਬੈੱਕੌਕ ਜਾਣਾ ਪੈ ਗਿਆ । ਜਿਵੇ” ਕਿ ਪਾਠਕਾਂ ਨੂੰ ਪਤਾ ਹੀ ਹੈ । ਬੈਂਕੌਕ ਵਿਚ ਹੋਲਾ ਸਿਆਮ ਦੇ ਸੇਠ 
ਪਿਆਰਾ ਸਿੰਘ ਜੀ ਵਲੋਂ ਕਰਵਾਇਆ ਜਾਂ ਰਿਹਾ ਸੀ ਤੇ ਉਸ ਸਾਰੇ ਮੇਲੇ ਦਾ ਖ਼ਰਚ ਉਨ੍ਹਾਂ ਨੇ ਇਕੱਲਿਆਂ ਹੀ ਖ਼ੁਸ਼ੀ 
ਨਾਲ ਕੀਤਾ ਹੈ । 

ਡੇਢ ਮਹੀਨੇ ਦੇ ਵਿਦੇਸ਼ ਪਰਵਾਸ ਤੋ ਬਾਅਦ ਅਸੀ” ਪਾਠਕਾਂ ਲਈ ਜਿਹੜੀ ਸਭ ਤੋਂ ਵਡੀ ਖ਼ੁਸ਼ਖ਼ਬਰੀ ਲੈ ਕੇ 
ਆਏ ਹਾਂ ਉਹ ਇਹ ਹੈ ਕਿ 'ਸ਼ਤਾਬਦੀ ਨਿਊਜ਼' ਦਾ ਇਹ ਵਿਸ਼ੇਸ਼ ਅੰਕ ਆਖ਼ਰੀ ਅੰਕ ਨਹੀ'--ਸਗੋ' ਸ਼ਤਾਬਦੀ ਨਿਊਜ਼ 
ਅਗੋਂ ਲਈ ਵੀ ਬਾਕਾਇਦਾ ਚਲਦਾ ਰਹੇਗਾ ਅਤੇ ਆਪ ਦੇ ਹੱਥਾਂ ਵਿਚ ਪਹਿਲਾਂ ਨਾਲੋਂ' ਵੀ ਚੌਗੇਰੇ ਰੂਪ ਵਿਚ ਪੁਜਦਾ 
ਰਹੇਗਾ । ਇਹ ਫ਼ੈਸਲਾ ਬੈੱਕੌਕ ਵਿਚ ਹੋਏ ਹੋਲੇ ਅਤੇ ਸ਼ਤਾਬਦੀ ਸਮਾਗਮ ਦੇ ਦੌਰਾਨ ਲਿਆਂ ਗਿਆ ਜਿਸ ਦੀ 
ਸਤਿਗੁਰੂ ਜੀ, ਦੇਸ਼ ਅਤੇ ਥਾਈਲੈ'ਡ ਦੀ ਸੰਗਤ ਨੇ ਚਾਹ ਕੇ ਪ੍ਰਵਾਨਗੀ ਦਿੱਤੀ ਹੈ । 

ਸਾਡੀ ਕੋਸ਼ਿਸ਼ ਸੀ ਕਿ ਬੈਂਕੌਕ ਜਾਣ ਤੋਂ” ਪਹਿਲਾਂ ਪਹਿਲਾਂ ਹੀ ਸ਼ਤਾਬਦੀ ਨਿਊਜ਼ ਦਾ ਵਿਸ਼ੇਸ਼ ਅੰਕ ਤਿਆਰ ਕਰ 
ਕੇ ਆਪ ਦੇ ਹੱਥਾਂ ਵਿਚ ਦੇ ਕੇ ਥਾਈਲੈਡ ਦੀ ਸੋਗਤ ਲਈ ਵੀ ਉਹ ਅੰਕ ਨਾਲ ਲੈ ਕੇ ਜਾਂਦੇ । ਪਰ ਸ੍ਰੀ ਸਤਿਗੁਰੂ ਜੀ 
ਦੀ ਇੱਛਾ ਅਨੁਸਾਰ ਦੇਸ਼ ਤੋਂ” ਬੈੱਕੌਕ ਦੇ ਮੇਲੇ ਵਿਚ ਸ਼ਾਮਲ ਹੋਣ ਵਾਲੀ ਸੰਗਤ ਲਈ ਪਾਸਪੋਰਟ ਬਣਵਾਨ ਅਤੇ ਹੌਰ 
ਜ਼ਰੂਰੀ ਗੱਲਾਂ ਦਾ ਪ੍ਰਬੋਧ ਕਰਨ ਵੱਲ ਹੀ ਏਨਾ ਸਾਰਾ ਧਿਆਨ ਦੇਣਾ ਪਿਆ ਕਿ ਅੰਕ ਦਾ ਕੰਮ ਪਛੜਦਾ ਪਛੜਦਾ 
ਸਾਡੇ ਮੁੜਨ ਤੇ ਜਾ ਪਿਆਂ 1 

ਥਾਈਲੈੱਡ ਵਿਚ ਸ੍ਰੀ ਸਤਿਗੁਰੂ ਜੀ ਦੀ ਛਤਰ ਛਾਇਆ ਹੇਠ ਜਿਵੇ“ ਹੌਲ ਅਤੇ ਸ਼ਤਾਬਦੀ ਸਮਾਗਮ ਹੋਇਆ 
ਹੈ ਉਸ ਦੀ ਇਕ ਉਡਦੀ ਉਡਦੀ ਝਾਤੀ ਅਸੀਂ” ਸ੍ਰੀ ਅਮਰ ਭਾਰਤੀ ਜੀ ਦੀ ਲਿਖੀ 'ਕੁਬੇਰ ਰਾਜ ਦੀ ਯਾਤਰਾ 
ਰਾਹੀਂ ਪਵਾ ਰਹੇ ਹਾਂ । ਇਹ ਯਾਤਰਾਂ-ਵਰਨਣ ਲੰਮਾ ਹੈ ਤੇਂ ਸ਼ਤਾਬਦੀ ਨਿਊਜ਼ ਦੇ ਦੋ ਚਾਰ ਅੰਕਾਂ ਵਿਚ ਲਗਾਤਾਰ 
ਪੜ੍ਹਨ ਨੂੰ ਮਿਲੇਗਾ । ਇਸ ਵਾਰ ਯਾਤਰਾ ਦੇ ਪਹਿਲੋਂ ਪੜਾਅ 'ਚੰਗਮਈ' ਤਕ ਦਾ ਵਰਨਣ ਦਿੱਤਾ ਜ਼ਾ_ਰਿਹਾ ਹੈ । 
ਅਗਲੇ ਅੰਕ ਵਿਚ ਬੈਂਕੌਕ ਦੋ ਹੌਲੇਂ, ਸ਼ਤਾਬਦੀ ਸਮਾਗਮ, ਉਸ ਸਮਾਗਮ ਵਿਚ ਭਾਰਤ ਦੇ ਰਾਸ਼ਟਰਪਤੀ ਸ੍ਰੀ ਵੀ. ਵੀ. 
ਗਿਰੀ ਵਲੋਂ” ਭਾਗ ਲੈਣ ਤੇ ਬੈੱਕੌਕ ਅਤੇ ਥਾਈਲੈੱਡ ਬਾਰੇਂ ਕੁਝ ਵਿਸ਼ੇਸ਼ ਜਾਣਕਾਰੀ ਹੋਵੇਗੀ । ਉਸ ਤੋਂ' ਅਗਲੇ ਅੰਕਾਂ 
ਵਿਚ ਥਾਈਲੈ'ਡ ਦੇ ਨਾਲ ਨਾਲ ਹੀ ਥਾਈਲੈਂਡ ਦੇ ਗਵਾਂਢੀ ਦੇਸ਼ਾਂ ਮਲਾਏਸ਼ੀਆ ਤੇ ਸਿੰਗਾਪੁਰ ਦੀ ਯਾਤਰਾ ਦਾ ਹਾਲ 

ਪੜ੍ਹੇਗੇ ਜਿਸ ਵਿਚੋਂ ਆਪ ਦੱਖਣ ਪੂਰਬੀ ਏਸ਼ੀਆ ਵਿਚਲੇ ਸਿਆਮ ਦੇ ਕਈ ਹੌਰ ਦੋਸ਼ਾਂ ਦੇ ਸਮਾਜਕ ਧਾਰਮਕ ਅਤੇ 
ਰਾਜਨੀਤਕ ਜੀਵਨ ਉਪਰ ਵੀ ਇਕ ਝਾਤੀ ਪਾ ਸਕੌਗੇ । 

ਜਿਵੇ' ਕਿ ਸਾਡੀ ਕੋਸ਼ਿਸ਼ ਸੀ -- ਅਸੀਂ ਕੁਝ ਕੁ ਵਿਦਵਾਨ ਲੇਖਕਾਂ ਤੇ ਇਤਿਹਾਸਕਾਰਾਂ ਕੋਲੋਂ ਇਸ ਅੰਕ ਲਈ 
ਉਚੇਚੇ ਲੇਖ ਲਿਖਵਾ ਕੇ ਆਪ ਦੀ ਨਜ਼ਰ ਕਰ ਰਹੇ ਹਾਂ । ਜਿਨ੍ਹਾਂ ਵਿਦਵਾਨਾਂ ਨੇ ਸਾਨੂੰ ਇਸ ਅੰਕ ਲਈ ਲੇਖ ਲਿਖ 
ਕੇ ਦਿੱਤੇ ਹਨ ਉਨ੍ਹਾਂ ਦੇ ਅਸੀਂ ਸ਼ੁਕਰ ਗੁਜ਼ਾਰ ਹਾਂ । ਫਿਰ ਵੀ ਸਾਨੂੰ ਇਸ ਗੱਲ ਦੀ ਕੁਝ ਘਾਟ ਮਹਿਸੂਸ਼ ਹੋ ਰਹੀ 
ਹੈ ਕਿ ਅਸੀ” ਓੰਡ' ਵਡਾ ਅੰਕ ਨਹੀਂ' ਕਢ ਸਕੇ ਜਿਸ ਦੀ ਅਸਾਂ ਯੋਜਨਾ ਬਣਾਈ ਸੀ ਅਤੇ ਜਿਸ ਵਿਚ ਹੋਰ ਵੀ ਕਈ 
ਸਾਰੇ ਚੋਣਵੇ' ਵਿਦਵਾਨਾਂ ਦੀਆਂ ਲਿਖਤਾਂ ਦਿੱਤੀਆਂ ਜਾਣੀਆਂ ਸਨ । 

ਥਾਈਲੈਂਡ ਤੋ ਪਰਤ ਕੇ ਆਪ ਦੀ ਉਡੀਕ ਨੂੰ ਧਿਆਨ ਵਿਚ ਰਖਦਿਆਂ ਹੋਇਆਂ ਛੇਤੀ ਤੋਂ ਛੇਤੀ ਜੋ ਦਿੱਤਾ 
ਜਾ ਸਕਦਾ ਸੀ ਉਹੋ ਹੀ ਹਾਜ਼ਰ ਕਰ ਰਹੇ ਹਾਂ । 

ਸ਼ਤਾਬਦੀ ਨਿਊਜ਼ ਅਗੋਂ ਲਈ ਵੀ ਬਾਕਾਇਦਾ ਚਲੇਗਾਂ । ਇਸ ਲਈ ਪਾਠਕਾਂ ਦੇ ਪ੍ਰਤੀ ਸ'ਡੀ ਸਨਿਮਰ 
ਬੇਨਤੀ ਹੈ ਕਿ ਆਪਣੇ ਆਪਣੇ ਚੈਦੇ ਭਿਜਵਾਨ ਵੱਲ ਉਚੇਚਾ ਧਿਆਨ ਦੇਣ । ਸਾਨੂੰ ਆਪ ਦੇ ਸਹਿਯੋਗ ਦੀ ਲੌੜ ਹੈ ਤੇ 
ਸਹਿਯੋਗ ਦੇ ਬਲ ਨਾਲ ਹੀ ਅਸੀਂ ਆਪ ਦੇ ਇਸ ਮਾਸਕ ਪਤਰ ਨੂੰ ਚੋਣਵੇ' ਮਾਸਕ ਪੱਤਰਾਂ ਦੀ ਗਿਣਤੀ ਵਿਚ 
ਲਿਆਉਣ ਦਾ ਮਨਸੂਬਾ ਬਣਾ ਰਹੇ ਹਾਂ । 


- ਹਰਵਿੰਦਰ ਸਿੰਘ ਹੈਸਪਾਲ 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਇਕ ਹੁਕਮ ਨਾਮਾ 
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦਾ 


੧ਓ ਸਤਿਗੁਰਿ ਪ੍ਰਸਾਦਿ । ਲਿਖਤੋ ਦਿਆਲਿ ਸਿੰਘ, (ਸਤਿਗੁਰੂ ਰਾਮ ਸਿੰਘ ਜੀ ਏਸੇ ਨਾਮ ਹੇਠ ਹੀ ਹੁਕਮਨਾਮੇ 
ਲਿਖਦੇ ਸਨ) ਜੋਗ ਉਪਮਾ ਭਾਈ) ਜਿਪਾਲ ਸਿੰਘ, ਭਾਈ ਸਉਣਿ ਸਿੰਘ ਤੇ ਹਰਿਨਾਮ ਸਿੰਘ ਦੁਆ, ਹਰਿਨਾਮ ਸਿੰਘ 
ਸੋਭਾ ਸਿੰਘ, ਧੰਨਾ ਸਿੰਘ, ਹੌਰ ਸੰਬੂਹਿ ਸੈਗਤ ਕੌ ਸਿਰੀ ਵਾਹਿਗੁਰੂ ਜੀ ਕੀ ਫਤੇ ਬੁਲਾਈ ਪ੍ਰਮਾਨ ਕਰਨੀ । ਮਾਈ 
ਬੀਬੀ ਕੋ ਰਾਮ ਸਤਿ ਵਾਚਨੀ । 

ਹੋਰ ਅਸੀਂ ਆਨੰਦੁ ਹੈ', ਗੁਰੂ ਸਾਹਿਬ ਜੀ ਸਾਰੀ ਸੰਗਤ ਕੌ ਸੁਖੀ ਆਨੰਦੁ ਰਖੇ, ਏਹੁ ਮੰਗਦੇ ਹਾਂ ਗੁਰੂ ਜੀ ਪਾਸ 
ਤੇ, ਅਗੇ ਜੋ ਗੁਰੂ ਜੀ ਨੂੰ ਭਾਵੇ । ਹੋਰੁ ਜੀ ਜਿਸ ਜਿਸ ਸਰੀਰ ਨੇ ਕਹਾ ਹੈ ਕੇ ਮੈਨੂੰ ਏਹੁ ਦੁਖੁ ਹੈ, ਏਹੁ ਦੁਖੁ ਹੈ, ਸੌ ਸਭ 
ਕੌ ਹੀ ਦੁਖੁ ਕਟਿ ਜਾਊਗਾ, ਢੂਹੀ (ਕਮਰ) ਦੁਖੁ, ਸ੍ਰਨਪਾਤੁ (ਮਿਆਦੀ ਬੁੱਖ਼ਾਰ), ਮਿਰਗੀ ਬੀ, ਭੂਤੁ ਬੀ । ਹੌਰੁ ਬੀ ਜੋ 
ਮਾਨਖਾ ਕੌ ਮਾਨੂਖਾ ਦੁਵੁ ਦੇ ਰਹੈ, ਹੌਰੁ ਬੀ ਜੋ ਨੰਗ ਭੁਖ ਕਾ ਦੁਖੁ ਹੈ ਸੋ ਸਾਰਾ ਈ ਦੁਖੁ ਪ੍ਰਮੋਸ੍੍‌ ਦੇ ਭਜਨ ਤੇ ਕਟਿ 
ਜਾਊਗਾ । ਗੁਰੂ ਜੀ ਦਾ ਹੁਕਮੁ ਹੈ ਸਰਬ ਰੋਗ ਕਾ ਅਉਖਦੁ ਨਾਮੁ । ਸੋਂ ਜੀ ਨਾਮ ਦਾ ਤੇ ਬਾਣੀ ਪੜਨ ਦਾ 
ਇਹੁ ਬਡਾ ਮਹਾਤਮੁ ਹੈ ਜੋ ਸਵਾ ਪਹਿਰੁ ਰਾਤ ਤੇ ਪਹਿਰ ਤੇਂ ਉਠ ਕੇ ਹਮੋਂਸਾ ਸਨਾਨੁ ਕਰਨਾ, ਬਾਣੀ ਪੜਨਾ, ਫੇਰ 
ਭਜਨੁ ਕਰਨਾ ਦਿਨ ਰਾਂਤ । ਕੈਮ ਕਾਰ ਮੈ ਜਿਨਾ ਹੋਇ ਆਵੇ ਅਰੁ ਜਥਾ ਸਕਤ ਦਾਨੁ ਕਰਨਾਂ, ਅਰੁ ਕਿਸੇ ਦੀ ਕੋਈ 
ਬੀ ਚੀਜ ਚਕਣੀ ਚੁਪਾਓ ਨਾਂ । ਪਰੁ ਪਿਛਾ ਰਾਤ ਨਾਉਣਾ ਜਰੂਰ ; ਤਾਂ ਸਾਰੇ ਈ, ਸਭਿ ਦੇ ਦੁਖੁ ਕਟਿ ਜਾਣਗੇ--ਇਹੋ 
ਸਭੁ ਕੋ ਸੁਣਾ ਦੇਣਾ । ਹੌਰੁ ਭਾਈ ਸਾਉਣ ਸਿੰਘ, ਜੌ ਤੋ ਲਿਖਾ ਥਾਂ ਦੋ ਨਸਾਨ ਟੁਟਿ ਗਏ ਸੌਂ ਸਾਨੂੰ ਖਬ੍ਰ ਨਹੀ” ਸੀ 
ਅਗੇ, ਜੋ ਕੀਧੇ ਟੂਟੇ ਹੈ' ਤਾਂ ਨਹੀਂ” ਤੈਨੂੰ ਜਬਬੁ ਲਿਖਾ । ਹੁਣ ਖਬ੍ਰ_ਲਗੀ ਹੈ ਸਾਨ੍ਹ ਥੋੜੇ ਦਿਨਿ ਹੋਏ ਹੈਨ, ਦੋਈ 
ਨਸਾਨ ਮੀਰੀ ਤੋਂ ਪੀਗੀ ਦੇ ਟੁਟੇ ਹੈ” । ਅਗਲੀ ਮੀਰੀ ਪੀਰੀ ਦੂਰਿ ਹੋਣ ਦਾ ਸਮਾ ਹੈ ਹੁਣਿ ਆਇਆ, ਅਗੇ ਗੁਰੂ ਵੇਅੰਤ 
ਹੈ, ਆਪਣੇ ਭਾਣੇ ਨੂ ਆਪੇ ਹੀ ਜਾਣਦਾ ਹੈ ਪਰ ਇਹੁ ਹੁਕਮੁ ਗੁਰੂ ਜੀ ਦਾ ਈ ਲਿਖਾ ਹੈ, ਤਾਂ ਮੈਂ“ ਲਿਖਾ ਹੈ । 

ਹੋਰੁ ਜੀ ਹੁਕਮ ਨਾਮੈਂ ਕੀ ਲਿਖਣੇ ਹੈ; ਹੁਕਮਨਾਮੇ ਤਾਂ ਗੁਰੂ ਜੀ ਦੇ ਈ ਲਿਖੇ ਦੇਖ ਲੈਣੇ ਜਿਨ ਦੇਖਣੇ ਹੋਣਿ, 
ਮੰਨਣੇ ਹੋਣਿ । ਮੀਨੇ ਬਿਨਾਂ ਦੇਖੋ ਦਾ ਕੁਛੁ ਕਾਇਦਾ ਨਹੀਂ” ਹੁੰਦਾ । ਦੋਈ ਤਾਂ ਗ੍ਰੌਥ ਸਾਹਿਬ, ਸੌ ਸਾਖੀ, ਪ੍ਰੇਮ ਸਮਾਰਗੁ 
- ਇਹੁ ਹੁਕਮ ਨਾਮਾ ਹੈ ਸਾਰੀ ਸੰਗਤ ਕੌਂ, ਅਰੁ ਸਾਰੇਂ ਭੇਖਾਂ ਕੌ, ਜਾਤਾਂ ਕੌ, ਅਰੁ ਮੈ" ਵੀ ਸਾਰੀ ਸੰਗਤ ਦੇ ਬਾਸਤੇ 
ਲਿਖ ਕੇ ਭੇਜ ਦਿਤੇ ਹੈ" । ਰਾਮਦਾਸ ਪੁਰੇ ਪਏ ਹੈ” । ਜਿਨ ਦੇਖਣੇ ਹੋਣਿ ਸੌ ਦੇਖ ਲੇਵੇ । ਦੇਖਣੇ ਈ ਹੈਨ ਭਾਮੇ ਕਿਤਨੇ 
ਦੇਖ ਲੈਣ, ਚਟਣੇ ਤਾਂ ਨਹੀਂ' । ਇਕੁ ਚਟਿ ਲਊ ਇਕੁ ਐਮੇ ਰਹੂਗਾ । 

ਹੌਰ ਜੀ, ਨਾਮ ਗਾਮ ਸਭ ਦੇ ਲਿਖਣੇ ਅਉਥੇ ਹੈ', ਸਭ ਕੌ ਸਿਰੀ ਵਾਹਿਗੁਰੂ ਜੀ ਕੀ ਫ਼ਤੇ ਬੁਲਾਏ ਦੇਣੀ । 
ਭਜਨ ਬਾਣੀ ਕਾ ਹੁਕਮੁ ਸਭ ਕੋ ਸੁਣਾ ਦੇਣ' ਅਰੁ ਪਿਛਾ ਰਾਤ ਨਾਇ ਕੇ ਜੋ ਭਜਨ ਕਰੂਗਾ ਓਸਦਾ ਸਾਰਾ ਦੁਖੁ 
ਕਟਿ ਜਾਊਗਾ । ਏਥੇ ਸਾਨੂੰ ਬੀ ਬਡਾ ਦੁਖੁ ਹੋਆ ਥਾ, ਸਰੀਰ ਤੜਫਦਾ ਸੀ ਰਾਤ ਦਿਨ, ਤੇ ਪਿੱਛਾ ਰਾਤ ਨਾਂ ਕੇ 
ਭਜਨੁ ਬਾਣੀ ਕਰਨ ਲਗੇ, ਓਸੇ ਦਿਨ ਤੋਂ ਠੰਢ ਬ੍ਰਤ ਗਈ ਸਾਲੂ । ਅਰੁ ਗੁਰੂ ਜੀ ਦਾ ਬੀ ਹੁਕਮੁ ਹੈ ਪਿਛਾ ਰਾਤ ਦੇ 
ਨਾਮਣ ਦਾ ਬਡ ਈ ਮਹਾਂਤਮੁ ਲਿਖਾ ਹੈ ਗੁਰੂ ਜੀ ਨੇ । ਗੁਰੂ ਜੀ ਦਾ ਤਾਂ ਹੁਕਮੁ ਮੰਨੋਗਾ ਓਸ ਨੂੰ ਬਹੁਤ ਸੁਖੁ 
ਹੋਊਗਾ, ਬਿਨਾਂ ਹੁਕਮੁ ਮੰਨੇ ਦੇਖ ਲੋਓ ਗੁਰੂ ਜੀ ਦੇ ਪੁਤ ਪਾਸ ਈ ਬੈਠੇ ਰਹੇ, ਗੁਰਿਆਈ ਅੰਗਦ ਜੀ ਨੂੰ ਮਿਲੀ 
ਕਿਸੇ ਥਾਂ ਦੇ'ਖੜ੍ਰੀ ਨੂ । ਅਗੇ ਦਾਤ, ਦਾਸੂ, ਮੋਹਰੀ, ਮੋਹਣੁ ਬੈਠੇ ਰਹੇ, ਰਾਮਦਾਸ ਕੋ ਗੱਦੀ ਮਿਲੀ, ਕਿਸੇ ਥਾਂ ਦੇ ਖੜ੍ਰੀ 
ਦੇ ਮੁੰਡੇ ਨੂੰ, ਨਾਲੋਂ ਲੜਕੀ । ਸੋ ਜੀਤਿਨਾ ਹੁਕਮੁ ਮੰਨੇ, ਭਾਮੇ ਸੋ ਹੁਕਮ ਨਾਮਾ ਹੋਵੇ ਪਾਸ, ਤਾਂ ਵੀ ਕੁਛ ਸੁਖੁ 


ਨਹੀਂ ਹੁੰਦਾ । 
ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੫ 

ਤਾਰਾ ਸਿੰਘ 
ਸਜ਼ਾ ਕਿੰਨੀ ਕੁ ਬਾਂਕੀ ਹੈ ? 


ਜਿਨ੍ਹਾਂ ਦੇ ਕੱਦ ਛੋਟੇ ਸੀ, 

ਉਨ੍ਹਾਂ ਨੇ ਚਾਰ ਇਟਾਂ ਰਖੀਆਂ ਪੈਰਾਂ ਤਲੇ, 

ਤੇ ਹੋ ਗਏ ਬਾਲਗ । 

ਤੇਰੇ ਦਰ 'ਤੇ ਕ੍ਵੇਲੋਂ ਪਹੁੰਚਿਆਂ, ਸਾਂ, 

ਉਦੋਂ' ਤੂੰ ਕੁਲ ਖ਼ੁਸ਼ੀਆਂ, ਅਮ੍ਰਿਤਾਵਾਂ ਵੰਡ ਚੁਕਿਆ ਸੀ। 
ਚਲੋ ! ਪੱਛੜ ਕੇ ਆਇਆ ਸਹੀ, 

ਮੈ” ਤੇਰੇ ਦੁਆਰ ਆਇਆ ਸਾਂ । 

ਤੂੰ ਮੇਰੀ ਪੱਛੜੀ ਕਿਸਮਤ ਨਿਬਾਲਗ਼ ਬੁੱਧ ਨੂੰ ਆਖ਼ਰ, 
ਕੋਈ ਵਰਦਾਨ ਦਿਤਾ ਸੀ । 

ਮੋਰੀ ਨਾਬਾਲਗ ਤੇ ਫੇਰ ਤੈਨੂੰ ਤਰਸ ਆਇਆ ਸੀ, 
ਤ੍ਰੰ ਆਪੇ ਆਖਿਆ ਸੀ, 

ਬੁੱਧ, ਬੁੱਤ, ਬਾਲਗ ਬਣਾ ਕੇ ਰਖ । 

ਮੈ ਮੁੜ ਕੇ ਫੇਰ ਆਵਾਂਗਾ । 

ਅਜੇ ਉਡਦੇ ਲਹੂ ਦੇ ਛਿੱਟਿਆਂ ਗੁਲਜ਼ਾਰ ਹੋਣਾ ਹੈ 1 
ਅਜੇ ਭਖਦੀ ਨਿਬਾਲਗ਼ ਰੁੱਤ ਨੇ ਅੰਗਿਆਰ ਹੌਣਾ ਹੈ । 
ਅਜੇ ਪੱਛੜੀ ਹੋਈ ਕਿਸਮਤ ਨੇ ਸੂਰਜ ਦੀ ਤਪਸ਼ 'ਚੋਂ' ਪਾਰ ਹੋਣਾ ਹੈ । 
ਮੈ ਮੁੜ ਕੇ ਫੇਰ ਆਵਾਂਗਾ । 

ਸੈ” ਇਹ ਤਾਂ ਜਾਣਦਾ ਹਾਂ, 

ਮੋ' ਤੇਰੇ ਦਰ 'ਤੇ ਅਜੇ ਪਰਵਾਣ ਹੋਣਾ ਹੈ । 

ਤੇਰੀ ਗਡਵੈਲ ਜਿੱਧਰ ਤੁਰ ਗਈ ਹੈ 

ਉਸ ਪਾਸੇ ਵੀ ਮੇਰੀ ਨਾਬਾਲਗੀ ਹੈ । 

ਉਸ ਪਾਸੇ ਵੀ ਸੈ" ਤੇਰੇ ਹਾਣ ਹੋਣਾ ਹੈ । 

ਸੈ ਅਮ੍ਰਿਤਸਰ ਸਰੋਵਰ ਦੇ ਜਦੋਂ' ਸ਼ੀਸ਼ੇ ਨੂੰ ਤਕਦਾ ਹਾਂ, 
ਤਾਂ ਇਸ ਵਿਚ ਵੀ ਮੇਰਾ ਚਿਹਰਾ ਨਹੀਂ' ਹੁੰਦਾ । 
ਰੱਕੜ ਦੇ ਭਰੇ ਮਜ੍ਹਮੇ 'ਚ ਵੀ, 

ਠਾਬਾਲਗੀ ਸਹਿਮੀ ਹੋਈ ਹੈ, ਚੁੱਪ ਬੈਠੀ ਹੈ । 

ਤੁਸੀ' ਜਾਂਦੇ ਹੋਏ ਕੁਝ ਕਹਿ ਗਏ ਸੀ ? 

ਅਜੇ ਪਛੜੀ ਹੋਈ ਕਿਸਮਤ ਨੇ ਸੂਰਜ ਦੀ ਤਪਸ਼ 'ਚੋਂ' ਪਾਰ ਹੋਣਾ ਹੈ । 

ਕੂਕਾ ਲਹਿਰ ਦਾ ਰਾਜਸੀ ੫੪੫ 


ਡਾ: ਫ਼ੌਜਾ ਸਿੰਘ ਅਧਿਅਕਸ਼, ਇਤਿਹਾਸ ਵਿਭਾਗ 
ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ 


ਸਾਡੇ ਕੁਝ ਲੋਖਕ ਵਿਦਵਾਨ ਅਜੇ ਤੱਕ ਕੂਕਾ ਲਹਿਰ 
ਦੇ ਸੈਬੈਧ ਵਿਚ ਸਿੰਘ ਸਭਾ ਲਹਿਰ ਦੁਆਰਾ ਪਾਏ ਭੁਲੇਖਿਆਂ 
ਤੋਂ ਮੁਕਤ ਨਹੀ" ਹੋ ਸਕੇ ਅਤੇ ਕੂਕਾ ਲਹਿਰ ਨੂੰ ਉਸ ਦੀਆਂ 
ਪ੍ਰਾਪਤੀਆਂ ਦੇ ਆਧਾਰ ਤੇ ਜੌ ਮਹੱਤਾ ਮਿਲਣੀ ਚਾਹੀਦੀ ਹੈ, 
ਉਹ ਨਹੀ' ਦੇ ਰਹੇ । ਇਹ ਕੇਵਲ ਕੂਕਾ ਲਹਿਰ ਨਾਲ ਹੀ 
ਬੇ-ਇਨਸਾਫ਼ੀ ਨਹੀਂ', ਸਗੋ ਸਿੱਖ ਇਤਿਹਾਸ ਨਲ ਵੀ 
-ਅਨਿਆਇ ਹੈ । 
ਸਿੰਘ ਸਭਾ ਲਹਿਰ ਦੀ ਮਹੱਤਾ ਤੋਂ' ਮੈ“ ਇਨਕਾਰੀ 
ਨਹੀ ਹਾਂ -- ਕੋਈ ਵੀ ਸਮਝਦਾਰ ਮਨੁੱਖ ਇਸ ਨੂੰ ਮੰਨਣ 
ਤੋਂ ਨਾਂਹ ਨਹੀ ਕਰ ਸਕਦਾ . ਸਿੱਖ ਕੌਮ ਉਤੇ ਇਸ ਦੀ 
ਛਾਪ ਅਮਿੱਟ ਹੈ । ਪਰ ਇਹ ਭੁਲਣਾ ਨਹੀ” ਚਾਹੀਦਾ ਕਿ 
ਇਹ ਲਹਿਰ ਅੰਗਰੇਜ਼ਾਂ ਦੀ ਹਮਾਇਤ ਨਾਲ ਸ਼ੁਰੂ ਹੋਈ ਸੀ 
ਅਤੇ ਇਸ ਵਿਚ ਉਨ੍ਹਾਂ ਦਾ ਉਦੇਸ਼ ਸਿੱਖਾਂ ਦੇ ਮਨਾਂ ਨੂੰ ਕੂਕਾ 
ਪ੍ਰਭਾਵਾਂ ਤੋਂ ਪਰੇ ਖੜਣਾ ਸੀ । ਇਸ ਦੇ ਸਿੱਟੇ ਵਜੋ ਕੂਕਿਆਂ 
ਦੀ ਨੁਕਤਾਚੀਨੀ, ਉਨ੍ਹਾਂ ਦੀ ਵਿਰੋਧਤਾ, ਹਰ ਉਸ ਸਿੱਖ 
ਲਈ ਇਕ ਪ੍ਰਕਾਰ ਦਾ ਫੈਸ਼ਨ ਬਣ ਗਿਆ ਜਿਸ ਨੂੰ ਫ਼ਰੰਗੀ 
ਸਰਕਾਰ ਦੀ ਖ਼ੁਸ਼ਨ੍ਹਦੀ ਦਰਕਾਰ ਸੀ । 
ਪਰੈੜ੍ਹ ਇਸ ਸਥੈਧ ਵਿਚ ਇਕ ਅੰਤਰ ਜ਼ਰੂਰ ਆਗਿਆ 
ਹੈ। ਉਨ੍ਹਵੀਂ ਸ਼ਤਾਬਦੀ ਦੇ ਅਖ਼ੀਰ ਵਿਚ ਜਦ ਕਿ ਸਿੰਘ 
ਸਭਾ ਲਹਿਰ ਪੂਰੇ ਜੋਬਨ ਤੇ ਸੀ, ਕੂਕਾ ਲਹਿਰ ਨੂੰ ਅੰਗ੍ਰੇਜ- 
ਵਿਰੋਂਧੀ, ਸਰਕਾਰ-ਵਿਰੋਧੀ ਤੇ ਰਾਜਸੀ ਪਖੌ” ਖ਼ਤਰਨਾਕ 
ਲਹਿਰ ਕਰ ਕੇ ਭੌਡਿਆ ਜਾਂਦਾ ਸੀ । ਹੁਣ ਜਦ ਸਮੇ” ਦੇ 
ਗੇੜ ਨਾਲ ਅੰਗ੍ਰੇਜ਼-ਵਿਰੋਧਤਾ ਭਾਰਤ ਦੇ ਸੁਤੰਤਰਤਾ ਸੈਗਰਾਮ 
ਦਾ ਉੱਤਮ ਭਾਗ ਮੰਨਿਆ ਜਾਣ ਲਗ ਪਿਆ ਹੈ, ਤਾਂ ਇਸ 
ਲਹਿਰ ਦੋ ਵਿਰੋਂਧੀਆਂ ਨੇ ਇਹ ਕਹਿਣਾ ਸ਼ੁਰੂ ਕਰ ਦਿਤਾ ਹੈ 
ਕਿ "ਇਹ ਤਾਂ ਕੇਵਲ ਧਾਰਮਕ ਤੇ ਸਮਾਜ ਸੁਧਾਰ ਲਹਿਰ ਹੀ 
ਸੀ, ਇਸ ਨੂੰ ਰਾਜਸੀ ਲਹਿਰ ਕਹਿਣਾ ਭੁੱਲ ਹੈ । ੧੮੫੭ 
ਦੇ ਵਿਦੋਂਹ ਤੋਂ ਸਹਿਮੇ ਰੋਏ ਅੰਗਰੇਜ਼ਾਂ ਨੇ, ਖਾਹ ਮਖਾਹ, ਬਜ਼ੈਰ 
ਕਿਸੇ ਕਾਂਰਨ ਦੇ, ਕੂਕਿਆਂ ਨੂੰ ਹਕੂਮਤ ਦੇ ਵਿਰੋਧੀ, ਸਿਆਸੀ 
ਬਾਗ਼ੀ, ਕਰਾਰ ਦੇ ਦਿਤਾ, ।ਜਹੜਾਂ ਕਿ ਹਕੀਕਤ ਤੋਂ` ਬਹੁੰਤ 


ਦੂਰ ਹੈ । “ਅਵੱਸ਼ ਹੀ ਇਨ੍ਹਾਂ ਲੋਕਾਂ ਦਾ ਨਾ ਪਹਿਲਾਂ ਪੈੱਤੜਾ 
ਠੀਕ ਸੀ, ਨਾ ਹੁਣ ਵਾਲਾ ਪੈੱਤੜਾ ਠੀਕ ਹੈ । ਇਤਿਹਾਸਕ 
ਥੋਜ ਦੇ ਹਿੱਤ ਵਿਚ ਇਸ ਸਮੱਸਿਆ ਦਾ ਨਿਰਣਾ ਵਿਗਿਆਨਕ 
ਢੌਗ ਨਾਲ ਕੀਤਾ ਜਾਣ' ਚਾਹੀਦਾ ਹੈ ਤੋਂ ਮਨਾਂ ਅੰਦਰ ਬਹਿ 
ਗਏ ਭਰਮਾਂ ਭੁਲੇਖਿਆਂ ਨੂੰ ਦੂਰ ਕਰਨਾ ਚਾਹੀਦਾ ਹੈ 1 

ਇਸ ਵਿਸੇ ਦੇ ਸਥੈਧ ਵਿਚ ਮੈ' ਕੁਝ ਤੱਥ ਪਾਠਕਾਂ ਦੇ 
ਦ੍ਰਿਸ਼ਟੀ ਗੋਚਰ ਕਰਨਾ ਚਾਹੁੰਦਾ ਹਾਂ ਜਿਹੜੇ ਮੋਰੇ ਮਤ 
ਅਨ੍ਸਾਰ ਇਸ ਗੁਥੀ ਦੇ ਸੁਲਝਾਉਣ ਵਿਚ ਸਹਾਈ ਹੋ 
ਸਕਦੇ ਹਨ । 

੧੮੫੭ ਵਿਖੇ, ਜਦ ਅਜੇ ਵਿਦ੍੍‌ਰ ਆਰੰਭ ਹੋਣਾ ਸੀ, 
ਬਾਬਾ ਰਾਮ ਸਿੰਘ ਜੀ ਨੇ ਜੋ ਪ੍ਰੋਗਰਾਮ ਤਿਆਰ ਕੀਤਾ ਤੇ 
ਆਪਣੇ ਕੁਝ ਨਿਕਟਵਰਤੀਆਂ ਸਾਹਮਣੇ ਰਖਿਆ, ਉਸ ਵਿਚ 
ਕਈ ਅਜਿਹੀਆਂ ਚੀਜ਼ਾਂ ਸਨ ਜਿਨ੍ਹਾਂ ਦੀ ਮਹੱਤਾ ਨਿਰੇ 
ਧਾਰਮਕ ਤੇ ਸਮਾਜਕ ਸੁਧਾਰ ਤੋਂ ਬਹੁਤ ਅਗੇ ਚਲੀ 
ਜਾਂਦੀ ਹੈ । £ 

ਇਨ੍ਹਾਂ ਵਿਚੋਂ ਮੇਰੇ ਵਿਚਾਰ ਅਨੁਸਾਰ ਇਕ ਨੰਬਰ ਤੇ 
ਬਾਬਾ ਜੀ ਦਾ ਉਹ ਮਹਾਨ ਉੱਦਮ ਸੀ ਜੋ ਉਨ੍ਹਾਂ ਨੇ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਖ਼ਾਲਸੇ ਦੀ ਰਹਿਤ ਮਰਯਾਦਾ ਦੀ 
ਬਹਾਲੀ ਵਾਸਤੇ ਕੀਤਾ । ਅੰਮ੍ਰਿਤ ਪਾਨ ਦੀ ਮਹੱਤਾ ਜੋ 
ਖ਼ਾਲਸਾ ਰਾਜ ਦੇ ਸਮੇ' ਤਾਕਤ ਤੇ ਦੌਲਤ ਦੇ ਪ੍ਰਭਾਵ ਹੇਠ 
ਪਿਛਵਾੜੇ ਚਲੀ ਗਈ ਸੀ, ਉਸ ਉਤੇ ਉਨ੍ਹਾਂ ਨੇ ਮੁੜ ਤੋਂ” 
ਜ਼ੋਰ ਦਿਤਾ । ਗੁਰੂ ਗੋਬਿੰਦ ਸਿੰਘ ਜੀ ਨੇ ਖੰਡੇ ਦੇ ਅੰਮ੍ਰਿਤ 
ਦੁਆਰਾ ਕੌਮ ਜਾਂ ਪੰਥ ਵਿਚ ਨਵੀਂ` ਤਾਕਤ ਲਿਆਂਦੀ, 
ਨਵਾਂ ਸਾਹਸ ਭਰਿਆ, ਨਵਾਂ ਸੈਗਠਨ ਕਾਇਮ ਕੀਤਾ । ਜੇ 
ਗੁਰੂ ਸਾਹਿਬ ਦੇ ਰਚੇ ਸਾਹਿਤਕ ਗ੍ਰੰਥਾਂ ਨੂੰ, ਜਿਨ੍ਹਾਂ ਵਿਚ ਚੰਡੀ 
ਦੀ ਵਾਰ, ਆਤਮ-ਕਥਾ, ਸਵੱਯੋ ਆਦਿ ਵਿਸ਼ੇਸ਼ ਤੌਰ ਤੇ 
ਵਰਣਨਯੋਗ ਹਨ, ਅਤੇ ਉਨ੍ਹਾਂ ਦੇ ਖ਼ਾਲਸਾ ਸਿਰਜਨ ਤੋਂ” 
ਪਹਿਲੋਂ ਦੇ ਜੀਵਨ ਦਾ ਧਿਆਨ ਪੂਰਵਕ ਅਧਿਅਨ ਕੀਤਾ 
ਜਾਵੇਂ, ਤਾਂ ਬਿਲਕੁਲ ਸਿਧ ਹੋ ਜਾਂਦਾ ਹੈ ਕਿ ਗੁਰੂ ਸਾਹਿਬ 
ਦੇ ਸਾਹਮਣੇ ਸਭ ਤੋਂ ਵੱਡੀ ਵੈਗਾਰ ਮੁਗ਼ਲ ਹਾਕਮਾਂ ਦੇ 


ਸ਼ਤਾਬਦੀ ਨਿਊਜ਼ ਵਿਸ਼ੋਸ਼ ਅੰਕ ੭ 

ਅਤਿਆਚਾਰਾਂ ਤੇ ਜਨਤਾ-ਵਿਰੋਧੀ ਵਤੀਰਿਆਂ ਦਾ ਟਾਕਰਾ 


ਕਰਨਾ ਸੀ । ਇਸ ਕਾਰਜ-ਸਿਧੀ ਲਈ ਉਨ੍ਹਾਂ ਨੇ ਅਵੱਸ਼ . 


ਸਮਝਿਆ ਕਿ ਇਕ ਅਜਿਹੀ ਜਥੇਬੈਦੀ ਦਾ ਨਿਰਮਾਣ ਕੀਤਾ 
ਜਾਏ ਜੋ ਇਕ ਨਵੇਂ' ਨਰੋਏ, ਅਤਿਆਚਾਰ ਤੋਂ ਮੁਕਤ, ਉੱਤਮ 
ਧਾਰਮਕ ਤੇ ਸਮਾਜਕ ਕਦਰਾਂ ਕੀਮਤਾਂ ਤੇ ਆਧਾਰਤ ਸਮਾਜ 
ਕਾਇਮ ਕਰੇ ਅਤੇ ਜੋ ਜਥੇਬੈਦੀ ਉਨ੍ਹਾਂ ਨੇ ਇਸ ਮਨੋਰਥ 
ਲਈ ਸਥਾਪਤ ਕੀਤੀ, ਉਹ ਖ਼ਾਲਸਾ ਸੀ । ਮਾਲਸੇ ਦਾ 
ਸਬੈਧ ਸਮੁੱਚੇ ਜੀਵਨ-ਘੋਲ ਨਾਲ ਜੋੜਿਆ ਗਿਆ, ਜਿਸ 
ਵਿਚ ਸਾਰੇ ਪੱਖ, ਧਾਰਮਕ, ਸਮਾਜਕ, ਆਰਥਕ, ਸਦਾਚਾਰਕ, 
ਰਾਜਨੀਤਕ ਆਦਿ, ਸ਼ਾਮਲ ਹੁੰਦੇ ਹਨ । ਜ਼ਾਲਮ ਨਾਲ ਲੌਹਾ 
ਤੇ ਉਸ ਦਾ ਸਤਿਆਨਾਸ ਕਰ ਕੇ ਨਵੇ ਸਮਾਜ ਦੀ ਜੂਪ- 
ਰੇਖਾ ਉਲੀਕਣਾ ਖ਼ਾਲਸੇ ਦੇ ਉਦੇਸ਼ ਦਾ ਜ਼ਰੂਰੀ ਅੰਗ ਸਨ 1 
ਬਾਬਾ ਰਾਮ ਸਿੰਘ ਜੀ ਦੇ ਸਾਹਮਣੇ ਵੀ ਇਕ ਕਰੜੀ ਵੈਗਾਰ 
ਸੀ ਜੋ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਾਹਮਣੇ ਵੈਗਾਰ ਨਾਲ 
ਮਿਲਦੀ ਜੁਲਦੀ ਸੀ । ਇਸ ਲਈ ਬਾਬਾ ਜੀ ਦਾ ਵਿਸ਼ਵਾਸ 
ਸੀ ਕਿ ਇਸ ਵੇਗਾਰ ਦਾ ਮੁਕਾਬਲਾ ਕਰਨ ਲਈ ਸਭ ਤੋ 
ਵਧੀਆਂ ਤਰੀਕਾ ਗੁਰੂ ਗੋਬਿੰਦ ਸਿੰਘ ਜੀ ਦੇ ਖ਼ਾਲਸੇ ਦੀ 
ਬਹਾਲੀ ਹੈ । 

ਇਸ ਪ੍ਰੋਗਰਾਮ ਦੀ ਪੂਰਤੀ ਦੇ ਰਾਹ ਵਿਚ ਇਕ ਵੱਡੀ 
ਰੁਕਾਵਟ ਇਹ ਸੀ ਕਿ ਇੰਡੀਅਨ ਆਰਮਜ਼ ਐਕਟ ਦੇ 
ਅਧੀਨ ਕਿਰਪਾਨ ਸਜਾਉਣਾ ਕਾਨੂੰਨ ਦੇ ਵਿਰੁਧ ਸੀ । ਬਾਬਾ 
ਜੀ ਨੇ ਇਸ ਮੁਸ਼ਕਲ ਦਾ ਹਲ ਇਹ _ਲਭਿਆਂ ਕਿ ਉਨ੍ਹਾਂ 
ਦੇ ਨਵੇ' ਸਜੇ ਅੰਮਿਰ੍‌ਤਧਾਰੀ' ਸਿੱਖ ਕਿਰਪਾਨ ਦੀ ਥਾਂ ਲਾਠੀ 
ਰਖਣ । ਲਾਠੀ ਰਹਿਤ ਮਰਯਾਦਾ ਵਿਚ ਕਿਰਪਾਨ ਦਾ 
ਠੀਕ ਬਦਲ ਤਾਂ ਨਹੀ' ਸੀ ਹੋ ਸਕਦੀ, ਕਿਉਕਿ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਲੋਹਾ ਪਹਿਨਣ ਅਤੇ ਲੋਹੇ ਦੇ ਸ਼ਸਤਰ 
ਰਖਣ ਉਤੇ ਜ਼ੋਰ ਦਿਤਾ ਸੀ ਨਾ ਕਿ ਲੜਕੀ ਦੇ ਹਥਿਆਰ 
ਰਖਣ ਤੇ । ਫਿਰ ਵੀ ਸਮੇ' ਅਨੁਸਾਰ ਕਿਰਪਾਨ ਨਾ ਰਖਣ 
ਨਾਲੋਂ ਲਾਠੀ ਰਖਣਾ ਕਿਤੇ ਚੋਗਾ ਸੀ । ਇਸ ਸਬੰਧ ਵਿਚ 
ਇਹ ਵੀ ਨਹੀ' ਭੁੱਲਣਾ ਚਾਹੀਦਾ ਕਿ ਲਾਠੀਆਂ ਦੇ ਨਾਲ 
ਨਾਲ ਘਵਾੜੀਆਂ, ਟੱਕ੍ਹਏ ਤੇ ਗੰਡਾਸੇ ਵੀ ਰਖੋ ਜਾਂਦੇ ਸਨ, 
ਜਿਹੜੇ ਲੋਹਾ ਰਖਣ ਦੀ ਲੌੜ ਨੂੰ ਕੁਝ ਹੱਦ ਤੱਕ ਜ਼ਰੂਰ ਪੂਰਾ 
ਕਰ ਦੇਦੇ ਸਨ । 

ਜਿਸ ਤਰ੍ਹਾਂ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੇ ਸਿੱਖਾਂ 
ਦੇ ਦਿਲਾਂ ਵਿਚ ਸੂਰਮਗਤੀ ਦੀ ਭਾਵਨਾ ਭਰਨ ਲਈ ਸੈਨਿਕ 
ਸਿਖਲਾਈ ਦਾ ਪ੍ਰੋਗਰਾਮ ਆਰੰਭ ਕੀਤਾ ਸੀ, ਇੰਜ ਹੀ ਬਾਬਾ 
ਰਾਮ ਸਿੰਘ ਜੀਤੇ ਉਨ੍ਹਾਂ ਤੋਂ ਉਘੇ ਸੂਬਿਆਂ ਨੇ ਆਪਣੇ 
ਅਨੂਯਾਈਆਂ ਨੂੰ ਸੈਨਿਕ ਕਸ਼ਬ ਵਿਚ ਸਿਖਲਾਈ ਦੋਣ ਲਈ 


ਕਵਾਇਦ ਸ਼ੁਰੂ ਕੀਤੀ । ਚੂਕ ਇਹ, ਕੰਮ ਖੁਲ੍ਹਮ ਖੁਲ੍ਹਾ 
ਨਹੀ” ਸੀ ਹੋ ਸਕਰਾ, ਇਸ ਲਈ ਇਹ ਆਮ ਤੌਰ ਤੇ 
ਰਾਤੀ” ਕੀਤਾ ਜਾਂਦਾ ਸੀ । ਸਾਡੇ ਪਾਸ ਅਜੇ ਤਕ ਕਈ 
ਸਰਕਾਰੀ ਜਾਸੂਸਾਂ ਦੀਆਂ ਖ਼ੁਫੀਆਂ ਰਿਪੋਰਟਾਂ ਮੌਜੂਦ ਹਨ ਜੋ 
ਇਸ ਵਿਸ਼ੇ ਤੇ ਚੋਖੀ ਰੌਸ਼ਨੀ ਪਾਉ'ਦੀਆਂ ਹਨ । 

ਬਾਬਾ ਜੀ ਦੇ ਪ੍ਰੋਗਰਾਮ ਦਾ ਇਕ ਹੌਰ ਜ਼ਰੂਰੀ ਅੰਗ 
ਚੰਡੀ ਦਾ ਪਾਠ ਸੀ । ਚੋਡੀ ਦੀ ਵਾਰ ਗੁਰੂ ਗੋਬਿੰਦ ਸਿੰਘ ਜੀ 
ਦੀ ਇਕ ਐਸੀ ਰਚਨਾ ਹੈ ਜਿਸ ਦੇ ਪਾਠ ਨਾਲ ਸਰੀਰ ਦੇ 
ਲੂੰ ਲਹ ਵਿਚ ਬਹਾਦਰੀ ਦਾ ਜਜ਼ਬਾ ਸਮਾ ਜਾਂਦਾ ਹੈ । ਇਸ 
ਵਾਰ ਵਿਚ ਦੇਵਤਿਆਂ ਤੇ ਰਾਖਸ਼ਾਂ ਦੀ ਲੜਾਈ ਦਾ ਵਰਣਨ 
ਹੈ । ਕਹਾਣੀ ਪੋਰਾਣਕ ਹੈ । ਪਰੈਤੂ ਗੁਰੂ ਜੀ ਨੇ ਇਸ ਦਾ 
ਕੇਵਲ ਲੜਾਈ ਨਾਲ ਸਥੇਧਤ ਭਾਗ.ਹੀ ਲਿਆ ਹੈ । ਇਸ 
ਵਾਰ ਦੀ ਰਚਨਾ ਵਿਚ ਗੂਰੂ ਜੀ ਦਾ ਪ੍ਰਮੁਖ ਉਦੇਸ਼ ਬਹਾਦਰੀ 
ਜਾਂ ਵੀਰਤਾ ਦੀ ਭਾਵਨਾ ਪੈਦਾ ਕਰਨਾ ਸੀ । ਇਸ ਲਈ 
ਬਾਬਾ ਰਾਮ ਸਿੰਘ ਜੀ ਦਾ ਇਸ ਵਾਰ ਦੇ ਪਾਠ ਨੂੰ ਆਪਣੇ 
ਸਮੁੱਚੇ ਕਾਰਜ-ਕ੍ਰਮ ਵਿਚ ਸ਼ਾਮਲ ਕਰਨਾ ਤੇ ਉਸ ਨੂੰ ਸ੍ਰੇਸਟ 
ਦਰਜਾ ਦੇਣਾ ਸਪੱਸ਼ਟ ਕਰਦਾ ਹੈ ਕਿ ਬਾਂਬਾ ਜੀ _ਵੀ ਇਸ 
ਦੁਆਰਾ ਵੀਰਤਾ ਦੀ ਭਾਵਨਾ ਉਤਪੰਨ ਕਰਨਾ ਚਾਹੁੰਦੇ 
ਸਨ । ਜਿਸ ਢੰਗ ਨਾਲ ਇਹ ਪਾਠ ਕੀਤਾ ਜਾਂਦਾ ਸੀ, ਉਹ 
ਉਨ੍ਹਾਂ ਦੇ ਅੰਦਰਲੇ ਮਨੌਰਥ ਨੂੰ ਹੋਰ ਵੀ ਸਾਫ਼ ਕਰ ਚੋਦ 
ਹੈ। ਇਹ ਪਾਠ ਹਵਨ ਦੁਆਲੋਂ ਕੀਤਾ ਜਾਂਦਾ ਸੀ । ਹਵਨ 
ਦੀ ਅੱਗ ਦਾ ਸੇਕ, ਹਵਨ ਵਿਚ ਪੈ ਰਹੀ ਸਮੱਗਰੀ ਦੀ 
ਵਿਸ਼ੇਸ਼ ਸੁਗੰਧੀ, ਤੇ ਚੰਡੀ ਦੀ ਵਾਰ ਦਾ ਵੀਰ' ਰਸ -- ਇਨ੍ਹਾਂ 
ਸਭਨਾਂ ਦਾ ਕੀ ਅਸਰ ਹੋ ਸਕਦਾ ਸੀ ਸਿਵਾਏ ਇਸ ਦੇ ਕਿ 
ਵੀਰਤਾ ਤੇ ਕੁਰਬਾਨੀ ਦੀ ਸਪਿਰਟ ਨਾਲ ਸਾਰ ਤਨ ਮਨ 
ਭਰਪੂਰ ਹੋ ਜਾਏ ? 

ਕੂਕਾ ਪ੍ਰੋਗਰਾਮ ਦਾ ਇਕ ਹੌਰਾ ਵਡਾ ਤੇ ਮਹੱਤਵਪੂਰਨ 
ਭਾਗ ਗਊ ਹੱਤਿਆ ਦੀ ਵਿਰੋਧਤ' ਸੀ । ਇਸ ਸਬੰਧ ਵਿਚ 
ਸਾਡੇ ਕਈ ਵਿਦਵਾਨਾਂ ਨੂੰ ਬੜ' ਭੁਲੇਖਾ ਲਗ ਹੈ । ਇਕ 
ਵਿਦਵਾਨ ਨੇ ਤਾਂ ਇਥੋ“ ਤੀਕ ਕਹਿ ਦਿਤਾ ਹੈ ਕਿ ਕੂਕਿਆਂ 
ਉਤੇ ਬ੍ਰਾਹਮਣਾਂ ਦਾ ਅਸਰ ਬਹੁਤ ਸੀ ਤੇ ਇਸੇ ਲਈ ਉਹ 
ਗਊ ਹੱਤਿਆ ਦਾ ਵਿਰੋਧ ਕਰਦੇ ਸਨ । ਇਸ ਤੋਂ” ਵਧੇਰੇ 
ਗ਼ਲਤ ਗੱਲ ਸ਼ਾਇਦ ਹੀ ਕੋਈ ਹੋਵੇਗੀ । ਬਾਬਾ ਰਾਮ ਸਿੰਘ 
ਜੀਦਾ ਹਮੇਸ਼ਾਂ ਇਹ ਜਤਨ ਰਹਿੰਦਾ ਸੀ ਕਿ ਸਿੱਖੀ ਨੂੰ 
ਬ੍ਰਾਹਮਣੀ ਪ੍ਰਭਾਵਾਂ ਤੋਂ ਬਚਾਇਆ ਜਾਏ । ਉਨ੍ਹਾਂ ਨੇ ਦੋਵੀ, 
ਦੇਵਤਿਆਂ, ਮੂਰਤੀਆਂ, ਮੜ੍ਹੀਆਂ, ਸਮਾਧਾਂ ਆਦਿ ਦੀ ਪੂਜਾ 


- ਦਾ ਕਰੜਾ ਵਿਰੋਧ ਕੀਤਾ ਤੇ ਕੇਵਲ ਗੁਰਬਾਣੀ ਗਾਇਨ 


ਕਰਨ ਅਤੇ ਇਕ ਨਿਰੌਕਾਰ ਦੀ ਉਪਾਸ਼ਨਾ ਤੇ ਜ਼ੋਰ ਦਿਤਾ । 


ਦ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਇਸ ਲਈ ਇਹ ਕਹਿਣਾ ਕਿ ਉਹ ਬ੍ਰਾਹਮਣਾਂ ਦੇ ਅਸਰ 
ਹੇਠ ਸਨ, ਬਿਲਕੁਲ ਨਿਰਮੂਲ ਗੱਲ ਹੈ । 

ਇਹ ਸਮਝਣ ਲਈ ਕਿ ਕੂਕੇ ਗਊ ਹੱਤਿਆ ਦੇ ਕਿਉ” 
ਵਿਰੋਧੀ ਸਨ, ਸਾਨੂੰ ਆਪਣੇ ਇਤਿਹਾਸ ਦੀ ਪਿੱਠ-ਭੂਮੀ ਵਲ 
ਧਿਆਨ ਦੇਣਾ ਪਏਗਾ । ਸਿੱਖਾਂ ਦੇ ਤਾਕਤ ਵਿਚ ਆਉਣ 
ਤੋ' ਪਹਿਲਾਂ ਸਾਡੇ ਦੋਸ਼ ਵਿਚ ਮੁਗ਼ਲਾਂ ਦਾ ਰਾਜ ਸੀ । ਉਸ 
ਵੇਲੇ ਗਉ ਹੱਤਿਆ ਦੀ ਸਰਕਾਰ ਵਲੋਂ ਖੁਲ੍ਹ ਹੋਣ ਕਰ ਕੇ 
ਥਾਂ ਥਾਂ ਤੇ ਬੁਚੜਖਾਨੋ ਬਣੇ ਹੋਏ ਸਨ । ਸਿੱਖਾਂ ਨੂੰ ਸ਼ੁਰੂ ਤੋ” 
ਹੀ ਇਹ ਗੱਲ ਪਸੰਦ ਨਹੀ” ਸੀ । ਇਸ ਗੱਲ ਦਾ ਸੈਕੇਤ ਭਾਈ 
ਗੁਰਦਾਸ ਦੀਆਂ ਵਾਰਾਂ ਵਿਚੋਂ" ਸਪੱਸ਼ਟ ਮਿਲਦਾ ਹੈ । ਪਰੈਤੂ 
ਜਿੰਨਾਂ ਚਿਰ ਤੀਕ ਉਨ੍ਹਾਂ ਨੂੰ ਤਾਕਤ ਹਾਸਲ ਨਹੀਂ' ਸੀ, ਉਹ 
ਕੀ ਕਰ ਸਕਦੇ ਸਨ ? ਅਠਾਰ੍ਹਵੀਂ ਸਦੀ ਵਿਚ ਜਦੋ ਇਕ 
ਲੰਮੇ ਆਜ਼ਾਦੀ ਦੇ ਘੋਲ ਮਗਰੋਂ ਸਿੱਖ ਮਿਸਲਾਂ ਦਾ ਰਾਜ 
ਸਥਾਪਤ ਹੋਇਆ, ਤਾਂ ਉਨ੍ਹਾਂ ਨੇ ਫ਼ੌਰਨ ਗਉ ਹੱਤਿਆ ਦੀ 
ਮਨਾਹੀ ਕਰ ਦਿਤੀ । ਮਹਾਰਾਜਾ ਰਣਜੀਤ ਸਿੰਘ ਨੇ ਇਸ 
ਪਾਲੀਸੀ ਨੂੰ _ਹੌਰ ਵੀ ਦ੍ਰਿੜ੍ਹਤਾ ਨਾਲ ਜਾਰੀ ਰਖਿਆ । 
ਰਣਜੀਤ ਸਿੰਘ ਦੇ ਵਿਚਾਰਾਂ ਬਾਰੇ ਕੂਝ ਉਦਾਹਰਣਾਂ ਤੋ” 
ਪੂਰੀ ਜਾਣਕਾਰੀ ਪ੍ਰਾਪਤ ਹੋ ਜਾਂਦੀ ਹੈ । ੧੮੦੮ ਵਿਚ ਜਦੋਂ” 
ਸਰ ਚਾਰਲਸ ਮੈਟਕਾਫ਼ ਆਪਣੀ ਸਰਕਾਰ ਦਾ ਏਲਚੀ ਬਣ 
ਕੇ ਮਹਾਰਾਜਾ ਸਾਹਿਬ ਨੂੰ ਕਸੂਰ ਵਿਚ ਮਿਲਿਆ ਤੇ ਦੌਸਤੀ 
ਦੇ ਅਹਿਦਨਾਮੇ ਲਈ ਅੰਗਰੇਜ਼ਾਂ ਦੀ ਖ਼ਾਹਸ਼ ਪ੍ਰਗਟ ਕੀਤੀ, 
ਤਾਂ ਮਹਾਰਾਜਾ ਸਾਹਿਬ ਨੇ ਤੁਰਤ ਹੀ ਆਪਣੇ ਵਲੋਂ' ਕੁਝ 
ਧਾਰਾਵਾਂ ਪੇਸ਼ ਕੀਤੀਆਂ । ਇਨ੍ਹਾਂ ਵਿਚ ਇਕ ਉਘੀ ਧਾਰਾ 
ਇਹ ਸੀ ਕਿ ਜਦੋਂ” ਅੰਗਰੇਜ਼ ਸੈਨਾ ਉਸ ਦੇ ਮੁਲਕ ਵਿਚ ਹੋਵੇ 
ਜਾਂ ਉਥੋਂ ਦੀ ਗੁਜ਼ਰੇ, ਉਹ ਕੋਈ ਡੰਗਰਾਂ ਦੀ ਹੱਤਿਆ 
ਨਾ ਕਰਣ । ਇਕ ਹੋਰ ਉਦਾਹਰਣ ੧੮੩੩ ਦੇ ਮਹਾਰਾਜਾ 
ਸਾਹਿਬ ਤੇ ਸ਼ਾਹ ਸੁਜ਼ਾਹ ਵਿਚਕਾਰ ਹੋਈ ਸੌਧੀ ਤੋਂ ਮਿਲਦੀ 
ਹੈ । ਇਸ ਸੰਧੀ ਦੀ ਇਕ ਧਾਰਾ ਇਹ ਵਰਨਣ ਕਰਦੀ ਹੈ 
ਕਿ ਸ਼ਾਹ ਸੁਜ਼ਾਹ ਉਤੇ ਮਹਾਰਾਜੇ ਵਲੋਂ ਇਕ ਸ਼ਰਤ ਇਹ 
ਹੋਵੇਗੀ ਕਿ ਉਹ ਜਦੋ' ਆਪਣੇ ਮੁਲਕ ਅਫ਼ਗ਼ਾਨਿਸਤਾਨ ਦਾ 
ਰਾਜਾ ਮੁੜ ਕੇ ਬਣ ਜਾਂਏ, ਆਪਣੇ ਮੁਲਕ ਵਿਚ ਸਿੱਖਾਂ ਦੇ 
ਜਜ਼ਬਾਤ ਦੀ ਕਦਰਦਾਨੀ ਵਜੋ” ਡੰਗਰ ਮਾਰਣ ਦੀ ਮਨਾਹੀ 
ਕਰ ਦੇਵੇ । 

ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ (੧੮੩੬) ਪਿਛੋਂ” 
ਪੰਜਾਬ ਵਿਚ ਖਲਬਲੀ ਮੱਚ ਗਈ ਜਿਸ ਦਾ ਲਾਭ ਉਠਾ ਕੇ 
ਅੰਗਰੇਜ਼ਾਂ ਨੇ ੧੮੪੫ ਦੇ ਅਖ਼ੀਰ ਤੋਂ ਪੰਜਾਬ ਤੇ ਹਮਲਾ ਕਰ 
ਦਿਤਾ ! ਸਿੱਖਾਂ ਦੀ ਘਰ ਦੀ ਫੁਟ ਉਨ੍ਹਾਂ ਦੀ ਹਾਰ ਦਾ 
ਕਾਰਨ ਬਣ ਗਈ ਤੇ ਇਸ ਤਰ੍ਹਾਂ ਅੰਗਰੇਜ਼ਾਂ ਦਾ ਪੰਜਾਬ ਵਿਚ 


ਪੈਰ ਜਮਾਉਣ ਦਾ ਰਾਹ ਖੁਲ੍ਹ ਗਿਆਂ । ਕੁਝ ਹੀ ਸਾਲ 
ਮਗਰੋਂ” ਅੰਗਰੇਜ਼ਾਂ ਦੀ ਕੁਟਲਨੀਤੀ ਦੇ ਕਾਰਣ ਪੰਜਾਬੀਆਂ 
ਵਿਚ, ਵਿਸ਼ੇਸ਼ ਕਰ ਕੇ ਸਿੱਖਾਂ ਵਿਚ, ਆਜ਼ਾਦੀ ਦਾ ਜੋਸ਼ ਉਠਿਆ 
ਤੇ ਉਨ੍ਹਾਂ ਨੇ ਅੰਗਰੇਜ਼ਾਂ ਵਿਰੁਧ ਬਗਾਵਤ ਕਰ ਦਿਤੀ । ਇਸ 
ਵੇਲੇ ਰਾਜਾਂ ਸ਼ੇਰ ਸਿੰਘ ਅਟਾਰੀ ਵਾਲਾ ਨੇ ਜੋ ਐਲਾਨ ਕੀਤਾ 
ਉਸ ਵਿਚ ਇਸ ਗੱਲ ਦਾ ਸਪੱਸ਼ਟ ਜਿਕਰ ਸੀ ਕਿ ਉਨ੍ਹਾਂ 
ਦਾ ਵਿਦੇਹ ਧਰਮ ਤੇ ਗਊ ਦੀ ਰਖਿਆ ਵਾਸਤੇ ਹੈ । ਇਸ 
ਦਾ ਪਿਛੋਕੜ ਇਸ ਪ੍ਰਕਾਰ ਸੀ ਕਿ ਪੰਜਾਬ ਵਿਚ ਜਦੋ ਤੋ” 
(੧੮੬੬) ਅੰਗਰੇਜ਼ਾਂ.ਦੇ ਪੈਰ ਪਏ ਸਨ, ਇਥੇ ਅੰਮ੍ਰਿਤਸਰ, 
ਲਾਹੌਰ ਤੇ ਹੋਰ ਕਈ ਥਾਵਾਂ ਤੇ ਬੁਚੜਖਾਨੇ ਖੁਲ੍ਹ ਗਏ ਸਨ 
ਜੋ ਸਿੱਖਾਂ ਨੂੰ ਆਪਣੇ ਧਰਮ ਤੇ ਹਮਲੇ ਦੀ ਨਿਆਈ' 
ਲਗਦੇ ਸਨ । 

੧' ੪੯ ਵਿਚ ਸਿੱਖ ਇਕ ਵਾਰ ਫਿਰ ਅੰਗਰੇਜ਼ਾਂ ਕੋਲੋਂ” 
ਹਾਰ ਗਏ । ਇਸ ਦੇ ਸਿੱਟੇ ਵਜੋਂ” ਉਨ੍ਹਾਂ ਦ। ਪਿਆਰਾ 
ਮੁਲਕ, ਪੰਜਾਬ, ਤੇ ਉਸ ਵਿਚ ਉਨ੍ਹਾਂ ਦਾ ਸੂਤੇਤਰ ਖ਼ਾਲਸਾ 
ਰਾਜ ਉਨ੍ਹਾਂ ਦੇ ਹੱਥਾਂ ਵਿਚੋਂ ਨਿਕਲ ਗਿਆ । ਹੁਣ ਅੰਗਰੇਜ਼ਾਂ 
ਨੂੰ ਪੂਰਾ ਪੂਰਾ ਅਧਿਕਾਰ ਮਿਲ ਗਿਆ, ਜਿਸ ਦਾ ਫ਼ਾਇਦਾ 
ਉਠਾ ਕੇ ਉਨ੍ਹਾਂ ਨੇ ਕਈ ਹੋਰ ਥਾਵਾਂ ਤੇ ਗਊਆਂ ਦੇ ਬੁਚੜਖ਼ਾਨੇ 
ਸਥਾਪਤ ਕਰ ਲਏ । ਇਸ ਦੇ ਨਾਲ ਸਿੱਖਾਂ ਦੇ ਧਰਮ 
ਅਸਥਾਨਾਂ ਦੀ ਇੱਜ਼ਤ ਨੂੰ ਵੀ ਸੱਟ ਵੱਜੀ, ਕਿਉਕਿ ਦਰਬਾਰ 
ਸਾਹਿਬ ਵਰਗੇ ਪਵਿਤਰ ਅਸਥਾਨ ਵਿਚ ਵੀ ਅੰਗਰੇਜ਼ 
ਜੁੱਤੀਆਂ ਖੜਣੋ' ਸੈਕੋਚ ਨਹੀ ਕਰਦੇ ਸਨ । ਉਸ ਸਮੇ” 
ਸਿੱਖਾਂ ਨੂੰ ਇਉ” ਮਹਿਸੂਸ ਹੋਣ ਲਗਾਂ ਕਿ ਆਪਣਾ ਰਾਂਜ 
ਜਾਣ ਨਾਲ ਉਨ੍ਹਾਂ ਦਾ ਧਰਮ ਵੀ ਜਾ ਰਿਹਾ ਹੈ ਤੇ ਉਨ੍ਹਾਂ 
ਦੀ ਸਭਿਅਤਾ ਵੀ ਖ਼ਤਰੇ ਵਿਚ ਪੈ ਗਈ ਹੈ । ਇਹੋ ਕਾਰਨ 
ਸੀ ਕਿ ਜਦੋ ੧੮੫੭ ਵਿਚ ਬਗਾਵਤ ਹੋਂਈ ਤਾਂ ਰੋਪੜ 
ਸ਼ਹਿਰ ਵਿਚ ਵੀ ਕੁਝ ਸਿੱਖ ਨੇਤਾਵਾਂ ਨੇ ਬਗ਼ਾਵਤ ਦਾ ਝੰਡਾ 
ਉੱਚਾ ਕੀਤਾ, ਅਤੇ ਉਸ ਵੇਲੇ ਨਾਲ ਹੀ ਇਹ ਐਲਾਨ ਕੀਤਾ 
ਕਿ ਅਸੀ" ਹੁਣ ਆਜ਼ਾਦ ਹੋ ਗਏ ਹਾਂ, ਖ਼ਾਲਸਾ ਰਾਜ ਮੁੜ 
ਤੋਂ ਸਥਾਪਤ ਹੋ ਗਿਆ ਹੈ. ਗਊ ਹੱਤਿਆ ਖ਼ਤਮ ਹੋ ਗਈ 
ਹੈ, ਇਤਆਦਿ । ਇਹ ਬਗ਼ਾਵਤ ਛੇਤੀ ਹੀ ਦਬਾ ਦਿਤੀ 
ਗਈ ਤੇ ਮੋਹਰ ਸਿੰਘ ਤੇ ਉਸ ਦੇ ਸਾਥੀਆਂ ਨੂੰ ਫਾਂਸੀ ਦੇ 
ਦਿਤੀ ਗਈ । 

ਬਾਬਾ ਰਮ ਸਿੰਘ ਜੀ ਤੇ ਉਨ੍ਹਾਂ ਦੇ ਕੂਕਿਆਂ ਦਾ ਇਸ 
ਸਥੈਧ ਵਿਚ ਪ੍ਰਤੀਕਰਮ ਵੀ ਬਿਲਕੁਲ ਇੰਜ ਢਾਂ ਹੀ ਸੀ । 
ਉਹ ਅੰਗਰੇਜ਼ ਰਾਜ ਨੂੰ ਇਕ ਵਡੀ ਲਾਹਨਤ ਸਮਝਦੇ ਸਨ 
ਤੇ ਅੰਗਰੇਜ਼ਾਂ ਨੂੰ ਬਿਲੇ ਫਰੋਗੀ ਕਹਿ ਕੇ ਆਪਣੇ ਵੱਈਏ 
ਦਾ ਪ੍ਰਗਟਾਅ ਕਰਦੇ ਸਨ । ਗਊ-ਹੱਤਿਆ ਦਾ ਦਿਨੋ ਦਿਨ 

ਵਧ ਰਿਹਾ ਕੌੜ੍ਹ ਉਨ੍ਹਾਂ ਨੂੰ ਆਪਣੇ ਸੁਤੇਤ੍ਰ ਖ਼ਾਲਸਾ ਰਾਜ ਦੀ 
ਯਾਦ ਮੁੜ ਮੁੜ ਦੇਵਾਉਂਦਾ ਸੀ । ਉਨ੍ਹਾਂ ਨੂੰ ਇਉ” ਲਗਦਾ 
ਸੀ ਕਿ ਗਉ-ਹੱਤਿਆ ਤੋਂ ਗੁਲਾਮੀ ਇਕੋ ਰੋਗ ਦੀਆਂ ਦੋ 
ਜੜ੍ਹਾਂ ਹਨ ਅਤੇ ਗਊ ਹੱਤਿਆ ਤਾਂ ਹੀ . ਦੂਰ ਹੋ ਸਕਦੀ ਹੈ 
ਜੇ ਗ਼ੁਲਾਮੀ ਨੂੰ ਦੂਰ ਕੀਤਾ ਜਾਏ । ਗਊ ਹੱਤਿਆ ਦੀ 
ਵਿਰੋਧਤਾ ਨੇ, ਇਸ ਪ੍ਰਕਾਰ, ਇਕ ਸਿਆਸੀ ਚਿੰਨ੍ਹ ਦਾ ਰੂਪ 
ਧਾਂਰਨ ਕਰ ਲਿਆ । ਇਸ ਪਿਛੇ ਧਾਰਮਕ ਜਜ਼ਬਾ ਤਾਂ ਹੈ 
ਹੀ ਸੀ, ਪਰ ਇਹ ਕੇਵਲ ਧਾਰਮਕ ਜਜ਼ਬਾ ਹੀ ਨਹੀ' ਸੀ । 
ਇਸ ਵਿਚ ਦੋਵੇ ਧਾਰਮਕ ਤੇ ਸਿਆਸੀ ਜਜ਼ਬੇ ਘੁਲੇ ਮਿਲੇ 
ਹੋਏ ਸਨ । ਇਸ ਲਈ ਕੂਕਾ ਦ੍ਰਿਸ਼ਟੀਕੋਣ: ਨੂੰ ਕਿਸੇ ਧਾਰਮਕ 
ਕੱਟੜਤਾ ਦਾ ਪ੍ਰਤੀਕ ਨਹੀਂ ਸਮਝਣਾ ਚਾਹੀਦਾ, ਸਗੋ' ਇਸ 
ਨੂੰ ਉਨ੍ਹਾਂ ਦੀ ਆਪਣੇ ਰਾਜ ਦੀ ਬਹਾਲੀ ਦੀ ਤਾਂਘ ਦਾ 
ਇਕ ਪ੍ਰਤੀਕ ਮੰਨਣਾ ਵਧੇਰੇ ਠੀਕ ਹੋਵੇਗਾ । 
ਕੁਝ ਸਿੱਖ ਵਿਦਵਾਨਾਂ ਨੇ ਇਸ ਦ੍ਰਿਸ਼ਟੀਕੋਣ ਨੂੰ ਨਾ 
ਸਮਝਦੇ ਹੋਏ ਲਿਖਿਆ ਹੈ ਕਿ ਕੂਕਿਆਂ ਨੇ ਬੁਚੜਾਂ ਨਾਲ 
ਖਾਹ ਮਖ਼ਾਹ ਉਲਝ ਕੇ ਗ਼ਲਤੀ ਕੀਤੀ ਤੇ ਇਸ ਕਾਰਨ 
ਕੂਕਾ ਅੰਝੋਲਨ ਦੇ ਰਾਹ ਵਿਚ ਵੱਡੀ ਰੁਕਾਵਟ ਪੈ ਗਈ, 
ਕਿਉੱਜੋ ਅੰਗਰੇਜ਼ੀ ਸਰਕਾਰ ਨੇ ਇਸ ਗੱਲ ਦੀ ਆੜ ਲੈ 
ਕੇ ਅੰਦੋਲਨ ਨੂੰ ਸਖ਼ਤੀ ਨਾਲ ਦਬਾਉਣ ਦੇ ਜਤਨ ਅਰੇਭੇ । 
ਇਹ ਮਤ ਦਰੁਸਤ ਨਹੀ' ਜਾਪਦਾ । ਇਹ ਗੱਲ ਉਸ ਵੇਲੇ 
ਦੀ ਸਰਕਾਰ ਨੇ ਵੀ ਮੰਨੀ ਹੈ ਕਿ ਗਊ ਹੱਤਿਆ ਦਾ ਸਵਾਲ 
ਬੜਾ ਨਾਜ਼ਕ ਸਵਾਲ ਸੀ ਜੋ_ਗ਼ੈਰ-ਮੁਸਲਮਾਨਾਂ ਅਰਥਾਤ 
ਹਿੰਦੂਆਂ ਤੋ ਸਿੱਖਾਂ ਦੇ ਦਿਲਾਂ ਨੂੰ ਸਦਾ ਹੀ ਟੂੰਬਦਾ ਰਹਿੰਦਾ 
ਸੀ । ਅਜੇਹੇ ਸਵਾਲ ਨੂੰ ਅਗੇ ਲਿਆਉਣਾ ਤੇ ਮੋਰਚੇ ਦਾ 
ਵਿਸ਼ਾ ਬਣਾਉਣਾ ਕੂਕਿਆਂ ਦੀ ਸਿਆਸੀ ਸੂਝ ਬੂਝ ਜ਼ਾਹਿਰ 
- ਕਰਦਾ ਹੈ ਨਾ ਕਿ ਉਨ੍ਹਾਂ ਦਾ ਕੋਈ ਕੱਚਾਪਨ । ਜੇ ਉਨ੍ਹਾਂ ਨੂੰ 
ਆਪਣੇ ਮਨੋਰਥ ਦੀ ਪਰਾਪਤੀ ਵਿਚ ਕਾਮਯਾਬੀ ਨਾ ਹੋਈ, 
ਤਾਂ ਇਸ ਦਾ ਕਾਰਣ ਇਹ ਨਹੀਂ ਕਿ ਉਨ੍ਹਾਂ ਦੀ ਵਿਸ਼ੇ ਦੀ 
ਚੋਣ ਠੀਕ ਨਹੀਂ ਸੀ । ਇਸ ਦੋ ਕਾਰਨ ਹੌਰ ਹੀ ਸਨ, ਜਿਵੇ” 
ਕਿ ਅੰਗਰੇਜ਼ਾਂ ਦੀ ਮਹਾਨ ਤਾਕਤ ਤੇ ਸਮਾਜ ਵਿਚ ਸਰਕਾਰ- 
ਪੱਖੀਆਂ ਦੀ ਬਹੁਲਤਾ । 
ਅਜੇ ਬੁਚੜਾਂ ਉਤੇ ਕੂਕਿਆਂ ਦੇ ਹਮਲੇ ਸ਼ੁਰੂ ਨਹੀ' ਸੀ 
ਹੋਏ ਜਦੋ" ਉਨ੍ਹਾਂ ਨੇ ਨਿਪਾਲ ਤੇ ਜੈਮੂ-ਕਸ਼ਮੀਰ ਦੇ ਰਾਜਿਆਂ 
ਨਾਲ ਸਬੰਧ ਜੋੜਣ ਦੇ ਜਤਨ ਸ਼ੁਰੂ ਕੀਤੇ । ਦੌਵੇ' ਰਾਜੇ 
ਅੰਗਰੇਜ਼ਾਂ ਤੋਂ ਦੁਖੀ ਸਨ ਤੋਂ ਅੰਦਰੋ ਅੰਦਰ ਉਨ੍ਹਾਂ ਵਿਰੁਧ 
ਜਤਨ ਕਰਦੇ ਰਹਿੰਦੇ ਸਨ । ਨਿਪਾਲ ਵਿਚ ਇਕ ਕੂਕਾ 
ਵਫਦ ਭੇਜਿਆ ਗਿਆ ਜਿਸ ਰਾਹੀ ਉਸ ਰਾਜ ਨਾਲ 
ਗੁਪਤ ਗੱਲਬਾਤ ਕੀਤੀ ਗਈ । ਜੰਮੂ-ਕਸ਼ਮੀਰ ਦੀ ਸੈਨਾ 


ਵਿਚ ਇਕ ਕੂਕਾਂ ਸੂਬਾ ਕਰਨਲ ਹੀਰਾ ਸਿੰਘ ਕਈ ਵਰ੍ਹੇ 
ਨੌਕਰੀ ਕਰਦਾ ਰਿਹਾ ਜਿਸ ਨੇ ਇਕ ਕੂਕਾ ਕੰਪਨੀ ਤਿਆਰ 
ਕੀਤੀ । ਪਰ ਰਿਆਸਤਾਂ ਦੇ ਰਾਜਿਆਂ ਵਿਚ ਇੰਨੀ ਹਿੰਮਤ 
ਨਹੀਂ ਸੀ ਕਿ ਉਹ ਨਿਤਰ ਕੇ ਸਰਕਾਰ ਦੀ ਵਿਰੋਧਤਾ 
ਕਰਦੇ 1 ਜਦੋਂ ਹੀ ਸਰਕਾਰ ਨੂੰ ਉਨ੍ਹਾਂ ਤੇਂ ਸ਼ਕ ਪਿਆ, ਉਨ੍ਹਾਂ 
ਨੇ ਕੂਕਿਆਂ ਨੂੰ ਪਿਠ ਵਿਖਾ ਢਿਤੀ । 
ਮੇਰੇ ਇਸ ਵਿਸ਼ੇ ਦੇ ਸਥੈਧ ਵਿਚ ਕੂਕਿਆਂ ਦੇ ਉਨ੍ਹਾਂ 
ਜਤਨਾਂ ਦੀ ਬੜੀ ਮਹਾਨਤਾ ਹੈ ਜੋ ਉਨ੍ਹਾਂ ਨੇ ਰੂਸ ਨਾਲ 
ਮਿੱਤਰਤਾ ਪੈਦਾ ਕਰਨ ਲਈ ਕੀਤੇ । ਉਨ੍ਹਾਂ ਨੂੰ ਪਤਾ ਸੀ 
ਕਿ ਰੂਸ ਤੇ ਬਰਤਾਨੀਆਂ ਵਿਚਕਾਰ ਸਖ਼ਤ ਦਰੂਸ਼ਮਣੀ ਹੈ । 
ਇਸ ਲਈ ਉਨ੍ਹਾਂ ਨੇ ਵਿਚਾਰ ਕੀਤਾ ਕਿ ਜੇ ਰੂਸ ਨੂੰ 
ਹਿੰਦੁਸਤਾਨ ਤੇ ਹਮਲੇ ਲਈ ਤਿਆਰ ਕਰ ਲਿਆਂ ਜਾਏ, 
ਤਾਂ ਉਹ ਅੰਗਰੇਜ਼ਾਂ ਨੂੰ ਮੁਲਕ ਵਿਚੋ ਬਾਹਰ ਕਢ ਦੇਵੇਗਾ 1 
ਕੂਕਾ ਸੂਬਾ ਗੁਰਚਰਨ ਸਿੰਘ ਨੇ ਇਸ ਮਤਲਬ ਲਈ 
ਹਿੰਦੁਸਤਾਨ ਤੇ ਕੇਦਰੀ ਏਸ਼ੀਆ ਵਿਚਕਾਰ ਕਈ ਗੁਪਤ 
ਚੱਕਰ ਕਟੇ । ਉਸ ਨੇ ਬਾਬਾ ਰਾਮ ਸਿੰਘ ਜੀ ਦੀ ਇਕ 
ਚਿੱਠੀ ਤੇ ਬਾਬਾ ਹਰੀ ਸਿੰਘ ਜੀ ਦੀ ਇਕ ਚਿੱਠੀ ਰੂਸੀ 
ਹਾਕਮਾਂ ਪਾਸ ਪਹੁੰਚਾਈ ਤੇ ਇਸੇ ਤਰ੍ਹਾਂ ਰੂਸੀ ਹਾਕਮਾਂ ਦੀਆਂ 
ਚਿੱਠੀਆਂ ਹਿੰਦੁਸਤਾਨ ਲਿਆਂਦੀਆਂ । ਇਨ੍ਹਾਂ ਵਿਚੋਂ” ਕੁਝ 
ਚਿੱਠੀਆਂ ਨੈਸ਼ਨਲ ਆਰਕਾਈਵਜ਼, ਨਿਊ ਦਿੱਲੀ, ਵਿਚ 
ਸੁਰੱਖਿਅਤ ਪਈਆਂ ਹਨ । ਸੂਬਾ ਗੁਰਚਰਨ ਸਿੰਘ ਨੂੰ ਕੁਝ 
ਸਰਕਾਰੀ ਜ'ਸੂਸਾਂ ਨੇ ਫੜਾ ਦਿਤਾ ਤੇ ਉਹ ਕਈ ਵਰ੍ਹੇ 
ਜੇਲ ਵਿਚ ਰਿਹਾ । ਇਸ ਦੌਰਾਨ ਕੂਕਿਆਂ ਵਿਚ ਇਹ 
ਭਵਿੱਸ਼ਬਾਣੀ ਆਮ ਪ੍ਰਚੱਲਤ ਸੀ ਕਿ ਰੂਸ ਹਿੰਦੁਸਤਾਨ ਤੇ 
ਹਮਲਾ ਕਰੇਗ ਤੇ ਇਸ ਨੂੰ ਅੰਗਰੇਜ਼ਾਂ ਦੀ ਗੁਲਾਮੀ ਤੋਂ” 
ਮੁਕਤ ਕਰਾਏਂਗਾ । ਹ੍‌ 
ਜਦੋ" ਮਹਾਰਾਜ _ਦਲੀਪ ਸਿੰਘ ਆਪਣੇ 
ਵਜ਼ੀਫੇ ਨੂੰ ` ਲੱਤ ਮਾਰ ਕੇ ਅਤੇ ਅੰਗਰੇਜ਼ਾਂ ਦਾ 
ਵਿਰੋਧੀ ਬਣ ਕੇ ਮਾਸਕੋ ਅਪੜਿਆ, ਤਾਂ ਉਸ ਦੇ 
ਕੁਝ ਬੈਦਿਆਂ ਨੇ ਹਿੰਦੁਸਤਾਨ ਆ ਕੇ ਲੌਕਾਂ ਨੂੰ, 
ਵਿਸ਼ੇਸ਼ ਕਰਕੇ ਸਿੱਖਾਂ ਤੇ ਦੇਸੀ ਰਿਆਸਤਾਂ ਦੇ 
ਰਾਜਿਆਂ ਨੂੰ, ਅਪੀਲ ਕੀਤੀ ਕਿ ਉਹ ਰੂਸ ਦਾ 
ਹਮਲਾ ਹੋਂਣ ਦੀ ਸੂਰਤ ਵਿਚ ਅੰਗਰੇਜ਼ਾਂ ਵਿਰੁਧ 
ਬਗ਼ਾਵਤ ਕਰ ਦੋਣ । ਉਸ਼ ਵੇਲੇ ਸਿੱਖਾਂ ਵਿਚ 
ਕੇਵਲ ਕੂਕਿਆਂ ਨੇ ਇਸ ਗੱਲ ਦਾ ਸਵਾਗਤ ਕੀਤਾ 
ਤੇ ਉਨ੍ਹਾਂ ਦਾ ਇਕ ਵਫ਼ਦ ਮਹਾਰਾਜਾ ਦਲੀਪ ਸਿੰਘ 
ਦੀ ਮੁਲਾਕਾਤ ਲਈ ਮਾਸਕੋ ਚਲ ਪਿਆ । ਇਸ 
ਵਫ਼ਦ ਬਾਰੇ ਸਾਡੇ ਪਾਸ ਪ੍ਰਮਾਣਿਕ ਇਤਿਹਾਸਕ 

ਗਵਾਹੀ ਮੌਜੂਦ ਹੈ । ਇਸ ਮੌਕੇ ਤੋਂ ਕੂਕਿਆਂ ਵਿਚ 
ਫਿਰ ਤੋਂ ਜੋਸ਼ ਉਠ ਪਿਆ ਤੇ ਉਨ੍ਹਾਂ ਨੇ ਕਈ 
ਖੂਫੀਆ ਸਮਾਗਮ ਕੀਤੇ । ਇਸ ਸਬੈਧੀ ਵੀ ਚੋਖੀ 
ਇਤਿਹਾਸਕ ਗਵਾਹੀ ਮਿਲਦੀ ਹੈ । 


ਬਾਬਾ ਰਮ ਸਿੰਘ ਜੀ ਨੇ ਕੂਕਾ ਜਥੇਬੈਦੀ ਦਾ ਜੋ ਢਾਂਚਾ 
ਹੋਂਦ ਵਿਚ ਲਿਆਂਦਾ, ਉਸ ਤੋਂ _ਇਕ ਮਤਵਾਜ਼ੀ ਸਰਕਾਰ 
ਦਾ ਭੁਲੇਖਾ ਪੈਦਾ ਸੀ_। ਉਨ੍ਹਾਂ ਨੇ ਆਪਣੇ ਸੂਬਿਆਂ ਨੂੰ 
ਮੁਗਲ ਜਾਂ ਸਿੱਖ ਸੂਬੇਦਾਰਾਂ ਵਾਂਗੂੰ ਵਖ ਵਖ ਇਲਾਕਿਆਂ 
ਦੀ ਜ਼ਿਸੋਂਦਾਰੀ ਸੌੱਪੀ । ਆਪਣੇ ਆਪਣੇ ਇਲਾਕੇ ਵਿਚ 
ਇਹ ਸੂਬੇ ਕੂਕਾ ਲਹਿਰ ਦਾ ਪ੍ਰਚਾਰ ਕਰਦੇ ਸਨ । ਕੂਕਿਆਂ 
ਦਾ ਡਾਕ ਪ੍ਰਬੈਧ ਵੀ ਆਪਣਾ ਸੀ_ਤੇ ਉਹ ਸਰਕਾਰੀ 
ਅਦਾਲਤਾਂ ਵਿਚ ਆਪਣੇ ਮੁਆਮਲੋ ਲੈ ਕੋ ਨਹੀਂ” ਜਾਂਦੇ 
ਸਨ । ਉਹ ਅੰਗਰੇਜ਼ਾਂ ਦੇ ਚਲਾਏ ਸਕੂਲਾਂ ਤੇ ਕਾਲਜਾਂ ਦੇ 
ਵੀ ਵਿਰੁਧ ਸਨ । ਇਸ ਪ੍ਰਬੈਧਕ ਸਿਲਸਿਲੇ ਨੇ ਅੰਗਰੇਜ਼ਾਂ 
ਦੇ ਮਨਾਂ ਵਿਚ ਕੂਕਿਆਂ ਦੇ ਰਾਜਸੀ ਉਦੇਸ਼ ਸਬੈਧੀ ਸ਼ਕ 
ਹੋਰ ਪਕੇ ਕਰ ਦਿਤੇ । ਉਨ੍ਹਾਂ ਦਾ ਵਿਚਾਰ ਸੀ ਕਿ ਜੇ 
ਕ੍ਰਕਿਆਂ ਦਾ ਕੋਈ ਰਾਜਸੀ ਮਨੋਰਥ ਨਹੀਂ' ਤਾਂ ਇਨ੍ਹਾਂ ਨੇ 
ਅਜਿਹੀ ਮੁਤਵਾਜ਼ੀ ਜਥੇਬੇਦੀ ਕਿਉ“ ਬਣਾਈ ਹੋਈ ਹੈ ? 


ਅੰਗਰੇਜ਼ਾਂ ਨੇ ਕੂਕ' ਅੰਦੋਲਨ ਨੂੰ ਕੁਚਲਣ ਲਈ ਪੂਰਾ 
ਵਾਹ ਲਾਇਆ । ਬਾਂਬਾਂ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਲਗ 
ਪਗ ਸਾਰੇ ਪ੍ਰਸਿਧ ਸੂਬਿਆਂ ਨੂੰ ਪਕੜ ਕੇ ਪ੍ਰਦੇਸ ਭੇਜ ਦਿਤਾ । 
ਭੈਣੀ ਸਾਹਿਬ ਵਿਚ, ਜੋ ਕੂਕਾ ਅੰਦੋਲਨ ਦ' ਹੈੱਡਕਵਾਰਟਰਜ਼ 
ਸੀ, ਪੋਲੀਸ ਦੀ ਚੌਕੀ ਬਿਠਾ ਦਿਤੀ ਗਈ । ਕੂਕਾ ਜਥੇਬੇਦੀ 
ਨੂੰ ਕਾਨੂੰਨ-ਵਿਰੁਧ ਕਰਾਰ ਦੇ ਦਿਤਾ ਗਿਆ ਤੇ ਉਸ ਦੀਆਂ 
ਕਾਰਵਾਈਆਂ ਤੇ ਕਰੜੀ ਨਜ਼ਰ ਰਖੀ ਜਾਣ ਲਗ ਪਈ । 
ਪਰੰਤੂ ਇਸ ਦਮਨ-ਨੀਤੀ ਦੇ ਬਾਵਜੂਦ ਕੂਕਾ ਲਹਿਰ ਕੁਚਲੀ 
ਨਾ ਜਾਂ ਸਕੀ ਅਤੇ ਜੋ ਵੀਰਤਾ ਦੀ ਸ਼ਾਨਦਾਰ ਰਵਾਇਤ 
ਇਸ ਨੇ ਸਥਾਪਿਤ ਕੀਤੀ ਸੀ, ਉਹ ਚਲਦੀ ਰਹੀ । ਬਾਬਾ 
ਸੋਹਣ ਸਿੰਘ ਭਕਣਾ ਦੀ ਰਚਿਤ 'ਆਤਮ ਕਹਾਣੀ' ਤੋਂ” 
ਪਤਾ ਲਗਦਾ ਹੈ ਕਿ ਇਸ ਲਹਿਰ ਦਾ ਗ਼ਦਰੀ ਬਾਬਿਆਂ 
ਉਤੇ ਚੋਖਾ ਅਸਰ ਸੀ । ਬਾਬਾ ਸੋਹਣ ਸਿੰਘ ਨੇ ਲਿਖਿਆ ਹੈ 
ਕਿ ਉਸ ਨੂੰ ਦੇਸ਼=ਆਜ਼ਾਦੀ ਦੀ ਪਹਿਲੀ _ਲਾਗ ਇਕ 
ਗਵਾਂਢੀ ਪਿੰਡ ਦੇ ਕੂਕਾ ਬਾਬਾ ਕੇਸਰ ਸਿੰਘ ਨੇ ਲਾਈ ਸੀ 1 


ਅੰਤ ਵਿਚ ਮੈ ਇਹ ਕਹਿਣਾ ਕੋਈ ਅਤ-ਕਥਨੀ ਨਹੀ” 
ਸਮਝਦਾ ਕਿ ਕੂਕਾ ਅੰਦੋਲਨ ਦਾ ਸਾਡੇ ਦੇਸ਼ ਦੇ ਇਤਿਹਾਸ 
ਵਿਚ, ਵਿਸ਼ੇਸ਼ ਕਰਕੇ ਪੰਜਾਬ ਦੇ ਤੇ ਸਿੱਖ ਕੌਮ ਦੇ ਇਤਿਹਾਸ 
ਵਿਚ, ਬੜਾ ਮਹੱਤਵਪੂਰਨ ਅਸਥਾਨ ਹੈ । ਜਿਸ ਸਮੇ” 
ਅੰਗਰੇਜ਼ ਸਰਕਾਰ ਨੇ ਸਿੱਖ ਸਰਦਾਰਾਂ ਨੂੰ ਦਮਨ ਜਾਂ 
ਜਾਗੀਰਾਂ ਦੁਆਰਾ ਸਾਹਸ-ਹੀਣ _ਬਣਾ ਦਿਤਾ ਸੀ ਤੋਂ 
ਰਾਜਸੀ ਤਾਕਤ ਖੁਸਣ ਉਪਰੈਤ ਸਿੱਖਾਂ ਦੀ ਹਾਲਤ ਦਿਨੋਂ 
ਦਿਨ ਨਿਘਰਦੀ ਜਾਂਦੀ ਸੀ, ਉਸ ਔਖੇ ਸਮੇ' ਬਾਬਾ ਰਾਮ ਸਿੰਘ 
ਜੀ ਦੀ ਸੁਚੱਜੀ ਤੇ ਸਿਆਣੀ ਅਗਵਾਈ ਨੇ ਦਰਮਿਆਨੀ 
ਸਰਣੀ ਦੇ ਹੇਠਲੇ ਤਬਕੇ ਵਿਚੋਂ ਇਕ ਕ੍ਰਾਂਤੀਕਾਰੀ ਲਹਿਰ 
ਚਲਾਈ ਜਿਸ ਨੇ ਸਾਬਤ ਕੀਤਾ ਕਿ ਸਿੱਖ _ਦਬਾਈ ਜਾਣ 
ਵਾਲੀ ਕੌਮ ਨਹੀਂ' ਹੈ । ਜੇ ਅੰਗਰੇਜ਼ਾਂ ਨੇ ਇਹ ਸਬਕ ਕੂਕਾ 
ਲਹਿਰ ਤੋਂ ਨਾ ਸਿਖਿਆ ਹੁੰਦਾ, ਤਾਂ ਉਹ ਕਦੇ ਵੀ ਸਿੰਘ 
ਸਭਾ ਲਹਿਰ ਵਿਚ ਇੰਨੀ ਦਿਲਚਸਪੀ ਨ' ਵਖਾਉੱ'ਦੇ । 

ਕੂਕਾ ਲਹਿਰ ਦੀ ਇਕ ਹੌਰ ਮਹੱਤਾ ਇਹ ਹੈ ਕਿ ਇਸ 
ਤੋਂ ਸਾਬਤ ਹੁੰਦਾ ਹੈ ਕਿ ਜੋ ਲੋਕ ਸਿੱਖਾਂ ਤੇ ਦੌਸ਼ ਲਗਾਉਂਦੇ 
ਹਨ ਕਿ ਉਨ੍ਹਾਂ ਨੇ ੧੮੫੭ ਦੇ ਵਿਦ੍ਰੋਹ ਵਿਚ ਹਿੰਦੁਸਤਾਨੀ 
ਬਾਗ਼ੀਆਂ ਦੇ ਵਿਰੁਧ ਅੰਗਰੇਜ਼ਾਂ ਦਾ ਸਾਥ ਦਿਤਾ, ਉਹ 
ਗ਼ਲਤ ਹਨ । ੧੮੫੭ ਵਿਚ ਜੋ ਮਦਦ ਸਿੱਖਾਂ ਵਲੋ” 
ਅੰਗਰੇਜ਼ਾਂ ਨੂੰ ਦਿਤੀ ਗਈ, ਉਹ ਸਿੱਖ ਰਾਜਿਆਂ ਤੋਂ ਵਡੇ 
ਵਡੇ ਜਾਗੀਰਦਾਰਾਂ ਜਾਂ ਰਈਸਾਂ ਵਲੋਂ ਸੀ। ਆਮ ਲੌਕ 
ਉਸ ਵੇਲੋਂ ਵੀ ਅੰਗਰੇਜ਼ਾਂ ਦੇ ਵਿਰੁਧ ਸਨ ਤੋਂ ਕਈ ਥਾਵਾਂ ਤੇ 
ਉਨ੍ਹਾਂ ਨੇ ਰੌਲਾ ਮਚਾਇਆ । ਉਹ ਅਜੇ ਢੁਕਵੇਂ. ਸਮੈ” ਦੀ 
ਵਿੰਤਜ਼ਾਰ ਹੀ ਕਰ ਰਹੇ ਸਨ ਕਿ ਦਿੱਲੀ ਮੁੜ ਅੰਗਰੇਜ਼ਾਂ ਦੇ 
ਕਬਜ਼ੇ ਵਿਚ ਆ ਗਿਆ । ਦਿੱਲੀ ਦੀ ਇਸ ਫ਼ਤਹ ਨੇ ਉਨ੍ਹਾਂ 
ਦੇ ਹੌੱਸਲੋਂ ਢਾਹ ਦਿਤੇਂ ਤੇ ਉਨ੍ਹਾਂ ਦੇ ਦਿਲਾਂ ਦੀਆਂ ਦਿਲਾਂ 
ਵਿਚ ਹੀ ਰਹਿ ਗਈਆਂ । ਉਸੇ ਸਾਲ ਹੀ ਕੂਕਾਂ ਲਹਿਰ ਨੇ 
ਜਨਮ ਲਿਆ ਅਤੇ ਥੋੜ੍ਹੇ ਚਿਰ ਵਿਚ ਹੀ ਇਹ ਆਮ ਜਨਤਾਂ 
ਵਿਚ ਫੈਲ ਗਈ । ਇਹ ਸਫ਼ਲਤਾ ਕਦੀ ਵੀ ਸੈਭਵ ਨਹੀ” 
ਸੀ ਹੋ ਸਕਦੀ ਜੇ ਆਮ ਸਿੱਖ ਜਨਤਾ ਵਿਚ ਸਰਕਾਰ ਦੀ 
ਵਿਰੋਧਤਾ ਦੀ ਭਾਵਨਾ ਨਾ ਹੁੰਦੀ । ਉਸ ਭਾਵਨਾਂ ਨੂੰ 
ਪ੍ਰਗਟਾਉਣ ਦਾ ਸਿਹਰਾ ਬਾਂਬਾ ਰਾਮ ਸਿੰਘ ਜੀ ਦੇ ਸਿਰ ਹੈ । 
ਇਸ ਲਈ ਉਨ੍ਹਾਂ ਦੀ ਦੇਣ ਸਦਾ ਸ਼ੁਕਰੀਏ ਸਹਿਤ ਯਾਦ 
ਰਖੀ ਜਾਏਗੀ । 


ਸ਼ਤਾਬਦੀਂ ਨਿਊਜ਼ ਵਿਸ਼ੇਸ਼ ਅੰਕ ੧੧ 

ਮਲੇਛ ਭਾਖਾ ਦੇ ਹਮਲੇ ਵਿਰੁਧ ਸਤਿਗੁਰੂ 
ਸਾਹਿਬਾਨ ਦਾ ਸੈਘਰਸ਼ 


ਹੁਣੇ ਹੁਣੇ ਆਜ਼ਾਦ ਹੋਏ ਬੇਗਲਾ ਦੇਸ਼ ਦੀ ਆਜ਼ਾਦੀ 
ਦੀ ਲੜਾਈ ਨੇ ਇਕ ਇਤਿਹਾਸਕ ਨਿਰਣਾ ਦਿਤਾ ਹੈ -- 
ਕਿ ਬੈਗਲਾ ਦੋਸ਼ ਦੇ ਸਾਢੇ ਛੇ ਕਰੋੜ ਬੈਗਾਲੀ ਮੁਸਲਮਾਨ 
ਕਾਬਲੋਂ` ਧਾਈ ਕਰ ਕੋ ਆਈ ਬਾਬਰ ਦੀ ਪਾਪ ਦੀ ਜੈਵ 
ਵਿਚ ਸ਼ਾਮਲ ਨਹੀ' ਸਨ । 

ਬਚੇ ਖੂਚੇ ਪਾਕਿਸਤਾਨ ਵਿਚ ਰਹਿ ਗਏ ਚਾਰ ਪੰਜ 
ਕਰੋੜ ਮੁਸਲਮਾਨਾਂ ਬਾਰੇ ਵੀ ਅੱਜ ਇਹੋਂ ਗੱਲ ਸਪੱਸ਼ਟ ਹੋ 
ਰਹੀ ਹੈ ਅਤੇ ਭਾਰਤ ` ਵਿਚ ਰਹਿ ਰਹੇ ਛੇ-ਸੱਤ ਕਰੋੜ 
ਮੁਸਲਮਾਨਾਂ ਬਾਰੇ ਵੀ । 

ਜਿਹੜੇ ਮੁਸਲਮਾਨ ਹਮਲਾਵਰ ਦੇ ਰੂਪ ਵਿਚ ਭਾਰਤ 
ਆਏ ਸਨ--ਭਾਰਤ ਨੇ ਉਨ੍ਹਾਂ ਦੇ ਖ਼ਿਲਾਫ਼ ਲੈਮੀ ਅਤੇ ਅਣਥੱਕ 
ਲੜਾਈ ਲੜੀ ਹੈ । ਦੇਸ਼ ਦੇ ਹਰ ਹਿੱਸੇ ਵਿਚ ਹਮਲਾਵਰ 
ਦੇ ਖ਼ਿਲਾਫ਼ ਲੜਾਈ ਚਲਦੀ ਰਹੀ ਹੈ ਅਤੇ ਪੰਜਾਬ ਵਿਚ 
ਇਸ ਲੜਾਈ ਦੀ ਅਗਵਾਈ ਇਕ ਲੰਮੇ ਸਮੇ' ਤਕ ਗੁਰੂ 
ਨਾਨਕ ਪਰੋਪਰਾ ਦੇ ਸਤਿਗੁਰੂ ਸਾਹਿਬਾਨ ਦੇ ਹੱਥ ਰਹੀ ਹੈ । 


ਸੈਸਕ੍ਰਿਤੀ ਦੀ ਸੁਰੱਖਿਆ 

ਸਤਿਗੁਰੂ ਦਾ ਕਰਮ ਖੇਤਰ ਆਮ ਤੌਰ ਤੇ ਅਧਿਆਤਮਕ 
ਹੀ ਮੰਨਿਆਂ ਜਾਂਦਾ ਹੈ, ਪਰ ਅਧਿਆਤਮਕ ਖੇਤਰ ਦੀ 
ਆਜ਼ਾਦੀ, ਉੱਨਤੀ ਤੇ ਸੁਰੱਖਿਆ ਦਾ ਨਿਰਭਰ ਸੋਸਕ੍ਰਿਤੀ 
ਉਪਰ ਅਤੇ ਸੰਸਕ੍ਰਿਤੀ ਦਾ ਬਹੁਤਾ ਸੰਬੈਧ ਬੋਲੀ ਤੇ ਸਾਹਿਤ 
ਨਾਲ ਹੈ। 

ਸੋ ਅਧਿਆਂਤਮ ਦੀ ਆਜ਼ਾਦੀ ਅਤੇ ਉੱਨਤੀ ਉਸ 
ਨਾਲ ਸੈਬੋਧਤ ਸੋਸਕ੍ਰਿਤੀ ਦੀ ਸੁਰੱਖਿਆ ਨਾਲ ਜੁੜੀ ਹੋਣ 
ਕਰ ਕੇ ਸਤਿਗੁਰੂ ਸਾਹਿਬਾਨ ਨੇ ਆਪਣੇ ਆਪ ਨੂੰ ਨਾਮ 
ਜਪਣ ਤੱਕ ਹੀ ਸੀਮਤ ਨਾ .ਰੱਖ ਕੇ ਬੋਲੀ ਤੇ ਸਾਹਿਤ ਰਾਹੀ” 
ਵਿਚਾਰਾਂ ਦੇ ਟਕਰਾ ਵਿਚ ਲਿਆ ਖਲਿਆਰਿਆ ਸੀ । 


ਸਤਿਗੁਰੂ ਨਾਨਕ ਦੀ ਚੋਣ 


ਸਤਿਗੁਰੂ ਨਾਨਕ ਦੇਵ ਜੀ ਤੋ ਹੀ ਜੇ ਲਈਏ ਤਾਂ 


ਬੋਲੀ ਅਤੇ ਸਾਹਿਤਕ ਵਿਚਾਰ-ਪਰੰਪਰਾ ਬਾਰੇ ਆਪ ਦੀ ਚੋਣ 
ਸਾਨੂੰ ਉਸ ਦਿਸ਼ਾ ਬਾਰੇ ਸੈਕੇਤ ਕਰਦੀ ਹੈ ਜਿਸ ਦਿਸ਼ਾ ਵਿਚ 
ਆਪ ਨੇ ਆਪਣੀ ਸਾਰੀ ਘਾਲਣਾ ਨੂੰ ਲਗਾਇਆ ਸੀ । 
ਸਤਿਗੁਰੂ ਨਾਨਕ ਦੇਵ ਜੀ ਦੀ ਬਾਣੀ ਦਾ _ਅਰੋਭ 


"੧ ਝੱਰਤਅ ਕਰਤ' ਪੁਰਖੁ ਨਿਰਭਉ ਨਿਰਵੈਰੁ ਅਕਾਲ 
ਮੂਰਤਿ ਅਜ੍ਹਨੀ ਸੈਭੈ ਗੁਰਪ੍ਰਸਾਦਿ ॥ ਜਪੁ ॥ 

ਆਦਿ ਸਚੁ ਜੁਗਾਦਿ ਸਚੁ ਹੈ ਭੀ ਸਚੁ ਨਾਨਕ ਹੋਸੀ ਭੀ 
ਸਚੁ ।'' ਤੋਂ ਹੁੰਦਾ ਹੈ । ਇਸ ਵਿਚ ਆਪ ਨੇ ਵਿਚਾਂਰ 
ਪਰੈਪਰਾ ਉਪਨਿਸ਼ਦ ਦੀ ਅਦਵੈਤ ਧਾਰਾ ਵਾਲੀ ਅਪਣਾਈ 
ਅਤੇ ਬੋਲੀ ਸੰਸਕ੍ਰਿਤ ਰਲੀ ਪੰਜਾਬੀ । ਸਾਹਿਤਕ ਆਖਿਆਨ 
ਤੇ ਪ੍ਰਤੀਕ ਆਪ ਨੇ ਆਪਣੀ ਸਾਰੀ ਬਾਣੀ ਵਿਚ ਹੀ 
ਪੋਰਾਣਕ ਰੱਖੇ । 

ਸਤਿਗੁਰੂ ਨਾਨਕ ਦੇਵ ਜੀ ਤੋ" ਲੈ ਕੇ ਦਸਮ ਪਾਤਸ਼ਾਹ 
ਤੱਕ ਦੀ ਬਾਣੀ ਵਿਚ ਸਾਨੂੰ ਵਿਚਾਰ ਪਰੈਪਰਾ,ਬੋਲੀ.ਤੇ ਸਾਹਿਤ 
ਦਾ ਇਹੋ ਹੀ ਸਿਲਸਿਲ' ਮਿਲਦਾ ਹੈ । ਸੱਤਾਂ ਗੁਰੂ ਸਾਹਿਬਾਂ ਨੇ 
ਬਾਣੀ ਦੀ ਰਚਨ' ਕੀਤੀ ਤੇ ਸਭਨਾਂ ਦੀ ਹੀ ਮੁਖ ਬਾਣੀ 
ਸੰਸਕ੍ਰਿਤ ਪਰੈਪਰਾ ਨਾਲ ਸੇਬੈਧਤ ਬੋਲੀਆਂ ਵਿਚ ਹੀ ਰਚੀ 
ਗਈ । ਉਰਦੂ, ਫ਼ਾਰਸੀ ਜਾਂ ਅਰਬੀ ਬੋਲੀ ਦੀ ਵਰਤੋਂ” 
ਆਪ ਨੇ ਵਿਸ਼ੇਸ਼ ਸਮਿਆਂ ਤੇ ਅਤੇ ਵਿਸ਼ੇਸ਼ ਸੈਦਰਭ ਵਿਚ ਹੀ 
ਕੀਤੀ -- ਉਹ ਵੀ ਘਟ ਤੋਂ ਘਟ । ਉਰਦੂ, ਫ਼ਾਰਸੀ ਜਾਂ 
ਅਰਬੀ ਨਾਲ ਸੈਬੈਧਤ ਵਿਚਾਰ ਪਰੈਪਰਾ ਦੀ ਚਰਚਾ ਬਾਰੇ ਵੀ 
ਇਰੋਂ ਹੀ ਗੱਲ ਰਹੀ । 


ਮਲੋਛਾਚਾਰ ਦੇ ਪ੍ਰਤੀਕ 
ਇਸ ਦਾ ਕਾਰਣ ਸਤਿਗੁਰੂ ਨਾਨਕ ਦੇਵ ਜੀ ਦੀ ਬਾਣੀ 
ਵਿਚੋਂ' ਹੀ ਸਪਸ਼ਟ ਹੋਣਾ ਸ਼ੁਰੂ ਹੋ ਜਾਂਦਾ ਹੈ । ਆਪ ਨੇ ਆਪਣੇ 
ਸਮੇ ਦੀ ਚਰਚਾ ਤਿੰਨ ਪ੍ਰਤੀਕ ਰੂਪਾਂ ਵਿਚ ਕੀਤੀ ਹੈ : 
(੧) "... ..ਕਲਜੁਗਿ ਰਥੁ ਅਗਨਿ ਕਾ ਕੂੜ੍‌ ਅਗੇ 
ਰਥਵਾਹੂ... (੨) "......ਕਲਿ ਮਹਿ ਬੇਦੁ ਅਥਰਬਣੁ 

ਹੂਆ ਨਾਉ ਖੁਦਾਈ ਅਲਹੁ ਭਇਆ । ਨੀਲ ਬਸਤ੍ਰ ਲੇ 
ਕਪੜੇ ਪਹਿਰੇ ਤੁਰਕ ਪਠਾਣੀ ਅਮਲੂ ਕੀਆ......' ਅਤੇ 
(੩) 'ਖਤ੍ਰੀਆ ਤ ਧਰਮੁ ਛੋਡਿਆ, ਮਲੇਛ ਭਾਖਿਆ ਗਹੀ ।" 

ਵਿਚਾਰ ਤੱਤ, ਆਗੂ ਤੇ ਭਾਖਾ ਤਿੰਨਾਂ ਬਾਰੇ ਹੀ ਆਪ ਦਾ 


ਨਿਰਣਾ ਨਾਂਹ ਧਰਮੀ ਹੈ -- ਹਾਂ, ਧਰਮੀ ਨਹੀਂ" । “......ਧੌਤੀ 
ਟਿਕਾ ਤੋਂ ਜਪ ਮਾਲੀ ਧਾਨੁ ਮਲੋਛਾਂ ਖਾਈ । ਅੰਤਰਿ ਪੂਜਾ 
ਪੜਹਿ ਕਤੇਬਾ ਸੋਜਮੁ ਤੁਰਕਾ ਭਾਈ......।" “ਨੀਲ ਵਸਤ੍ਰ 


ਪਹਿਰਿ ਹੋਵਹਿ ਪਰਵਾਣੁ । ਮਲੇਛ ਧਾਨੁ ਲੋ ਪੂਜਹਿ 


ਮਲੇਛ ਸ਼ਬਦ ਦੀ ਜਿੱਥੇ ਅਤੇ ਜਿਸ ਸੈਦਰਭ ਵਿਚ ਵੀ 
ਵਰਤੋ ਹੋਈ ਹੈ, ਉਹ ਉਸ ਦੇ ਪ੍ਰਤੀ ਨਿੰਦਿਆ ਸੂਚਕ 
ਭਾਵਨਾ ਨੂੰ ਜ਼ਾਹਿਰ ਕਰਨ ਲਈ ਹੀ ਕੀਤੀ ਗਈ ਤੇ ਇਹ 
ਮੁਖ ਰੂਪ ਵਿਚ ਹਮਲਾਵਰਾਂ ਬਾਰੇ ਸੀ । ਉਸ ਵੇਲੇ ਦੇ ਜਿਹੜੇ 
ਵੀ ਹਮਲਾਵਰ ਸਨ ਤੋਂ ਜਿਨ੍ਹਾਂ ਨੇ ਹਿੰਦੁਸਤਾਨ ਉਤੇ ਆਪਣੀ 
ਹਕੂਮਤ ਕਾਇਮ ਕੀਤੀ ਸੀ, ਉਨ੍ਹਾਂ ਨੂੰ ਗੁਰੂ ਸਾਹਿਬ ਨੇ ਮਲੇਛ 
ਕਿਹਾ, ਉਨ੍ਹਾਂ ਦੀ ਬੋਲੀ ਨੂੰ ਮਲੇਛ ਭਾਖਿਆ ਕਿਹਾ, ਅਤੇ 
ਉਨ੍ਹਾਂ ਦੇ ਧਨ ਨੂੰ 'ਮਲੇਛ ਧਾਨ' ਦਾ ਨਾਮ ਢਿਤਾ ॥ ਉਨ੍ਹਾਂ ਦੇ 
ਪਹਿਨਣ ਵਾਲੇ ਕਪੜਿਆਂ ਦਾ ਰੋਗ ਨੀਲ' ਦਸਿਆ ਅਤੇ 
ਨੀਲੋਂ ਕਾਲੇ ਰੰਗ ਨੂੰ ਮਲੇਛ ਦਾ ਪਰਯਾਯਵਾਚੀ ਜਾਂ ਪ੍ਰਤੀਕ 
ਰੂਪ ਵਿਚ ਪੇਸ਼ ਕੀਤਾ । 
ਆਪ ਨੇ ਉਸ ਸਮੇ ਦੇ ਰੀਤੀ ਰਿਵਾਜਾਂ ਨੂੰ ਉਸ 
ਅਥਰਵ ਵੇਦ ਨਾਲ ਤੁਲਨਾ ਦਿਤੀ ਜਿਹੜਾ ਤੌਤਰਾਂ ਮੰਤਰਾਂ, 
ਜਾਦੂ ਟੂਣਿਆਂ ਨਾਲ ਭਰਿਆ ਹੋਇਆ ਹੈ ਅਤੇ ਜਿਸ ਦਾ 
ਤੱਤ ਰੂਪ ਵਿਚ ਵਰਣ ਕਾਲਾ, ਪੀਠੇ ਹੋਏ ਸੁਰਮੇ ਵਰਗਾ ਹੈ । 
ਆਪ ਨੇ ਚੌਹਾਂ ਵੇਦਾਂ ਨੂੰ `ਚੋਂਹ ਜੁਗਾਂ ਵਿਚ ਵੈਡਿਆ ਹੈ 
ਤੇ ਹਰ ਵੇਦ ਦਾ ਵੱਖਰ' ਵੱਖਰਾ ਵਰਣ ਜਾਂ _ਰੈਗ ਦੱਸਿਆ 
ਹੈ। ਸਤਿਜੁਗ ਦੇ ਵੇਦ ਦਾ ਰੋਗ ਚਿੱਟਾ, ਤ੍ਰੋਤੇ ਦਾ ਪੀਲਾ, 
ਦਵਾਪਰ ਦਾ ਲਾਲ ਅਤੇ ਕਲਿਜੁਗ ਦਾ ਕਾਲਾ -- 'ਬਗਾ 
ਰਤਾ ਪੀਅਲ' ਕਾਲਾ ਬੇਦਾ ਕਰੀ ਪੁਕਾਰ" 
- ਵਾਰ ਮਾਝ ਮਹਲਾ ੧ 
ਅਤੇ ਭਾਰਤ ਵਿਚ ਹਮਲਾਵਰ ਮਲੇਂਛਾਂ ਦੇ ਰਾਜ ਪਸਾਰੇ 
ਦੇ ਅਸਰ ਦੀ ਚਰਚਾ ਕਰਦਿਆਂ ਹੋਇਆਂ ਸਤਿਗੁਰੂ ਨਾਨਕ 
ਨੇ ਆਖਿਆ -- "ਆਦਿ ਪੁਰਖ ਕਉ ਅਲਹੁ ਕਹੀਐ ਸੇਖਾਂ 
ਆਈ ਵਾਰੀ । ਦੇਵਲ ਦੇਵਤਿਆਂ ਕਰੁ ਲਾਗਾ ਐਸੀ ਕੀਰਤਿ 
ਚਾਲੀ । ਕੂਜਾ ਬਾਂਗ ਨਿਵਾਜ ਮੁਸਲਾ ਨੀਲ ਰੂਪ ਬਨਵਾਰੀ । 
ਘਰ ਘਰ ਮੀਆਂ ਸਭਨਾ ਜੀਆਂ ਬੋਲੀ ਅਵਰ ਤੁਮਾਰੀ ।' 
(ਬਸੰਤ ਹਿੰਡੋਲ ਮਹਲਾ ੧) 
ਇਹ ਸਪਸ਼ਟ ਰੂਪ ਵਿਚ ਸੰਸਕ੍ਰਿਤੀ ਉਤੇ ਹਮਲੋਂ ਦੀ 


ਚਰਚਾ ਹੈ, ਜਿਸ ਹਮਲੇ ਨੇ ਮੰਦਰਾਂ ਤੇ ਦੇਵਤਿਆਂ ਉਤੇ 
ਟੈਕਸ ਲਗਾ ਦਿਤਾ, ਪੂਜਾ ਪਾਠ ਦੀ ਥਾਂ ਬਾਂਗ ਨਮਾਜ਼ 
ਮੁਸੱਲਾ ਚਾਲੂ ਹੋ ਗਏ, ਅਕਾਲ ਪੁਰਖ ਦਾ_ਨਾਮ ਅਲਾਹ 
ਪੈ ਗਿਆ ਅਤੇ ਉਸ ਸਮੇ“ ਦੇ ਰਿਸ਼ੀ ਦੇ ਬਸਤਰ ਨੀਲੋਂ ਥਾਪ 
ਦਿਤੇ ਗਏ, ਬੋਲੀ ਵੱਖਰੀ ਹੋਂ ਗਈ । ਘਰ ਘਰ ਮੀਆਂ ਮੀਆਂ 
ਹੋਣ ਲਗੀ । 

ਗੁਰਬਾਣੀ ਵਿਚ ਬ੍ਰਾਹਮਣਾਂ ਖਤਰੀਆਂ ਦਾ ਜਿਥੇ ਵੀ 
ਹਾਕਮ ਮਲੇਛ ਨਾਲ ਜੁੜ ਕੇ ਜ਼ਿਕਰ ਆਉ'ਦਾ ਹੈ ਓਥੇ 
ਹੀ ਉਹ ਨਿੰਦਿਆ ਸੂਚਕ ਹੈ । ਹੋਰ ਤੇ ਹੋਰ ਇਕ ਥਾਂ ਤੇ 
ਗੁਰੂ ਅਰਜਨ ਦੇਵ ਜੀ ਨੇ ਇਕ ਬ੍ਰਾਹਮਣ ਨੂੰ ਵੀ ਉਸ ਦੇ 
ਭੈੜੇ ਆਚਰਣ ਕਰ ਕੇ ਮਲੇਛ ਆਖ ਕੇ ਨਿੰਦਿਆ ਹੈ । 
ਜਿਸ ਬ੍ਰਾਹਮਣ ਖਿਡਾਵੇ ਨੇ ਬਾਲ ਗੁਰੂ ਹਰਿਗੋ ਬਿੰਦ ਸਾਹਿਬ ਨੂੰ 
ਜ਼ਹਿਰ ਦੇਕੇ ਮਾਰਨਾ ਚਾਹਿਆ ਸੀ--ਉਸਦਾ ਜ਼ਿਕਰ ਕਰਦਿਆਂ 
ਗੁਰੂ ਅਰਜਨ ਦੇਵ ਜੀ ਨੇ ਕਿਹਾ -- “ਮਲੇਛ ਪਾਪੀ ਪਚਿਆਂ 
ਭਇਆ ਨਿਰਾਸੁ ।” 

'(ਭੈਰਉ ਮਹਲਾ ੫) 

ਮੁਸਲਿਮ ਹਮਲਾਵਰਾਂ ਦੇ ਨਾਲ ਨਾਲ ਭਾਰਤ ਵਿਚ 
ਅਰਬੀ ਤੋਂ ਫ਼ਾਰਸੀ ਭਾਸ਼ਾਵਾਂ ਆਈਆਂ । ਅਰਬੀ ਫ਼ਾਰਸੀ ਦੇ 
ਸੋਜੋਗ ਨਾਲ ਭਾਰਤ ਵਿਚ ਜਿਹੜੀ ਭਾਸ਼ਾ ਬਣੀ ਸੰਵਰੀ, ਉਹ 
ਉਰਦੂ ਸੀ । 

ਅਰਬੀ-ਫ਼ਾਰਸੀ ਉਨ੍ਹਾਂ ਕੁਝ ਖ਼ਾਸ ਦੇਸ਼ਾਂ ਦੀਆਂ ਭਾਸ਼ਾਵਾਂ 
ਜਿਨ੍ਹਾਂ ਦੇਸ਼ਾਂ ਤੋਂ ਭਾਰਤ ਵਿਚ ਆਏ ਹਮਲਾਵਰਾਂ ਨੈ ਭਾਰਤ 
ਵਿਚ ਪਰਚਲਤ ਧਰਮ ਅਤੇ ਸੰਸਕ੍ਰਿਤੀ ਉਪਰ ਹਮਲਾ ਕਰ ਕੇ 
ਏਥੇ ਵੀ ਜ਼ੋਰੀ' ਇਸਲਾਮ ਦਾ ਪਸਾਰਾ ਕਰਨ ਦੀ ਕੋਸ਼ਿਸ਼ 
ਕੀਤੀ । 

ਗੁਰੂ ਸਾਹਿਬਾਂ ਨੇ ਨਾਂ ਅਰਬੀ ਨੂੰ ਮੰਨਿਆ ਨਾ ਫ਼ਾਰਸੀ 
ਨੂੰ ਅਤੇ ਨਾ ਹੀ ਇਨ੍ਹਾਂ ਦੇ ਸੰਜੋਗ ਨਾਲ ਬਣੀ ਨਵੀਂ" ਭਾਸ਼ਾ 
ਉਰਦੂ ਨੂੰ ਹੀ । ਅਰਬੀ ਫ਼ਾਂਰਸੀ ਹਮਲਾਵਰ ਭਾਸ਼ਾਵਾਂ ਸਨ 
ਤੇ ਉਰਦੂ ਉਨ੍ਹਾਂ ਦੀ ਔਲਾਦ । ਇਹ ਤਿੰਨੇ ਭਾਸ਼ਾਵਾਂ ਬਦੇਸ਼ੀ 
ਹਮਲਾਵਰਾਂ ਦੇ ਆਚਰਣ, ਧਰਮ ਤੋਂ ਸੈਸਕ੍ਰਿਤੀ ਦੀਆਂ ਵਾਹਨ 
ਸਨ ਜੋ ਕਿ ਮੂਲ ਰੂਪ ਵਿਚ ਭਾਰਤ ਦੇ ਵਿਚਾਰ, ਧਰਮ ਤੇ 
ਸੰਸਕ੍ਰਿਤੀ ਦੇ ਖ਼ਿਲਾਫ਼ ਹਮਲ'ਵਰ ਸਨ । ਗੁਰੂ ਸਾਹਿਬਾਂ ਨੇ 
ਏਸੇ ਕਰ ਕੇ ਇਨ੍ਹਾਂ ਭਾਸ਼ਾਵਾਂ ਨੂੰ ਮਲੇਛ ਭਾਖਾ ਆਖਿਆ -- 
ਉਹ ਭਾਖਾ -- ਜਿਹੜੀ ਭਾਰਤ ਦੇ ਲੋਕਾਂ ਢਾ ਧਰਮ ਭ੍ਰਿਸ਼ਟ 
ਕਰਦੀ ਸੀ, ਆਚਾਰ ਭ੍ਰਿਸ਼ਟ ਕਰਦੀ ਸੀ 1 

ਉਰਦੂ ਅੱਜ ਵੀ ਆਪਣੇ ਪ੍ਰਤੀਕਾਂ, ਬਿੰਬਾਂ, ਉਪਮਾਵਾਂ, 
ਅੱਖਰਾਂ ਤੇ ਰਵਾਇਤੀ ਹਵਾਲਿਆਂ ਨਾਲ ਪਾਠਕ ਨੂੰ ਅਰਥੀ, 

ਫ਼ਾਰਸੀ ਭਾਖ਼ਾਵਾਂ ਵਾਲ ਦੇਸਾਂ ਦੇ ਵਿਚਾਰਾਂ `ਤੇ ਧਰਮ 
ਪਰੈਪਰਾਵਾਂ ਨਾਲ ਜਾ ਜੋੜਦੀ ਹੈ -- ਭਾਰਤ ਦੇ ਪ੍ਰਾਚੀਨ 
ਇਤਿਹਾਸ, ਵਿਚਾਰ, ਧਰਮ ਤੇਂ ਸੈਸਕ੍ਰਿਤੀ ਨਾਲ ਨਹੀਂ । 


ਉਰਦੂ ਦਾ ਸਥਾਨ 


ਉਰਦੂ ਅੱਜ ਵੀ ਇਕ ਮਜ਼ਹਬੀ ਭਾਸ਼ਾ ਹੈ -- ਕਿਸੇ 
ਇਲਾਕੇ ਦੀ ਭਾਸ਼ਾ ਨਹੀ -- ਨਾ ਭਾਰਤ ਵਿਚ ਅਤੇ ਨਾ ਹੀ 
ਪਾਕਿਸਤਾਨ ਵਿਚ । 
. ਉਰਦੂ ਨੂੰ ਸਾਹਿਤ ਦੀ ਅਤੇ ਰਾਜ ਕਾਜ ਦੀ ਬੋਲੀ 
ਮੰਨਣ ਤੋ” ਬਗਾਲੀ ਮੁਸਲਮਾਨਾਂ ਨੇ ਇਨਕਾਰ ਕਰ ਦਿਤਾ । 
ਉਰਦੂ ਨੂੰ ਪਾਕਿਸਤਾਨ ਦੇ ਸਿੰਧ ਤੇ ਪੰਜਾਬ ਨੇ ਵੀ ਸਾਹਿਤ 
ਡੇ ਰਾਜ ਕਾਜ ਦੀ ਬੋਲੀ ਮੰਨਣ ਤੋਂ“ ਇਨਕਾਰ ਕਰਨਾ ਸ਼ੁਰੂ 
ਬਰ ਦਿਤਾ ਹੈ । ਬੈਗਾਲੀਆਂ ਨੇ ਬੈਗਲਾ ਭਾਸ਼ਾ ਰਾਜ ਭਾਸ਼ਾ 
ਮੰਨਵਾ ਲਈ, ਸਿੰਧੀਆਂ ਨੇ ਸਿੰਧੀ ਅਤੇ ਪੰਜਾਬੀਆਂ ਨੇ ਪੰਜਾਬੀ 
_ਨੂੰ ਰਾਜ ਭਾਸ਼ਾ ਮੰਨਵਾਣ ਲਈ ਅੰਦੋਲਨ ਸ਼ੁਰੂ ਕੀਤਾ 
ਹੋਇਆ ਹੈ । ਕਲ੍ਹ ਤੱਕ ਦੇ ਪਾਕਿਸਤਾਨ ਦੇ ਇਹ ਤਿੰਨੇ 
ਸੂਬੇ ੧੯੪੭ ਵਿਚ ਇਸਲਾਮ ਦੋ ਨਾਮ ਉੱਤੇ ਭਾਰਤ ਨਾਲੋਂ 
ਅੱਡ ਹੋਏ ਸਨ ਅਤੇਂ ਦੋ ਹੋਰ ਸੂਬਿਆਂ ਸਮੇਤ ਸਾਰੇ ਪਾਕਿਸਤਾਨ 
ਦੀ ਰਾਜ ਭਾਸ਼ਾ ਇਸ ਲਈ ਉਰਦੂ ਰੱਖੀ ਗਈ ਸੀ ਕਿ ਉਹ 
ਇਸਲਾਮੀ ਭਾਸ਼ਾ ਹੈ । ਭਾਰਤ ਵਿਚ ਰਹਿ ਗਏ ਮੁਸਲਮਾਨਾਂ 
ਦਾ ਇਕ ਹਿੱਸਾ ਅੱਜ ਵੀ ਉਰਦੂ ਨੂੰ ਰਾਜ ਕਾਜ ਦੀ ਭਾਸ਼ਾ 
ਮੰਨਵਾਣਾ ਚਾਹੁੰਦਾ ਹੈ ਕਿਉ'ਕਿ ਉਰਦੂ ਨੂੰ ਉਹ ਇਸਠਾਮ 
ਦੀ ਭਾਸ਼ਾ ਸਮਝਦਾ ਹੈ 1 ਪਰ ਪਾਕਿਸਤਾਨ -- ਜਿਹੜਾ ਕਿ 
ਬਣਿੰਆਂ ਹੀ ਇਸਲਾਮ ਦੇ ਆਧਾਰ ਉਤੇ ਸੀ -- ਉਸ ਦੇ 
ਲੋਕ ਛੇਤੀ ਹੀ ਸਮਝ ਗਏ ਹਨ ਕਿ ਉਰਦੂ ਉਨ੍ਹਾਂ ਦੀ 
ਮਾਤ-ਭਾਸ਼ਾ ਨਹੀ -- ਉਹ ਉਨ੍ਹਾਂ ਦੀ ਕੁਝ ਵੀ ਨਹੀ' । 
ਉਹ ਸੈਸਾਰ ਭਰ ਦੀ ਤਰੱਕੀ ਦੀ ਦੌੜ ਵਿਚੋਂ ਪਛੜ ਗਏ 
ਸਨ -- ਇਸ ਲਈ ਉਨ੍ਹਾਂ ਨੇ ਅਖੌਤੀ ਇਸਲਾਮੀ ਭਾਸ਼ਾ ਨੂੰ 
ਛੱਡ ਕੇ ਮਾਤ ਭਾਸ਼ਾ ਦੀ ਗੱਲ ਕਰਨੀ ਮੁਨਾਸਬ ਸਮਝੀ -- 
ਤਾਕਿ ਉਹ ਹੋਰ ਨਾ ਪੱਛੜ ਜਾਣ । ਉਰਦੂ ਉਨ੍ਹਾਂ ਲਈ ਅੱਜ 
ਉਸ ਹਾਕਮ ਤਬਕੇ ਦੀ ਭਾਸ਼ਾ ਦੇ ਰੂਪ ਵਿਚ ਉਘੜ ਕੇ 
ਸਾਹਮਣੇ ਆਂ ਰਹੀ ਹੈ -- ਜਿਹੜਾ ਹਾਕਮ ਉਨ੍ਹਾਂ ਦਾ ਆਪਣਾ 
ਨਹੀਂ', ਉਨ੍ਹਾਂ ਦੇ ਵਿਚੋ ਨਹੀ, ਜਿਹੜਾ ਇਸਲਾਮ ਅਤੇ 
ਅਖੌਤੀ ਇਸਲਾਮੀ ਭਾਸ਼ਾ ਉਰਦੂ ਦੇ ਸਹਾਰੇ ਉਨ੍ਹਾਂ ਲੋਕਾਂ 
ਉਤੇ ਉਸੇ ਤਰ੍ਹਾਂ ਜਬਰ ਜ਼ੁਲਮ ਕਰਦਾ ਹੈ -- ਜਿਵੇ ਕਿਸੇ 
ਸਮੇ ਉਹ ਗੁਰੂ ਨਾਨਕ ਦੇਵ ਜੀ ਦੇ ਸਾਹਮਣੇ -- ਪਾਪ ਦੀ 
ਜੇਵ ਲੈ ਕੇ ਕਾਬਲੋਂ' ਧਾਅ ਕੇ ਆਇਆ ਸੀ । ਜਿਹੜਾ ਮਲੇਛ 
ਸੀ, ਜਿਸ ਦੀ ਭਾਖਾ ਮਲੇਛ ਭਾਖਾ ਸੀ । 


ਇਸਲਾਮ ਦੇ ਅਦਵੈਂਤ ਤੱਤ ਨੂੰ ਗੁਰੂ ਸਾਹਿਬਾਂ ਨੇ 
ਨਿੰਦਿਆ ਨਹੀਂ, ਉਸ ਨਾਲ ਭਾਰਤੀ ਸੰਸਕ੍ਰਿਤੀ ਦੀ ਸਾਂਝ 
ਪੁਆਉਣ ਦਾ ਜਤਨ ਹੀ ਕੀਤਾ ਹੈ -- ਪਰ ਇਸਲਾਮ ਦੇ 
ਨਾਮ ਉਤੇ ਮਲੇਛ ਆਚਰਣ ਤੇ ਉਸ ਆਚਰਣ ਦੀ ਵਾਹਕ 
ਭਾਖ੍ਹਾ ਦਾ ਉਨ੍ਹਾਂ ਨੇ ਸਖ਼ਤ ਵਿਰੋਂਧ ਕੀਤਾ ਸੀ । 

ਜਿਸ ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ਮੁਸਲਿਮ ਹਾਕਮਾਂ 
ਦੇ ਖ਼ਿਲਾਫ਼ ਤਲਵਾਰ ਚੁਕੀ, ਉਨ੍ਹਾਂ ਨੇ ਓਸ ਇਸਲਾਮ ਦੇ 
ਖ਼ਿਲਾਫ਼ ਲੜਾਈ ਲੜੀ ਜਿਹੜਾ ਹਮਲਾਵਰ ਸੀ--ਮ੍ਸਲਮਾਨ 
ਮਾਤ੍ਰ ਦੇ ਖ਼ਿਲਾਫ਼ ਉਨ੍ਹਾਂ ਨੋ ਲੜਾਈ ਨਹੀ" ਲੜੀ । 

ਬੈਗਲਾ ਦੇਸ਼ ਦੀ ਆਜ਼ਾਦੀ ਦੀ ਲੜਈ ਦਾ ਅਰੋਭ 
ਉਰਦੂ ਭਾਸ਼ਾ ਦੀ ਗ਼ੁਲਾਮੀ ਦੇ ਖ਼ਿਲਾਫ਼ ਬੈਗਲਾ ਭਾਸ਼ਾ ਦੀ 
ਰੱਖਿਆ ਲਈ ਅੰਦੋਲਨ ਦੇ ਰੂਪ ਵਿਚ ਹੋਇਆ ਸੀ । 
ਬਾਅਦ ਵਿਚ ਉਸ ਨਾਲ ਆਰਥਕ, ਸਮਾਜਕ ਤੇ ਜਾਤੀ-ਗਤ 
ਤੱਤ ਅਤੇ ਲੁੱਟ ਖਸੁਟ ਦੇ ਤੱਤ ਵੀ ਜੁੜਦੇ ਗਏ, ਪਰ ਲੜਾਈ 
ਦਾ ਅਰੈਭ ਨਿਰੋਲ ਭਾਸ਼ਾ, ਸਾਹਿਤ ਤੇ ਸੇਸਕ੍ਰਿਤੀ ਦੇ ਖੇਤਰ 
ਵਿਚ ਹੋਇਆ । 

ਠੀਕ ਇਹੋਂ ਗੱਲ -- ਪੰਜਾਬ ਵਿਚ ਪੰਜ ਸੋ ਸਾਲ 
ਪਹਿਲਾਂ ਹੋਈ ਸੀ _ਜਦੋਂ' ਗੁਰੂ ਨਾਨਕ ਦੇਵ ਜੀ ਨੇ ਭਾਰਤ 
ਦੀ ਭਾਸ਼ਾ, ਸਾਹਿਤ ਤੇ ਸੰਸਕ੍ਰਿਤੀ ਉਪਰ ਮਲੇਛ ਹਮਲੇ ਦਾ 
ਵਿਰੋਧ ਕੀਤਾ ਅਤੇ ਮੁਕਾਬਲੇ ਵਿਚ ਆਪਣੇ ਦੇਸ਼ ਦੀ ਭਾਸ਼ਾ, 
ਲਿਪੀ, ਸਾਹਿਤ ਤੇ ਸੰਸਕ੍ਰਿਤੀ ਦੀ ਗੱਲ ਟੋਰੀ । ਅੱਗੇ ਚਲ ਕੇ 
ਗੁਰੂ ਨਾਨਕ ਪਰੈਪਰਾ ਦੇ ਗੁਰੂ ਸਾਹਿਬਾਂ ਨੇ ਮਲੇਛ ਹਮਲੇ ਦੇ 
ਖ਼ਿਲਾਫ਼ ਕਲਮ ਦੇ ਨਾਲ ਨਾਲ ਤਲਵਾਰ ਵੀ ਚੁਕੀ । 


ਸਤਿਗੁਰੂ ਰਾਮ ਸਿੰਘ ਜੀ ਵੱਲੋਂ 

ਠੀਕ ਏਸੇ ਪਰੈਪਰਾ ਵਿਚ ਹੀ ਸਤਿਗੁਰੂ ਰਾਮ ਸਿੰਘ ਜੀ 
ਵੱਲੋਂ ਮਲੇਛ ਹਮਲੇ ਅਤੇ ਮਲੇਛ ਭਾਸ਼ਾ ਵਿਰੁਧ ਅੰਦੋਲਨ 
ਨੂੰ ਵੇਖਿਆ ਜਾ ਸਕਦਾ ਹੈ । ਨ 

ਸਤਿਗੁਰੂ ਰਾਮ ਸਿੰਘ ਜੀ ਜਦੋ ਆਏ ਓਦੋ“ ਤਕ ਭਾਰਤ 
ਵਿਚ ਮੁਸਲਿਮ ਰਾਜ ਦਾ ਚਰਿਤ੍ਰ ਤਾਂ ਭਾਵੇ ਬਦਲ ਗਿਆ 
ਸੀ -- ਅੰਗਰੇਜ਼ ਭਾਰਤ ਵਿਚ ਪਹੁੰਚ ਚੁਕਾ ਸੀ, ਪਰ ਭਾਰਤ 
ਦੀ ਸੈਸਕ੍ਰਿਤੀ ਉਤੇ ਹਮਲੇ ਦਾ ਸਿਲਸਿਲਾ ਬਾਕਾਇਦਗੀ 
ਨਾਲ ਚਲ ਹੀ ਰਿਹਾ ਸੀ । 

ਉਰਦੂ ਫ਼ਾਰਸੀ ਅੰਗਰੇਜ਼ਾਂ ਤੋਂ ਪਹਿਲਾਂ ਰਾਜ ਕਾਜ ਦੀ 
ਭਾਸ਼ਾ ਸੀ ਤੇ ਅਰਬੀ ਕੁਰਾਨ ਦੀ । ਇਹ ਤਿੰਨੇ ਭਾਸ਼ਾਵਾਂ ਹੀ 
ਭਾਰਤੀ ਭਾਸ਼ਾਵਾਂ ਨੂੰ ਦਬਾਈ ਰੱਖਣ ਵਿਚ ਜਾਂ ਖ਼ਤਮ ਹੀ 
ਕਰਣ ਵਿਚ ਜੁਟੀਆਂ ਹੋਈਆਂ ਸਨ । 

ਇਨ੍ਹਾਂ ਦੇ ਨਾਲ ਨਾਲ ਹੀ ਭਾਰਤ ਵਿਚ ਅੰਗਰੇਜ਼ਾਂ ਦੇ 


ਸਤ ੩ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਆਉਣ ਨਾਲ ਅੰਗਰੇਜ਼ੀ ਭਾਸ਼ਾ ਵੀ ਆ ਗਈ । 

ਸਤਿਗੁਰੂ ਰਾਮ ਸਿੰਘ ਜੀ ਨੇ ਉਰਦੂ, ਫ਼ਾਰਸੀ ਤੇ ਅਰਥੀ 
ਦੇ ਨਾਲ ਨਾਲ ਹੀ ਅੰਗਰੇਜ਼ੀ ਸਾਮਰਾਜ ਦੇ ਨਾਲ ਆਈ 
ਉਸ ਦੇ ਰਾਜ ਕਾਜ ਦੀ ਭਾਸ਼ਾ ਅੰਗਰੇਜ਼ੀ ਦੇ ਖ਼ਿਲਾਫ਼ ਵੀ 
ਅੰਦੋਲਨ ਸ਼ੁਰੂ ਕੀਤਾ ਤੇ ਹਮਲਾਵਰ ਅੰਗਰੇਜ਼ਾਂ ਨੂੰ ਮਲੇਛ 
ਮੰਨਣ ਦੇ ਨਾਲ ਨਾਲ ਹੀ ਉਨ੍ਹਾਂ ਦੀ ਭਾਸ਼ਾ ਅੰਗਰੇਜ਼ੀ ਨੂੰ ਵੀ 
ਮਲੇਛ ਭਾਖਾ ਦੇ ਰੂਪ ਵਿਚ ਹੀ ਜਾਣਿਆ । 


ਅੰਗਰੇਜ਼ੀ ਭਾਸ਼ਾ ਦਾ ਚਰਿਤਰ 

ਹਾਲਾਂ ਕਿ ਅੰਗਰੇਜ਼ੀ ਭਾਸ਼ਾ ਦਾ ਚਰਿਤਰ ਅਰਬੀ 
ਫ਼ਾਰਸੀ ਤੇ ਉਰਦੂ ਵਾਂਗ ਮਜ਼ਹਬੀ ਚਰਿਤਰ ਨਹੀਂ” ਸੀ । 
ਅਰਬੀ ਫ਼ਾਰਸੀ ਤੇ ਉਰਦੂ ਸੁਰੂ ਤੋਂ ਅੰਤ ਤਕ ਭਾਰਤ ਅੰਦਰ 
ਮੂਲ ਰੂਪ ਵਿਚ ਇਸਲਾਮਕ ਭਾਸ਼ਾ ਰਹੀਆਂ ਜਦੋਂ ਕਿ 
ਅੰਗਰੇਜ਼ਾਂ ਨੇ ਭਾਰਤ ਵਿਚ ਈਸਾਈਅਤ ਦਾ ਸਾਰਾ ਪਰਚਾਰ 
ਭਾਰਤ ਦੀਆਂ ਸਥਾਨਕ ਬੋਲੀਆਂ ਰਾਹੀ” ਕੀਤਾ । ਅੰਗਰੇਜ਼ 
ਈਸਾਈ ਮਿਸ਼ਨਰੀਆਂ ਨੇ ਭਾਰਤ ਵਿਚ ਈਸਾਈਆਂ ਦੋ 
ਪਰਚਾਰ ਪਰਸਾਰ ਲਈ _ਭਾਰਤ _ਦੀਆਂ ਆਪਣੀਆਂ 
ਸਥਾਨਕ ਭਾਸ਼ਾਵਾਂ ਦਾ ਉੱਧਾਰ ਕੀਤਾ, ਉਨ੍ਹਾਂ ਨੂੰ ਬਣਾਨ 
ਸੈਵਾਰਣ ਵਿਚ ਤਗੜੀ ਮਿਹਨਤ ਕੀਤੀ, ਉਨ੍ਹਾਂ ਲਈ ਛਾਪੇ 
ਦੇ ਅੱਖਰ ਬਣਾਏ ਤੇ ਉਨ੍ਹਾਂ ਨੂੰ ਠੇਠ ਸਥਾਨਕ ਬੋਲ ਚਾਲ ਦੀ 
ਸਾਹਿਤਕ ਭਾਸ਼ਾ ਦਾ ਰੂਪ ਦੇਣ ਵਿਚ ਤਗੜਾ ਰੋਲ ਅਦਾ 
ਕੀਤਾ । ਅੰਗਰੇਜ਼ੀ ਭਾਸ਼ਾ ਨੂੰ ਅੰਗਰੇਜ਼ਾਂ ਨੇ ਆਪਣੇ ਰਾਜ 
ਕਾਜ ਦੀ ਭਾਸ਼ਾ ਦੇ ਰੂਪ ਵਿਚ ਚਲਾਇਆ । 

ਇਸ ਦੇ ਮੁਕਾਬਲੇ ਵਿਚ ਅਰਬੀ ਫ਼ਾਰਸੀ ਤੇ ਉਰਦੂ 
ਹਾਕਮ ਭਾਸ਼ਾਵਾਂ ਦੇ ਨਾਲ ਨਾਲ ਮਜ਼ਹਬੀ ਗ਼ਲਬੇ ਅਤੇ 
ਭਾਰਤੀ ਸੈਸਕ੍ਰਿਤੀ ਉਤੇ ਜਬਰ ਦੀਆਂ ਭਾਸ਼ਾਵਾਂ ਦੇ ਰੂਪ ਵਿਚ 
ਚਲਦੀਆਂ ਰਹੀਆਂ । 


ਪੰਜਾਬੀ ਭਾਸ਼ਾ ਦੀ ਸਭ ਤੋ ਵਡੀ ਦੁਸ਼ਮਣ 


ਪੰਜਾਬ ਵਿਚ ਪੰਜਾਬੀ ਬੋਲੀ ਦੀ ਉਨਤੀ ਤੇ ਵਿਕਾਸ 
ਵਿਚ ਸਭ ਤੋਂ ਵਡੀ ਰੁਕਾਵਟ ਜੇ ਕੋਈ ਬੋਲੀ ਰਹੀ ਹੈ ਤਾਂ 
ਉਹ ਅਰਬੀ ਫ਼ਾਰਸੀ ਦੀ ਸੈਤਾਨ ਉਰਦੂ ਹੀ ਰਹੀ । ਪੰਜਾਬ 
ਵਿਚ ਇਸਲਾਮੀ ਪਸਾਰੇ ਦੇ ਨਾਲ ਨਾਲ ਹੀ ਉਰਦੂ ਦਾ 
ਪਸਾਰਾ ਵੀ ਹੋਇਆ ਅਤੇ ਵੇਖਿਆ ਗਿਆ ਹੈ ਕਿ ਪਹਿਲੇ 
ਦਸਾਂ ਵਿਚੋਂ' ਸੱਤਾਂ ਗੁਰੂਆਂ ਨੇ ਉਸ ਇਸਲਾਮੀ ਹਮਲੇ ਦੇ 
ਟਾਕਰੇ ਲਈ ਗੁਰਮੁਖੀ ਅੱਖਰਾਂ ਵਿਚ ਭਾਰਤੀ ਸੰਸਕ੍ਰਿਤੀ 
ਤੇ ਵਿਚਾਰ-ਪਰੈਪਰਾ ਦੇ ਆਧਾਰ ਉਤੇ ਬਾਣੀ ਦੀ ਰਚਨਾ 
ਕਰ ਕੇ ਭਾਰਤੀ ਸੰਸਕ੍ਰਿਤੀ ਉਤੇ ਹਮਲੋ ਨੂੰ ਠਲ੍ਹ ਪਾਈ । 


ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਪਣੇ ਤੋਂ ਪਹਿਲਾਂ ਦੇ 
ਗੁਰੂਆਂ ਦੀ _ਓਸੇ ਸੰਸਕ੍ਰਿਤੀ _ਪਰੈਪਰਾ ਨੂੰ ਅਗਾਂਹ 
ਵਧਾਉ'ਦਿਆਂ ਹੋਇਆਂ ਗੁਰਬਾਣੀ ਦੇ ਪਾਠ ਦਾ ਹੌਕਾ ਦਿਤਾ । 
ਘਰ ਘਰ ਇਹ ਸੁਨੇਹਾ ਦਿਤਾ ਕਿ ਗੁਰਬਾਣੀ ਪੜ੍ਹੋ, ਹਰ 
ਮਾਈ ਭਾਈ, ਬੁੱਢਾ ਬਾਲਾ ਗੁਰਮੁਖੀ ਪੜ੍ਹੇ । ਇਸ ਮਨੋਰਥ 
ਲਈ ਆਪ ਨੇ ਗੁਰਬਾਣੀ ਦੇ ਗੁਟਕੇ ਤਿਆਰ ਕਰਵਾਏ । 
ਪੰਜ ਗ੍ਰੈਥੀ ਤੇ ਦਸ ਗ੍ਰੰਥੀ ਦੀ ਰੀਤ ਟੋਗੀ । ਸ੍ਰੀ ਆਦਿ ਗ੍ਰੰਥ 
ਸਾਹਿਬ ਜੋ ਕਿ ਮਲੇਛ ਪ੍ਰਭਾਵ ਕਾਰਨ ਲੋਕਾਂ ਦੀ ਯਾਦ ਅਤੇ 
ਨਜ਼ਰ ਤੋਂ ਓਹਲੇ ਹੋ ਗਏ ਸਨ, ਉਨ੍ਹਾਂ ਨੂੰ ਪ੍ਰਕਾਸ਼ ਵਿਚ 
ਲਿਆਂਦਾ । ਸ੍ਰੀ ਆਦਿ ਗ੍ਰੇਥ ਸਾਹਿਬ ਨੂੰ ਆਮ ਜਨਤਾ ਤਕ 
ਸੋਖਿਆਂ ਪੁਚਾਣ ਲਈ ਉਸ ਦੀ ਛਾਪੇ ਦੀ ਜਿਲਦ ਤਿਆਰ 
ਕਰਵਾਈ । ਆਪ ਨੇ ਸ੍ਰੀ ਆਦਿ ਗ੍ਰੰਥ ਸਾਹਿਬ ਦੇ ਨਾਲ 
ਨਾਲ ਸ੍ਰੀ ਦਸਮ ਗ੍ਰੰਥ ਦੇ ਪਾਠ ਦੀ ਰੀਤ ਵੀ_ਟੌਰੀ ਅਤੇ 
ਉਸ ਗ੍ਰੰਥ ਦੀਆਂ ਕੁਝ ਕੁ ਬਾਣੀਆਂ ਨੂੰ ਰੋਜ਼ਾਨਾ ਪਾਠ ਦਾ 
ਅੰਗ ਬਣਾਇਆ । 

ਸਤਿਗੁਰੂ ਰ'ਮ ਸਿੰਘ ਜੀ ਨੇ ਪੰਜਾਬੀ ਬੋਲੀ ਦੇ ਹੱਕ 
ਵਿਚ ਅਤੇ ਅਰਬੀ, ਫ਼ਾਰਸੀ, ਉਰਦੂ ਤੇ ਅੰਗਰੇਜ਼ੀ ਦੇ 
ਖ਼ਿਲਾਫ਼ ਉਸ ਸਮੇ“ ਅੰਦੋਲਨ ਛੇੜਿਆ -- ਜਦੋਂ' ਮਹਾਰਾਜਾ 
ਰਣਜੀਤ ਸਿੰਘ ਤਕ ਨੇ ਉਰਦੂ ਫ਼ਾਰਸੀ ਨੂੰ ਆਪਣੇ ਖ਼ਾਲਸਾ 
ਰਾਜ ਦੀ ਰਾਜ ਭਾਸ਼ਾ ਦੀ ਮਰਯਾਦਾ ਬਖ਼ਸ਼ ਦਿਤੀ ਹੋਈ 
ਸੀ । ਮਹਾਰਾਜਾ ਰਣਜੀਤ ਸਿੰਘ ਦੀ ਇਸ ਕਿਰਪਾ ਦਾ 
ਅਸਰ ਇਹ ਹੋਇਆ ਕਿ ਪੰਜਾਬ ਵਿਚ ਮਲੇਛਾਚਾਰ ਪੂਰੇ 
ਜ਼ੋਰ ਨਾਲ ਵਧਿਆ ਫੁਲਿਆ । ਅਵਿਵੇਕ ਦੀਆਂ ਫ਼ੌਜਾਂ ਭਾਰੂ 
ਹੋ ਗਈਆਂ ਅਤੇ ਵਿਵੇਕ ਦੀਆਂ ਕਮਜ਼ੋਰ । ਨਤੀਜਾ ਜੋ ਹੋ 
ਸਕਦਾ ਸੀ ਓਹੋਂ ਹੀ ਹੋਇਆ । ਖੋਹਮਖੋਹੀ ਮਚ ਗਈ ਤੇ ਅੰਤ 
ਨੂੰ ਖ਼ਾਲਸਾ ਰਾਜ ਮਲੇਛ ਖ਼ਾਲਸੇ ਦੇ ਹੱਥੀ” ਹੀ ਖੁੱਸ ਗਿਆ । 

ਅਰਬੀ ਫ਼ਾਰਸੀ ਤੇ ਉਰਦੂ ਨੂੰ ਭਾਰਤ ਵਿਚ ਵਧਣ 
ਫੁਲਣ ਦਾ ਇਕ ਹਜ਼ਾਰ ਸਾਲ ਤਕ ਖੁਲ੍ਹਾ ਮੌਕਾ ਮਿਲਿਆ 
ਹੈ। ਪਰ ਅਸਚਰਜ ਹੈ ! ਕਿ ਇਨ੍ਹਾਂ ਵਿਚੋਂ” ਕੋਈ ਵੀ 
ਭਾਸ਼ਾ ਭਾਰਤ ਦੇ ਲੋਂਕ ਜੀਵਨ ਵਿਚ ਜੜ੍ਹ ਨਹੀਂ ਜਮਾ 
ਸਕੀ । ਪੰਜਾਂਬ ਵਿਚੋਂ ਮੁਸਲਮਾਨਾਂ ਦੋ ਪਾਕਿਸਤਾਨ ਜਾਂਦਿਆਂ 
ਹੀ ਪੰਜਾਬ ਵਿਚ ਉਰਦੂ ਦਾ ਹਰਾਸ ਸ਼ੁਰੂ ਹੋ ਗਿਆ ਅਤੇ 
ਅੱਜ ਨਵੀਂ' ਪੀੜ੍ਹੀ ਵਿਚ ਉਰਦੂ ਥੇਪਛਾਣ ਹੈ । ਕਲ੍ਹ ਤਕ 
ਦੇ ਪਾਕਿਸਤਾਨ ਦੇ ਵਡੇਂ ਹਿੱਸੇ ਪੂਰਬੀ ਬੈਗਾਲ ਵਿਚ ਉਰਦੂ 
ਦੇ ਖ਼ਿਲਾਫ਼ ਓਥੋਂ ਦੇ ਮੁਸਲਮਾਨਾਂ ਨੇ ਹੀ ਬਗ਼ਾਵਤ ਕੀਤੀ 
ਅਤੇ ਅਸਚਰਜ ਇਸ ਗੱਲ ਦਾ-ਹੈ ਕਿ ਅੱਜ ਪਾਕਿਸਤਾਨੀ 
ਪੰਜਾਬ ਦੇ ਮੁਸਲਮਾਨ ਅਤੇ ਸਿੰਧ ਦੇ ਮੁਸਲਮਾਨ ਵੀ ਉਰਦੂ 
ਤੋਂ ਬਾਗ਼ੀ ਹੋ ਰਹੇ ਹਨ 1 ਉਰਦੂ ਦਾ ਨਾਂ ਭਾਰਤ ਵਿਚ 

ਕੋਈ ਆਪਣਾ ਘਰ ਹੈ ਅਤੇ ਨਾ ਹੀ ਪਾਕਿਸਤਾਨ ਵਿਚ । 
ਇਹ ਮਲੇਛ ਹਮਲਾਵਰਾਂ ਨਾਲ ਆਈ, ਅਰਬੀ-ਫ਼ਾਂਰਸੀ ਤੋ” 
ਜਨਮੀ ਅਤੇ ਮਲੇਛ ਹਮਲਾਵਰਾਂ ਦੀ ਵਿਦਾਈ ਦੇ ਨਾਲ ਨਾਲ 
ਹੀ ਖ਼ਤਮ ਹੋਣੀ ਸ਼ੁਰੂ ਹੋ ਗਈ । ਭਾਰਤ ਵਿਚ ਮੁਸਲਿਮ 
ਰਾਜ ਅਤੇ ਖ਼ਾਲਸਾ ਰਾਜ ਦੇ ਵਾਰਸ ਅੰਗਰੇਜ਼ਾਂ ਨੇ ਉਰਦੂ 
ਨੂੰ ਵੀ ਭਾਰਤ ਦੋ ਕੁਝ ਇਲਾਕਿਆਂ ਵਿਚ ਬਣਾਈ ਰੱਖਣ 


ਦੀ ਕੋਸ਼ਿਸ਼ ਕੀਤੀ ਪਰ ਅੰਗਰੇਜ਼ਾਂ ਦੇ ਭਾਰਤ ਵਿਚੋਂ' ਜਾਂਦਿਆਂ - 


ਹੀ ਉਰਦੂ ਦੇ ਪ੍ਰਤੀ ਆਗ੍ਰਹਿ ਖ਼ਤਮ ਹੋ ਗਿਆ । ਹੁਣ 
ਉਰਦੂ ਨੂੰ ਕਾਇਮ ਰੱਖਣ ਲਈ ਕੇਵਲ ਓਹੋਂ ਤੱਤ ਕੋਸ਼ਿਸ਼ 
ਕਰ ਰਿਹਾ ਹੈ ਜਿਹੜਾ ਅੱਜ ਵੀ ਮਜ਼ਹਬੀ ਵਖਰੇਵੇ” 
ਨੂੰ ਪਹਿਲ ਦੇ'ਦਾ ਤੇ ਜਿਸ ਨੇ ੧੯੪੭. ਵਿਚ ਪ'ਕਿਸਤਾਨ 
ਬਣਵਾਇਆ ਸੀ ਅਤੇ ਜਾਂ ਉਹ ਤੱਤ -- ਜਿਸ ਦੀ ਸਿਆਸੀ 
ਦੁਕਾਨ ਮਜ਼ਹਬੀ ਘਟ ਗਿਣਤੀਆਂ ਦੋ ਹੱਕਾਂ ਦੀ ਰਾਖੀ ਦੇ 
ਨਾਮ ਉਤੇ ਚਲਦੀ ਹੈ । 

ਪੰਜਾਬ ਵਿਚ ਅੱਜ ਜਿਸ ਪੰਜਾਬੀ ਭਾਸ਼ਾ ਦਾ ਪਸਾਰਾ 
ਹੋ ਰਿਹਾ ਹੈ, ਜਿਸ ਨੂੰ ਜੈਮਦਿਆਂ ਹੀ ਮਰਨ ਤੱ" ਬਚਣ ਲਈ 
ਸਭ ਤੋਂ' ਪਹਿਲਾਂ ਗੁਰੂ ਨਾਨਕ ਦੇਵ ਨੇ ਸੈਘਰਸ਼ ਕੀਤਾ ਤੇ 
ਫਿਰ ਆਪ ਦੀ ਗੱਦੀ ਦੇ ਦੂਜੇ ਵਾਰਸਾਂ ਨੇ । ਸਤਿਗੁਰੂ 
ਰਾਮ ਸਿੰਘ ਜੀ ਨੇ ਪੰਜਾਬੀ ਲਈ ਉਸ ਵੇਲੇ ਸੰਘਰਸ਼ ਕੀਤਾ 
ਜਦੋਂ” ਬ੍ਰਾਹਮਣਾਂ, ਖਤਰੀਆਂ ਨੇ ਹੀ ਆਪਣਾ ਧਰਮ ਛਡ ਕੇ 
“ਮਲੇਛ _ਭਾਖਿਆਂ ਗਹੀ” ਵਾਲੀ ਗੁਰੂ ਨਾਨਕ ਦੀ ਉਕਤੀ 
ਨੂੰ ਸਤਿ ਨਹੀ” ਸੀ ਸਿੱਧ ਕਰ ਦਿਤਾ ਸਗੋਂ” ਸਿੱਖ ਰਾਜੇ 
ਰਣਜੀਤ ਸਿੰਘ ਨੇ ਉਸ ਭਾਸ਼ਾ ਨੂੰ ਰਾਜ ਸਿੰਘਾਸਨ ਉਪਰ 
ਬਿਠਾ ਕੇ ਗੁਰੂ ਸਾਹਿਬਾਨ ਦੀ ਸੰਸਕ੍ਰਿਤੀ ਸੈਥੰਧੀ ਸਾਰੀ 
ਧਾਰਨਾ ਉਤੇ ਹੀ ਪਾਣੀ ਫੇਰ ਦਿਤਾ ਹੋਇਆ ਸੀ । ਉਰਦੂ 
ਫ਼ਾਰਸੀ ਵਧਦੀ ਵਧਦੀ ਅਕਾਲ ਤਖ਼ਤ ਤੋਂ` ਜਾਂਰੀ ਹੋਣ 
ਵਾਲੇ ਫ਼ੁਰਮਾਨਾਂ ਦੀ ਭਾਸ਼ਾ ਤਕ ਪੱਸਰ ਚੁੱਕੀ ਸੀ ਤੇ ਓਧਰ 
ਪਰਤਾਪਸ਼ਾਲੀ ਅੰਗਰੇਜ਼ੀ ਸਾਮਰਾਜ ਦੀ ਬਦੌਲਤ ਅੰਗਰੇਜ਼ੀ 
ਭਾਸ਼ਾ ਰਾਜ ਕਾਜ ਵਿਚ ਆਪਣਾ ਪਸਾਰਾ ਕਰ ਰਹੀ ਸੀ । 

ਸਤਿਗੁਰੂ ਨਾਨਕ ਨੇ ਪੰਜ ਸੋ ਸਾਲ ਪਹਿਲਾਂ ਸੰਸਕ੍ਰਿਤੀ 
ਦੀ ਰੱਖਿਆ ਲਈ ਜਿਹੜਾ ਅੰਦੋਲਨ ਸ਼ੁਰੂ ਕੀਤਾ ਸੀ ਅਤੇ 
ਜਿਸ ਨੂੰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਅਰਬੀ, ਫ਼ਾਰਸੀ 
ਉਰਦੂ ਤੋ ਅੰਗਰੇਜ਼ੀ ਦੇ ਬਾਈਕਾਟ ਦਾ ਹੋਕਾ ਦੇ ਕੇ ਅਗਾਂਹ 
ਵਧਾਇਆ, ਉਹ ਅੰਦੋਲਨ ਅੱਜ ਸਫ਼ਲ ਹੋ ਚੂਕਾ ਹੈ । 
ਅਰਬੀ-ਫ਼ਾਰਸੀ ਆਪਣੇ ਆਪਣੇ ਦੇਸ਼ਾਂ ਦੀ ਭਾਸ਼ਾ ਹੀ ਰਹੀ 
ਹੈ ਅਤੇ ਉਰਦੂ ਦੇ ਖ਼ਿਲਾਫ਼ ਉਸ ਦੇ ਅਸਲ ਮੁਦੱਦੀਆਂ 
(ਪਾਕਿਸਤਾਨੀ ਮੁਸਲਮਾਨਾਂ) ਨੇ ਹੀ ਬਗ਼ਾਵਤ ਖੜੀ ਕਰ ਕੇ 


- ਉਸ ਦੀ ਅਸਾਰਥਕਾ ਪਰਮਾਨਤ ਕਰ ਦਿਤੀ ਹੈ । 


ਭਾਰਤੀ ਉਪਮਹਾਂਦੀਪ ਦਾ ਚੇਹਰਾ ਬਦਲ ਰਿਹਾ ਹੈ । 
ਬੈਗਲਾ ਦੇਸ਼ ਦੀ ਆਜ਼ਾਦੀ ਨਾਲ ਉਸ ਸਦੀਆਂ ਲੰਮੇ 
ਮਲੇਛ ਹਮਲੇ ਦਾ ਮੂੰਹ ਮੁੜ ਗਿਆ ਹੈ ਤੋਂ ਸੈਤੌਖ ਵਾਲੀ 
ਗੱਲ ਇਹ ਹੈ ਕਿ ਉਸ ਦਾ ਮੂੰਹ ਮੋੜਣ ਲਈ ਅੰਤਿਮ 
ਲੜਾਈ ਉਨ੍ਹਾਂ ਮੁਸਲਮਾਨਾਂ ਨੇ ਕੀਤੀ ਹੈ ਜਿਹੜੇ ਕਿਸੇ 
ਜ਼ਮਾਨੇ ਵਿਚ ਜ਼ੋਰ ਜਬਰ ਨਾਲ ਮੁਸਲਮਾਨ ਬਣਾਏ ਗਏ 
ਸਨ ਤੇ ਹਜ਼ਾਰ ਸਾਲ ਤਕ ਹਮਲਾਵਰਾਂ ਦੀ ਸੰਸਕ੍ਰਿਤੀ ਦੇ 
ਵਾਹਕ ਬਣੇ ਚਲੇ ਆ ਰਹੇ ਸਨ । ਅੱਜ ਉਨ੍ਹਾਂ ਦਾ ਚਰਿਤਰ 
ਬਦਲ ਰਿਹਾਂ ਹੈ । ਉਨ੍ਹਾਂ ਨੇ ਆਪਣੇ ਆਪ ਨੂੰ ਪਹਿਲੌ” 
ਮੁਸਲਮਾਨ ਮੰਨਣ ਦੀ ਥਾਂ ਪਹਿਲਾਂ ਬੰਗਾਲੀ, ਪੰਜਾਬੀ, ਸਿੰਧੀ, 
ਬਲੋਚ ਤੇ ਪਖਤ੍ਹਨ ਮੰਨਣਾ ਸ਼ੁਰੂ ਕਰ ਦਿਤਾ ਹੈ । ਮਜ਼ਹਬੀ 
ਭਾਸ਼ਾ ਦੀ ਥਾਂ ਉਨ੍ਹਾਂ ਨੇ ਮਾਤ ਭਾਸ਼ਾ ਨੂੰ ਪਹਿਲ ਦੇਣੀ 
ਅਰੇਭ ਕਰ ਦਿਤੀ ਹੈ ਜਿਹੜੀ ਕਿ ਸੈਸਕ੍ਰਿਤੀ ਦੇ ਪੱਖ ਤੋਂ” 
ਅੰਤ ਨੂੰ ਉਨ੍ਹਾਂ ਨੂੰ ਭਾਰਤੀ ਸੰਸਕ੍ਰਿਤੀ ਦੇ ਮੂਲ ਸੋਮੇ ਨਾਲ 
ਜੋੜਣ ਵਿਚ ਸਫ਼ਲ ਹੋਵੇਗੀ । 

ਅੰਗਰੇਜ਼ੀ ਮਜ਼ਹਬੀ ਭਾਸ਼ਾ ਨਹੀਂ' ਸੀ । ਉਹ ਪਾਹਿਲਾਂ 
ਅੰਗਰੇਜ਼ੀ ਸਾਮਰਾਜ ਦੇ ਰਾਜ ਪਸਾਰੇ ਦੀ ਭਾਸ਼ਾ ਸੀ ਅਤੇ 
ਅੱਜ ਵਿਗਿਆਨ ਦੀ ਭਾਸ਼ਾ ਹੈ । ਸਤਿਗੁਰੂ ਰਾਮ ਸਿੰਘ ਜੀ 
ਦਾ ਅੰਗਰੇਜ਼ੀ ਭਾਸ਼ਾ ਦੇ ਪ੍ਰਤੀ ਵਿਰੋਧ-ਭਾਵ ਉਸ ਦਾ 
ਅੰਗਰੇਜ਼ੀ ਸਾਮਰਾਜ ਦੇ ਪਸਾਰੇ ਦੀ ਵਾਹਕ ਭਾਸ਼ਾ ਕਰਨ 
ਸੀ। ਅੱਜ ਦੁਨੀਆਂ ਭਰ ਵਿਚੋਂ ਅੰਗਰੇਜ਼ੀ ਸਾਮਰਾਜ ਦਾ 
ਸੂਰਜ ਡੁਬ ਰਿਹਾ ਹੈ, ਪਰ ਅੰਗਰੇਜ਼ੀ ਭਾਸ਼ਾ ਦੀ ਵਿਦਾਈ 
ਦੇ ਲੱਛਣ ਅਜੇ ਸਪਸ਼ਟ ਨਹੀ ਹਨ । ਹਾਂ, ਏਨਾਂ ਜ਼ਰੂਰ ਹੈ 
ਕਿ ਹਰ ਦੇਸ਼ ਵਿਚ ਅਤੇ ਭਾਰਤ ਵਿਚ ਵੀ ਸਥਾਨਕ ਭਾਸ਼ਾਵਾਂ 
ਰਾਜ ਕਾਜ ਦੀਆਂ ਭਾਸ਼ਾਵਾਂ ਬਣਦੀਆਂ ਜਾ ਰਹੀਆਂ ਹਨ, 
ਅੰਗਰੇਜ਼ੀ ਨੂੰ ਹੋਲੀ ਹੌਲੀ ਰਾਂਜ ਕਾਜ ਵਿਚੋਂ ਬੇਦਖ਼ਲ 
ਕੀਤਾ ਜਾ ਰਿਹਾ ਹੈ -- ਪਰ ਵਿਗਿਆਨ ਦੀ ਇਕ ਵਾਂਹਕ 
ਭਾਸ਼ਾ ਦੇ ਰੂਪ ਵਿਚ ਇਸ ਨੂੰ ਹਰ ਥਾਂ ਹੀ ਪ੍ਰਵਾਨਗੀ ਮਿਲ 
ਗਈ ਹੈ । 

ਸਤਿਗੁਰੂ ਰਾਮ ਸਿੰਘ ਜੀ ਦਾ ਅੰਗਰੇਜ਼ੀ ਭਾਸ਼ਾ ਦੋ 
ਪ੍ਰਤੀ ਵਿਰੋਧ ਉਸ ਅਰਥ ਵਿਚ ਸਫ਼ਲ ਹੋ ਗਿਆ ਹੈ -- 
ਜਿਸ ਅਰਥ ਵਿਚ ਇਹ ਅੰਗਰੇਜ਼ੀ ਸਾਮਰਾਜ ਦੀ ਵਾਹਕ 
ਭਾਸ਼ਾ ਸੀ ਤੇ ਹੁਣ ਅੰਗਰੇਜ਼ੀ ਸਾਮਰਜ ਦੀ ਵਿਦਾਈ ਦੇ 
ਨਾਲ ਨਾਲ ਹੀ ਅੰਗਰੇਜ਼ੀ ਭਾਂਸ਼ਾ ਵੀ ਰਾਜ ਕਾਂਜ ਵਿਚ 
ਸਥਾਨਕ ਭਾਸ਼ਾਵਾਂ ਲਈ ਥਾਂ ਖ਼ਾਲੀ ਕਰ ਕੇ ਵਿਦਾ ਹੋਂ 
ਰਹੀ ਹੈ 1 

ਨਾਮਧਾਰੀ ਲਹਿਰ ਦੀ ਮਹੱਤਤਾ 


ਪ੍ਰ: ਜਸਵੈਤ ਸਿੰਘ 'ਜਸ' ਐਮ. ਏ., ਐਮ. ਐੱਡ 


ਗੁਰਮਤ ਅਨੁਸਾਰ ਪਰਮਾਤਮਾ ਦੀ ਯਾਦ ਜਾਂ ਉਸ 
ਦਾ ਨਾਮ-ਜਾਪੂ ਸੈਸਾਰ ਦਾ ਕੇ'ਦਰ ਤੇ ਧੁਰਾ ਮੰਨਿਆ 
ਗਿਆ ਹੈ । ਨਾਮ ਵਿਚ, ਅਨੇਕਾਂ ਦੀਪਾਂ, ਲੋਆਂ, ਮੰਡਲਾਂ, 
“ਖੋਡਾਂ, ਬ੍ਰਹਮੰਡਾਂ ਨੂੰ ਧਾਰਨ ਕਰਨ, ਇਕ ਸੂਤ ਵਿਚ ਪਰੋਈ 
ਰੱਖਣ ਅਤੇ ਇਕ ਬੱਝਵੇ' ਅਟੱਲ ਨੇਮ ਵਿਚ ਚਲਾਈ 
ਰੱਖਣ ਦੀ ਸ਼ਕਤੀ ਹੈ । ਕਲ ਕਾਲ ਵਿਚ ਸ੍ਰ ਗੁਰੂ ਨਾਨਕ 
ਦੇਵ ਜੀ ਨੇ 'ਨਾਮ' ਨੂੰ ਪ੍ਰਗਟ ਕਰ ਕੇ ਇਸ ਦਾ ਖੁਲ੍ਹਾ 
ਛੱਟਾ ਸੰਸਾਰ ਵਿਚ ਦਿਤਾ ਤੇ ਜਗਤ ਜਲੰਦੇ ਦੀ ਤਪਸ਼ 
ਮਿਟਾਈ । ਇਹ ਨਾਮ ਹੀ ਸਾਰੀਆਂ ਸ਼ਕਤੀਆਂ ਦਾ' ਮੰਬਾ 
ਤੇ ਆਧਾਰ ਹੈ । ਗੁਰਵਾਕ ਹੈ : 
ਨਾਮ ਕੇ ਧਾਰੇ ਸਗਲੇ ਜੋਤ ॥ 
ਨਾਮ ਕੇ ਧਾਰੇ ਖੰਡ ਬ੍ਰਹਮੰਡ ॥ 

ਸਮਾਂ ਪਾ ਕੇ ਸਿੱਖ ਗੁਰੂਆਂ ਦੀ ਸਰ ਜ਼ਮੀਨ ਪੰਜਬ 
ਉੱਤੇ ਇਕ ਅਜਿਹਾ ਸਮਾਂ ਆਇਆਂ ਜਦ ਕਿ ਉਨ੍ਹਾਂ ਦੇ 
ਪੈਰੋਕਾਰ ਸਿੱਖ, ਸੁਖਾਂ ਤੇ ਲਟਕਾਂ ਵਿਚ ਗਲਤਾਨ ਹੋ ਕੇ 
ਨਾਮ .ਦਾ ਲੜ ਛੱਡ ਬੈਠੇ । ਕੌਮੀ ਜਥੇਬੈਦੀ ਖੇਰ ਖੋਰਰੋ ਹੋ 
ਗਈ । ਭਾਰਤ ਦੋਸ਼ ਨੇ ਬਦੇਸ਼ੀ ਅੰਗਰੇਜ਼ ਹਕੂਮਤ ਦੇ ਜੂਲੇ 
ਨੂੰ ਸਵੀਕਾਰ _ਕਰ ਲਿਆ । ਭਾਰਤ ਦੀ ਸਭਿਅਤਾ, 
ਸੈਸਕ੍ਰਿਤੀ; ਬੀਰਤਾ ਤੇ ਧਰਮ-ਪ੍ਰਿਅਤਾ ਦਾ ਬੀਜ ਨਾਸ 
ਕਰਨ _ਲਈ ਅੰਗਰੇਜ਼ ਨੇ ਆਪਣੀ ਦਮਨ ਨੀਤੀ ਨਾਲ 
ਭਾਰਤ ਵਾਸੀਆਂ ਉਤੇ ਵੱਡੇ ਤੋਂ` ਵੱਡੇ ਜ਼ੁਲਮ ਢਾਹੇ ਅਤੇ 
ਕੌਮੀ ਜਜ਼ਬੇ ਨੂੰ ਕੁਚਲ ਕੇ ਰੱਖ ਦਿਤਾ । 


ਸੈਨ ੧੮੪੯ ਈਸਵੀ ਵਿਚ ਪੰਜਾਬ ਨੂੰ ਆਪਣੇ 
ਰਾਜ _ਵਿਚ ਸ਼ਾਮਲ _ਕਰਨ _ਦੀਆਂ ਖੁਸ਼ੀਆਂ 
ਮਨਾ ਰਹੇ ਅੰਗਰੇਜ਼ਾਂ ਨੂੰ ਕੀ ਪਤਾ ਸੀ ਕਿ ਜਿਸ 
ਕੌਮੀਅਤ ਤੇ ਸੰਸਕ੍ਰਿਤੀ ਨੂੰ ਉਹ ਖਤਮ ਕਰਨਾ 
ਚਾਹੁੰਦਾ ਹੈ, ਉਸ ਨੂੰ ਸੁਰਜੀਤ ਕਰਨ ਲਈ ਪੰਜਾਬ 
ਵਿਚ ਹੀ ਇਕ ਅਜਿਹੀ ਮਹਾਨ ਦੇਸ਼ ਭਗਤ 


ਹਸਤੀ ਜਨਮ ਲੈ ਕੇ ਤੇਤੀਏ' ਸਾਲ ਵਿਚ ਪਰਵੇਸ਼ 

ਕਰ ਚੁਕੀ ਹੈ ਜੋ ਆਉਣ ਵਾਲੇ ਦੋ ਦਹਾਕਿਆਂ 

ਵਿਚ _ਨਾ ਕੇਵਲ ਅੰਗਰੇਜ਼ਾਂ ਦਾ ਵਕਾਰ ਤੋਂ 

ਐਸ਼ਵਰਜ ਹੀ ਮਿੱਟੀ ਵਿਚ ਮਿਲਾ ਕੇ ਰੱਖ ਦੇਵੇਗੀ 

ਸਗੋਂ ਪੰਜਾਬੀਆਂ ਨੂੰ ਨਵਾਂ ਜੀਵਨ ਦੇ ਕੇ ਆਜ਼ਾਦੀ 

ਦਾ ਝੋਡਾ ਬਰਦਾਰ ਬਣਾ ਦੇਵੇਗੀ । ਇਹ ਮਹਾਨ 

ਹਸਤੀ ਸ੍ਰੀ ਬਾਬਾ ਰਾਮ ਸਿੰਘ ਜੀ ਮਹਾਰਾਜ ਦੀ 

ਸੀ ਜਿਸ ਨੇ ਸਿੱਖ ਕੌਮ ਨੂੰ ਨਾ ਕੇਵਲ ਰੂਹਾਨੀ ਤੇ 

ਸਦਾਚਾਰਕ ਤੌਰ ਤੇ ਉਚਿਆਂ ਕੀਤਾ ਸਗੋ" ਉਸ 

ਵਿਚ ਦੇਸ਼ ਪਿਆਰ ਦੀ ਅਗਨੀ ਪਰਜਵਲਤ 

ਕਰ ਕੇ ਭਾਂਬੜ ਬਾਲ ਦਿੱਤੇ । ਇਸ ਪੈਦਾ ਹੋਈ 

ਪਰਚੈਡ ਅਗਨੀ ਨੇ ਪੰਜਾਬ ਵਾਸੀਆਂ ਵਿਚੋਂ` ਭਰਮ, ਵਹਿਮ, 

ਅੰਧ ਵਿਸ਼ਵਾਸ਼, ਅਗਿਆਨਤਾ, ਕਾਇਰਤਾ ਤੇ ਨਿਊਨਤਾ 

ਨੂੰ ਕੱਢ ਕੇ ਗਿਆਨ ਦੇ ਪਰਕਾਸ਼ ਨਾਲ ਨੂਰੋ ਨੂਰ ਕਰ 

ਦਿੱਤਾ । ਸੁਤੰਤਰਤਾ ਦੀ ਲਹਿਰ ਦੇ ਹਿੱਸ ਚੁਕੇ ਦੀਵੇ ਨੂੰ 

ਆਤਮ ਬਲੀਦਾਨ ਦਾ ਤੇਲ ਪਾਂ ਕੇ ਪਰਚੰਡ ਕਰਨਾ ਅਤੇ 

ਹਾਲਾਤ ਦੇ ਨਾਮੁਆਫਿਕ ਹੁੰਦਿਆਂ ਵੀ, ਪੰਜਾਬ ਵਿਚ 

ਅੰਗਰੇਜ਼ਾਂ ਦੇ ਟਾਕਰੇ ਤੇ ਖੁਫੀਆ ਹਕੂਮਤ ਕਾਇਮ ਕਰਨੀ, 

ਬਾਬਾ ਰਾਮ ਸਿੰਘ ਜੀ ਦੇ ਕ੍ਰਾਰਨਾਮਿਆਂ ਵਿਚੋਂ ਇਕ ਅਦੁੱਤੀ - 
ਮੋਅਜਜ਼ਾ ਸੀ । 

ਮਹਾਰਾਜਾ ਰਣਜੀਤ ਸਿੰਘ ਜੀ ਦੇ ਸਰਬ-ਸਾਂਝੇ ਤੇ 

ਸਰਬ ਸੁਖਦਾਈ ਰਾਜ ਦੇ ਪਤਨ ਉਪਰੈਤ ਨਾ ਤਾਂ ਸਿਖਾਂ 

ਦੀ ਕੋਈ ਜਥੇਬੰਦੀ ਰਹੀ ਤੇ ਨਾਂ ਹੀ ਸਿੱਖੀ ਜੀਵਨ ਤੇ 

ਸਦਾਚਾਰ ਦੀ ਝਲਕ ਵਿਖਾਈ ਦੇੱਦੀ ਸੀ । ਸਿੱਖ ਰਾਜਸੀ 

ਤੌਰ ਤੇ ਅੰਗਰੇਜ਼ਾਂ ਦੇ ਅਧੀਨ ਹੋਣ ਦੇ ਨਾਲ ਨਾਲ ਆਤਮਕ 

ਤੇ ਮਾਨਸਿਕ ਤੌਰ ਤੇ ਵੀ ਗੁਲਾਮ ਹੋਂ ਚੁਕੇ ਸਨ ਅਤੇ ਮੁੜ 

ਪੁਰਾਤਨ ਹਿੰਦੂ ਰੀਤਾਂ ਵਿਚ ਵਿਸ਼ਵਾਸ਼ ਰੱਖਣ ਲੱਗ ਪਏ 

ਸਨ । ਗੁਰਦੁਆਰਿਆਂ ਤੋਂ ਇਤਿਹਾਸਿਕ ਸਿੱਖ ਅਸਥਾਨਾਂ 

ਵਿਚ ਦੰਭੀ ਪੁਜਾਰੀਆਂ ਦਾ ਬੋਲਬਾਲਾ ਹੋ ਗਿਆ ਸੀ । 


ਸ਼ਤਾਬਦੀ ਨਿਊਜ਼ ਵਿਸੇਸ਼ ਅੰਕ ੨ 

ਮਹੰਤਾਂ, ਸੋਢੀਆਂ, ਬੇਦੀਆਂ ਤੇ ਉਦਾਸੀਆਂ ਆਦਿ ਸੰਪ੍ਰਦਾਵਾਂ 
ਨੇ ਥਾਉ" ਥਾਈ' ਆਪਣੀਆਂ ਗੱਦੀਆਂ ਕਾਇਮ ਕਰ ਲਈਆਂ 
ਸਨ । ਸਿੱਖਾਂ ਵਿਚ ਉਹ ਸਾਰੇ ਭਰਮ, ਵਹਿਮ ਤੇ ਕੁਰੀਤੀਆਂ 
ਪਰਵੇਂਸ਼ ਕਰ ਗਈਆਂ ਸਨ ਜਿਨ੍ਹਾਂ ਨੂੰ ਸਿੱਖ ਗੁਰੂਆਂ ਤੇ ਸ਼ਹੀਦ 
ਸਿੰਘਾਂ ਨੇ ਬੜੀਆਂ ਘਾਲਾਂ ਘਾਲ ਕੇ ਤੇ ਕੁਰਬਾਨੀਆਂ ਕਰ ਕੇ 
ਦੂਰ ਕੀਤਾ ਸੀ । ਕੌਮ ਦੀ ਇਸ ਅਧੋਗਤੀ ਨੂੰ ਨਾ ਸਹਾਰਦਿਆਂ 
ਹੋਇਆਂ ਬਾਬਾ ਰਾਮ ਸਿੰਘ ਜੀ ਨੇ ਸੈਨ ੧੮੫੭ ਦੀ ਵਸਾਖੀ 
ਵਾਲੋਂ ਦਿਨ ਨਗਰ ਭੈਣੀ ਜ਼ਿਲ੍ਹਾ ਲੁਧਿਆਣਾ ਵਿਖੋ ਸਿੱਖ ਸੈਗਤਾਂ 
ਦੇ. ਇਕੱਠ ਕੀਤਾ ਤੇ ਚੋਣਵੇ' ਸਿੰਘਾਂ ਨੂੰ ਅੰਮ੍ਰਿਤ ਛਕਾ ਕੇ, 
ਗਿਆਨੀ ਗਿਆਨ ਸਿੰਘ ਕਰਤਾ ਪੰਥ ਪ੍ਰਕਾਸ਼ ਦੇ ਸ਼ਬਦਾਂ 
ਵਿਚ ਹੇਠ ਲਿਖੀ ਸਿਖਿਆ ਦਿੱਤੀ : 


ਪਾਇ ਇਹ ਹੁਕਮ ਪ੍ਰਮੋਸ਼ ਕਾ ਵਿਸ਼ੇਸ਼ ਫਿਰ, 

ਰਾਮਮ੍ਰਿਗੇਸ਼ ਉਪਦੇਸ਼ ਦੈਨ ਲਾਗਯੋ । 

ਫੈਲਯੋ ਜਸ ਭਾਰੀ ਸਿੱਖ ਥੀਏ ਤਾਂਹਿ ਕੇ ਅਪਾਰੀ, 

ਸਿੰਘ ਪੰਥ ਬ੍ਰਿਧਾਨੋ` ਨਾਮ ਰਸ ਪਾਗਯੋ । 

ਰੱਖਵਾਏ ਕੇਸ ਮੌਨਯੋ' ਕੇ, 

ਸੂਧਾ ਛਕ ਥੀਏ ਸਿੰਘ ਭਾਗ ਜਿਨ ਜਾਗਯੋ । 

ਫੀਮ ਭੰਗ ਪੋਸਤ ਸ਼ਰਾਬ ਮਾਸ ਚੋਰੀ ਯਾਰੀ ਠੱਗੀ ਤਜ 

ਥੀਏ ਸੈਤ ਸਤਿਜੁਗ ਆ ਗਯੋ । 

ਬਾਂਬਾਂ ਜੀ ਨੇ ਸਿੱਖਾਂ ਨੂੰ ਆਪਸ ਵਿਚ ਪਿਆਰ ਨਾਲ 
ਮਿਲ ਬੈਠਣ, ਰੋਜ਼ਾਨਾ ਗੁਰੂ ਗ੍ਰੌਥ ਸਾਹਿਬ ਦੀ ਬਾਣੀ ਪੜ੍ਹਣ, 
ਢੌਲਕ, ਛੈਣੇ ਖੜਤਾਲਾਂ ਆਦਿ ਸਾਜ਼ਾਂ ਨਾਲ ਸਧਾਰਨ 
ਧਾਰਨਾ ਰਾਹੀ” ਜੋਸ਼ ਨਾਲ ਸ਼ਬਦ ਕੀਰਤਨ ਕਰਨ, ਨਾਮ 
ਜਪਣ ਅਤੇ ਮਾਲਾ ਨਾਲ ਭਜਨ ਸਿਮਰਨ ਕਰਨ ਦਾ ਉਪਦੇਸ਼ 
ਦਿੱਤਾ । ਇਹ ਨਾਮਧਾਰੀ ਲਹਿਰ ਦਾ ਮੁੱਢ ਸੀ । ਫੇਰ ਬਾਬਾ 
ਜੀ ਨੇ ਪੰਜਾਬ ਦਾ ਦੌਰਾ ਅਰੋਭ ਦਿੱਤਾ । ਸ਼ੇਬੂਪੂਰੇ ਤੇ 
ਸ਼ਿਆਲਕੌਂਟ ਦੇ ਜ਼ਿਲੇਂ, ਪਸਰੂਰ, ਉਗੋਚੱਕ, ਵਜ਼ੀਰਾਬਾਦ, 
ਮਾਨਾਵਾਲੀ ਆਦਿ ਕੇੱਦਰਾਂ ਦੇ ਦੀਵਾਨਾਂ ਵਿਚ ਹਜ਼ਾਰਾਂ 
ਮਰਦ ਇਸਤਰੀਆਂ ਅੰਮ੍ਰਿਤ ਛਕ ਕੇ ਤਿਆਰ ਬਰਤਿਆਰ 
ਨਾਮਧਾਰੀ ਸਿੰਘ ਸਜ ਗਏ । ਸਾਰੇ ਪੰਜਾਬ ਵਿਚ ਬਾਬਾ ਜੀ 
ਦੇ ਪਰਚਾਰ ਦਾ ਗੌਗਾ ਫਿਰ ਗਿਆ । ਨਾਮਧਾਰੀ ਸਜੇ 
ਸਿੰਘਾਂ ਵਿਚ ਸੁਧਾਰ ਦਾ ਅਥਾਹ ਜੋਸ਼ ਠਾਠਾਂ ਮਾਰਨ ਲੱਗ 
ਪਿਆ । ਇਹ ਸਤਰਾਂ ਹਰੇਕ ਨਾਮਧਾਰੀ ਦੀ ਜ਼ਬਾਨ ਤੋਂ 
ਸੁਣੀਆਂ ਜਾਂਦੀਆਂ ਸਨ : 


ਮੜ੍ਹੀ ਮਸਾਣੀ ਢਾਹ ਕੇ ਕਰ ਦਿਉ ਮੈਦਾਨਾ । 
ਪੈਲ੍ਹਾਂ ਪਾਂਧਾ ਪੀਰ ਫਿਰ ਮਾਰੋਂ ਸੁਲਤਾਨਾ । 


ਉਮਤ ਸਭ ਮੁਹੈਮਦੀ ਖਪ ਜਾਇ ਮੈਦਾਨਾ । 

ਸੋਨਤ ਕੋਇ ਨ ਕਰ ਸਕੇ, ਕੈਬਨ ਤੁਰਕਾਨਾ । 

ਭੈਣੀ ਸਤਿਗੁਰੂ ਜਾਗਿਆ, ਹੋਰ ਝੂਠ ਜਹਾਨਾਂ । 

ਇਸ ਅਠੱਲ੍ਹਵੇ ਜੋਸ਼ ਨੇ ਅੰਗਰੇਜ਼ਾਂ ਵਲੋ" ਖੋਲ੍ਹੇ ਗਏ 
ਗਊਆਂ ਦੇ ਬੁੱਚੜ੍ਹ ਖਾਨਿਆਂ ਵਿਹੁਧ ਜਜ਼ਬਾ ਪੈਂਦਾ ਕਰ 
ਦਿਤਾ । ਅੰਗਰੇਜ਼ੀ ਚੀਜ਼ਾਂ ਦੇ ਬਾਈਕਾਟ ਤੇ ਅੰਗਰੇਜ਼ਾਂ ਨਾਲ 
ਨਾਮਿਲਵਰਤਨ ਦੀ ਲਹਿਰ ਜ਼ੋਰ ਫੜਦੀ ਗਈ । ਨਾਮਧਾਰੀਆਂ 
ਨੇ ਆਪਣੀਆਂ ਸਥਾਨਕ ਪੰਚਾਇਤਾਂ ਤੇ ਜਥੇਬੋਦੀਆਂ ਬਣਾ 
ਲਈਆਂ । ਹਰੇਕ ਪਿੰਡ ਦੀ ਆਪਣੀ ਨਾਮਧਾਰੀ ਪੰਚਾਇਤ, 
ਉਸ ਦੇ ਉਤੇ 'ਪਟੜੀ ਪੰਚ ਇਤ' ਅਤੇ ਉਸ ਦੇ ਉਤੋਂ” ਦੀ 
'ਤਪਾ ਪੰਚਾਇਤ' ਵਜੂਦ ਵਿਚ ਆਈ । ਬਾਬਾਂ ਜੀ ਨੇ ਆਪਣੇ 
ਬਾਈ ਬਲਵਾਨ ਸੂਬੇ ਤੇ ਬਹੁਤ ਸਾਰੇ ਨਾਇਬ ਸੂਬੇ ਚੁਣੇ 
ਹੋਏ ਸਨ ਜੋ ਆਪੋ ਆਪਣੇ ਇਲਾਕਿਆਂ ਦੀ ਨਾਮਧਾਰੀ 
ਸੰਗਤ ਦੇ ਝਗੜੇ ਨਿਬੇੜਦੇ, ਅਪੀਲਾਂ ਸੁਣਦੇ, ਅਗਵਾਈ 
ਕਰਦੇ ਤੇ ਜਥੇਬਦੀ ਦੇ ਅਸੂਲਾਂ ਤੇ ਪ੍ਰੋਗਰਾਮਾਂ ਉਤੇ ਵਰਤੋਂ” 
ਕਰਵਾਉਂਦੇ ਸਨ । 

ਬਾਬਾ ਰਾਮ ਸਿੰਘ ਜੀ ਇਕ ਤਗੜੇ ਸਮਾਜ ਸੁਧਾਰਕ 
ਸਨ । ਉਹ ਪੰਜਾਬ ਵਿਚੋਂ ਪੁਰਾਤਨ ਸਮੇ” ਤੋਂ ਚਲੀਆਂ 
ਆ ਰਹੀਆਂ ਭੈੜੀਆਂ ਰਸਮਾਂ ਦਾ ਜੋਰਦਾਰ ਖੰਡਨ ਕਰਦੇ 
ਸਨ ਅਤੇ ਆਪਣੇ ਸ਼ਰਧਾਲੂਆਂ ਨੂੰ ਪਿਆਰ ਨਾਲ ਸਮਝਾ 
ਬੁਝਾ ਕੇ ਅਤੇ ਅੰਤ ਵਿਚ ਸਖ਼ਤੀ ਨਾਲ ਵੀ ਉਨ੍ਹਾਂ ਦਾ 
ਤਿਆਗ ਕਰਨ ਲਈ ਕਹਿੰਦੇ ਹੁੰਦੇ ਸਨ । ਉਹ ਅਜਿਹੇ 
ਸਮਾਜ ਨੂੰ ਕਦੀ ਵੀ ਸਵੀਕਾਰ ਕਰਨ ਨੂੰ ਤਿਆਰ ਨਹੀ” 
ਸਨ ਜਿਸ ਵਿਚ ਇਸਤਰੀ ਜਾਤੀ ਨਿਰਬਲ, ਕਮਜ਼ੋਰ ਤੇ 
ਅਬਲਾ ਸਮਝੀ ਜਾਂਦੀ ਹੋਵੇ ਅਤੇ ਪਸ਼੍ਹਆਂ ਵਾਂਗ ਵਟਾਈ ਤੇ 
ਵੇਚੀ ਜਾਂਦੀ ਹੋਵੇ । ਉਨ੍ਹਾਂ ਦੀ ਇਕ ਪੱਤਰਕਾ ਦੀ ਲਿਖਤ 
ਇਸ ਪਰਕਾਰ ਹੈ : 

“.....ਅੰਗੇ ਜੋ ਲੜਕੀ ਮਾਰੇ ਤੇ ਲੜਕੀ ਬੇਚ ਦੇਨੇ ਕਾ 
ਬੜਾ ਪਾਪ ਹੈ । ਕੁੜੀਆਂ ਦਾ ਮਾਰਨਾ ਗਊ ਤੋ ਵੀ ਬਡਾ 
ਪਾਪ ਹੈ । ਜੋ ਲੜਕੀ ਮਾਰੇ ਜਾਂ ਬੇਚੇ, ਬੱਟਾ ਕਰੇ, ਉਸ ਦੇ 
ਨਾਲ ਨਹੀਂ ਸੰਗਤ ਨੇ ਬਰਤਨਾ, ਨਾ ਉਸ ਦੇ ਹੱਥ ਦਾ 
ਜਲ ਪਾਨ ਕਰਨਾ ।” 

ਨਾਮਧਾਰੀਆਂ ਵਿਚ ਗਊ ਗਰੀਬ ਦੀ ਰਖਿਆ ਲਈ 
ਬੁੱਚੜਾਂ ਦੇ ਵਿਰੁਧ ਬੜਾ ਗੁੱਸਾ ਅਤੇ ਰੋਹ ਸੀ, ਜਿਸ ਦਾ 
ਫਲ ਰੂਪ ਕੁਝ ਨਾਮਧਾਰੀਆਂ ਨੇ ਅੰਮ੍ਰਿਤਸਰ ਵਿਚ ੧੪ ਜੂਨ 
ਸੈਨ ੧੮੭੩ ਦੀ ਰਾਤ ਨੂੰ ਬੁੱਚੜਾਂ ਉਤੇ ਹੱਲਾ ਬੋਲ ਦਿਤਾ ਤੇ 
ਚਾਰ ਬੁੱਚੜਾਂ ਨੂੰਕਤਲ ਕਰ ਦਿਤਾ । ਇਕ ਮਹੀਨਾ ਪਿੱਛੋਂ” ਪਿੰਡ 

ਰਾਇਕੋਟ'ਜ਼ਿਲਾ ਲੁਧਿਆਣਾ ਵਿਚ ਵੀ ਕੁਝ ਬੁੱਚੜ ਵੱਢੇ ਗਏ। 
੧੫ ਜੁਲਾਈ ਨੂੰ ਨਾਮਧਾਰੀਆਂ ਦੇ ਇਕ ਜੱਥੇ ਨੈ ਮਲੇਰ- 
ਕੋਟਲੇ ਉਤੇ ਧਾਵਾ ਬੋਲ ਦਿਤਾ । ਅਹਿਮਦ ਖ਼ਾਂ ਕੋਤਵਾਲ 
ਤੇ ਸੱਤ ਸਿਪਾਹੀ ਟਾਕਰਾ ਕਰਦੇ ਹੋਏ ਮਾਰੇ ਗਏ । ਪੰਦਰਾਂ 
ਆਦਮੀ ਜ਼ਖ਼ਮੀ ਹੋਏ । ਸੱਤ ਨਾਮਧਾਰੀਏ ਵੀ ਸ਼ਹੀਦ ਹੋ 
ਗਏ । ਇਨ੍ਹਾਂ ਉਤੋੜੁੱਤੀ ਵਾਪਰਣ ਵਾਲੀਆਂ ਹਿੰਸਕ ਘਟਨਾਵਾਂ 
ਤੋਂ ਅਗਰੇਜ਼ੀ ਸਰਕਾਰ ਹਰਕਤ ਵਿਚ ਆਈ । ੧੬ ਜਨਵਰੀ 
ਸੈਨ ੧੮੭੨ ਨੂੰ ੬੮ ਨਾਮਧਾਰੀਆਂ ਦਾ ਜੱਥਾ ਫੜਿਆ 
ਗਿਆ ਤੇ ਮਲੋਰਕੋਟਲੇ ਦੇ ਮੈਦਾਨ ਵਿਚ ਇਕ ਇਕ ਕਰ ਕੇ 
ਤੋਪਾਂ ਨਾਲ ਉਡਾਏ ਗਏ । ਬਾਬਾ ਰਾਮ ਸਿੰਘ ਜੀ ਨੂੰ 
ਲੁਧਿਆਣੇ ਪੇਸ਼ ਹੋਣ ਲਈ ਕਿਹਾ ਗਿਆ ਜਿਥੇ ਉਨ੍ਹਾਂ ਨੂੰ 
ਗ੍ਰਿਫ਼ਤਾਰ ਕਰ ਥੇ ਦੇਸ਼ ਨਿਕਾਲਾ ਦੇਣ ਲਈ ਸਪੈਸ਼ਲ ਗੱਡੀ 
ਰਾਹੀ ਅਲਾਹਬਾਦ ਭੇਜ ਦਿਤਾ । ਅਲਾਹਬਾਦ ਪੰਜਾਬ ਦੇ 
ਨੇੜੇ ਹੋਣ ਕਰ ਕੇ ਆਪ ਨੂੰ ੧੬ ਮਾਰਚ ੧੮੭੨ ਨੂੰ ਰੈਗੂਨ 
(ਬਰਮਾ) ਵਿਚ ਨਜ਼ਰਬੰਦ ਕਰ ਦਿਤਾ । ਆਪ ਦੇ ਪ੍ਰਮੁਖ 
ਸੂਬਿਆਂ ਨੂੰ ਅਦਨ, ਬਰਮਾ, ਯੂ. ਪੀ. ਤੋਂ ਕਿਲਾ ਅਸੀਰਗੜ੍ਹ 
(ਬੈਬਈ ਪ੍ਰੈਜ਼ੀਡੇਂ ਸੀ) ਆਦਿ ਥਾਵਾਂ ਤੇ ਜਲਾਵਤਨ ਕਰ ਦਿਤਾ 
ਗਿਆ । 

ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੀ ਸ਼ਰਧਾਲੂ ਨਾਮਧਾਰੀ 
ਜਥੇਬੈਦੀ ਅੰਗਰੇਜ਼ੀ ਸਾਮਰਾਜ ਦੀ ਕੱਟੜ ਵਿਰੋਂਧੀ ਸੀ । 
ਬਾਬਾ ਜੀ ਨੇ ਉਨ੍ਹਾਂ ਨੂੰ ਸਾਦਗੀ, ਸੁਵੱਛਤਾ, ਭਜਨ, ਸਿਮਰਨ, 
ਸੈਗਤ ਪੰਗਤ, ਸੰਜਮ, ਤਿਆਗ ਤੇ ਪਰਉਪਕਾਰ ਦੇ ਨਾਲ 
ਨਾਲ ਦੇਸ਼ ਉਤੋਂ ਅੰਗਰੇਜ਼ਾਂ ਵਲੋਂ ਪਾਈ ਗਈ ਗ਼ੁਲਾਮੀ ਦੀ 
ਛਟ ਨੂੰ ਲਾਹੁਣ ਲਈ ਭਰਪੂਰ ਉਪਰਾਲੇ ਕੀਤੇ । ਉਨ੍ਹਾਂ ਵਲੋ” 
ਅੰਗਰੇਜ਼ੀ ਅਦਾਲਤਾਂ, ਰੇਲਾਂ, ਡਾਕ, ਤਾਰ, ਦਵਾਈਆਂ ਅਤੇ 
ਬਦੇਸ਼ੀ ਚੀਜ਼ਾਂ ਆਦਿ ਦਾ ਬਿਲਕੁਲ ਬਾਈਕਾਟ ਕੀਤਾ ਗਿਆ, 
ਸੁਤੇਤਰਤਾ ਸੰਗਰਾਮ ਦੇ ਇਸ ਪ੍ਰੋਗਰਾਮ ਵਿਚ ਗੁਪਤ ਫ਼ੌਜੀ 
ਜਥੇਬੈਦੀ, ੧੮੫੭ ਦੇ ਗ਼ਦਰੀ ਇਨਕਲਾਬ ਵਿਚ ਹਿੱਸਾ 
ਲੈਣ ਵਾਲੋਂ ਆਗੂਆਂ ਨਾਲ ਤਾਲਮੇਲ ਤੇ ਬਦੇਸ਼ੀ ਰਾਜਾਂ ਨਾਲ 
ਸੈਬੋਧ ਕਾਇਮ ਕਰਨ ਦੇ ਯਤਨ ਸ਼ਾਮਲ ਸਨ । ਨਾਮਧਾਰੀਏ 
ਇਹ ਤੁਕ ਐਲਾਨੀਆਂ ਗਾਉੱਦੇ ਸਨ : 

ਅਸਾਂ ਹਿੰਦ ਵਿਚ ਗ਼ਦਰ ਮਚਾਉਣਾ, 

ਕੱਢਣਾ ਫ਼ਰੌਗੀਆਂ ਨੂੰ । 

ਅਤੇ 

ਚੁੱਕ ਲੈ ਫ਼ਰੋਗੀਆ ਡੇਰਾ, ਖ਼ਾਲਸੇ ਨੇ ਰਾਜ ਕਰਨਾ 1 

ਬਾਬਾ ਜੀ ਦਾ ਇਕ ਸ਼ਰਧਾਲੂ ਸੇਵਕ ਬਿਸ਼ਨ ਸਿੰਘ ਸੀ 
ਜੋ ਅਰਬੀ, ਫ਼ਾਰਸੀ ਤੇ ਪਸ਼ਤੋ ਦਾ ਵਿਦਵਾਨ ਸੀ । ਬਾਬਾ 


ਜੀ ਨੇ ਇਸ ਨੂੰ ਅਮੀਰ ਕਾਬਲ (ਅਫ਼ਗ਼ਾਨਿਸਤਾਨ) ਪਾਸ 
ਬਤੌਰ ਸਫ਼ੀਰ ਬਣਾ ਬੈ ਭੇਜਿਆ ਜੋ ਕਾਬਲ ਵਿਚ ਰਹਿ ਕੇ ` 
ਬਾਬਾ ਜੀ ਦੇ ਸੈਬੋਧ ਰੂਸ ਨਾਲ ਵੀ ਕਾਇਮ ਰਖਦਾ ਸੀ । 
ਬਿਸ਼ਨ ਸਿੰਘ ਕੁਝ ਸਾਲ ਕਾਬਲ ਰਹਿਣ ਤੋਂ“ ਪਿੱਛੋਂ ਰੂਸ ਜਾ 
ਪੁੱਜਾ । ਇਨ੍ਹੀਂ ਦਿਨੀ' ਕਾਬਲ ਦੇ ਸ਼ਾਹੀ ਘਰਾਣੇ 
ਨਾਲ ਸੰਬੋਧ ਰਖਣ ਵਾਲੇ ਦੋ ਸ਼ਾਹਜ਼ਾਦੇ ਬਾਬਾ ਜੀ 
ਪਾਸ ਭੈਣੀ ਸਾਹਿਬ ਪੁੱਜੇ ! ਇਸ ਗੱਲ ਦਾ ਪਤਾ 
ਲੱਗਣ ਪਰ ਅੰਗਰੇਜ਼ ਬੜੇ _ਘਬਰਾਏ । ਕਸ਼ਮੀਰ ਦਾ 
ਮਹਾਰਾਜਾ ਰਣਬੀਰ ਸਿੰਘ, ਅੰਗਰੇਜ਼ਾਂ ਨਾਲ ਕੀਤੇ ਗਏ 
ਸੇਧੀਨਾਮੇ ਨਾਲੋਂ ਵਧੇਰੇ ਅੰਗਰੇਜ਼ੀ ਦਖ਼ਲ ਨੂੰ ਬੁਰਾ ਮਨਾਉ'ਦਾ 
ਸੀ, ਪਰ ਅੰਗਰੇਜ਼ ਅੰਤਰਰਾਸ਼ਟਰੀ ਹਾਲਾਤ ਨੂੰ ਨਜ਼ਰ ਵਿਚ 
ਰਖਦੇ ਹੋਏ ਕਸ਼ਮੀਰ ਨੂੰ ਆਪਣੇ ਹੱਥਾਂ ਵਿਚ ਰਖਣਾ ਚਾਹੁੰਦੇ 
ਸਨ । ਅੰਗਰੇਜ਼ਾਂ ਨੇ ਆਪਣੇ ਰੈਜ਼ੀਡੇਂਟ ਰਾਹੀਂ ਰਿਆਸਤ ਦੇ 
ਵੱਡੇ ਵਜ਼ੀਰ, ਦੀਵਾਨ ਕਿਰਪਾ ਰਾਮ ਨੂੰ ਆਪਣੇ ਪੱਖ ਵਿਚ 
ਕੀਤਾ ਹੋਇਆ ਸੀ ਜੋ ਮਹਾਰਾਜੇ ਦੀ ਕੋਈ ਪੇਸ਼ ਨਹੀ ਸੀ 
ਜਾਣ ਦਿੰਦਾ । ਦੂਜੇ ਪਾਸੇ ਮਹਾਰਾਜਾ ਗੁਲਾਬ ਸਿੰਘ ਦੇ ਗੁਰ੍ਹ, 
ਵੇਦਾਂਤੀ ਜੀ, ਮਹਾਰਾਜ ਰਣਬੀਰ ਸਿੰਘ ਦੇ ਨਿੱਜੀ ਸਲਾਹਕਾਰ 
ਸਨ । ਵੇਦਾਂਤੀ ਜੀ ਸੁਤੰਤਰ ਖ਼ਿਆਲਾਂ ਦੇ ਸਨ ਤੇ ਅੰਗਰੇਜ਼” 
ਨੀਤੀ ਦੀ ਕਰੜੀ ਟੀਕਾ ਟਿਪਣੀ ਕਰਨ ਵਾਲੋਂ ਬੰਦੇ ਸਨ । 
ਆਪ ਬਾਬਾ ਰਾਮ ਸਿੰਘ ਜੀ ਦਾ ਬੜਾ ਸਤਿਕਾਰ ਕਰਦੇ 
ਸਨ । ਵੇਦਾਂਤੀ ਜੀ ਦੀਆਂ ਸ਼ੁਭ ਇੱਛਾਵਾਂ ਦਾ ਸਦਕਾ 
ਸੇਨ ੧੮੬੯ ਦੀਆਂ ਗਰਮੀਆਂ ਵਿਚ ਤੀਹ ਪੈੱਤੀ ਨਾਮ- 
ਧਾਰੀਏ, ਸਰਦਾਰ ਹੀਰਾਂ ਸਿੰਘ ਸਢੌਰਾ (ਅੰਬਾਲਾ) ਦੀ 
ਅਗਵਾਈ ਹੇਠ ਜੈਮੂ ਪਹ੍ਰੋਚ ਕੈ ਮਹਾਰਾਜਾ ਰਣਬੀਰ ਸਿੰਘ 
ਨੂੰ ਮਿਲੇ ਤੇ ਉਸ ਦੀ ਡੋਗਰਾ ਫ਼ੌਜ ਵਿਚ ਭੰਰਤੀ ਹੋਣ ਦੀ 
ਇੱਛਾ ਪਰਗਟ ਕੀਤੀ । ਇਹ ਤਾਲ ਮੇਲ ਇੰਨ' ਸਫ਼ਲ ਰਿਹਾ 
ਕਿ ਮਹਾਰਾਜੇ ਨੇ ਸਰਦਾਰ ਹੀਰਾ ਸਿੰਘ ਦੀ ਕਮਾਨ ਹੇਠ 
ਇਕ ਵੱਖਰੀ ਕੂਕਾ (ਨਾਮਧਾਰੀ) ਪਲਟਨ ਖੜੀ ਕਰ ਦਿਤੀ । 
ਇਸ ਪਲਟਨ ਵਿਚ ਭਰਤੀ ਹੋਣ ਸਮੇ' ਹਰੇਕ ਨਾਮਧਾਰੀਏ ਨੂੰ 
ਆਪਣੇ ਆਚਰਣ ਤੇਂ ਚੈਗੀ ਰਹਿਤ ਬਹਿਤ ਬਾਰੇ ਬਾਬਾਂ 
ਰਾਮ ਸਿੰਘ ਜੀ ਪਾਸੋਂ ਇਕ ਸਰਟੀਫ਼ੀਕੇਟ ਲਿਆਉਣਾ 
ਪੈੱਦਾ ਸੀ । 

ਇਨ੍ਹਾਂ ਹੀ ਦਿਨਾਂ ਵਿਚ ਕਈ ਨਾਮਧਾਰੀਏ, ਪੰਜਾਬ 
ਵਿਚੋਂ ਨਿਕਲ ਕੇ ਨਿਪਾਲ ਦੇ ਸੁਤੰਤਰ ਰਾਜ ਵਿਚ ਜਾ ਥੇ 
ਸ: ਹਰੀ ਸਿੰਘ ਨਲ੍ਹਦੇ ਦੇ ਸਪੁੱਤਰ ਸ: ਮੋਤੀ ਸਿੰਘ ਢੇ ਰਸੂਖ਼ 
ਨਾਲ ਭਰਤੀ ਹੋ ਗਏ ਸਨ 1 ਸ: ਮੋਤੀ ਸਿੰਘ ਉਸ ਸਮੇ” 
'ਨਿਪਾਲ ਦੀਆਂ ਫ਼ੌਜਾਂ ਵਿਚ ਉੱਚੇ ਅਹੁਦੇ ਤੇ ਲਗਾ ਹੋਇਆ 
ਸੀ । ਬਾਬਾ ਜੀ ਵਲੋਂ“ ਭੇਜਿਆ ਹੋਇਆ ਨਾਮਧਾਰੀਆਂ ਦਾ 

ਇਕ ਮਿਸ਼ਨ ਨਿਪਾਲ ਦੇ ਮੁਖ ਮੰਤਰੀ ਰਾਣਾ ਜੋਗ ਬਹਾਦਰ 
ਨੂੰ ਮਿਲਿਆ ਸੀ । 

ਏਸੇ ਤਰ੍ਹਾਂ ਬਾਬਾ ਰਮ ਸਿੰਘ ਜੀ ਨੇ, ਅੰਗਰੇਜ਼ ਵਿਰੋਂਧੀ 
ਦੇਸ਼ ਰੂਸ ਨਾਲ ਵੀ ਆਪਣਾ ਸੋਬੈਧ ਕਾਇਮ ਕੀਤਾ । ਉਸ 
ਵੇਲੋਂ ਆਇਰਨਬਰਗ (ਰੂਸ) ਵਿਚ ਕਈ ਪੰਜਾਬੀ ਰਹਿੰਦੇ 
ਸਨ ਜੋ ਬਾਬਾ ਜੀ ਦੇ ਰੂਸ ਸਰਕਾਰ ਨਾਲ ਤਾਲ ਮੇਲ ਦੀ 
ਵਿਚੋਲਗੀ ਕਰਦੇ ਸਨ । ਜ਼ਾਂਰ ਰੂਸ ਨੇ ਬਾਬਾ ਜੀ ਦੇ ਭੇਜੇ 
ਹੋਏ ਸਫ਼ੀਰ ਰਾਹੀ” ਸੱਤ ਬਹੁਮੁੱਲੇਂ ਚੌਗੇ ਤੇ ਇਕ ਚਾਂਦਨੀ 
ਤੋਂਹਫ਼ੇ ਵਜੋਂ' ਭੈਣੀ ਸਾਹਿਬ ਭੇਜੀ । 

ਬਾਬਾ ਜੀ ਨੇ ਪੰਜਾਬੋਂ ਬਾਹਰ ਹੈਦਰਾਬਾਦ, ਲਖਨਊ, 
ਬਨਾਰਸ, ਭੁਟਾਨ ਤੇ ਗਵਾਲੀਅਰ ਆਦਿ ਵਿਚ ਰਹਿਣ ਵਾਲੇ 
ਸਿੱਖਾਂ ਨਾਲ ਵੀ ਆਪਣਾ ਸੈਕੈਧ ਕਾਇਮ ਕੀਤਾ ਹੋਇਆ ਸੀ । 
ਇਨ੍ਹਾਂ ਥਾਵਾਂ ਦੇ ਸਿੱਖਾਂ ਨੂੰ, ਅੰਗਰੇਜ਼ਾਂ ਵਿਰੁਧ ਜਥੇਥੈਦ ਕਰਨ, 
ਅੰਗਰੇਜ਼ ਵਿਰੋਧੀ ਗੁਆਂਢੀ ਤਾਕਤਾਂ ਨਾਲ ਮਿੱਤਰਾਨਾ ਸੰਬੈਧ 
ਕਾਇਮ ਕਰਨ ਅਤੇ ਯੋਗ ਸਮਾਂ ਆਉਣ ਪਰ ਅੰਗਰੇਜ਼ ਵਿਰੁਧ 
ਵਰਤਣ ਲਈ ਆਪ ਨੇ ਵੱਖਰਾ ਵਿਭਾਗ ਖੋਲ੍ਹਿਆ ਹੋਇਆ 
ਸੀ । ਇਸ ਸਬੰਧੀ ਸ਼੍ਰੀ ਸ਼ਿਵ ਲਾਲ ਵਲੋਂ ੧੧ ਮਈ ੧੯੫੭ 
ਦੇ 'ਟ੍ਿਬਿਯੂਨ' ਅਖ਼ਬਾਰ ਵਿਚ ਛਪੀਆਂ ਹੇਠ ਲਿਖੀਆਂ 
ਸਤਰਾਂ ਦਿਤੀਆਂ ਜਾਂਦੀਆਂ ਹਨ : 

ਸੁਤੋਤਰ ਭਾਰਤ ਦੇ ਪਹਿਲੇ ਪਰਧਾਨ ਮੰਤਰੀ, ਸਵਰਗ- 
ਵਾਸੀ ਪੰਡਤ ਜਵਾਹਰ ਲਾਲ ਜੀ ਨੇ, ਬਾਂਬਾ ਰਾਮ ਸਿੰਘ ਜੀ ਨੂੰ 
ਹੇਠ ਲਿਖੇ ਸ਼ਬਦਾਂ ਵਿਚ ਸ਼ਰਧਾਂਜਲੀ ਪੇਸ਼ ਕੀਤੀ : 

“ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਪਣੀ ਮਾਂਤਰੀ 
ਭੂਮੀ ਨੂੰ ਸੁਤੰਤਰਤਾ ਦਿਵਾਣ ਲਈ ਅੱਜ ਤੋਂ` ਪੌਣੀ ਸਦੀ 
ਪਹਿਲਾਂ ਜੋ ਮਹਾਨ ਗੌਰਵਤਾਸ਼ਾਲੀ ਪ੍ਰੀਸ਼ਰਮ ਕੀਤੀ ਸੀ, 
ਉਸ ਦੀ ਮਹਾਨਤਾ ਤੋ ਕੋਈ ਹਿੰਦੁਸਤਾਨੀ ਵੀ ਇਨਕਾਰ 
ਨਹੀ“ ਕਰ ਸਕਦਾ । ਕਾਂਗਰਸ ਨੋ ਆਪ ਦੇ ਵਿਖਾਏ ਹੋਏ 
ਰਸਤੇ ਨੂੰ ਅਖ਼ਤਿਆਰ ਕਰ ਕੇ ਹੀ ਸ਼ਾਨਦਾਰ ਕਾਮਯਾਬੀਆਂ 
ਪ੍ਰਾਪਤ ਕੀਤੀਆਂ ਹਨ ਅਤੇ ੭੫ ਸਾਲ ਦੇ ਲਗ ਪਗ ਸਮਾਂ 
ਗੁਜ਼ਰ ਜਾਣ ਦੇ ਉਪਰੈਤ ਵੀ ਉਹ ਪਰੋਗਰਾਮ ਪੁਰਾਣਾ ਨਹੀ 
ਹੋਇਆ ਜਿਸ ਨੂੰ ਅਮਲੀ ਸ਼ਕਲ ਦੇਣ ਨਮਿੱਤ ਆਪ ਨੂੰ 
ਕਠਿਨ ਘਾਲਣਾ ਘਾਲਣੀ ਪਈ ਸੀ ।'' 

ਬਾਬਾ ਰਾਮ ਸਿੰਘ ਜੀ ਦੀ ਅਦੁਤੀ ਸ਼ਖ਼ਸੀਅਤ, ਉਨ੍ਹਾਂ 
ਵਲੋ ਕੀਤਾ ਗਿਆ ਗੁਰਮਤ ਪਰਚਾਰ, ਭਾਈਚਾਰਕ ਤੇ 
ਰਾਜਸੀ ਸੁਧਾਰ ਪੰਜਾਬ ਵਾਸੀਆਂ ਨੂੰ ਇਕ ਅਜੀਬ ਤੇ ਨਵਾਂ 
ਜੀਵਨ ਹੁਲਾਰਾ ਦੇ ਗਿਆ । ਉਨ੍ਹਾਂ ਤੇ ਉਨ੍ਹਾਂ ਦੇ ਸ਼ਰਧਾਲੂਆਂ 
ਦੀਆਂ ਕੁਰਬਾਨੀਆਂ ਦਾ ਸਦਕਾ ਅਸੀਂ” ਭਾਰਤਵਾਸੀ ਅੱਜ 
ਆਜ਼ਾਦੀ ਦੀ ਹਵਾ ਵਿਚ ਜੀਉ ਰਹੇ ਹਾਂ । ਨਾਮਧਾਰੀ ਲਹਿਰ, 
ਸੱਚ ਮੁੱਚ ਬਾਬਾ ਜੀ ਦੀ ਭਾਰਤ ਨੂੰ ਇਕੰ ਅਦੁਤੀ ਦੇਣ ਸੀ । 

ਨਾਮਧਾਰੀ ਲਹਿਰ, ਰੂਸ ਤੇ ਸੈਂਸਰ ਅਮਨ 


ਜਗਜੀਤ ਸਿੰਘ ਆਨੰਦ 


ਸਿਖ ਰਾਜ ਤੇ ਅੰਤ ਪਿਛੋਂ ਤੇ ੧੮੫੭ ਦੇ ਮਹਾਨ 
ਸੁਤੋਤਰਤਾ ਸੰਗਰਾਮ _ਦੀ _ਅਸਫਲਤਾ ਪਿਛੋ ਭਾਰਤ 
ਵਿਚ ਜਿਹੜੀ ਪਹਿਲੀ ਉੱਘੀ ਸਾਮਰਾਜ ਵਿਰੋਧੀ ਲਹਿਰ 
ਉਠੀ, ਉਹ ਸੀ ਨਾਮਧਾਰੀ ਲਹਿਰ । 

ਲਹਿਰ ਦੇ ਮੌਂਢੀ ਬਾਬਾ ਬਾਲਕ ਸਿੰਘ ਜੀ ਨੇ ਇਕ 
ਖਾਲਸ-ਧਾਰਮਕ ਤੇ ਸਮਾਜ ਸੁਧਾਰਕ ਲਹਿਰ ਦੇ ਰੂਪ ਵਿਚ 
ਇਸ ਦੀ ਨੀਂਹ ਸਿਖ ਰਾਜ ਦੋ ਅੰਤਲੇ ਦਿਨਾਂ ਵਿਚ ਹੀ 
ਰਖ ਦਿਤੀ ਸੀ, ਪਰ ਨਿਰੋਲ ਧਾਰਮਕ ਅਤੇ ਸਮਾਜੀ ਲਹਿਰ 
ਦੀ ਵਲਗਣ ਟੱਪ ਕੇ ਇਸ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੀ 
ਅਗਵਾਈ ਵਿਚ ਅੰਗਰੇਜ਼ੀ ਰਾਜ ਵਿਰੁਧ ਇਕ ਜਨਤਕ 
ਲਹਿਰ ਦਾ ਰੂਪ ਧਾਰਨ ਕਰ ਲਿਆਂ । 

ਇਹ _ਲਹਿਰ ਪੰਜਾਬ ਦੋ ਸਧਾਰਨ ਕਿਸਾਨਾਂ ਤੇ 
ਦਸਤਕਾਰਾਂ- ਦੀ ਲਹਿਰ ਸੀ । ਸਿਖ ਰਾਜ ਦੇ ਪਤਨ ਅਤੇ 
ਸਿਖ ਜਗੀਰਦਾਰਾਂ ਤੇ ਸਰਦਾਰਾਂ ਦੀ ਆਚਰਣਕ ਗਿਰਾਵਟ 
ਦੇ ਪ੍ਰਤੀਕਰਮ ਵਜੋ ਉਪਜੀ ਇਹ ਲਹਿਰ ਕਰੜੇ ਧਾਰਮਕ 
ਜ਼ਾਬਤੇ, ਸੁੱਚੇ ਨਿਜੀ ਵਿਹਾਰ ਤੇ ਸਾਦਾ ਜੀਵਨ ਦੀ ਸਾਕਾਰ 
ਮੂਰਤ ਬਣ ਉਭਰੀ, ਇਸਦੇ ਦੂਜੇ ਮੁੱਖੀ, ਸਤਿਗੁਰੂ ਰਾਮ ਸਿੰਘ, 
ਆਪ_ਖਾਲਸਾ ਫ਼ੌਜ ਵਿਚ ਰਹਿ ਚੁਕੇ ਸਨ ਅਤੇ ਜੰਗ ਦੇ 
ਮਾੜੇ ਪਹਿਲੂਆਂ ਤੋਂ ਫ਼ੌਜਾਂ ਅੰਦਰਲੇ ਦੁਰ-ਵਿਚਾਰ ਵਿਰੁਧ 
ਬਗਾਵਤ ਕਰ ਕੇ, ਆਪਣੀ ਬੇਦ੍ੂਕ ਦਰਿਆ ਭੇਟ ਕਰ 
ਕੇ ਮੈਦਾਨ ਵਿਚ ਆਏ ਸਨ । 

ਸਤਿਗੁਰੂ ਰਾਮ ਸਿੰਘ ਜੀ ਪਹਿਲੇ ਭਾਰਤੀ ਆਗੂ 
ਸਨ, ਜਿਨ੍ਹਾਂ `ਫਰੈਗੀ ਰਾਜ ਨਾਲ ਨਾ ਮਿਲਵਰਤਣ ਦਾ 
ਨਾਹਰਾ ਉੱਚਾ ਕੀਤਾ । ਫਰੈਗੀ ਦੀ _ਕਚਹਿਰੀ ਨਹੀ“ 
ਜਾਣਾ, ਉਸਦੀ ਰੇਲ ਨਹੀਂ” ਚੜ੍ਹਨਾ, ਉਸਦੇ ਡਾਕਖਾਨੇ ਨੂੰ 
ਨਹੀਂ ਵਰਤਣਾ, ਉਸਦੇ ਦੇਸ਼ ਤੋਂ ਆਈਆਂ ਵਸਤਾਂ ਨੂੰ 
ਨਹੀ” ਖਾਣਾ, ਨਹੀ“ ਪਹਿਨਣਾ, ਇਹ ਉਨ੍ਹਾਂ ਦਾ ਉਪਦੇਸ਼ 
ਸੀ । ਮਹਾਤਮਾ ਗਾਂਧੀ ਨੋ ਪੰਜਾਹ ਸਾਲ ਪਿਛੋਂ ਪਹਿਲੀ 
ਨਾ-ਮਿਲਵਰਤਣ ਲਹਿਰ ਸਮੋ” ਜਿਨ੍ਹਾਂ ਵਿਚਾਰਾਂ ਨੂੰ ਦੇਸ਼ 
ਭਰ ਵਿਚ ਫੈਲਾ ਦਿਤਾ, ਉਨ੍ਹਾਂ ਨੂੰ ਸਭ ਤੋਂ' ਪਹਿਲਾਂ ਸਤਿਗੁਰੂ 
ਰਾਮ ਸਿੰਘ ਜੀ ਨੇ ਹੀ ਪਰਚਾਰਿਆ ਤੋਂ ਅਸਲੀ ਰੂਪ ਦਿਤਾ । 


ਕਰੜੇ ਨੇਮ-ਸੰਜਮ ਅਤੇ ਧਾਰਮਕ ਰਹੁ ਰੀਤੀ ਵਾਲੀ 
ਇਹ ਲਹਿਰ ਆਪਣੇ ਤੱਤ ਵਜੋ ਇਕ ਸ਼ਕਤੀ-ਸ਼ਾਲੀ 
ਸਾਮਰਾਜ ਵਿਰੋਂਧੀ ਲਹਿਰ ਸੀ, ਤੇ ਅੰਗਰੇਜ਼ਾਂ ਨੂੰ ਇਹ 
ਤੱਤ ਪਛਾਣਨ ਵਿਚ ਬਹੁਤੀ ਦੇਰ ਨਾ ਲਗੀ । ਸਤਿਗੁਰੂ 
ਰਾਮ ਸਿੰਘ ਦੇ ਪੈਰੋਕਾਰਾਂ ਦੀ ਗਿਣਤੀ ਇਕ _ਲਖ ਤੋ 
ਉਪਰ ਹੋਂ ਚੁਕੀ ਸੀ । ਉਨ੍ਹਾਂ ਨੇ ਪੂਰਣ ਫ਼ੌਜੀ ਯੋਗਤਾ 
ਨਾਲ ਉਨ੍ਹਾਂ ਨੂੰ ਬਾਈ ਸੂਬਿਆਂ ਵਿਚ ਵੈਡ ਰਖਿਆ ਸੀ । 
ਉਨ੍ਹਾਂ ਦਾ ਡਾਕ-ਤਾਰ ਦਾ ਤੇ ਆਵਾਜਾਈ ਦਾ ਮੁਕਾਬਲੇ 
ਦਾ ਸਿਲਿਸਿਲਾ ਪੂਰੀ ਸੁਯੋਗਤਾ ਨਾਲ ਚਲ ਰਿਹਾ ਸੀ । 
ਆਪਣੇ ਨਾਮ-ਲੋਵਿਆਂ ਵਿਚ ਉਨ੍ਹਾਂ ਸਾਦਗੀ, ਜ਼ਾਬਤੇ ਤੋਂ 
ਭਾਈਵਾਲੀ ਦੀ ਜ਼ਬਰਦਸਤ ਸਪਿਰਟ ਪੈਦਾ ਕਰ ਰਖੀ ਸੀ । 
ਇਸ ਲਈ ਅੰਗਰੇਜ਼ੀ ਸਰਕਾਰ ਵਲੋਂ“ ਇਸ ਨਾਲ ਸਿੱਝਣਾ 
ਸੋਖਾ ਨਹੀਂ' ਸੀ ਰਹਿ ਗਿਆਂ । 

ਸਤਿਗੁਰੂ ਰਾਮ ਸਿੰਘ ਜੀ ਦੀਆਂ ਸਰਗਰਮੀਆਂ ਤੋ“ 
ਵੇਲੇ ਦੀ ਸਰਕਾਰ ਬਹੁਤ ਭੈ-ਭੀਤ ਹੋਈ , ਉਨ੍ਹਾਂ ਨੂੰ ਭੈਣੀ 
ਸਾਹਿਬ (ਜ਼ਿਲ੍ਹਾ ਲੁਧਿਆਣਾ) ਵਿਚ ਜੂਹ ਬੇਦ ਕਰ ਦਿਤਾ 
ਗਿਆਂ ਤੇ ਪਿੰਡ ਵਿਚ ਪੁਲਸੀ ਚੌਕੀ ਬਿਠਾ ਦਿਤੀ ਗਈ 
ਜੋ ਹਰ ਆਏ ਗਏ ਉਤੇ ਕਰੜੀ ਨਜ਼ਰ ਰਖਦੀ ਸੀ । 
ਪਰ ਇਹ ਪਾਬੈਦੀਆਂ ਸਤਿਗੁਰੂ ਜੀ ਦੀਆਂ ਸਰਗਰਮੀਆਂ 
ਵਿਚ ਰੋੜਾ ਸਾਬਤ ਨਾ ਹੋਂ ਸਕੀਆਂ । ਉਨ੍ਹਾਂ ਬੜੀ 
ਕਾਮਯਾਬੀ ਨਾਲ ਇਕ ਦੂਰ ਦੂਰ ਤਕ ਫੈਲੀ ਹੋਈ ਗੁਪਤ 
ਜਥੇਬੈਦੀ ਬਣਾ ਲਈ ਤੇ ਉਨ੍ਹਾਂ ਦੇ ਪੈਰੋਕਾਰਾਂ ਨੇ ਬਰਤਾਨਵੀ” 
ਫ਼ੌਜ ਵਿਚ ਵੀ , ਆਪਣੇ ਅੱਡੇ ਕਾਇਮ ਕਰ ਲਏ । 
੧੮੬੮-੬੯ ਵਿਚ ਪੰਜਾਬ ਵਿਚ ਪਏ ਕਾਲ ਦੇ ਪ੍ਰਤੀਕਰਮ 
ਵਜੋਂ ਅੰਮ੍ਰਿਤਸਰ ਵਿਚ ਜਿਹੜਾ ਕਿਸਾਨ ਵਿਦਰੋਹ ਉਠਿਆ, 
ਉਸ ਵਿਚ ਵੀ ਨਾਮਧਾਰੀਆਂ ਨੇ ਵਧ ਚੜ੍ਹ ਕੇ ਹਿੱਸਾ 
ਲਿਆ _ਅਤੇ ਉਸਦੇ _ਫਲ-ਸਰੂਪ _ਸਰਕਾਰ ਨੇ ਕੁਝ 
ਨਾਮਧਾਰੀ , ਸੂਰਬੀਰਾਂ ਨੂੰ ਫਾਹੇ ਲਾ ਦਿਤਾ । ਇਸੇ ਤਰ੍ਹਾਂ 
੧੮੭੨ ਵਿਚ ਕੂਕਾ ਬਹਾਦਰਾਂ ਨੇ ਮਲੌਟ ਅਤੇ ਮਲੋਰ ਕੌਟਲੇ 
ਵਿਚ _ਬਗਾਵਤ ਦਾ _ਜਿਹੜਾਂ ਝੰਡਾ ਚੁਕਿਆ, ਉਸਨੂੰ 
ਦਬਾਉਣ ਲਈ ਅੰਗਰੇਜ਼ਾਂ ਨੇ ਮਲੇਰ ਕੌਟਲੇ ਦੇ ਨਵਾਬ ਨੂੰ 

'ਮਕ ਭੇਜੀ । ਮਿਸਟਰ ਕਾਵਨ ਦੀ ਕਮਾਨ 
ਜਨ ਪੰਜਾਹ ਤੋਪਾਂ ਨਾਲ ੧੭ ਜਨਵਰੀ 
ਮਲੋਰ ਕੋਟਲੇ ਦੇ ਕੋਲ ਰੜੇਂ ਮੈਦਾਨ ਵਿਚ ਉੜਾ 
ਨੂੰ ਉਸ ਤੋਂ ਅਗਲੋਂ ਦਿਨ ਮਲੌਟ ਵਿਚ ਫਾਹੇ 


ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਜਲਾਵਤਨ ਕਰਕੇ ਰੈਗੂਨ 
ਮਾਂਡਲੇ (ਬਰਮਾ) ਪੁਚਾਇਆ ਗਿਆ, ਪਰ ਉਨ੍ਹਾਂ ਆਪਣੇ 
ਪੈਰੋਕਾਰਾਂ ਨਾਲ ਉਥੇ ਵੀ ਸੰਪਰਕ ਕਾਇਮ ਕਰ ਲਿਆ । 
ਅੰਗਰੇਜ਼ੀ ਰਾਜ਼ ਦੇ ਖਾਤਮੇ ਲਈ ਉਹ ਤੁਲੇ ਹੋਏ ਸਨ, 
ਅਤੇ ਉਨ੍ਹਾਂ ਦਾ ਵਿਸ਼ਵਾਸ ਸੀ, ਕਿ ਰੂਸ ਵਾਲੇ ਇਸ ਕੰਮ 
ਵਿਚ ਉਨ੍ਹਾਂ ਦੀ ਸਹਾਇਤਾ ਕਰਣਗੇ । ਉਨ੍ਹਾਂ ਆਪਣੇ ਇਕ 
ਅਤਿ ਵਿਸ਼ਵਾਸੀ ਸੇਵਕ ਸੂਬਾ ਗੁਰਚਰਨ ਸਿੰਘ ਨੂੰ ਰੂਸ ਦੀ 
ਸਰਕਾਰ ਤੋ ਸਹਾਇਤਾ ਲੈਣ ਲਈ ਇਕ ਉਚੇਂਚੀ ਚਿਠੀ 
ਦੇ ਕੇ ਸਮਰਕੈਦ ਭੋਜਿਆ । ਉਥੇਂ ਪਹੁੰਚ ਕੇ ਉਸ 
ਅਣਥੱਕ ਲਗਨ ਵਾਲੇ ਹਿੰਮਤੀ ਸੱਜਣ _ਨੇ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਚਿਠੀ ਤੁਰਕਿਸਤਾਨ ਦੇ ਰੂਸੀ ਗਵਰਨਰ 
ਅਗੇ ਪੇਸ਼ ਕਰ ਦਿਤੀ । ਇਸ ਚਿਠੀ ਤੇ ਗੁਰਚਰਨ ਸਿੰਘ 
ਦੀ ਯਾਤਰਾ ਨਾਲ ਸਬੋਧਤ ਹੋਰ ਦਸਤਵੇਜ਼, ਅਜ ਵੀ 
ਉਜ਼ਬੇਕ ਸੋਵੀਅਤ ਸੋਸ਼ਲਿਸਟ ਰੀਪਬਲਿਕ ਦੇ ਕੇ'ਦਰੀ 
ਮੁਹਾਫਜ਼ਖਾਨੋ ਵਿਚ ਪਈਆਂ ਹਨ । 

ਠਾਮਧਾਰੀ _ਸੈਪਰਦਾ _ਦੇ ਇਸ _ਉੱਘੇ ਆਗੂ 
(ਗੁਰਚਰਨ ਸਿੰਘ) ਦੀ ਹੁਸ਼ਿਆਰੀ, ਤਾ ਤੋ ਸਾਮਰਾਜ 
ਵਿਰੋਧਤਾ ਨੂੰ ਖੁਦ ਅੰਗਰੇਜ਼ ਹਾਕਮਾਂ ਨੇ ਸਵੀਕਾਰ 
ਕੀਤਾ ਅਤੇ ਉਹ ਇਸ ਨਤੀਜੇ ਉਤੋ ਪਹੁੰਚੇ ਕਿ ਜਿੰਨਾਂ ਚਿਰ 
ਗੁਰਚਰਨ ਸਿੰਘ ਵਾਲਾ ਕੰਡਾ ਨਹੀਂ ਕਢਿਆ ਜਾਂਦਾ, 
ਉਹਨਾਂ ਦੇ ਰਾਜ-ਵਿਰੁਧ ਸਰਗਰਮੀਆਂ ਜਾਰੀ ਰਹਿਣਗੀਆਂ 
ਤੇ ਮਧ-ਏਸ਼ੀਆਂ ਉਨ੍ਹਾਂ ਸਰਗਰਮੀਆਂ ਦਾ ਗੜ੍ਹ ਬਣਿਆ 
ਰਹੇਗਾ । ਬੜੇ ਹੀਲਿਆਂ ਪਿਛੋਂ ਉਨ੍ਹਾਂ ਆਪਣੇ ਇਕ ਸੂਹੀਏ 
ਗੁਲਾਬ ਖ਼ਾਨ ਰਾਹੀ ਗੁਰਚਰਨ ਸਿੰਘ ਦਾ ਪਿੱਛਾ ਕੀਤਾ, 
ਤੇ ਅੰਤ ਉਸ ਨੂੰ ਗ੍ਰਿਫਤਾਰ ਕਰ ਲਿਆ । 

ਸੋਵੀਅਤ ਯੂਨੀਅਨ ਦੇ ਭਾਰਤ-ਵਿਗਿਆਨੀਆਂ ਨੇ 
ਨਾਮਧਾਰੀ-ਲਹਿਰ ਦਾ ਬਹੁਤ ਦਿਲਚਸਪੀ ਤੇ ੜ੍ਰੇਪਾਈ 
ਨਾਲ ਅਧਿਅਨ ਕੀਤਾ ਹੈ, ਉਨ੍ਹਾਂ ਨੇ ਇਸ ਲਹਿਰ ਦੇ ਜਨਮ 
ਗੇ ਵਿਕਾਸ ਬਾਰੇ ਖੋਜ-ਭਰਪੂਰ ਪੱਤਰ ਲਿਖੇ ਹਨ, ਅਤੇ 
ਇਸਦਾ ਪ੍ਰਸੰਸਾਤਮਕ ਮੁੱਲਅੰਗਿਆ ਹੈ । ਉਹ ਇਸ 
ਲਹਿਰ ਨੂੰ ਉਨੀਵੀ' ਸਦੀ ਦੇ ਪਿਛਲੇ ਅੱਧ ਦੀ ਭਾਰਤ 


ਦਾ ਬੜਾ ਸ਼ਲਾਘਾ ਭਰਿਆ ਜ਼ਿਕਰ ਕੀਤਾ ਹੈ, ਤੇ ਉਨ੍ਹਾਂ 
ਨੂੰ ਇਸ ਲਹਿਰ ਦੋ ਸਾਮਰਾਜ ਵਿਰੋਂਧੀ ਜਨਤਕ ਖਾਸੇ ਨੂੰ 
ਉਭਾਰ ਕੇ ਪੇਸ਼ ਕੀਤਾ ਹੈ 

ਸਤਿਗੁਰੂ ਰਾਮ ਸਿੰਘ ਜੀ ਦੇ ਪੈਰੋਕਾਰ ਰੂਸ ਸਥੈਧੀ 
ਤੇ ਖਾਸ ਕਰ ਸੋਵੀਅਤ ਯੂਨੀਅਨ ਨਾਲ, ਮੁਢ ਤੋ ਹੀ 
ਮਿੱਤਰਤਾ ਤੇ _ਹਮਦਰਦੀ ਦੀਆਂ ਭਾਵਨਾਵਾਂ ਰਖਦੇ 
ਆਏ ਸਨ । ਸਤਿਗੁਰੂ ਪਰਤਾਪ ਸਿੰਘ ਜੀ ਸੋਵੀਅਤ 
ਯੂਨੀਅਨ ਦੇ ਵੱਡੇ ਕਦਰਦਾਨ ਸਨ ਤੇ ਸੈਸਾਰ ਅਮਨ 
ਲਈ ਉਸ ਦੇ ਰੋਲ ਨੂੰ ਹਮੇਸ਼ਾਂ ਵਡਿਆਉੱ'ਦੇ ਸਨ । ਉਹ 
੧੯੫੮ ਦੀ ਸਟਾਕ-ਹਾਲਮ ਅਮਨ ਕਾਂਗਰਸ ਦੀ ਤਿਆਰੀ 
ਲਈ ਪੰਜਾਬ ਵਿਚ ਕੀਤੀ ਗਈ ਅਮਨ ਕਾਨਫ੍ਰੇਸ ਵਿਚ 
ਉਚੇਚੇ ਤੌਰ ਤੇ ਸ਼ਾਮਲ ਹੋਏ ਤੇ ਆਪਣੇ ਵਿਸ਼ੇਸ਼ 
ਪ੍ਰਤੀਨਿਧ ਵਜੋਂ` ਉਨ੍ਹਾਂ ਆਪਣੇ ਸਪੁੱਤਰ ਬਾਬਾ ਬੀਰ ਸਿੰਘ 
ਜੀ ਨੂੰ ਉਸ ਸੈਮੇਲਨ ਵਿਚ ਭੇਜਣ ਦਾ ਐਲਾਨ ਕੀਤ! । 
ਮਹਾਰਾਜ ਬੀਰ ਸਿੰਘ ਜੀ ਉਸ ਸੌਮੋਲਨ ਵਿਚ ਤਾਂ ਐਨ 
ਅੰਤਲੇ ਸਮੋ“ ਕੋਈ ਵਿਘਣ ਪੈ ਜਾਣ ਕਾਰਣ ਸ਼ਾਮਲ ਨਾਂ ਹੋ 
ਸਕੇ, ਪਰ ੧੯੬੫ ਦੀ ਹੈਲਸਿੰਕੀ ਵਿਖੇ ਹੋਈ ਸੰਸਾਰ 
ਅਮਨ ਕਾਨਫ੍ਰੋਸ ਵਿਚ ਉਨ੍ਹਾਂ ਵਧ ਚੜ੍ਹ ਕੇ ਹਿਸਾ ਲਿਆ । 
ਨਾਮਧਾਰੀ ਪੰਥ ਦੇ ਅਜੋਕੇ ਮੁਖੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਪੰਜਾਬ ਅਮਨ ਕੌਸਲ ਦੇ ਪ੍ਰਧਾਨ, ਸਰਬਹਿੰਦ ਕੌਸਲ 
ਦੇ ਪ੍ਰਧਾਨਗੀ ਮੰਡਲ ਦੇ ਮੈਬਰ ਤੇ ਸੰਸਾਰ ਅਮਨ ਕੌਂਸਲ 
ਦੇ ਉਘੇ ਮੈੱਥਰ ਹਨ। ਭਾਰਤ ਵਿਚ ਹੋਏ ਸਭ ਅਹਿਮ ਅਮਨ 
ਸਮਾਗਮਾਂ ਵਿਚ ਨਾਮਧਾਰੀ ਵੀਰ ਵਧ ਚੜ੍ਹ ਕੇ ਹਿਸਾ 
ਲੈਦੇ ਆਏ ਹਨ । 

ਨਾਮਧਾਰੀ _ਜਗਤ ੧੯੭੨ _ਦਾ ਸਾਲ ਸਤਿਗੁਰੂ 
ਰਾਮ ਸਿੰਘ ਜੀ ਦੇ ਪ੍ਰਦੇਸ ਗਮਨ ਦੀ ਸ਼ਤਾਬਦੀ ਦੇ ਸਾਲ 
ਵਜੋਂ ਮਨਾ ਰਿਹਾਂ ਹੈ । ਇਹ ਸਾਲ ਨਾਮਧਾਂਰੀ ਵੀਰਾਂ ਲਈ 
ਰੂਸ ਨਾਲ ਮਿੱਤਰਤਾ ਦੀ ਸ਼ਤਾਬਦੀ ਦਾ ਸਾਲ ਹੀ_ ਹੈ । 
ਮਿੱਤਰਤਾ ਜਿਹੜੀ ਸੋਵੀਅਤ ਸਮਿਆਂ ਵਿਚ ਕਿਤੇ ਵਧ 
ਫੈਲੀ ਅਤੇ ਮਜ਼ਬੂਤ ਹੋਂਈ ਹੈ । ਸੋਵੀਅਤ ਯੂਨੀਅਨ ਦੇ 
ਸੈਸਾਰ ਅਮਨ ਵਿਚ ਮਹਾਨ ਰੌਲ ਨੂੰ ਤੇ ਭਾਰਤ ਨਾਲ 
ਉਸ ਦੀ ਸੱਚੀ ਅਤੇ ਸਵਾਈ ਮਿੱਤਰਤਾ ਨੂੰ ਨਾਮਧਾਰੀ 
ਜਗਤ ਵਿਚ ਬੜਾ ਸਲਾਹਿਆ ਤੇ _ਵਡਿਆਇਆ ਜਾਂਦਾ 
ਹੈ । ਹਰ ਵੱਡੇ ਨਾਮਧਾਰੀ ਸੰਮੇਲਨ ਸਮੇ ਇਕ ਉਚੇਚਾ 
ਅਮਨ ਸੈਮੇਲਨ ਕਰ ਕੇ ਸੋਸਾਰ ਅਮਨ ਲਹਿਰ ਦੇ ਕੰਮਾਂ ਤੇ 
ਕਾਰਵਾਈਆਂ ਨੂੰ ਪ੍ਰਚਾਰਨਾ ਨਾਮਧਾਰੀ ਲਹਿਰ ਦਾ ਇਕ 


ਦੀ ਸਭ ਡੋਂ' ਅਹਿਮ ਸਾਮਰਾਜ ਵਿਰੋਧੀ ਲਹਿਰ ਸਮਝਦੇ ਉੱਘਾ ਅੰਗ ਬਣ 
ਹਨ, ਅਤੇ ਉਨ੍ਹਾਂ ਦੇ ਪੈਰੋਕਾਰਾਂ ਦੀਆਂ ਸਰਗਰਮੀਆਂ ਰਿ 
੨੨ ਸ਼ਤਾਬਦੀ ਨਿਊਜ਼ ਵਿਸੇਸ਼ ਅੰਕ 

ਇਤਿਹਾਸਕ ਪੱਖ ਤੋਂ -- 


ਬਾ: ਰਾਮ ਸਿੰਘਤੇ ਨਾਮਧਾਰੀ ਲਹਿਰ ਦਾ ਮੁੰਢ 


ਸ਼ਮਸ਼ੇਰ ਸਿੰਘ ਅਸ਼ੋਕ” 


ਅਸ਼ੋਕ ਜੀ ਦਾ ਇਹ ਲੇਖ ਪ੍ਰਚੱਲਤ ਧਾਰਨਾਵਾਂ ਤੋ" ਥੋੜਾ ਹਟ ਕੇ ਹੈ । ਫਿਰ ਵੀ ਅਸੀਂ' ਇਸ ਨੂੰ ਜਿਉ" 
ਦਾ ਤਿਉ" ਛਾਪ ਰਹੇ ਹਾਂ -- ਤਾ ਕਿ ਵਿਦਵਾਨ ਇਤਿਹਾਸਕਾਰ ਇਸ ਬਾਰੇ ਜਾਣ ਸਕਣ ਤੋਂ ਜੇ ਉਨ੍ਹਾਂ ਨੂੰ ਤਥ 


ਇਸ ਤੋਂ ਵਖਰੇ ਜਾਪਣ ਤਾਂ ਉਹ ਵੀ ਇਸ ਬਾਰੇ ਆਪਣੀ ਰਾਏ ਦੇ ਸਕਣ । 


ਪੁਰਸ਼ ਤਾਂ ਏਸ ਦੁਨੀਆਂ ਵਿਚ ਹਮੇਸ਼ਾਂ ਆਉਦੇ ਹੀ 
ਰਹਿੱਦੇ ਹਨ, ਪਰ ਸਦੀ ਪੁਰਸ਼ (28੧09 ਗ॥) ਉਹੋਂ 
ਹੁੰਦੇ ਹਨ ਜੋ ਕਿਸੇ ਕੌਮ, ਜਨ-ਸਮਾਜ ਜਾਂ ਦੋਸ਼ ਦਾ ਮੁਹਾਂਦਰਾ 
ਬਦਲ ਦੇਣ । ਸਤਿਕਾਰ ਯੋਗ ਬਾਬਾ ਰਾਮ ਸਿੰਘ ਜੀ ਸੱਚ 
ਮੁੱਚ ਇਕ ਅਜਿਹੇ ਹੀ ਸਦੀ ਪੁਰਸ਼ ਸਨ । 

ਬਾਬਾ ਰਾਮ ਸਿੰਘ ਜੀ ਦਾ ਜਨਮ ਮਾਘ ਸੁਦੀ ੫, 
(ਬਸੰਤ ਪੰਚਮੀ) ਸੰਮਤ ੧੮੭੨ ਬਿ: (ਮੁਤਾਬਿਕ ਸਨ 
੧੮੧੬ ਈ) ਨੂੰ ਪਿੰਡ ਭੈਣੀ ਅਰਾਈਆਂ ਜ਼ਿਲਾ ਲੁਧਿਆਣਾ 
(ਪੰਜਾਬ) ਵਿਚ ਬਾਬਾ ਜੱਸਾ ਸਿੰਘ ਜੀ ਦੇ ਘਰ ਮਾਤਾ 
ਸਦਾ ਕੌਰ ਦੀ ਕੁੱਖੋ' ਹੋਇਆ । ਸਿੱਖ-ਰਾਜ ਸੈਥੈਧੀ ਪੁਰਾਤਨ 
ਹੱਥ ਲਿਖਿਤ ਕਾਗ਼ਜ਼ਾਤ ਦੇ ਅਨੁਸਾਰ ਆਪ ਲਗ ਭਗ਼ 
੧੯ ਵਰ੍ਹਿਆਂ _ਦੀ _ਉਮਰੇ ਸ਼ੇਰੇ ਪੰਜਾਬ ਮਹਾਰਾਜਾ 
ਰਣਜੀਤ ਸਿੰਘ ਦੇ ਪੋਤਰੇ ਕੌਰ ਨੌ ਨਿਹਾਲ ਸਿੰਘ ਦੀ ਫ਼ੌਜ 
ਵਿਚ ਭਰਤੀ ਹੋ ਕੇ ਲਾਹੌਰ ਚਲੇਂ ਗਏ । ਸੈਨ ੧੮੪੦ ਈ: 
ਵਿਚ ਜਦ ਉਹ ਫ਼ੌਜ ਪਹਿਲੇ ਅਫ਼ਗਾਨ-ਜੁੱਧ ਸਮੇ' ਪਠਾਣੀ 
ਇਲਾਕੇ ਦਾ ਵਿਦਰੋਹ ਦਬਾਉਣ ਵਾਸਤੇਂ ਪਿਸ਼ਾਵਰ ਗਈ ਤਾਂ 
ਨੌਜਵਾਨ ਬਾਂਬ' ਰਾਮ ਸਿੰਘ ਜੀ ਦਾ ਮਿਲਾਪ ਬ੍ਰਹਮ ਗਿਆਨੀ 
ਬਾਬਾ ਬਾਲਕ ਸਿੰਘ ਜੀ ਦੇ ਨਾਲ, ਜੋ ਉਹਨੀ' ਦਿਨੀ" ਹੱਟੀ 
ਪਾ ਕੇ ਹਜਰੋ' (ਅਟਕ) ਦੇ ਸਥਾਨ, ਪਰ ਰਹਿੰਦੇ ਤੇ ਲੋਕਾਂ 
ਵਿਚ ਨਾਮ-ਬਾਣੀ ਦਾ ਪਰਚਾਰ ਕਰਦੇ ਸਨ, ਹੋਇਆ । 
ਬਸ, ਫੇਰ ਕੀ ਸੀ, ਬਾਬਾ ਰਾਮ ਸਿੰਘ ਜੀ ਉਨ੍ਹਾਂ ਡੋਂ ਨਾਮ- 
ਦਾਨ ਲੈ ਕੇ ਹਮੇਸ਼ਾਂ ਵਾਸਤੇ ਸਿਰਜਨਹਾਰ ਕਰਤਾਰ ਦੀ 
ਪ੍ਰੇਮਾ ਭਗਤੀ ਤੇ ਰੰਗ ਵਿਚ ਰੰਗੇ ਗਏ । 

ਸਭ ਤੋਂ' ਪਹਿਲੇ ਨਾਮਧਾਰੀ ਇਤਿਹਾਸਕਾਰ ਡਾਕਟਰ 


- ਸੈਪਾਦਕ 


ਇੰਦਰ ਸਿੰਘ ਜੀ ਅਸਿਸਟੈਂਟ ਸਰਜਨ ਮੈਡੀਕਲ ਵਾਰੌਟ 
ਐਔਫੀਸਰ, ਮੁਲਤਾਨ ਛਾਵਣੀ ਦੀ ਇਤਿਹਾਸਿਕ ਪੁਸਤਕ 
“ਜਗਦਾ ਦੀਵਾ” ਅਥਵਾ "ਲੀਲਾ ਬਾਬਾ ਰਾਮ ਸਿੰਘ 
ਗੁਰੂ ਨਾਮਧਾਰੀ ਸਿੰਘਾਂ (ਭਾਗ ਪਹਿਲ) ਦੇ ਕਥਨ 
ਅਨੁਸਾਰ, ਜੋ ਸੈਨ ੧੯੧੨ ਈ: (ਪੰਜਾਬ ਕੁਮਰਸ਼ਲ ਪ੍ਰੈਸ, 
ਅੰਮ੍ਰਿਤਸਰ) ਦੀ ਪ੍ਰਕਾਸ਼ਨ ਹੈ, ਬਾਬਾ ਰਾਮ ਸਿੰਘ ਜੀ ਦੇ 
ਜਨਮ, ਬਾਲਪਨ, ਅੰਮ੍ਰਿਤਸਰ ਦਰਸ਼ਨ, ਲਾਹੌਰ ਦੀ ਫ਼ੌਜੀ 
ਨੌਕਰੀ ਅਤੇ ਉਥੋਂ” ਹਜ਼ਰੋ' ਜਾਣ ਦਾ ਬ੍ਰਿਤਾਂਤ (ਸਫ਼ੇ ੧੧- 
੨੦), ਹਜ਼ਰੋਂ' ਵਿਚੋ ਪਹੁੰਚ ਕਰ ਬਾਬੇ ਜੀ ਦਾ ਗੁਰਮਤਿ 
ਦੇ ਪ੍ਰਚਾਰ ਸਬੈਧੀ ਵਿਚਾਰ ਕਰਨਾ, ਬਾਬੇ ਰਾਮ ਸਿੰਘ ਜੀ 
ਨੂੰ ਬਾਬੇ ਬਾਲਕ ਸਿੰਘ ਜੀ ਦੀ ਸ਼ਰਨ ਵਿਚ ਜਾਂਣ ਦੀ 
ਅਭਿਲਾਖਾ ਫੁਰਨੀ (ਸਫ਼ ੨੨), ਫੇਰ ਬਾਬੇ ਬਾਲਕ ਸਿੰਘ 
ਜੀ ਤੋਂ ਗੁਰਮੰਤਰ ਲੈ ਕੇ ਬਾਬੇ ਰਾਮ ਸਿੰਘ ਜੀ ਦਾ ਵੈਰਾਗੀ 
ਹੋ ਜਾਣਾ ਅਤੇ ਭਗਤੀ ਵਿਚ ਲੀਨ ਹੋਣਾ (ਸਫ਼ਾ ੩੩), 
ਇਸ ਤੋਂ ਉਪਰੇਤ ਬਾਬੇਂ ਰਾਮ ਸਿੰਘ ਜੀ ਦਾ ਫ਼ੌਜੀ ਨੌਕਰੀ 
ਤੋਂ' ਅਸਤੀਫ਼ਾ ਦੇਣਾ (ਸਫ਼ਾ ੩੪), ਅਸਤੀਫ਼ਾਂ ਦੇਣ ਤੇ 
ਬਾਬਾ ਜੀ ਦੇ ਅਫਸਰ ਅਤੇ ਹੋਰ ਸਾਥੀਆਂ ਦੀ_ਬਾਥੇ ਜੀ 
ਨਾਲ ਅਤੇ ਆਪਸ ਵਿਚ ਗੋਸ਼ਟਿ (ਸਫ਼ੇ ੩੪-੩੫), ਬਾਬੇ 
ਜੀ ਦਾ ਅਸਤੀਫ਼ਾ ਦੇਣ ਦਾ ਅਸਲ ਭਾਵ (ਸਫ਼ਾ ੩੯) 
ਛੌਜੀ ਅਫ਼ਸਰ_ਨੇ ਬਾਥੇ ਜੀ ਦਾ ਅਸਤੀਫ਼ਾ ਮਨਜ਼ੂਰ ਕਰਨਾ 
ਅਤੇ ਬਾਬੇ ਜੀ ਦਾ ਛਾਵਨੀ ਨੂੰ ਛੱਡਣਾ (ਸਫ਼ੇ ੪੦-੪੧) 
ਫੇਰ ਭੈਣੀ ਸਾਹਿਬ ਵਿਚ ਵਾਪਸ਼ ਆ ਕੇ ਬਾਬਾ ਜੀ ਚਾ 
ਬੀਸ ਬਰਸ ਭਗਤੀ ਵਿਚ ਮਗਨ ਰਹਿਣਾ (ਸਫ਼ਾ ੪੩) 
ਆਦਿ ਸਿਰਲੇਖਾਂ ਤੋਂ ਪਤਾ ਲਗਦਾ ਹੈ ਕਿ ਬਾਬ! ਰਾਮ ਸਿੰਘ 

ਜੀ ਦਾ ਮੁੱਢਲਾ ਜੀਵਨ ਕਿਵੇਂ ਤੋਂ ਕਿਥੇ ਗੁਜ਼ਰਿਆ, ਉਨ੍ਹਾਂ 
ਨੇ ਸਿੱਖ ਰਾਜ ਦੀ ਫ਼ੌਜੀ ਨੌਕਰੀ ਕਦੋਂ, ਕਿਥੇ ਤੇ ਕਿਵੇ” 
ਛੱਡੀ ਅਤੇ ਫੇਰ ਭੈਣੀ ਸਾਹਿਬ ਪਹੁੰਚ ਕੇ ਪੂਰੇ ਵੀਹ ਸਾਲ 
ਭਗਤੀ ਕਰ ਕੇ ਕਿਵੇ' ਨਾਮਧਾਰੀ ਲਹਿਰ ਚਲਾਈ । 

"ਪੁਸਤਕ “ਜਗਦਾ ਦੀਵਾ” (ਭਾਗ ਪਹਿਲਾ) ਦੇ ਕਥਨ 
ਅਨੁਸਾਰ ਬਾਂਬਾ ਰਾਮ ਸਿੰਘ ਜੀ ਨੇ ਸੈਮਤ ੧੮੯੧ ਬਿ: 
(ਮੁਤਾਬਿਕ ਸੈਨ ੧੮੩੩ ਈ:) ਵਿਚ ਲਾਹੌਰ ਪਹੁੰਚ ਕੇ 
ਸਿੱਖ ਰਾਜ ਦੀ ਫ਼ੌਜੀ ਸਰਵਿਸ ਕੀਤੀ ਅਤੇ ਫੇਰ ਸੰਨ 
੧੮੯੮ ਬਿ: ਮੁਤਾਬਿਕ ਸੈਨ ੧੮੪੧ ਈ: ਵਿਚ ਹਜਰੋ” 
ਪਹੁੰਚ ਕੇ ਉਸ ਸਰਵਿਸ ਤੋਂ ਅਸਤੀਫ਼ਾ ਦੇ ਦਿਤਾ, ਜਿਵੇ' 
ਕਿ ਸਭ ਤੋਂ ਪਹਿਲੇ ਨਾਮਧਾਰੀ ਇਤਿਹਾਸਕਾਰ ਡਾਕਟਰ 
ਇੰਦਰ ਸਿੰਘ ਜੀ ਮੁਲਤਾਨੀ ਲਿਖਦੇ ਹਨ : 


(੧) ਫ਼ੌਜੀ ਸਰਵਿਸ : 
ਇਕ ਹਜ਼ਾਰ ਅੱਠ ਸਦੀ ਅਠਾਵਨ । 
ਸੰਮਤ ਬਿਕ੍ਰਮੀ ਬਾਤ ਚਲਾਵਨ । 
ਹਜਰੋ' ਦੀ ਹੈ ਬਦਲੀ ਆਈ । 
ਫ਼ੌਜ ਸਾਰੀ ਨੂੰ ਗਈ ਸੁਨਾਈ । 
ਸਤਿਗੁਰ ਜੀ ਵੀ ਤਯਾਰੀ ਕੀਤੀ । 
ਖ਼ਬਜ ਕਪੜੇ ਬਸਤ੍ਰ ਲੀਤੀ । 
ਤੜਕੇ ਬਿਗਲਰ ਬਿਗਲ ਬਜਾਇਆ । 
ਅਫਸਰ ਨੇ ਆਂ ਕੂਚ ਕਰਾਰਿਆ । 
ਤੇਰਾਂ ਚੌਦਾਂ ਰੋਜ ਗੁਜ਼ਾਰੇ । 
ਹਜਰੋਂ' ਦੇ ਵਿਚ ਪਹੁੰਚੇ ਸਾਰੇ । 
ਕਗੀ ਮੁਸਾਫਤ ਹਜਰੋ' ਆਵਨ 1 
ਡੇਰੇ ਆ ਕਰ ਖ਼ੂਬ ਜਮਾਵਨ । 


(ਜਗਦਾ ਦੀਵਾ, ਸਫ਼ਾ ੨੧) ' 


(੨) ਬਾਬੇ ਬਾਲਕ ਸਿੰਘ ਦਾ ਬਾਬੇ ਰਾਮ ਸਿੰਘ ਜੀ 
ਨੂੰ ਗੁਰਮੰਤਰ ਤੇ ਖ਼ਾਸ ਹਦਾਇਤ : 
ਸੁੱਖ ਸਾਂਦ ਦੀਆਂ ਖ਼ਬਰਾਂ ਪੁੱਛਨ, 
ਸਤਿਗੁਰ ਈਸ਼ ਅਵਤਾਰੀ । 
ਹੁਨ ਦੇਖੋ ਸਭ ਭੇਦ ਖੁਲ੍ਹਦੇ, 
ਜਿਸ ਦੀ ਪਵੇ ਕਹਾਰੀ । 
ਬਾਬਾ ਬਾਲਕ ਸਿੰਘ ਮੁਖ਼ਾਤਥ ਹੋ, 
ਕਰ ਬਚਨ ਸੁਨਾਵੇ' । 
“ਸੂਨੇ, ਰਾਮ ਸਿੰਘ ! ਹੁਨ ਨਹੀ' ਵੇਲਾ, 
ਅਪਨਾ ਆਪ ਲੁਕਾਵੇ' । 

ਜਿਸ ਕੰਮ ਆਏ, ਕਿਆਂ ਕਿਆ ਕਰਨਾ, 
ਕੀ ਕੌਮ ਪਰ ਹੈ ਫੜਿਆਂ ? ` 
ਅਸਲੀ ਕੌਮ ਭੁਲਾ ਕਿਉ' ਬੈਠੇ, 
ਕੀ ਕਾਰਜ ਆ ਵੜਿਆਂ $ 
ਪਰਮੇਸ਼ਵਰ ਨੇ ਘਲਿਆ ਤੁਹਾਨੂੰ, 
ਜਾ ਕਰ ਜਗਤ ਤਰਾਂਓਂ । 
ਮਨਮੁਖ ਮੁਗਧ ਹੰਕਾਰੀ ਲੌਕਾਂ, 
ਸਚਾ ਰਾਹ ਬਤਾਓ । 

ਕੌਮ ਸੰਭਾਲੋਂ ਛੇਤੀ ਆਪਨਾ, . 
ਜੋ ਭਗਤਾਂ ਦਾ ਗਹਿਨਾ । 

ਕੀ ਜ਼ਰੂਰਤ ਭਗਤ ਈਸ਼ ਨੂੰ, 
ਨੌਕਰ ਹੋ ਕੇ ਰਹਿਨਾ ?" 

ਕਰ ਉਪਦੇਸ਼ ਦੀਆ ਗੁਰ ਮੰਤ੍ਰੋ 
ਸਾਰੀ ਕਲਾ ਦਿਖਾਈ । 

ਕੀਆਂ ਸਿਪੁਰਦ ਕੰਮ ਜੋ ਕਰਨਾ, 
ਧੈਨ ਹੈ ਭਗਤ ਕਮਾਈ । 


(ਜਗਦਾ ਦੀਵਾ, ਸਫ਼ਾ ੨੦) 


(੩) ਬਾਬੇ ਰਾਮ ਸਿੰਘ ਦਾ ਫ਼ੌਜੀ ਨੌਕਰੀ ੨” 
ਅਸਤੀਫ਼ਾ : 

ਫ਼ੌਜੀ ਸੀ ਆਦਤ ਅਗੇ, ਮੰਤ ਲੀਆ ਹੁਨ ਆਇ । 
ਮਸਤ ਵੈਰਾਗੀ ਹੋ ਗਏ, ਸਤਿਗੁਰ ਛੌਨੀ ਜਾਇ । 
ਗੁਰ ਮੰਤ੍ਰ ਲੈ ਕੇ ਭਲਾ, ਫਿਰ ਨੌਕਰੀ ਕੀ ਆਖ । 
ਡੇਰੇ ਸਤਿਗੁਰ ਪਹੁੰਚ ਕੇ, ਕੀ ਮਨ ਆਈ _ਭਾਸ । 
ਅਫ਼ਸਰ ਨੂੰ ਜਾ ਆਖਦੇ, "ਮੈ ਮਨ ਹੋਇਆ ਉਦਾਸ । 
ਅਸਤੀਫ਼' ਮੇਰਾ ਲਵੋ, ਕਰ ਅੱਜ ਕ੍ਰਿਪਾ ਖ਼ਾਸ ।” 
ਸੱਜਨ ਮਿਤ੍ਰ ਆਇ ਕੇ ਸੁਨਦੇ ਸਤਿਗੁਰ ਹਾਲ । 
ਇੰਦਰ ਸਿੰਘ ਕੀ ਬਾਤ ਚੀਤ, ਹੋਵੇ ਸਤਿਗੁਰ ਨਾਲ । 

(ਜਗਦਾ ਦੀਵਾ, ਸਫ਼ਾ ੩੪) 


(8) ਪਿਛੋਂ ਭੈਣੀ ਸਾਹਿਬ ਵਿਚ ਵਾਪਸ ਆ ਕੇ ਬਾਬਾ 
(ਰਾਮ ਸਿੰਘ) ਜੀ ਦਾ ਬੀਸ ਬਰਸ ਭਗਤੀ ਵਿਚ 
ਮਗਨ ਰਹਿਣਾ - ਬੈੱਤ : 
ਛੋਨੀ ਛੱਡ ਸਿਮਰਨ ਕਰਨ ਮੰਤ੍ਰ ਗੁਰ ਦਾ, 
ਕੇੜ੍ਹੀ ਜਗਾ _ਇਕਾਂਤ ਨੂੰ ਜਾਂਵਦੇ ਹਨ । 
ਕੰਢੇ ਬੈਠ ਦਰਿਆਇ _ ਆਰੰਭ ਕਰਦੇ, 
ਭਗਤੀ ਕਰਨ ਗੁਨ ਪ੍ਰਭੂ ਦੇ ਗਾਂਵਦੇ ਹਨ । 
ਲੋਕੀ” ਕ੍ਰਿਤ ਕਰਦੇ ਦੇਖੋ ਖ਼ਾਨ ਦੂਨਾ, 

ਭਗਤ ਭਗਤੀ ਵਿਚ ਦੂਨਾ ਕਮਾਂਵਦੇ ਹਨ । 
ਨਿਰਾ ਭਗਤੀ ਤੇ ਕਰਨ ਅਹਾਰ ਸਤਿਗੁਰ, 
ਕਈ ਰੋਜ਼ ਨਹੀ ਓ ਭੋਜਨ ਪਾਂਵਦੇ ਹਨ । 
ਦੁਨੀਆਂ ਵਿਚ ਨਾ ਬਹੁਤ ਗ਼ਲਤਾਨ ਹੋਵਨ, 
ਜੇੜੇ ਪ੍ਰੀਤਿ ਈਸ਼ਵਰ ਨਾਨ ਲਾਂਵਦੇ ਹਨ । 
ਦਿਨੇ ਰਾਤ ਸਤਿਗੁਰ ਭਗਤੀ ਲੀਨ ਰਹਿੰਦੇ, 
ਇੱਛਾ ਦੁਨੀਆਂ ਦੀ ਸਬ ਮਿਟਾਂਵਦੇ ਹਨ । 
ਕੋਈ ਬਰਸ ਹੋ ਗਏ ਭਗਤੀ ਕਰਦਿਆਂ ਨੂੰ, 
ਦਸਵੇ' ਦਵਾਰ ਨੂੰ ਸੀਸ ਚੜ੍ਹਾਂਵਦੇ ਹਨ । 
ਮਨ ਨੂੰ ਸੁਧ ਕਰ ਕੇ ਚੈਤਨ ਆਪਨੇ ਨੂੰ, 
ਸਚੀ ਬਾਰਗਾਹ ਪਾਸ ਪਹੁੰਚਾਂਵਦੇ ਹਨ 
ਇੰਦਰ ਸਿੰਘ ਭਗਤੀ ਬੀਸ ਬਰਸ ਕਰ ਕੇ, 
ਸਤਿਗੁਰ ਸ੍ਰਿਸ਼ਟੀ ਦੇ ਭਾਗ ਜਗਾਂਵਦੇ ਹਨ । 
ਦੋਹਰਾ 
ਸਤਿਗੁਰ ਭਗਤੀ ਕਰਦਿਆਂ, ਬੀਸ ਬਰਸ ਗਤੇ ਬੀਤ । 
ਗੁਰ ਮੰਤ੍ਰ ਦੇ ਰਟਨ ਤੇ, ਨਿਰਮਲ ਕਰਦੇ ਚੀਤ ॥ 
ਪਰਭਾਤੇ ਉਠ ਬੈਠਦੇ, ਸਤਿਗੁਰ ਜੀ ਮਹਾਰਾਜ । 
ਈਸ਼ਵਰ ਹੁਕਮ ਚੜ੍ਹਾਂਵਦਾ, ਇੰਦਰ ਸਿੰਘ ਕੀ ਆਜ ॥ 
ਸਿਰ ਮੱਥੋਂ ਤੇ ਹੁਕਮ ਨੂੰ, ਮੰਨ ਕੇ ਹੋਨ ਤਯਾਰ । 
ਸਤਿਗੁਰ ਪ੍ਰਗਟ ਹੋਨ ਹੁਨ, ਇੰਦਰ ਸਿੰਘ ਬਲਿਹਾਰ ॥ 
(ਜਗਦਾ ਦੀਵਾ, ਸਫ਼ੇ ੪੩-੪੪) 
ਇਸ ਤੋਂ ਬਾਅਦ ਸੈਨ ੧੮੬੦ ਈ: ਵਿਚ ਬਾਬਾ 
ਰਾਮ ਸਿੰਘ ਜੀ ਨੇ ਨਾਮ-ਉਪਦੇਸ਼ ਰਾਹੀ' ਨਾਮਧਾਰੀ ਲਹਿਰ 
ਦਾ ਮੁੱਢ ਤੋਰਿਆ । ਡਾਕਟਰ ਇੰਦਰ ਸਿੰਘ ਜੀ ਮੁਲਤਾਨੀ, 
ਜਿਨ੍ਹਾਂ ਨੇ _ਜਗਦਾ ਦੀਵਾ (ਭਾਗ ਪਹਿਲਾ) ਨਾਂ ਥੱਲੇ 
ਇਤਿਹਾਸਕ ਕਿੱਸਾ ਲਿਖਿਆ, ਆਪਣੇ ਸਮੋ” ਦੇ ਸਭ ਤੋਂ 
ਕੱਟੜ ਨਾਮਧਾਰੀ ਕਵੀ ਸਨ । 
ਡਾਕਟਰ ਇੰਦਰ ਸਿੰਘ ਮੁਲਤਾਨੀ ਦੇ "ਜਗਦਾ ਦੀਵਾ” 
ਵਿਚ ਦਿਤੇ ਇਤਿਹਾਸਕ ਕਥਨ ਦੀ ਪੁਸ਼ਟੀ ਸੂਰਗਵਾਂਸੀ 
ਭਾਈ ਸਾਹਿਬ ਭਾਈ ਕਾਹਨ ਸਿੰਘ ਜੀ ਨਾਭਾ ਨੇ ਆਪਣੀ 
ਪ੍ਰਸਿੱਧ ਪੁਸਤਕ “ਗੁਰ ਸ਼ਬਦ ਰਤਨਾਕਰ ਮਹਾਨ ਕੌਸ਼ਾ” 
ਵਿਚ _ ਇਨ੍ਹਾਂ _ਸ਼ਬਦਾਂ _ਵਿਚ _ਬਾਬਾ ਰਾਮ _ ਸਿੰਘ 
ਜੀ ਦੇ ਫ਼ੌਜੀ ਨੌਕਰੀ ਛੱਡਣ ਤੋਂ ਸ੍ਰੀ ਭੈਣੀ ਸਾਹਿਬ ਦੇ ਨਿਵਾਸ 
ਦਾ ਜ਼ਿਕਰ ਕਰਦਿਆਂ ਕੀਤੀ ਹੈ । 
“੧... ਸਾਘ ਸੂਦੀ ੫ ਸੈਮਤ ੧੮੭੨ ਨੂੰ ਬਾਂਬਾਂ 
ਰਾਮ ਸਿੰਘ ਜੀ ਦਾ ਜਨਮ ਹੋਇਆ । ਇਨ੍ਹਾਂ ਨੂੰ ਛੋਟੀ ਉਮਰ 
ਤੋਂ ਹੀ ਵਾਹਿਗੁਰੂ ਨਾਮ ਦੇ ਅਭਕਾਸ ਦਾ ਪ੍ਰੇਮ ਸੀ । ਪਹਿਲਾਂ 


ਇਨ੍ਹਾਂ ਨੇ ਲਾਹੌਰ ਦਰਬਾਰ ਦੀ ਸਿੱਖ-ਸੈਨਾ ਵਿਚ ਭਰਤੀ 
ਹੋ ਕੇ ਕੁਝ ਕਾਲ ਫ਼ੌਜੀ ਸੇਵਾ ਕੀਤੀ । ਫੇਰ ਸੈਨ ੧੮੪੧ 
(ਸੰਮਤ ੧੮੯੯) ਵਿਚ ਨੌਕਰੀ ਛੱਡ ਕੇ ਛੋਈ ਪਿੰਡ (ਜ਼ਿਲਾ 
ਅਟਕ) ਦੇ ਵਸਨੀਕ ਬਾਬਾ ਬਾਲਕ ਸਿੰਘ ਜੀ ਦੇ (ਜਿਨ੍ਹਾਂ 
ਨੇ ਹਜ਼ਰੋ' ਵਿਚ ਭਗਤੀ ਦਾ ਬਹੁਤ ਪ੍ਰਚਾਰ ਕੀਤਾ) ਚਾਟੜੇ 
ਹੋ ਕੇ ਨਾਮ ਉਪਦੇਸ਼ ਲੀਤਾ ਅਤੇ ਭੈਣੀ ਵਿਚ ਨਿਵਾਸ ਕਰ 
ਕੇ ਸਿੱਖੀ ਦਾ ਬਹੁਤ ਪ੍ਰਚਾਰ ਕੀਤਾ ।'' 
(ਦੇਖੋ, ਗੁਰੂ ਸ਼ਬਦ ਰਤਨਾਕਰ ਮਹਾਨ ਕੌਸ਼, ਸਫਾ ੭੭8) 
ਨਾਮਧਾਰੀ ਲਹਿਰ ਦਾ ਮੁੱਢ ਬਾਬਾ ਰਾਮ ਸਿੰਘ ਜੀ ਨੇ 
ਪਹਿਲੇ ਪਹਿਲ ਕਿਵੇਂ ਤੋਰਿਆ ? ਉਨ੍ਹਾਂ ਸਿੱਖ ਰਾਜ 
(ਲਾਹੌਰ) ਦੀ ਫ਼ੌਜੀ ਨੌਕਰੀ ਕਦੋਂ' ਤੇ ਕਿਵੇ' ਛੱਡੀ ? ਇਸ 
ਬਾਰੇ ਪੰਜਾਬ ਸਰਕਾਰ ਦੇ ਕਾਨਫੀਡੈਸ਼ਲ ਰੀਕਾਰਡਾਂ ਦੇ 
ਮੁਤਾਬਿਕ ਇਤਿਹਾਸਿਕ ਨੁਕਤਾ ਨਿਗਾਹ ਤੋਂ ਜੋ ਸਚਾਂਦੀਆਂ 
ਦ੍ਰਿਸ਼ਟੀਗਤ ਹੁੰਦੀਆਂ ਹਨ ਉਹ ਕਿਸੇ ਤਰ੍ਹਾਂ ਅੱਖੋਂ“ ਉਹਲਿਆਂ 
ਨਹੀਂ" ਕੀਤੀਆਂ ਜਾ ਸਕਦੀਆਂ । ਇਹ ਰੀਕਾਰਡ ਮੈ ਸੈਨ 
੧੯੪੩ ਤੋ' ੧੯੪੬ ਤੱਕ ਲਾਹੌਰ ਸਿੱਖ ਨੈਸ਼ਨਲ ਕਾਲਜ 
ਦੀ ਸਰਵਿਸ ਸਮੈ' ਪੰਜਾਬ ਗਵਰਨਮੈ'ਟ ਦੇ ਰੀਕਾਰਡ ਆਫ਼ਿਸ 
(ਮਕਬਰਾ ਅਨਾਰਕਲੀ, ਸਿਵਲ ਸਕੱਤ੍ਰੇਤ) ਲਾਹੌਰ ਵਿਚੋਂ“ 
ਦੇਖੇ ਤੇ ਉਹਨਾਂ ਬਾਰੇ ਨੋਟ ਲਏ ਸਨ । ਪੰਜਾਬ ਰੀਕਾਰਡ 
ਆਫ਼ਿਸ ਦੀਆਂ ਕੁਝ ਹੱਥ ਲਿਖਤਾਂ ਦੇ ਅਨੁਸਾਰ ਰਾਜਾਂ 
ਗੋਰ ਸਿੰਘ ਡੋਗਰਾ (ਵਜ਼ੀਰ) ਤੇ ਉਸ ਦੇ ਸਹਾਇਕ 
ਪੰਡਿਤ ਜਲ੍ਹੇ ਦੇ ਮਾਰੇ ਜਾਣ ਤੇਂ ਜਦ ਸੰਨ ੧੮੪੪ ਈ: 
ਵਿਚ ਮਹਾਰਾਣੀ ਜਿੰਦ ਕੌਰ ਦੇ ਭਾਈ ਸਰਦਾਰ ਜਵਾਂਹਰ ਸਿੰਘ 
ਨੇ ਦਰਬਾਰ ਲਾਹੌਰ ਦੀ ਵਜ਼ਾਰਤ ਸਾਂਭੀ ਤਾਂ ਰਾਜਾ 
ਗੁਲਾਬ ਸਿੰਘ ਡੋਗਰੇ ਤੋਂ` ਪੌਣੇ ਚਾਰ ਕਰੋੜ ਦੇ ਲਗ ਭਗ 
ਰਾਜ-ਕਰ, ਸਮੇਤ ਰਾਜਾ ਸੁਚੇਤ ਸਿੰਘ ਤੇ ਰਾਜਾ ਹੀਰਾ ਸਿੰਘ 
ਦਾ ਮਾਲ-ਧਨ, ਜੋ ਉਹ ਦੱਬੀ ਬੈਠਾ ਸੀ, ਵਸੂਲਣ ਵਾਸਤੇ 
ਜੋਮੂ ਉਤੇ ਚੜ੍ਹਾਈ ਕੀਤੀ ਤਾਂ ਇਸ ਫ਼ੌਜ ਕਸ਼ੀ ਵਿਚ 
ਸਰਦਾਰ ਸ਼ਾਮ ਸਿੰਘ _ਅਟਾਰੀ, ਜਨਰਲ ਮੇਵਾ ਸਿੰਘ 
ਮਜੀਠੀਆ, ਸੁਲਤਾਨ ਮਹਮੂਦ ਖ਼ਾਨ ਤੇ ਸਰਦਾਰ ਫਤਿਹ ਸਿੰਘ 
ਮਾਨ ਖ਼ਾਲਸਾ ਫ਼ੌਜ ਦੇ ਮੌਢੀ ਸਨ ।₹ ਇਸ ਮੁਹਿੰਮ ਵਿਚ 
ਰਾਜਾ ਗੁਲਾਬ ਸਿੰਘ ਉਪਰਲੇ ਦਿਲੋਂ” ਤਾਂ ਸਿੱਖਾਂ ਦੇ ਅਧੀਨ 
ਹੋ ਗਿਆ, ਪਰ ਅੰਦਰਖਾਨਿਓ' ਖੋਟ ਰਖ ਕੇ ਉਸ ਨੇ ਇਕ 
ਸੀਟਿੰਗ ਦੇ ਬਹਾਨੇ ਸਰਦਾਰ ਫਤਿਹ ਸਿੰਘ ਮਾਨ ਨੂੰ, ਜੋ ਸ਼ੇਰਿ 
ਪੰਜਾਬ ਦਾ ਬਹਾਦਰ ਤੇ ਭਰੋਸੇ ਜੋਗ ਅਹਿਲਕਾਰ ਸੀ,-ਕਈ 

ਚੋਣਵੇਂ ਸਾਥੀਆਂ ਸਮੇਤ _ਮਰਵਾ ਦਿਤਾ ਤੇ ਸਰਦਾਰ 
ਸ਼ਾਮ ਸਿੰਘ ਅਟਾਰੀ ਵਾਲਾ ਤੋਂ” ਬਿਨਾਂ ਬਾਕੀ ਸਰਦਾਰ 
ਰਿਸ਼ਵਤ ਦੇ ਕੇ ਖ਼ਰੀਦ ਲਏ । ਨਾਮਧਾਰੀ ਲਹਿਰ ਦੇ ਮੌਢੀ 
ਬਾਬਾ ਰਾਮ ਸਿੰਘ ਜੀ, ਜੋ ਇਸ ਚੜ੍ਹਾਈ ਸਮੇ ਇਕ ਸਿੱਖ 
ਸਿਪਾਹੀ ਵਜੋ ਇਸ ਫ਼ੌਜ ਦੇ ਹਮਰਾਹ ਸਨ, ਖ਼ਾਲਸੇ ਦੀ 
ਇਹ ਗਿਰਾਵਟ ਦੋਖ ਕੇ ਡਾਢੇ ਦੁਖੀ ਹੋਏ ਤੇ ਉਹਨਾਂ ਨੇ 
ਇਸ ਘਟਨਾਂ ਦੇ ਨਾਲ ਸਿੱਖ ਰਾਜ ਦਾ ਅੰਤ ਆਉਂਦਾ ਦੇਖ 
ਕੇ ਉਸੇ ਸਮੇ ਹਥਿਆਰ ਸੁੱਟ ਦਿਤੇ ਤੇ ਸਿੱਖਾਂ ਦੀ ਫ਼ੌਜੀ 
ਸਰਵਿਸ ਤੋਂ' ਅਸਤੀਫ਼ਾ ਦੇ ਦਿਤਾ । ਫੇਰ ਆਪ ਲਾਹੌਰ ਥੀ” 
ਹੁੰਦੇ ਹੋਏ ਦਰਿਆ ਸਤਲੁਜ ਲੰਘ ਕੋ ਫ਼ੀਰੋਜ਼ਪੁਰ ਪਹੁੰਚੇ 
ਤੇ ਉਥੇ ਦਸਾਂ ਨਹੁੰਆਂ ਦੀ ਕਿਰਤ ਕਰ ਕੇ ਆਪਣਾ ਗੁਜ਼ਾਰਾ 
ਕਰਨ ਲਗ ਪਏ । 

ਏਥੇ ਇਸ ਬਾਰੇ ਇਹ ਗੱਲ ਵੀ ਦੱਸਣੀ ਜੋਗ ਹੈ ਕਿ 
ਬਾਬਾ ਰਾਮ ਸਿੰਘ ਦੀ ਇਸ ਘਟਨਾ ਸੰਬਧੀ ਪੰਜਾਬ ਗਵਰਨਮੈ'ਟ 
ਦੇ ਤੁਝ ਮੌਸਟ ਕਨਫੀਡੈਸ਼ਲ ਰੀਕਾਰਡ ਸੰਨ ੧੯੪੫ ਵਿਚ 
ਅਚਾਨਕ ਭੁਲੇਖੇ ਨਾਲ ਸ਼ੋ-ਕੇਸਾਂ ਵਿਚ ਰਖੇ ਹੋਣ ਕਰ ਕੇ ਮੇਰੇ 
ਹੱਥ ਆ ਗਏ. ਪਰ ਪਿਛੋਂ' ਪਤਾ ਲੱਗਣ ਤੇ ਪੰਜਾਬ ਸਰਕਾਰ 
ਦੇ ਅਸਿਸਟੈੱਟ ਰੀਕਾਰਡ ਕੀਪਰ ਮੀਆਂ ਸਾਦੁੱਲਾ ਐਮ. ਏ. 
ਨੇ ਉਹ ਰੀਕਾਰਡ ਅਤੋਂ ਨੌਟ ਮੈਥੋਂ” ਖੋਹ ਲਏ ਤੇ ਇਸ 
ਬਾਰੇ ਮੇਰੀ ਜ਼ਿਆਦਤੀ ਦੱਸ ਕੇ ਪੰਜ'ਬ ਸਰਕਾਰ ਪਾਸ ਮੇਰੇ 
ਵਿਰੁਧ ਰੀਪੋਰਟ ਕਰ ਦਿਤੀ, ਜਿਸ ਕਾਰਨ ਸੀ. ਆਈ. ਡੀ. 
ਤੋ ਪੁਲਿਸ ਪਿਛੇ ਲਗਣ ਕਰਕੇ ਮੇਰੀ ਗ੍ਰਿਫਤਾਰੀ ਦੀ ਸੰਭਾਵਨਾ 
ਵਧ ਗਈ । ਜਦ ਮੈ” ਉਥੋਂ' ਸਿੰਘ ਪੂਰੇ (ਲਾਹੌਰ) ਵਾਪਸ 
ਪਹੁੰਚ ਕੇ, ਜਿਥੇ ਕਿ ਮੈਂ” ਰਹਿੰਦਾ ਸੀ, ਇਹ ਗੱਲ ਅਚਾਨਕ 
ਸੁਰਗਵਾਸੀ ਬਾਬਾ ਪ੍ਰਤਾਪ ਸਿੰਘ ਜੀ ਨੂੰ ਦੱਸੀ,ਜੋ ਮਾਨਯੋਗ ਬਾਬਾ 
ਰਾਮ ਸਿੰਘ ਜੀ ਤੋਂ' ਬਾਅਦ ਤੀਜੇ ਗੱਦੀ ਨਸ਼ੀਨ ਸਨ,ਤੇ ਉਨ੍ਹੀ 
ਦਿਨੀ" ਲਾਹੌਰ ਹੀ ਰਹਿੰਦੇ ਸਨ, ਤਾਂ ਆਪ ਹੱਸ ਕੇ ਕਹਿਣ 
ਲਗੇ ਕਿ “ਅੱਛਾ ਹੋਇਆ ਜੋ ਹੁਣ ਤੁਸੀਂ ਸਰਕਾਰੀ ਅਪਰਾਧੀ 
ਹੋਣ ਤੇ ਸਾਡੇ ਨਾਲ ਹੀ ਰਲ ਗਏ ਹੋਂ । ਚਲੋਂ ਤੁਹਾਨੂੰ ਇਸ 
ਕੰਮ ਬਦਲੇ ਨਾਮਧਾਰੀ ਦਰਬਾਰ ਵਲੋਂ' ਨਵੇ' ਵਸਾਏ ਜਾ ਰਹੇ 
ਸ੍ਰੀ ਜੀਵਨ ਨਗਰ (ਹਿਸਾਰ) ਵਿਖੇ ਦੋ ਮਰੱਥੇ ਜ਼ਮੀਨ ਦਿੜੇ 
ਜਾਣ ਦਾ ਪੱਕਾ ਇਕਰਾਰ ਹੋਇਆ ।'” ਮੈ” ਉੱਤਰ ਵਜੋਂ 
ਕਿਹਾ-- “ਬਸ ਜੀ, ਜ਼ਮੀਨ ਤਾਂ ਮੇਰੇ ਪਾਸ ਪਹਿਲਾਂ ਹੀ 


$ ਸੈਨ ੧੯੪੫ ਵਿਚ ਅਜੇ ਜੀਵਨ ਨਗਰ ਵਸਾਇਆ ਨਹੀਂ! ਸੀ੍‌ 
ਗਿਆ । ਹਾਂ ਜ਼ਮੀਨ ਜ਼ਰੂਰ ਖ਼ਰੀਦੀ ਜਾ ਚੁਕੀ ਸੀ..ਪਰ ਸਿੱਖੀ ਨੂੰ ਪੰਜ 
੮ੰਜ ਹਜ਼ਾਰ ਰੁਪਏ ਤੋਂ ਇਕ ਇਕ ਮੁਰੇਂਬਾ ਦਿਤਾ ਜਾ ਚਿਹਾ ਸੀ । 
- ਸੈਪਾਦਕ 


ਬਹੁਤ ਹੈ, ਹੌਰ ਵਾਧੂ ਜ਼ਮੀਨ ਲੈ ਕੇ ਮੈ ਕੀ ਕਰਾਂਗਾ । ਹੁਣ 
ਆਪ_ ਕਿਰਪਾ ਪੂਰਵਕ ਸਿਰਫ ਇਹੋਂ ਜਤਨ ਕਰੋ ਕਿਵੇ” 
ਮੋਰਾ ਇਸ ਮੁਸੀਬਤ ਤੋਂ ਛੁਟਕਾਰਾ ਹੋਵੇ ਤੇ ਪੁਲਿਸ ਮੇਰਾ 
ਖਹਿੜਾ ਛੱਡੇ ।'' ਉਹਨਾਂ ਸਹਿਜ ਸੁਭਾ ਹੀ ਮੁਸਕਰਾ ਕੇ 
ਕਿਹਾ,'ਅੱਛਾ, ਤੁਹਾਡੀ ਇਹ ਮਨਸ਼ਾ ਵੀ ਪੂਰੀ ਹੋ ਜਾਵੇਗੀ ।' 
ਇਸ ਤੋਂ' ਬਾਅਦ ਸਬੱਥ ਨਾਲ ਪੂਰੀ ਪੂਰੀ ਛਾਣਬੀਣ ਤੇ 
ਪੁੱਛ-ਪੜਤਾਲ ਹੋਣ ਤੇ ਪ੍ਰੋ: ਡਾਕਟਰ ਗੁਲਸ਼ਨ ਲਾਲ ਚੋਪੜਾ 
ਸੀਨੀਅਰ ਰੀਕਾਰਡ ਕੀਪਰ ਪੰਜ'ਬ ਸਰਕਾਰ ਦੇ ਇਹ ਨੋਟ 
ਦੇਣ ਤੇ ਕਿ-ਇਹ ਕਨਫੀਡੈੱਸ਼ਲ ਰੀਕਾਰਡ ਸ਼ੋ-ਕੇਸਾਂ 
ਵਿਚ ਰੱਖਣੇ ਉਨ੍ਹਾਂ ਦੇ ਆਪਣੇ ਹੀ ਕਰਮਚਾਰੀਆਂ ਦੀ 
ਤੁੱਲ ਹੈ ਤੇ ਇਸ ਵਿਚ ਸ਼ਮਸ਼ੇਰ ਸਿੰਘ “ਅਸ਼ੋਕ” ਦਾ 
ਕੋਈ ਕਸੂਰ ਨਹੀ” ਹੈ. ਉਹ ਬਲਾ ਜਿਵੇ' ਮੇਰੇ ਸਿਰ ਤੇ 
ਆਈ ਸੀ ਉਸੇ ਤਰ੍ਹਾਂ ਹੀ ਮੇਰੇ ਸਿਰੋਂ ਟਲ ਗਈ । ਮੈਨੂੰ ਭਾਵੇ' 
ਸੈਨ ੧੮੪੪ ਈ: ਦੀ ਘਟਨਾ ਬਾਰੇ ਮੋਰੇ ਨੋਟ ਕੀਤੇ 
ਗੋਕਾਰਡ ਤਾਂ ਮੁੜ ਵਾਪਸ ਨਾ ਮਿਲ ਸਕੇ, ਪਰ ਮੈ" "ਜਾਨ 
ਬਚੀ ਲਾਖੋ' ਪਾਏ" ਵਾਲੀ ਕਹਾਵਤ ਦੇ ਅਨੁਸਾਜ ਅਕਾਲ 
ਪੁਰਖ ਦੇ ਇਸ ਕ੍ਰਿਪਾ ਭਾਵ ਦਾ ਲੱਖ ਲੱਖ ਵੇਰ ਸ਼ੁਕਰੀਆ 
ਅਦਾ ਕੀਤਾ । 

ਬਾਬਾ ਰਮ ਸਿੰਘ ਜੀ ਨੇ ਸੈਨ ੧੮੪੪ ਵਿਚ ਜੈਮੂ ਦੀ 
ਮੁਹਿੰਮ ਸਮੇ' ਕਿਵੇਂ ਹਥਿਆਰ ਸੁੱਟ ਕੇ ਸਿੱਖ ਰਾਜ ਦੀ ਨੌਕਰੀ 
ਛੱਡੀ ਸੀ,ਇਹ ਵਾਕਿਆ ਸਿਰਫ਼ ਸਰਕਾਰੀ ਰੀਕਾਰਡਾਂ ਤਕ ਹੀ 
ਮਹਿਦ੍ਹਦ ਨਹੀਂ” ਰਿਹਾ,ਸਗੋਂ' ਇਸ ਤੋ ਬਾਅਦ ਇਤਿਹਾਸਕਾਰਾਂ 
ਨੇ ਵੀ ਇਸ ਸਚਾਈ ਨੂੰ ਮੰਨਿਆ, ਜਿਵੇ' ਕਿ ਸੈਨ ੧੮੮੩ 
ਈ: ਦੀ ਪੰਜਾਬੀ ਪੁਸਤਕ "ਗੁਰੂ ਸਿੰਘ ਇਤਿਹਾਸ" (ਛਾਪਾ 
ਪੱਥਰ) ਦੇ ਸਫ਼ਾ ੩੧੨੧੩ ਪਰ ਪ੍ਰਸਿੱਧ ਲੇਖਕ ਪੰਡਿਤ 
ਭਾਨ ਦੱਤ ਵਿਸ਼ਾਰਦ ਲਾਹੌਗੀ ਨੇ, ਜੋ ਨਾਮਧਾਰੀ ਲਹਿਰ 
(੧੮੬੦-੭੨) ਦਾ ਸਮਕਾਲੀ _ਵਿਦਵਾਨ ਲੇਖਕ ਤੇਂ 
ਅਧਿਆਪਕ ਸੀ, ਨਾਮਧਾਰੀ ਇਤਿਹਾਸ ਨਾਲ _ਸਬੈਧਿਤ 
ਇਸ ਸਮੁੱਚੀ ਇਤਿਹਾਸਿਕ ਹਕੀਕਤ ਦਾ ਭੇਦ ਇਸ ਤਰ੍ਹਾਂ 
ਖੋਲ੍ਹਿਆ ਹੈ ਕਿ "(ਥਾਬਾ) ਰਾਮ ਸਿੰਘ ਜੀ ਬੜੇ ਸੰਤ, ਚੰਗੇ 
ਉਚੇ ਲੌਮੇ ਜਵਾਨ, ਚਤੁਰ ਸੁਜਾਨ, ਭਜਨ ਦੇ ਪੂਰੇ, ਪਹਿਲਾਂ 
ਮਹਾਰਾਜਾ ਰਣਜੀਤ ਸਿੰਘ ਦੀ ਫ਼ੌਜ ਵਿਚ, ਜੌ ਕੌਰ 
ਨੇ ਨਿਹਾਲ ਸਿੰਘ ਜੀ ਦੇ ਸਪੁਰਦ ਸੀ, ਨੌਕਰੀ ਕਰਦੇ ਸਨ । 
ਇਹਨਾਂ ਨੂੰ ਰਾਵਲਪਿੰਡੀ ਦੇ ਜ਼ਿਲੇ ਹਜ਼ਰੋਂ ਨਾਮੇ ਪਿੰਡ ਦੇ 
ਵਸਨੀਕ ਸ੍ਰੀ ਬਾਬਾ ਬਾਲਕ ਸਿੰਘ ਜੀ ਤੋਂ', ਜੋ ਕਿਰਤ ਕਰਕੇ 
ਖਾਂਦੇ ਸਨ ਅਤੇਂ ਭਜਨ ਵਿਚ ਮਸਤਰਹਿੰਦੇ ਸਨ, ਹਜ਼ਰੋ' ਵਿਚ 
ਹੀ ਨਾਮ ਦਾ ਉਪਦੇਸ਼ ਹੋਇਆ । ਜਾਂ ਇਹ ਲਾਹੌਰ ਆਏ 
ਮੀਆਂ ਮੀਰ ਦਿਨੇ ਨੌਕਰੀ ਦਿੰਦੇ ਅਤੇ ਰਾਤ ਨੂੰ ਪੁਰਾਣੀਆਂ 

ਖੰਡਰਾਤਾਂ ਵਿਚ ਬੈਠ ਭਜਨ ਕਰਦੇ ਰਹਿੰਦੇ ਸੇ । ਜਾਂ 
(ਮਹਾਰਾਜਾ) ਸ਼ੇਰ ਸਿੰਘ ਗੱਦੀ ਪੂਰ ਬੈਠਾ ਅਤੇ ਜੋਮੂ ਰਾਜੇ 
ਗੁਲਾਬ ਸਿੰਘ ਤੋਂ ਪਿਛਲਾ ਖਿਰਾਜ ਲੈਣ ਲਈ ਸਿੰਘਾਂ ਦੀ 
ਫ਼ੌਜ ਭੇਜੀ, (ਬਾਬਾ) ਰਾਮ ਸਿੰਘ ਜੀ ਨਾਲ ਹੀ ਸਨ । ਇਥੇ 
ਸਿੰਘਾਂ ਬੜਾ ਖ਼ਰੂਦ ਕੀਤਾ ਅਤੇ ਬੜੇ ਬੜੇ ਹੈਕਾਰ ਦੇ ਸ਼ਬਦ 
ਉੱਚਰੇ । ਇਸੇ ਕਾਰਨ ਬਾਬੇ ਰਾਮ ਸਿੰਘ ਨੂੰ ਉਹ ਗੱਲ ਨਾ 
ਸੁਖਾਈ, ਲਾਹੌਰ ਆਉਂਦੇ ਨੌਕਰੀ ਛੱਡ ਫ਼ੀਰੋਜ਼ਪੁਰ ਨੂੰ 
ਚਲੇ ਗਏ ਅਤੇ ਮਸਤਾਨੇ ਹੋਏ ਫਿਰੇ । ਪਹਿਲਾਂ ਇਨ੍ਹਾਂ 
ਇਕ ਰਾਮਗੜ੍ਹੀਏ ਨਿਹਾਲ ਸਿੰਪ ਨੂੰ ਨਾਮ ਦੇ ਕੇ ਨਿਹਾਲ 
ਕੀਤਾ, ਜਿਨ੍ਹਾਂ ਫ਼ੀਰੋਜ਼ਪੁਰ ਬੈਠੇ ਕਿੰਨਿਆਂ ਹੀ ਮਲਵੱਈੀਆਂ 
ਸਿੰਘਾਂ ਨੂੰ ਨਿਹਾਲ ਕੀਤਾ । ਮੁੜ (ਬਾਬਾ) ਰਮ ਸਿੰਘ ਜੀ 
ਲੁਧਿਆਣੇ ਦੇ ਜਿਲੇ ਵਿਚ ਭੈਣੀ ਨਾਮੇ ਪਿੰਡ ਵਿਚ ਆਨ 
ਰਹੇ, ਜੋ ਹੁਣ ਭੈਣੀ ਸਹਿਬ ਕਰ ਕੇ ਅਖਵਾਉ'ਦਾ ਹੈ ।'' 


ਇਸ ਤੋਂ' ਸਾਫ਼ ਪਤਾ ਲਗਦਾ ਹੈ ਕਿ ਬਾਬਾ ਰਾਮ ਸਿੰਘ 
ਜੀ ਦੇ ਦਰਬਾਰ ਲਾਹੋਰ ਦੀ ਫ਼ੌਜ ਵਿਚ ਭਰਤੀ ਹੌਣ ਪਿਛੋ 
ਹਜ਼ਰੋ” ਜਾ ਕੇ ਬਾਬ' ਬਾਲਕ ਸਿੰਘ ਜੀ ਤੋਂ ਨਾਮ-ਦਾਨ ਲੈਣ 
ਤੇ ਫਿਰ ਪਹਿਲਾਂ ਜਾਂ ਕੁਝ ਦੇਰ ਪਿਛੋ ਨੌਕਰੀ ਛੱਡ ਕੇ 
ਭਜਨ-ਬੋਦਗੀ ਕਰਨ ਦੇ ਹਾਲਾਤ ਥੋੜੇ ਕੁ ਹੇਰ ਫੇਰ ਨਾਲ 
ਲਗ ਭਗ ਇਕੋਂ ਹੀ ਕਿਸਮ ਦੇ ਮਿਲਦੇ ਹਨ, ਜਿਨ੍ਹਾਂ ਵਿਚ” 
ਬਾਬਾ ਜੀ ਦੇ ਵਡੱਪਨ ਦੀ ਪੂਰੀ ਪੂਰੀ ਝਲਕ ਪੈੱਦੀ ਹੈ । 
ਬਾਬਾ ਰਾਮ ਸਿੰਘ ਜੀ ਨੇ ਸਿੱਖ ਰਾਜ ਦੀ ਫ਼ੌਜੀ ਨੌਕਰੀ 
ਹਜਰੋ' ਜਾਂ ਕੇ ਛੱਡੀ ਜਾਂ ਪਿਛੋਂ ਜੈਮੂ ਦੀ ਲੜਾਈ ਸਮੇ” 
ਸੰਨ ੧੮੪੪ ਈ: ਵਿਚ, ਪਰ ਇਸ ਵਿਚ ਕੋਈ ਸ਼ੱਕ ਨਹੀਂ' 
ਕਿ ਇਹ ਦੋਵੇ“ ਹੀ ਇਤਿਹਾਸਕ ਘਟਨਾਵਾਂ ਉਨ੍ਹਾਂ ਦੇ 
ਅਧਿਆਤਮਕ ਜੀਵਨ ਉਤੇ ਕੋਈ ਹਰਫ਼ ਨਹੀ ਆਉਣ 
ਦਿੰਦੀਆਂ, ਸਗੋ ਉਸ ਨੂੰ ਹੋਰ ਉਚਿਆਉ'ਦੀਆਂ ਹਨ । 
ਇਨ੍ਹਾਂ ਵਿਚੋਂ' ਨੌਕਰੀ ਛੱਡਣ ਦੀ ਪਹਿਲੀ ਸੈਨ ੧੮੪੧ ਈ: 
ਘਟਨਾ ਵਧੇਰੇ ਸਹੀ ਪ੍ਰਤੀਤ ਹੁੰਦੀ ਹੈ । 


ਬਾਬ ਰਮ ਸਿੰਘ ਜੀ ਦੇ ਸਿੱਖ ਰਾਜ ਦੀ ਫ਼ੌਜੀ ਨੌਕਰੀ 
ਛੱਡਣ ਦਾ ਤੀਜਾ ਵਾਕਿਆ ਇਹ ਦੱਸਿਆ ਜਾਂਦਾ ਹੈ ਕਿ 


ਉਨ੍ਹਾਂ ਨੇ ਸੈਨ ੧੮੪੫ ਈ: ਵਿਚ ਦਰਿਆ ਸਤਲੁਜ ਦੀ 
ਪਹਿਲੀ (ਸਿੱਖਾਂ ਤੇ ਅੰਗਰੇਜ਼ਾਂ ਦੀ) ਲੜਾਈ ਸਮੇ, ਜਦ 
ਦੋਹਾਂ ਪਾਸਿਆਂ ਦੀਆਂ ਫ਼ੌਜਾਂ ਆਹਮੋ ਸਾਹਮਣੇ ਹੋਈਆਂ ਤਾਂ 
ਫਿਲੌਰ ਦੇ ਸਥਾਨ ਪਰ ਬੰਦੂਕ ਸੁੱਟੀ ਤੇ ਦਰਿਆ ਸਤਲੁਜ 
ਲੰਘ ਕੇ ਲੁਧਿਆਣੇ ਦਾ ਰਾਹ ਫੜਿਆ ਸੀ । ਵਰਤਮਾਨ 
ਸਮੇ' ਦੇ ਕਈ ਲੇਖਕ, ਜਿਨ੍ਹਾਂ ਵਿਚ ਕੁਝ ਨਾਮਧਾਰੀ ਲੇਖਕ 
ਵੀ ਸ਼ਾਮਲ ਹਨ, ਇਸੇ ਘਟਨਾ ਦੀ ਤਸਦੀਕ ਕਰਦੇ ਹਨ, 
ਪਰ ਇਹ ਵਾਕਿਆ ਥੌਜ ਅਤੇ ਹਕੀਕਤ ਸ਼ਨਾਸੀ ਦੇ ਪੱਖ ਤੋ” 
ਏਨਾ ਵਜ਼ਨਦਾਰ ਸਾਬਤ ਨਹੀ' ਹੁੰਦਾ ਕਿਉਕਿ ਅੱਵਲ ਤਾਂ 
ਬਾਬਾ ਰਾਮ ਸਿੰਘ ਜੀ ਜਿਹਾ ਜੌਧਾ, ਜਿਸ ਨੇ ਅੰਗਰੇਜ਼ੀ 
ਹਕੂਮਤ ਨਾਲ ਸਿੱਧਾ ਮੱਥਾ ਲਾਇਆ ਹੋਵੇ, ਅਜਿਹੇ ਜੈਗ ਸਮੇ” 
ਜਿੱਖ-ਫ਼ੌਜਾਂ ਦਾ ਸਾਥ ਨਹੀ ਛੱਡ ਸਕਦਾ 1 ਨਾਲੇ ਅਜਿਹੇ 
ਜੋਗ ਸਮੇਂ ਆਪਣੀ ਹੀ ਫ਼ੌਜ ਦਾ ਸਾਥ ਛੱਡ ਕੇ ਝਟ ਪਟ 
ਦੁਸ਼ਮਨ ਦੇ ਇਲਾਕੇ ਵਿਚ ਚਲੇ ਜਾਣਾ ਕਿਸੇ ਵੀ ਸਰਕਾਰ 
ਦੇ ਫ਼ੌਜੀ ਕਾਇਦੇ-ਕਾਨੂੰਨ ਤੋਂ“ ਸੋਲਾਂ ਆਨੇ ਖ਼ਿਲਾਫ਼ ਡੇ ਇਕ 
ਪ੍ਰਕਾਰ ਦਾ ਨਾਕਾਬਿਲੇ-ਮੁਆਫ਼ੀ ਰਾਜਸੀ ਅਪਰਾਧ ਹੈ, ਤੇ 
ਦੂਜੇ ਇਸ ਤਰ੍ਹਾਂ ਹਥਿਆਰ ਸੂਟ ਕੇ ਨੌਕਰੀ ਛੱਡਣ ਵਿਚ 
ਕਿਸੇ ਤਰ੍ਹਾਂ ਦੀ ਕੋਈ'ਸੂਰਮਤਾਈ ਜਾਂ ਨੇਕੀ ਵੀ ਨਹੀ' ਮੰਨੀ 
ਜਾ ਸਕਦੀ । ਇਸ ਲਈ ਇਸ ਦੇ ਮੁਕਾਬਲੇ ਤੇ ਸੰਨ ੧੮੪੧ 
ਈਸਵੀ ਵਿਚ ਹਜ਼ਰੋ" ਦੇ ਸਥਾਨ ਪਰ ਜਾਂ ਇਸ ਤੋਂ ਬਾਅਦ 
ਸੈਨ ੧੮੪੪ ਈ: ਵਿਚ ਜੋਮੂ ਦੇ ਸਿੱਖ-ਡੋਗਰਾ ਜੁੱਧ ਸਮੇ” 
ਨੌਕਰੀ ਛੱਡਣ ਦੀਆਂ ਦੋਵੇਂ ਘਟਨਾਵਾਂ ਹਰ ਤਰ੍ਹਾਂ ਬੇਲਾਗ 
ਤੇ ਜੁਗਤੀ ਸੈਗਤ ਹਨ । ਇਸ ਕਾਰਨ ਮੇਰਾ ਪੱਕਾ ਵਿਸ਼ਵਾਸ਼ 
ਹੈ ਕਿ ਬਾਬਾ ਰਾਮ ਸਿੰਘ ਜੀ ਨੇ, ਜੋ ਇਕ ਆਦਰਸ਼ਵਾਦੀ, 
ਦ੍ਰਿੜ੍ਹ ਇਰਾਦੇ ਦੇ ਮਾਲਿਕ ਅਤੇ ਮਹਾਨ ਵਿਅਕਤੀ ਸਨ, 
ਦਰਅਸਲ ਸਿੱਖ ਰਾਜ ਦੀ ਛੌਜੀ ਸਰਵਿਸ ਸੈਨ ੧੮੪੧ ਈ: 
ਵਿਚ ਹਜ਼ਰੋਂ' ਦੇ ਸਥਾਨ ਪਰ ਬਾਬਾ ਬਾਲਕ ਸਿੰਘ ਜੀ ਦੇ 
ਸਤਿਸੈਗ ਕਾਰਨ ਹੀ ਵਡੱਪਣ ਦੀ ਭਾਵਨਾ ਤੋਂ' ਪ੍ਰੇਰਿਤ ਹੋ ਕੇ 
ਛੱਡੀ ਸੀ ਤੇ ਫੇਰ ਭੈਣੀ ਸਾਹਿਬ ਦੇ ਸਥਾਨ ਪਰ ੨੦ ਵਰ੍ਹੇ 
ਕਰੜੀ ਤਪੱਸਿਆ ਕਰ ਕੇ ਦੇਸ ਵਿਆਪੀ ਨਾਮਧਾਰੀ ਲਹਿਰ 
ਦਾ ਮੁੱਢ ਬੈਨ੍ਹਿਆ ਸੀ । 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੨੭ 

ਗੁਰੂ ਰਾਮ ਸਿੰਘ 
ਨਾਮਧਾਰੀ ਪੰਥ ਦੇ ਸੈਸਥਪਕ 


ਡਾ: ਕਾਲਾ ਸਿੰਘ ਬੇਦੀ 


ਇਤਿਹਾਸ ਤੋਂ ਪਤਾ ਚਲਦ' ਹੈ ਕਿ ਮਹਾਰਾਜਾ 
ਰਣਜੀਤ ਸਿੰਘ ਦੇ ਅਕਾਲ ਚਲਾਣੇ ਤੋਂ' ਪਿਛੋਂ ਪੰਜਾਬ-ਰਾਜ 
ਦੀ ਸਥਿਤੀ ਬਿਲਕੁਲ ਡਾਵਾਂਡੌਲ ਹੋ ਗਈ । ਜਿਸ ਰਾਜ ਨੂੰ 
ਸਹਾਰਾਜਾ ਨੇ ਆਪਣੀਆਂ ਅਣਥਕ ਕੋਸ਼ਿਸ਼ਾਂ ਨਾਲ ਸੰਗਠਿਤ 
ਕੀਤਾ ਸੀ ਅਤੇ ਇਕ ਉਹ ਸੁਤੋਤਰ ਤੇ ਸ਼ਕਤੀਸ਼ਾਲੀ ਰਾਜ 
ਬਣਾਇਆ ਸੀ ਜਿਸ ਦੀ ਧਾਕ ਸਾਰੇ ਯੂਰਪ ਵਿਚ ਬੈਠ 


ਗਈ ਸੀ । ਮਹਾਰਾਜਾ ਨੋ ਇਸ ਰਾਜ ਨੂੰ ਵਾਸਤਵ ਵਿਚ 
ਪੰਜਾਬੀਆਂ ਦਾ ਰਾਂਜ ਕਾਇਮ ਕੀਤਾ ਸੀ, ਜਿਸ ਵਿਚ 
ਪੰਜਾਬੀਅਤ ਦਾ ਸ਼ਾਸਨ, ਸੀ ਤੇ ਸਭ ਦਾ ਸਾਂਝਾ ਰਾਜ ਸੀ 1 
ਲੋਕਤੌਤ੍ਰਤਾ ਇਸ ਵਿਚ ਲਿਸ਼ਕਾਰੇ ਮਾਰ ਰਹੀ ਸੀ । ਹਿੰਦੂ- 
ਮੁਸਲਮ, ਸਿੱਖ, ਈਸਾਈ ਸਭ ਭਾਈ ਭਾਈ ਸਨ । ਪੰਜਾਬੀ 
ਫ਼ੌਜਾਂ ਨੂੰ ਯੂਰਪੀਨ ਰੰਗ-ਢੌਗ ਵਿਚ ਢਾਲਿਆ ਗਿਆ ਸੀ । 
ਇਕ ਯੂਰਪੀਨ ਇਤਿਹਾਸਕਾਰ ਨੇ ਹਰੀ ਸਿੰਘ ਨਲ੍ਹਏ ਦੇ ਬਾਰੇ 
ਲਿਖਿਆ ਹੈ ਕਿ ਇਹ ਜਰਨੈਲ ਦੁਨੀਆਂ ਦੇ ਸਿਰ ਮੌਰ 
ਜਰਨੈਲਾਂ ਵਿਚੋ ਇਕ ਮਹਾਨ ਜਰਨੈਲ ਸੀ ਜੇ ਇਸ ਨੂੰ ਪੂਰੀ 
ਤਰ੍ਹਾਂ ਜੈਗ ਦਾ ਸਾਜ਼-ਸਾਮਾਨ ਮਿਲ ਜਾਂਦਾ, ਤਦ ਇਹ 
ਸੈਸਾਰ ਉੱਪਰ ਵਿਜੈ ਪ੍ਰਾਪਤ ਕਰ ਸਕਦਾ ਸੀ । ਪਰ 
ਅਫ਼ਸੋਸ ਕਿ ਇਤਨੇ ਵਡੇ ਸ਼ਕਤੀਸ਼ਾਲੀ ਰਾਜ ਦੀ ਅਧੋਗਤੀ 
ਮਹਾਰਾਜਾ ਦੀਆਂ ਅੱਖੀ' ਮੀਟਣ ਨਾਲ ਹੀ ਸ਼ੁਰੂ ਹੋ ਗਈ । 
ਅਫੜਾਂ ਤਫੜੀ ਮਚ ਗਈ । ਤਾਕਤ ਹਾਸਲ ਕਰਨ ਦੀ ਹੋੜ 
ਸ਼ੁਰੂ ਹੋ ਗਈ । ਨਾਇਤਫ਼ਾਕੀ ਦਾ ਜ਼ੌਰ ਵਧ ਗਿਆ । ਨਤੀਜੇ 
ਵਜੋਂ ਛੌਜਾ ਵਿਚ ਛੁੱਟ ਪੈ ਗਈ । ਅੰਗਰੇਜ਼ ਲੌਕਾਂ ਨੇ ਇਸ 
ਫੁੱਟ ਦਾ ਲਾਭ ਉਠਾਇਆ ਤੇ ਪੰਜਾਬ ਦੀ ਹਾਲਤ ਖੇਰੂੰ 
ਰੂ ਹੋ ਗਈ । ਇਸ ਅਧੋਂਗਤੀ ਦੇ ਸਮੇ” ਅਕਾਲ ਪੁਰਖ 
ਵਲੋਂ” ਭੇਜੀ ਹੋਈ ਇਕ ਮਹਾਨ ਹਸਤੀ ਅਗੇ ਆਈ ਜਿਸ 
ਨ ਵਲ ਰਈ ਸਿਥਿਤੀ ਦਾ ਐਕਸ-ਰੇ ਜਾਇਜ਼ਾ 
ਲਿਆ ਤੇ ਆਉਣ ਵਾਲੋਂ ਸਮਿਆਂ ਨੂੰ ਦੂਰ-ਢ੍ਰਸ਼ਤਾ ਦੀ 
ਐਨਕ ਨਾਲ ਵੇਖਿਆ । ਇਸ ਬਰਬਾਦੀ ਦੇ ਹੜ੍ਹ ਨੂੰ 
ਰੋਕਣ ਲਈ ਇਕ ਨਵੀਂ' ਬੁਨਿਆਦੀ ਲਹਿਰ ਦੀ ਨੀਂਹ 
ਰਖੀ, ਜਿਸ ਨੇ ਮੁੜ ਮੁਰਦਾ ਕੌਮ ਵਿਚ ਜਾਨ ਪਾਈ । ਇਹ 
ਮਹਾਨ ਹਸਤੀ, ਸਤਿਗੁਰੂ ਰਾਮ ਸਿੰਘ ਜੀ ਦੇ ਰੂਪ ਵਿਚ 


ਨ 


ਠੁਮਾਇਆਂ ਹੋਈ । 

ਸਤਿਗੁਰ੍ਹ ਰਾਮ ਸਿੰਘ ਜੀ ਦਾ ਜਨਮ ਸ੍ਰੀ ਭੈਣੀ ਸਾਹਿਬ 
ਵਿਚ ਹੋਇਆ । ਆਪ ਜੀ ਦੇ ਪਿਤਾ ਬਾਬਾ ਜੱਸਾ ਸਿੰਘ ਜੀ 
ਸਨ, ਜੋ ਰਾਮਗੜ੍ਹੀਆ ਵੈਸ਼ ਨਾਲ ਸੰਬੈਧਤ ਸਨ । ਇਨ੍ਹਾਂ ਦੇ 
ਹੋਰ ਭੈਣ ਭਰਾ ਵੀ ਸਨ, ਪਰ ਇਹ ਬਚਪਨ ਤੋਂ” ਹ ਬਾਕੀ 
ਬੱਚਿਆਂ ਨਾਲੋਂ ਵਿਲਖਣ ਸਨ । ਗੁਰਮਤ ਦਾ ਇਹ ਦ੍ਰਿੜ੍ਹ 
ਵਿਸ਼ਵਾਸ ਹੈ ਕਿ ਕ੍ਰਿਤ ਕਰਮ ਅਨੁਸਾਰ ਹੀ ਮਨੁੱਖ ਨੂੰ 
ਸੰਸਾਰ ਅੰਦਰ ਚਲਣਾ ਪੈ'ਦ' ਹੈ ਤੇ ਪਿਛਲੇ ਜਨਮਾਂ ਦੇ 
ਸੈਸਕਾਰ ਵੀ ਮਨੁੱਖ ਦੇ ਜੀਵਨ ਨਾਲ ਸਦਾ ਉਸ ਦੀ 
ਅਗਵਾਈ ਤੇ ਸਹਾਇਤਾ ਕਰਦੇ ਰਹਿੰਦੇ ਹਨ । ਇਹ ਅਸੂਲ 
ਬਾਬ ਰਾਮ ਸਿੰਘ ਤੋਂ ਪੂਰਾ ਉਤਰਦਾ ਹੈ, ਕਿਉ'ਕਿ ਆਪ 
ਜੀ ਬਚਪਨ ਵਿਚ ਸ਼ੋਖ਼ ਤੇ ਸ਼ਰਾਰਤੀ ਜਾਂ ਚੈਚਲ ਹੋਣ ਦੀ 
ਬਜਾਏ, ਈਸ਼ਵਰ-ਭਗਤੀ ਵਿਚ ਲੀਨ ਰਹਿੰਦੇ ਸਨ । ਉਸ 
ਵੇਲੇ ਕਿਸੇ ਨੂੰ ਕੀ ਪਤਾ ਸੀ ਕਿ ਇਹ ਈਸ਼ਵਰ-ਭਗਤ 
ਬਾਲਕ ਕਿਸੇ ਨਾ ਕਿਸੇ ਦਿਨ ਇਕ ਮਹਾਨ ਹਸਤੀ ਦੇ ਰੂਪ 
ਵਿਚ ਕੌਮ ਦੀ ਅਗਵਾਈ ਕਰੇਗਾ ਤੇ ਵੱਡਾ ਸੁਧਾਰਕ ਸਿੱਧ 
ਹੋਵੇਗਾ । 

ਇਨ੍ਹਾਂ ਦਿਨਾਂ ਵਿਚ ਸਤਿਗੁਰੂ ਰਾਮ ਸਿੰਘ ਦੇ ਬਹਿਨੋਈ 
(ਭਣਵੱਈਆ) ਸ੍ਰ: ਕਾਬਲ ਸਿੰਘ ਜੀ ਸਿੱਖ ਫ਼ੌਜ ਵਿਚ ਇਕ 
ਜਮਾਂਦਾਰ ਦੀ ਹੈਸੀਅਤ ਵਿਚ ਕੰਮ ਕਰ ਰਹੇ ਸਨ। 
੧੮੩੭ ਈ: ਵਿਚ ਆਪ ਸਿੱਖ ਫ਼ੌਜ ਵਿਚ ਭਰਤੀ ਹੋਏ 
ਸਨ। ਸ: ਕਾਬਲ ਸਿੰਘ ਇਕ ਸਚੇ ਤੇ ਸੁਚੇ ਸਿੰਘ ਸਨ, 
ਇਸ ਲਈ ਆਪ ਨੇ ਬੜੇ ਉਤਸਾਹ, ਜੀਅ-ਜਾਨ ਤੇ 
ਵਫ਼ਾਦਾਰੀ ਨਾਲ ਸਿੱਖ ਫ਼ੌਜ ਦੀ ਸੇਵਾ ਕੀਤੀ ਤੇ ਆਪਣੀ 
ਜ਼ਿਸੇ'ਦਾਰੀ ਨੂੰ ਨਿਭਾਇਆ । ਇਨ੍ਹਾਂ ਨੇ ਸਤਿਗੁਰੂ ਰਾਮ ਸਿੰਘ 
ਨੂੰ ਸਿੱਖ ਫ਼ੌਜ ਵਿਚ ' ਭਰਤੀ ਕਰਵਾ ਲਿਆ ਸੀ । ਇਕ 
ਵਾਰ ਜਦ ਇਨ੍ਹਾਂ ਦੀ ਨਿਗਰਾਨੀ ਅਧੀਨ ਸਰਕਾਰੀ ਖਜ਼ਾਨਾ 
ਪਿਸ਼ਾਵਰ ਨੂੰ ਲੈ ਜਾਇਆ ਜਾ ਰਿਹਾ ਸੀ ਕਿ ਰਾਮ ਸਿੰਘ 
ਜੀ ਨੇ ਹਜ਼ਰੋ' ਵਿਚ ਯਾਰ੍ਹਵੇ' ਗੁਰੂ, ਸ੍ਰ ਗੁਰੂ ਬਾਲਕ ਸਿੰਘ 
ਦੇ ਹਜ਼ੂਰ ਹਾਜ਼ਰ ਹੋਣ ਲਈ ਤੇ ਚਰਨਾਂ ਵਿਚ ਸ਼ਰਧਾਂਜਲੀ 
ਪੇਸ਼ _ਕਰਨ ਲਈ _ਆਪਣੇ ਅਫ਼ਸਰਾਂ ਪਾਸੋਂ ਛੁੱਟੀ 

ਮੰਗੀ । ਆਗਿਆ ਦੇ ਪ੍ਰਬੈਧ ਹੋਣ ਮਗਰੋ ਆਪ ਗਏ । 
ਸਤਿਗੁਰੂ _ਬਾਲਕ ਸਿੰਘ ਨੇ ਰਾਮ ਸਿੰਘ ਜੀ ਦਾ, 
ਸਾਥੀਆਂ ਸਹਿਤ, ਨਿੱਘਾ ਤੇ ਪਿਆਰ ਭਰਪੂਰ ਸੁਆਗਤ 
ਕੀਤਾ ਤੋਂ ਨਵਾਜਿਆ । ਆਪ ਜੀ ਨੇ ਸਪੱਸ਼ਟ ਸ਼ਬਦਾਂ ਵਿਚ 
ਕਿਹਾ “ਅਸੀ” ਬੜੀ ਦੇਰ ਤੌਂ ਆਪ ਜੀ ਦੀ ਉਡੀਕ 
ਕਰ ਰਹੇ ਹਾਂ ਤਕਿ ਗੁਰਿਆਈ ਦਾ ਕਾਰਜ-ਭਾਰ ਤੇ 
ਜ਼ਿਮੈਂਦਾਰੀ ਆਪ ਦੇ ਸਪੁਰਦ ਕਰ ਦਿਤੀ ਜਾਵੇਂ" ਆਪਣੇ 
ਪੱਕੇ ਇਰਾਦੇ ਅਨੁਸਾਰ ਆਪ ਨੇ (ਸਤਿਗੁਰੂ ਬਾਲਕ ਸਿੰਘ) 
ਗੁਰੂ ਰਾਮ ਸਿੰਘ ਜੀ ਨੂੰ ਗੱਦੀ ਬਖ਼ਸ਼ ਦਿਤੀ । ਗੱਦੀ ਉਪਰ 
ਬਿਰ'ਜਮਾਨ ਹੋਣ ।ਪਛੋ', ਅਮਲੀ ਜੀਵਨ ਤੇ ਗੁਰ ਸਿੱਖਿਆ 
ਦੇ ਸੱਚੇ ਵਿਚ ਢਲਣ ਮਗਰੋਂ, ਗੂਰੂ ਰਾਮ ਸਿੰਘ ਜੀ ਦੇ 


ਮਨ ਦੇ ਕਪਾਟ ਖੁਲ੍ਹ ਗਏ, ਅਤੇ ਗਿਆਨ-ਪ੍ਰਕਾਸ਼ ਨੇ ਹਿਰਦੇ ' 


ਨੂੰ ਰੌਸ਼ਨ ਕਰ ਦਿਤਾ । ਆਪ ਨੇ ਛੇਤੀ ਹ ਫ਼ੌਜੀ ਨੌਕਰੀ ਨੂੰ 
ਠੋਕਰ ਮਾਰ ਦਿਤੀ ਅਤੇ ਦਸਾਂ ਨਹੁੰਆਂ ਦੀ ਕ੍ਰਿਤ ਕਰਨ ਦਾ 
ਸਬਕ ਸਿਖਾਉਣ ਲਈ, ਸ੍ਰੀ ਭੈਣੀ ਸਾਹਿਬ ਵਿਚ ਦੁਕਾਨ ਪਾਂ 
ਲਈ ਅਤੇ ਕਾਫ਼ੀ ਸਮੇ' ਤਕ ਦੁਕਾਨਦਾਰੀ ਕਰਦੇ ਰਹੇਂ, 
ਜਿਸ ਰਾਹੀ' ਸੱਚੇ ਸੌਦੇ ਦਾ ਵਪਾਰ ਕੀਤਾ । ਇਸ ਦੁਕਾਨ- 
ਦਾਰੀ ਦੇ ਨਾਲ ਨਾਲ ਆਪਣੇ ਅਮਲੀ ਜੀਵਨ ਰਾਹੀ' ਤੇ 
ਪ੍ਰਚਾਰ ਰਾਂਹੀ” ਸਿੱਖੀ ਸਿਧਾਂਤਾਂ ਨੂੰ ਲੋਕ ਸਮੂਹ ਅਗੇ ਪੇਸ਼ 
ਕਰਦੇ ਰਹੇ, ਅਤੇ ਆਪ ਜੀ ਦਾ ਨਾਮ ਪੰਜਾਬ ਵਿਚ ਛੇਤੀ 
ਹੀ ਪ੍ਰਸਿਧ ਹੋਂ ਗਿਆ । ਥੋੜੇ ਜਿਹੇ ਸਮੇ ਵਿਚ ਆਪ ਦੀ 
ਕੀਰਤੀ ਤੇ ਜਸ ਫੈਲ ਗਿਆ ਤੇ ਅਨੇਕਾਂ ਲੋਕ ਆਪ ਦੇ 
ਸਿੱਖ ਬਣ ਗਏ ਅਤੇ ਆਪ ਜੀ ਦੀ ਯੋਗ ਅਗਵਾਈ ਹੇਠ 
ਆ ਗਦੇ । ਆਪ ਜੀ ਦਾ ਜੀਵਨ ਬਹੁਤ ਹੀ ਸਰਲ, ਸਾਦਾ ਤੇ 
ਪਵਿੱਤਰ ਸੀ । ਆਪ ਜੀ ਸਦਾ ਸੁਤੌਤਰਤਾ ਤੇ ਦੋਸ਼-ਪ੍ਰੋਮ ਦੇ 
ਜਜ਼ਬੇ ਵੀ ਪ੍ਰਗਟ ਕਰਦੇ ਰਹਿੰਦੇ ਸਨ, ਇਸ ਲਈ ਕੁਝ 
ਦੁਸ਼ਮਣਾਂ ਨੇ ਬਰਤਾਨਵੀ ਸਰਕਾਰ ਦੇ ਉੱਚ ਅਧਿਕਾਰੀਆਂ 
ਦੇ ਕੈਨ ਭਰਨੇ ਸ਼ੁਰੂ ਕਰ ਦਿਤੇ ਤੇ ਇਹ ਸ਼ਕਾਇਤ ਕੀਤੀ 
ਗਈ ਕਿ ਗੁਰੂ ਰਾਮ ਸਿੰਘ ਬਰਤਾਨਵੀ ਸਰਕਾਰ ਦੇ ਕੱਟੜ 
ਤੇ ਜਾਨੀ ਦੁਸ਼ਮਣ ਹਨ ਅਤੇ ਉਹ ਅੰਗਰੇਜ਼ ਸਰਕਾਰ ਦਾ 
ਤਖ਼ਤਾ ਉਲਟਾ ਕੇ ਦੇਸੀ ਰਾਜ ਸਥਾਪਤ ਕਰਨਾ ਚਾਹੂੰਦੇ 
ਹਨ । ਅੰਗਰੇਜ਼ ਬੜੇ ਨੀਤੀਵਾਨ ਸਨ ਤੇ ਉਹ ਭਾਰਤ ਵਿਚ 
ਸਦੀਵੀ ਅੰਗਰੇਜ਼ੀ ਰਾਜ ਨੂੰ ਰਖਣਾ ਚਾਹੁੰਦੇ ਸਨ, ਇਸ 
ਲਈ ਅੰਗਰੇਜ਼ ਸ਼ਾਸਕਾਂ ਨੇ ਇਨ੍ਹਾਂ ਰਪੋਟਾਂ ਦੇ ਆਧਾਰ 
ਉਪਰ ਗੁਰੂ ਰਾਮ ਸਿੰਘ ਨੂੰ ਭੈਣੀ ਸਾਹਿਬ ਵਿਚ ਨਜ਼ਰਬੰਦ 
ਕਰ ਦਿੱਤਾ । ਗੁਰੂ ਰਾਮ ਸਿੰਘ ਸ੍ਰੀ ਗੁਰੂ ਨਾਨਕ 'ਦੋਵ ਦੇ 
ਇਕ ਸਚੇ ਸੁਚੇ ਤੇ ਮਹਾਨ ਪੈਰੋਕਾਰ ਸਨ, ਬੜੇ ਹੀ ਦੂਰ 
ਦਰਸ਼ੀ ਤੇਂ ਨੀਤੀਵਾਨ ਵੀ ਸਨ । ਨਜ਼ਰਬੈਦੀ ਦੇ ਹੁੰਦਿਆਂ 


ਉਨ੍ਹਾਂ ਨੇ ਸਿੱਖੀ ਦੇ ਉਘੇ ਅਤੇ ਪਵਿੱਤਰ ਅਸੂਲਾਂ ਦੇ ਪ੍ਰਚਾਰ 
ਲਈ ਪੰਜ ਸੂਬੇ ਮੁਕੱਰਰ ਕੀਤੇ, ਜਿਨ੍ਹਾਂ ਨੇ _ਆਪਣੇ ਆਪਣੇ 
ਪ੍ਰਚਾਰ ਕੇਂਦਰ ਵਿਚ ਸਿੱਖੀ ਦਾ ਪ੍ਰਚਾਰ ਸ਼ੁਰੂ ਕਰ ਦਿਤਾ, 
ਪਰ ਅੰਗਰੇਜ਼ ਸਰਕਾਰ ਨੇ ਇਨ੍ਹਾਂ ਨੂੰ ਵੀ ਨਜ਼ਰਬੈਦ ਕਰ 
ਦਿਤਾ । ਇਤਿਹਾਸ ਦੱਸਦਾ ਹੈ, ਕਿ ਆਪ ਜੀ ਦੀ ਇਸ 
ਹਰ-ਦਿਲ ਅਜ਼ੀਜ਼ੀ ਤੇ ਆਪ ਵਿਚ ਲੋਕਾਂ ਦੇ ਵਧਦੇ 
ਵਿਸ਼ਵਾਸ ਨੂੰ ਦੇਖ ਕੇ ਪੰਜ/ਬ ਦਾ ਅੰਗਰੇਜ਼ ਲੈਫ਼ਟੀਨੈੱਟ 
ਗਵਰਨਰ, ਖ਼ੁਦ ਸ੍ਰੀ ਭੈਣੀ ਸਾਹਿਬ ਆਇਆ ਤੇ ਗੁਰੂ 
ਰਾਮ ਸਿੰਘ ਨੂੰ ਪੁੱਛਿਆ ਕਿ ਹੁਣ ਤੁਸੀ" ਕਿਹੜਾ ਅਗਲਾ 
ਕਦਮ ਚੁਕਣਾ ਚਾਹੁੰਦੇ ਹੋਂ । ਇਕ ਗੱਲ ਏਥੇ ਯਾਦ ਰਖਣੀ 
ਚਾਹੀਦੀ ਹੈ ਕਿ ਪੰਜ ਸੂਬਿਆਂ ਦੇ ਨਜ਼ਰ ਬੈਦ ਹੋਂਣ ਪਿਛੋ 
ਗੁਰੂ ਰਾਮ ਸਿੰਘ ਨੇ ਪ੍ਰਚਾਰ ਕਰਨ ਲਈ ਹੋਰ ਸਤਾਰਾਂ ਸੂਬੇ 
ਨੀਅਤ ਕਰ ਦਿਤੇ ਸਨ, ਜਿਨ੍ਹਾਂ ਨੂੰ ਅੰਗਰੇਜ਼ ਸ਼ਾਸਕਾਂ ਨੇ 
ਪਹਿਲਿਆਂ ਸੂਬਿਆਂ ਵਾਂਗ ਨਜ਼ਰਬੈਦ ਕਰ ਦਿਤਾ ਸੀ - ਹੁਣ 
ਲੈਫ਼ਟੀਨੈ'ਟ ਨੇ ਜਦ ਸਿਕੰਦਰ ਮਹਾਨ ਵਾਲੀ ਆਕੜ 
ਨਾਲ ਪੁੱਛਿਆ ਕਿ ਹੁਣ ਤਰਸੀ“ ਅਗੇ ਕੀ ਕਰਨਾ 
ਚਾਹੁੰਦੇ ਹੋ, ਤਦ ਆਪਣੀ ਭਾਰਤੀ ਸਭਿਤਾ ਦਲੇਰੀ, ਤੇ 
ਇਕ ਸਿੰਘ ਦੀ ਹੈਸੀਅਤ ਨਾਲ ਵਡੀ ਦਲੇਰੀ ਸਹਿਤ 
ਜਵਾਬ ਦਿਤਾ ਕਿ ਘਰ ਘਰ ਵਿਚ ਰਾਮ ਸਿੰਘ ਪੈਂਦਾ ਕੀਤੇ 
ਜਾਣਗੇ ।' ਆਪ ਜੀ ਦਾ ਭਾਵ ਇਹ ਸੀ_ਕਿ ਸਾਡਾ ਪ੍ਰਚਾਰ 
ਜਾਰੀ ਰਹੇਗਾ, ਜੇ ਤੁਸੀਂ ਸਾਨੂੰ ਕੈਦ ਕਰ ਲਵੋਗੇ ਤਦ 
ਅਨੇਕਾਂ ਹੋਰ ਦੇਸ਼ ਦੀ ਸ਼ਸ੍ਰਾਂ ਤੋਂ ਕੁਰਬਾਨ ਹੋਣ ਵਾਲੇਂ 
ਪਰਵਾਨੇ ਪੈਦਾ ਹੋ ਜਾਣਗੇ । ਸਾਡੇ, ਵਿਚਾਰ ਵਿਚ ਦੇਸ਼ ਦੀ 
ਆਜ਼ਾਦੀ ਲਈ ਸੰਘਰਸ਼ ਦੀ ਨੀੱਹ ਗੁਰੂ ਰਾਮ ਸਿੰਘ ਨੇ 
ਇਸ ਆਪਣੇ ਇਕ ਛੋਟੇ ਜਿਹੇ ਵਾਕ ਵਿਚ ਰੱਖ ਦਿਤੀ । 
ਇਨ੍ਹਾਂ ਸਮਿਆਂ ਵਿਚ ਅੰਗਰੇਜ਼ਾਂ ਨੇ ਫੁੱਟ-ਪਾਓ ਤੇ ਰਾਜ ਕਰੋ 
ਦੀ ਨੀਤੀ ਅਧੀਨ ਕਈ ਜਗ੍ਹਾ ਬੁੱਚੜਖਾਨੇ ਖੋਲ੍ਹ ਦਿਤੇ । ਗੁਰੂ 
ਰਾਮ ਸਿੰਘ ਜੀ ਦੇ ਪ੍ਰਚਾਰ ਨੇ ਨਾਮਧਾਰੀ ਸਿੱਖਾਂ ਵਿਚ ਇਕ 
ਜ਼ਬਰਦਸਤ ਸ਼ਕਤੀ ਭਰ ਦਿਤੀ ਸੀ, ਜੋ ਦੇਸ਼-ਸੇਵਾ ਅਤੇ 
ਧਰਮ ਦੀ ਖ਼ਾਤਰ ਹਰ ਕੁਰਬਾਨੀ ਕਰਨ ਲਈ ਤਿਆਰ ਬਰ 
ਤਿਆਰ ਸਨ । 

ਸੋ ਸਿੱਟੇ ਵਜੋਂ, ਇਹਨਾਂ ਹੀ ਦਿਨਾਂ ਵਿਚ ਗਊ-ਬਧ 
ਕਰਨ ਵਾਲੇ ਅਨੇਕਾਂ ਬੁੱਚੜਾਂ ਨੂੰ, ਜਾਨ ਦੀ ਬਾਜ਼ੀ ਲਗਾ ਕੇ 
ਕਤਲ ਕਰ ਦਿਤਾ ਗਿਆ । ਅੰਗ੍ੇਜ਼ਾਂ ਨੇ ਬੁੱਚੜਾਂ ਦੇ. ਕਤਲ- 
ਕੇਸ ਵਿਚ ਕੁਝ ਨਿਰਦੌਸ਼ ਨਿਹੇਗ ਸਿੰਘਾਂ ਨੂੰ ਗ੍ਰਿਫ਼ਤਾਰ 
ਕਰ ਲਿਆ, ਜਦ ਕਿ ਕਤਲ ਨਾਮਧਾਰੀ ਸਿੰਘਾਂ ਨੇ ਕੀਤਾ 
ਸੀ । ਗੁਰੂ ਰਾਮ ਸਿੰਘ ਜੀ ਨੇ ਬੁੱਚੜਾਂ ਦੇ ਕਾਤਲ ਨਾਮਧਾਰੀ 
ਸਿੰਘਾਂ ਨੂੰ ਰਾਏ ਦਿੱਤੀ ਕਿ ਨਿਰਦੋਸ਼ ਨਿਹੈਗ ਸਿੰਘਾਂ ਨੂੰ - 

ਛੁਡਾਉਣ ਲਈ, _ਉਹ ਅੰਗ੍ਰੇਜੀ ਅਧਿਕਾਰੀਆਂ ਸਾਹਵੇ” 
ਆਪਣੇ ਜੁਰਮ ਦਾ ਇਕਬਾਲ ਕਰ ਲੈਣ । ਆਪ ਜੀ ਦੇ 


ਪਵਿੱਤਰ ਬਚਨਾਂ ਵਿਚ ਉਹ ਸ਼ਕਤੀ ਸੀ ਕਿ ਨਾਮਧਾਰੀ. 


ਸਿੰਘਾਂ ਨੈ, ਜਾਨ ਦੀ ਪਰਵਾਹ ਨਾ _ਕਰਦਿਆਂ ਹੋਇਆਂ 
ਐਸਾ ਹੀ ਕੀਤਾ । ਨਿਰਦੌਸ਼ ,ਨਿਹੰਗ ਸਿੰਘਾਂ ਨੂੰ ਛੁਟਕਾਰਾ 
ਦਵਾਇਆ _ਗਿਆ । ਅੰਗ੍ਰੇਜ਼ ਹਾਕਮਾਂ ਨੇ ਇਨ੍ਹਾਂ ਚਾਰ 
ਨਾਮਧਾਰੀ ਸਿੰਘਾਂ ਨੂੰ ਬੁੱਚੜਾਂ ਦੇ ਕਤਲ ਕਾਰਨ ਫਾਂਸੀ ਤੇ 
ਚੜ੍ਹਾ ਦਿੱਤਾ । ਗੁਰੂ ਰਾਮ ਸਿੰਘ ਦੇ ਪ੍ਰਚਾਰ ਵਿਚ ਸੱਚ 
ਦੀ ਉਹ ਜ਼ਬਰਦਸਤ ਸ਼ਕਤੀ ਭਰੀ ਹੋਈ ਸੀ, ਕਿ ਇਸ 
ਫਾਂਸੀ ਦੀ ਵਾਰਦਾਤ ਮਗਰੋ" ਨਾਮਧਾਰੀਆਂ ਵਿਚ ਹੌਰ 
ਵੱਧ ਗਿਆ ਤੇ ਦੋਸ਼ ਵਿਚ ਇਸ ਵਿਚਾਰਧਾਰਾ ਨੇ 

ਪ੍ਰ ਨੂੰ ਹੋਰ ਵਧਾ ਦਿੱਤਾ । 
1" ਸਿੱਖਾਂ ਵਿਚ ਕੁਰਬਾਨੀ, ਹੁੱਥੇਵਤਨ ਤੇ 
ਦੇਸ਼ ਸੁਤੰਤਰਤਾ ਦਾ _ਜਜ਼ਬਾ ਜ਼ੋਰ ਫੜਦਾ ਗਿਆਂ । 
ਮਲੇਰ ਕੌਟਲੇ ਵਿਚ ਵ ਨਾਮਧਾਰੀ ਸਿੱਖਾਂ ਨੇ ਕੁਝ ਮੁਸਲਮਾਨ 
ਰਈਸਾਂ ਤੋਂ _ਬੁੱਚੜਾਂ ਨੋ ਮਲੇਰ ਕੌਟਲੇ ਵਿਚ ਗਊ ਬੱਧ 
ਕੀਤਾ ਸੀ । ਕੁਝ ਉਥੋਂ” ਦੇ ਮੁਸਲਮਾਨ ਰਈਸਾਂ ਤੇ ਕੌਤਵਾਲ 
ਨੇ ਇਸ ਗੰਦੇ ਕਾਰਜ ਲਈ ਬੁੱਚੜਾ ਨੂੰ ਹੱਲਾ-ਸ਼ੇਗੀ ਤੇ 
ਸ਼ਹਿ ਦਿੱਤੀ ਸੀ । ਕਤਲ ਤੋਂ' ਪਹਿਲੋਂ ਜਦ ਗੁਰੂ ਰਾਮ ਸਿੰਘ 
ਡੂੰ ਇਸ ਮਨਸੂਬੇ ਦਾ ਪਤਾ ਚਲਿਆ, ਤਦ ਉਨ੍ਹਾਂ ਨੇ 
ਆਪਣੇ ਇਕ ਪ੍ਰਚਾਰਕ ਸੂਬੇ ਲੱਖਾ ਸਿੰਘ ਨੂੰ ਇਨ੍ਹਾਂ ਕਾਤਲ 
ਸਿੰਘਾਂ ਪਾਸ ਭੇਜਿਆ ਅਤੇ ਇਸ ਕਤਲ ਤੋਂ` ਰੌਕਿਆ, ਪਰ 
ਸਿੰਘਾਂ ਵਿਚ ਤੇ ਦੇਸ਼ ਪ੍ਰੇਮ ਦੇ ਤੂਫ਼ਾਨ ਉਠ ਰਹੇ ਸਨ, ਉਹ 
ਇਸ ਗਊ-ਬੱਧ ਨੂੰ ਸਹਿਨ ਨਹੀਂ ਕਰ ਸਕੇ, ਅਤੇ ਇਹ 
ਸਾਕਾ ਅੰਤ ਹੋ ਹੀ ਗਿਆਂ । ਇਸ ਕੇਸ ਵਿਚ ੬੬ ਨਾਮਧਾਰੀ 
ਸਿੱਖ ਗ੍ਰਿਫ਼ਤਾਰ ਕੀਤੇ ਗਏ ਤੇ ਲੁਧਿਆਣੇ ਦੇ ਡਿਪਟੀ 
ਕਮਿਸ਼ਨਰ ਸਾਹਮਣੇ ਇਨ੍ਹਾਂ ਨੂੰ ਪੇਸ਼ ਕੀਤਾ ਗਿਆ । ਇਨ੍ਹਾਂ 
ਨਾਮਧਾਰੀ ਸਿੱਖਾਂ ਦੇ ਵਿਰੁਧ ਹਕੂਮਤ ਨੇ ਕੋਂਈ ਮੁਕੱਦਮਾ ਨਹੀ” 
ਚਲਾਇਆ, ਸਗੋਂ', ਪੁਰਾਣੇ ਸ਼ਾਸਨ ਢੰਗ ਚੋ ਆਧਾਰ ਉਪਰ 
ਇਨ੍ਹਾਂ ਨੂੰ ਤੋਪ ਨਾਲ. ਬੜੀ ਬੇਰਹਿਮੀ ਤੇ ਨਿਰਦਯਤਾ ਨਾਲ, 
ਉਡਾ ਦਿਤਾਂ । ਸਿੰਘਾਂ ਦੀਆਂ ਇਹ ਸ਼ਹਾਦਤਾਂ, ਪੰਜਾਬ ਵਿਚ 
ਇਕ ਨਵਾਂ ਰੋਗ ਭਰ ਰਹੀਆਂ ਸਨ । ਲੋਕ-ਸਮੂਹ ਵਿਚ 
ਅੰਗ੍ਰੇਜ਼ੀ ਹਕੂਮਤ ਦੇ ਵਿਰੁਧ ਇਕ ਨਫ਼ਰਤ ਦਾ ਜਜ਼ਬਾ ਪੁੰਦਾ 
ਹੋਣ ਲਗ ਪਿਆ । 

ਜਦ ਅੰਗ੍ਰੇਜ਼ ਸ਼ਾਸਕਾਂ ਨੇ ਦੇਖਿਆ ਕਿ ਗੁਰੂ ਰਾਮ ਸਿੰਘ 
ਦੀ ਇਸ ਚਲਾਈ ਲਹਿਰ ਨੂੰ ਉਨ੍ਹਾਂ ਦਾ ਦੰਡ, ਬੇਰਹਿਮੀ ਤੇ 
ਨਿਰਦਯਤਾ ਨਹੀਂ" ਰੋਕ ਸਕੀ, ਤਦ ਉਨ੍ਹਾਂ ਨੇ ਇਸ ਮਲੇਰ- 
ਕੌਟਲੇ ਵਾਲੇ ਸਾਕੇ ਮਗਰੋਂ', ਗੁਰੂ ਰਾਮ ਸਿੰਘ ਤੇ ਉਨ੍ਹਾਂ ਦੇ 


ਨ ਹਿਤ 


ਥਾਪੇ ਪੰਜਾਂ ਸੂਬਿਆਂ ਨੂੰ ਜਲਾਵਤਨ ਕਰਨ ਦਾ ਪੱਕਾ ਫ਼ੈਸਲਾ 
ਕਰ ਲਿਆ । ਇਨ੍ਹਾਂ ਸਾਰਿਆਂ ਨੂੰ ਲੁਧਿਆਣੇ ਮੰਗਵਾਇਆ 
ਗਿਆ ਤੇ ਇਕ ਸਪੈਸ਼ਲ ਟਰੇਨ ਰਾਹੀ ਅਲਾਹਬਾਦ 
ਪਹ੍ਚਾਇਆ ਗਿਆ । ਗੁਰੂ ਰਾਮ ਸਿੰਘ ਤੋਂ ਇਨ੍ਹਾਂ ਦੇ ਸਾਥੀਆਂ 
ਨਾਲ ਅੰਗਰੇਜ਼ਾਂ ਨੇ ਸ਼ਾਹੀ ਕੈਂਦੀਆਂ ਵਾਲਾ ਸਲੂਕ ਕੀਤਾ, 
ਪਰ ਆਪ ਜੀ ਤੇ ਆਪ ਜੀ ਦੇ ਸੇਵਕ ਨਾਨੂੰ ਸਿੰਘ ਨੂੰ ਬਤੌਰ 
ਇਕ ਜਲਾਵਤਨ ਦੇ ਬਰਮਾ ਭੇਜ ਦਦਿਤਾ ਗਿਆ । ਆਪ ਦੀ 
ਜਲਾਵਤਨੀ ਵੀ ਇਕ ਰੰਗ ਲਿਆਈ, ਜਿਸ ਦੇ ਫਲ ਸਰੂਪ 
ਪੰਜਾਬ ਨਿਵਾਸੀਆਂ ਵਿਚ ਹੌਰ ਜਾਂਗ੍ਰਤੀ ਪੈਦਾ ਹੋਈ ਤੇ 
ਚਾਰੇ ਬੰਨੇ ਦੋਸ਼-ਸੁਤੋਤਰਤਾ ਦਾ ਜੋਸ਼ ਫੈਲ ਗਿਆ । 

ਰੈਗੂਨ ਵਿਚ ਗੁਰੂ ਰਾਮ ਸਿੰਘ ਕਈ ਸਾਲਾਂ ਤਕ ਰਹੇ । 
ਅਤੇ ਆਪਣੇ ਵਿਚਾਰਾਂ ਦਾ ਪ੍ਰਚਾਰ ਕਰਦੇ ਰਹੇ । ਸਚਾਈ 
ਵਲੋਂ” ਉਨ੍ਹਾਂ ਨੂੰ ਕੋਈ ਤਾਕਤ ਨਹੀ' ਰੋਕ ਸਕੀ । ਇਹ ਦੇਖ 
ਉਨ੍ਹਾਂ ਨੂੰ ਤੇ ਉਨ੍ਹਾਂ ਦੇ ਸੇਵਕ ਨੂੰ ਮਰਗੋਈ ਭੇਜ ਦਿਤਾ 
ਗਿਆ । ਆਪ ਜੀ ਦੀ ਹਸਤੀ ਇਤਨੀ ਹਰ-ਦਿਲ-ਅਜ਼ੀਜ਼ 
ਤੋਂ ਆਕਰਸ਼ਕ ਸੀ ਕਿ ਭਾਰਤ ਵਿਚੋ ਕਈ ਨਾਮਧਾਰੀ ਸਿੰਘ, 
ਕਾਫ਼ੀ ਖ਼ਰਚਾ ਕਰ ਕੇ ਤੇ ਤਕਲੀਫ਼ਾਂ ਸਹਿਨ ਕਰ ਕੇ ਆਪ ਦੇ 
ਦਰਸ਼ਨਾਂ ਲਈ, ਦੂਰ ਦੁਰਾਡੇ ਪੰਧ ਤੈਅ ਕਰ ਕੇ ਉਨ੍ਹਾਂ ਪਾਸ 
ਜਾ ਪਹੁੰਚਦੇ । ਨਾਮਧਾਰੀ ਦੁਲਾਰੇ ਸਿੰਘਾਂ ਨੂੰ ਗੁਰੂ ਰਾਮ ਸਿੰਘ 
ਦੇ ਦਰਸ਼ਨਾਂ ਤੋਂ ਵੈਚਿਤ ਰੱਖਣ ਲਈ ਬਰਮਾ-ਹਕੂਮਤ ਨੇ 
ਝੂਠ-ਮੂਠ ਹੀ ੧੮੮੫ ਵਿਚ ਐਲਾਨ ਕਰ ਦਿਤਾ ਕਿ ਗੁਰੂ 
ਰਾਮ ਸਿੰਘ ਅਕਾਲ ਚਲਾਣ' ਕਰ ਗਏ ਹਨ । ਪਰ ਸਰਦਾਰ 
ਆਲਿਮ ਸਿੰਘ ਅਤੇ ਕੁਝ ਹੋਰ ਸ਼ਰਧ'ਲੂਆਂ ਨੇ ੧੮੯੧ ਈ: 
ਵਿਚ ਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨ ਕੀਤੇ ਅਤੇ 
ਆਲਿਮ ਸਿੰਘ ਨੇ _ਆਪ ਜੀ ਨਾਲ ਵਿਚਾਰ ਵਟਾਂਦਰਾ, 
ਵਿਚਾਰ-ਵਿਮਰਸ਼ ਤੇ ਬਚਨ ਬਿਲਾਸ ਕੀਤੇ । ਇਸ ਘਟਨਾਂ 
ਤੋਂ' ਇਹ ਸਿੱਧ ਹੁੰਦਾ ਹੈ ਕਿ ਹਕ੍ਹਮਤ ਦੇ ਐਲਾਨ ਮਗਰੋ ਵੀ 
੬ ਸਾਲ ਤੱਕ ਆਪ ਸਹੀ-ਸਲਾਮਤ ਸਨ । 

ਗੁਰੂ ਰਾਮ ਸਿੰਘ ਜੀ ਦਾ ਵਿਅਕਤੀਤਵ ਬਹੁਤ ਹੀ 
ਪ੍ਰਭਾਵਸ਼ਾਲੀ ਸੀ । ਆਪ ਜੀ ਦਾ ਜੀਵਨ, ਸ੍ਰੀ ਗੁਰੂ ਨਾਨਕ ਦੇਵ 
ਦੇ ਇਕ ਸੱਚੇ ਤੇ ਸੂਚੇ ਸੇਵਕ ਵਾਲਾ ਸੀ । ਜੋ ਕ੍ਝ ਆਪ ਚੋਂ 
ਦਿਲ ਵਿਚ ਸੀ, ਉਹੋ ਕੁਝ ਜ਼ਬਾਨ ਉੱਪਰ ਸੀ । ਦੇਸ਼ ਪ੍ਰੇਮ, 
ਦੇਸ਼-ਹਿਤ, ਦੇਸ਼ ਸੁਤਤਰਤਾ ਤੇ ਲੌਕ-ਕਲਿਆਨ ਦਾ ਜਜ਼ਬਾ 
ਆਪ ਵਿਚ ਅਥਾਹ ਸੀ, ਇਹੋਂ ਕਾਰਨ ਹੈ ਕਿ ਅੱਜ ਵੀ 
ਨਾਮਧਾਰੀ ਸਿੰਘ ਤੋਂ ਹੌਰ ਲੋਕ ਆਪ ਜੀ ਨਾਲ ਅਗਾਧ ਪ੍ਰੇਮ 
ਰਖਦੇ' ਹਨ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਜੀਵਨ ਅਤੇ ਬਾਣੀ 
ਅਧਿਅਨ ਤੋਂ ਪਤਾ ਚਲਦਾ ਹੈ ਕਿ ਗੁਰੂਦੇਵ ਉਸ ਵੇਲੇ ਦੇ 
ਹ੍ਰੰਝਲਦਾਰ ਧਰਮ ਤੇ ਆਧਾਰਤ ਵਿਕ੍ਤ ਸਮਾਜ ਦੀ ਥਾਂ 


੩੦ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ` 

ਇਕ ਨਵੇਂ' ਨਰੋਏ ਤੇ ਸਮੇ' ਦੇ ਨਾਲ ਨਾਲ ਚਲਣ ਵਾਲੇ 
ਸਮਾਜ ਦਾ ਨਿਰਮਾਣ ਕਰਨਾ ਚਾਹੁੰਦੇ ਸਨ । ਇਸ ਕਾਰਜ 
ਨੂੰ ਪੂਰਾ ਕਰਨ ਲਈ ਉਹਨਾਂ ਨੇ ਸਾਰੇ ਜੀਵਨ ਭਰ ਕੋਸ਼ਿਸ਼ 
ਜਾਰੀ ਰਖੀ । ਆਪਣਾ ਸੋਦੇਸ਼ ਪਹੁਚਾਣ ਲਈ ਉਹਨਾਂ ਨੇ 
ਚਾਰ ਲੰਮੀਆਂ ਯਾਤਰਾਵਾਂ ਕੀਤੀਆਂ ਅਤੇ ਸਾਹਿਤ ਰਚਨਾ 
ਕੀਤੀ । ਆਪਣੇ ਪਵਿੱਤਰ ਤੇਂ ਉਸਾਰੂ ਵਿਚਾਰਾਂ ਦੀ ਪੂਰਤੀ 
ਲਈ ਇਕ ਨਵੇਂ'-ਨਰੋਏ ਤੇ ਸਿਹਤਮੰਦ ਸਮਾਜ ਦੀ ਨੀਂਹ 
ਰਖੀ । ਇਸ ਸਮਾਜ ਦੀ ਉਚੀ ਸ਼ਾਨ _ਵਧ'ਉਣ ਲਈ 
ਗੁਰ ਗੱਦੀ ਦਾ ਸਿਲਸਿਲ' ਟੋਰਿਆ ਕਿਉ'ਕਿ ਇਹ ਨਵਾਂ 
ਸਮਾਜ ਇਕ ਜਾਮੇ ਵਿਚ ਉੱਨਤੀ ਦੀਆਂ ਸਿਖ਼ਰਾਂ ਤਕ ਨਹੀਂ” 
ਪੂਜ ਸਕਦਾ ਸੀ । ਸੋ ਦਸਵੇ' ਪਾਤਸ਼ਾਹ ਸਾਹਿਬ ਸ੍ਰੀ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਇਸ ਨਵੇ ਸਮਾਜ ਦੇ ਬਾਹਰੀ ਪੱਖ 
ਵਿਚ ਇਕ ਜ਼ਬਰਦਸਤ _ਇਨਕਲਾਬ _ਪੈਂਦਾ ਕੀਤਾ, 
ਅਧਿਆਤਮਕ ਅਸੂਲ, ਸਿਧਾਂਤ ਤੇਂ ਵਿਚਾਰਧਾਰਾ ਸਤਿਗੁਰੂ 
ਨਾਨਕ ਵਾਲੀ ਹੀ ਪੱਕੇ ਤੌਰ ਤੇ ਕਾਇਮ ਰਖੀ ਗਈ ਕਿਉਂਕਿ 
ਇਸ ਵਿਚ ਪ੍ਰੀਵਰਤਨ ਦੀ ਕੋਈ ਗੁੰਜਾਇਸ਼ ਬਾਕੀ ਨਹੀਂ 
ਸੀ । ਬਾਹਰੀ ਪੱਖ ਵਿਚ ਇਕ ਤਬਦੀਲੀ ਪੈਦਾ ਕਰ ਕੇ 
ਸਾਹਿਬ ਕਲਗ਼ੀਧਰ ਨੇ ਗੁਰੂ ਨਾਨਕ ਦੇ ਨਿਰਮਾਣ ਕੀਤੇ 
ਸਿੱਖ-ਸਮਾਜ ਨੂੰ ਖ਼ਾਲਸਾ ਰੂਪ ਵਿਚ ਬਦਲਿਆ, ਜੋ ਗੁਰੂ 
ਨਾਨਕ ਦੋਵ ਦੇ ਸਿਧਾਂਤਾ ਉਪਰ ਟੁਰਦਾ ਹੋਇਆ ਸਮੇ” ਦੇ 
ਨਾਲ ਨਾਲ ਟੂਰ ਸਕਦਾ ਸੀ ਤੇਂ ਜ਼ੁਲਮ ਅਤੇ ਅਤਿਆਚਾਰ ਦਾ 
ਟਾਕਰਾ ਕਰ ਸਕਦਾ ਸੀ । ਖ਼ਾਲਸਾ ਪੰਥ ਦੀ ਨੀਂਹ ਸਰਬੱਤ 
ਦੇ ਭਲੇਂ ਉਪਰ ਸੀ।ਇਸ ਲਈ ਖ਼ਾਲਸਾ ਨੇ ਗੁਰੂ ਗੋਬਿੰਦ ਸਿੰਘ 
ਜੀ ਦੇ ਸਮੇ' ਉਹ ਘਾਲਾਂ ਘਾਲੀਆਂ ਤੇ ਮਗਰੋ ਬੈਦਾ 
ਬਹਾਦਰ ਤੇ ਉਸ ਦੇ ਸਾਥੀ ਖ਼ਾਲਸੇ ਨੇ ਉਹ ਮਾਰਾਂ ਮਾਰੀਆਂ 
ਜੋ ਸਦਾ ਇਤਿਹਾਸ ਵਿਚ ਪ੍ਰੇਰਣਾ ਸਰੋਤ ਬਣੀਆਂ ਰਹਿਣ 
ਗੀਆਂ । ਸਮੇ ਦੇ ਚੱਕਰ ਵਿਚ ਫਸ ਕੇ ਮਹਾਰਾਜਾ 
ਰਣਜੀਤ ਸਿੰਘ ਦੇ ਅਕਾਲ ਚਲਾਣੇ ਮਗਰੋਂ ਖ਼ਾਲਸੇ ਵਿਚ 
ਫੁਟ ਪੈ ਗਈ, ਅਤੇ ਵਧਦੀ ਹੋਈ ਸ਼ਕਤੀ ਵਿਚ ਰੋਕ ਪੈ ਗਈ 
ਇਨ੍ਹਾਂ ਸਮਿਆਂ ਵਿਚ ਸ੍ਰੀ ਗੁਰੂ ਰਾਮ ਸਿੰਘ ਜੀ ਨੂੰ ਗਿਆਨ 
ਪ੍ਰਕਾਸ਼ ਮਿਲਿਆ ਤੇ ਉਨ੍ਹਾਂ ਨੇ ਇਸ ਸਾਰੀ ਸਥਿਤੀ ਦਾ 
ਡੂੰਘੀਆਂ ਨਜ਼ਰਾਂ ਨਾਲ ਜਾਇਜ਼ਾ ਲਿਆ । ਖ਼ਾਲਸਾ ਪੰਥ ਦੇ 
ਵਜੂਦ ਵਿਚ ਆਉਣ ਪਿਛੋਂ" ਠੀਕ ੧੫ ਸਾਲ ਮਗਰੋ” 
ਸ੍ਰੀ ਗੁਰੂ ਰਾਮ ਸਿੰਘ ਜੀ ਨੇ ਉਸ ਨਵੇਂ” ਨਰੋਂਏ ਸਮਾਜ ਵਿਚ 
ਮੂੜ ਜਾਗ੍ਰਤੀ, ਅਣਖ਼ ਤੇ ਉਤਸ਼ਾਹ ਨੂੰ ਜਗਾਉਣ ਲਈਂ 
ਆਪਣੇ ਅਨੁਭਵ ਉੱਪਰ ਆਧਾਰਤ ਅਸ਼ੂਲਾਂ ਦਾ ਪ੍ਰਚਾਰ 
ਕੀਤਾ, ਜਿਨ੍ਹਾਂ ਉਪਰ ਨਾਮਧਾਰੀ ਪੰਥ ਦੀ ਨੀਂਹ ਰਖੀ ਗਈ । 
ਇਸ ਨਵੇਂ” ਸਮਾਜ ਨੂੰ ਨਾਮਧਾਰੀ ਪੰਥ, ਸੈਤ ਖ਼ਾਲਸਾ ਤੇ 


ਕੂਕਾ ਪੰਥ ਦੇ ਨਾਂ ਨਾਲ ਪੁਕਾਰਿਆ ਜਾਣ ਲਗ ਪਿਆ । 
ਗੁਰੂ ਨਾਨਕ ਦੋਵ ਨੌ ਆਪਣੀ ਬਾਣੀ ਵਿਚ ਨਾਮ ਸਿਮਰਨ 
ਉਪਰ ਬਲ ਦਿਤਾ ਸੀ । ਸੋ ਇਸ ਉਪਰ ਅਮਲ ਕਰਨ 
ਕਰ ਕੇ -- ਭਾਵ ਨਾਮ ਸਿਮਰਨ ਜਾਂ ਨਾਮ ਜਪਣ ਦੇ 
ਆਧਾਰ ਉਪਰ ਇਸ ਪੰਥ ਨੂੰ ਨਾਮਧਾਰੀ ਪੰਥ _ਨਾਮ ਨਾਲ 
ਸੈਬੋਧਤ ਕੀਤਾ ਗਿਆ । ਚੂਕਿ ਇਸ ਪੰਥ ਵਿਚ ਸਾਤਵਿਕ 
ਤੇ ਬ੍ਰਹਮ ਕਰਮਾਂ ਉੱਪਰ ਟੁਰਨ ਲਈ ਕਿਹ ਗਿਆ ਸੀ, 
ਸੋ ਇਸ ਨੂੰ ਸੈਤ ਖ਼ਾਲਸਾ ਨਾਮ ਨਾਲ ਵੀ ਪੁਕਾਰਿਆ ਗਿਆ । 
ਦੇਸ਼-ਪ੍ਰੇਮ ਇਸ ਸਮਾਜ ਦਾ ਬੁਨਿਆਦੀ ਅਸੂਲ ਸੀ, ਜਿਸ ਦੇ 
ਅਧੀਨ ਨਾਮਧਾਰੀ ਸਿੱਖ ਦੇਸ਼ ਸੁਤੌਤਰਤਾ ਤੇ ਜ਼ੁਲਮ ਦੋ 
ਵਿਰੁਧ ਇਕ ਸੈਘਰਸ਼ ਵਿਚ ਜੁਟੇ ਹੋਏ ਸਨ, ਸੋ ਇਸ ਕਾਰਜ 
ਦੀ ਪੂਰਤੀ ਲਈ ਉਹ "ਆਜ਼ਾਦੀ ਦੀ ਕੂਕ ਮਾਰਦੇ ਸਨ, 
ਜਿਸ ਨਾਲ ਦੁਸ਼ਮਣਾਂ ਦੇ ਦਿਲ ਹਿੱਲ ਜਾਂਦੇ ਸਨ, ਇਸ 
ਕਾਰਨ ਆਪ ਨੂੰ ਕੂਕੇ ਵੀ ਕਿਹਾ ਜਾਣ ਲਗ ਪਿਆ । 

ਗੁਰੂ ਰ'ਮ ਸਿੰਘ ਜੀ ਨੇ ਦੇਸ਼ ਨੂੰ ਸੁਤੈਤਰ ਅਤੇ ਨਾਮਧਾਰੀ 
ਸਮਾਜ ਨੂੰ ਪ੍ਰਫੂਲਤ ਦੇਖਣ ਤੇ ਕਰਨ ਲਈ ਆਪਣੇ ਜੀਵਨ 
ਤਜਰਬੇ ਦੇ ਆਧਾਰ ਉਪਰ ਕੁਝ ਇਕ ਬੁਨਿਆਦੀ ਅਸੂਲ 
ਕਾਇਮ ਕੀਤੇ, ਜਿਨ੍ਹਾਂ ਨੂੰ ਪ੍ਰਚਾਰਨ ਦਾ ਹੁਕਮ ਵੀ ਦਿਤਾ । 


ਨਾਮਧਾਰੀ ਅਸੂਲ 

੧. ਸਦਾਚਾਰ : ਇਨਸਾਨ ਤਦ ਹੀ ਅਸਲੀ ਇਨਸਾਨ ਹੋ 
ਸਕਦਾ ਹੈ, ਜੇ ਉਹ ਇਖ਼ਲਾਕੀ (ਸਦਾਚਾਰਕ) ਤੌਰ ਤੇ 
ਜੀਵਨ ਬਤੀਤ ਕਰੇ । ਗੁਰੂ ਰਾਮ ਸਿੰਘ ਨੇ ਸਦਾਚਾਰਕ 
ਜਵੀਨ ਬਤੀਤ ਕਰਨ ਲਈ ਬਲ ਦਿਤ' ਅਤੇ ਮਾਸ- 
ਸ਼ਰ'ਬ, ਚੋਰੀ, ਯਾਰੀ, ਬਪੀਲੀ, ਪਰ-ਨਿੰਦਿਆ ਅਤੇ 
ਝੂਠ ਦੇ ਤਿਆਗ ਲਈ ਹੁਕਮ ਦਿਤਾ, ਵਿਆਜ ਖਾਣ 
ਤੋਂ ਮਨ੍ਹਾ ਕੀਤਾ । 

੨. ਨਰੋਆਂ ਸਮਾਜ : ਕੁੜੀਆਂ ਮਾਰਨ, ਵੇਚਣ, ਵੱਟੇ 
ਦੇ ਸਾਕ ਤੇ ਬਾਲ-ਵਿਆਹ ਦੀ ਮਨਾਹੀ ਕੀਤੀ । 
ਵਿਧਵਾ ਵਿਆਹ ਦੀ ਖੁਲ੍ਹ ਦਿਤੀ । ਦਾਜ-ਦੋਣ ਵਿਚ 
ਸਾਦਗੀ, ਸਰਲਤਾ ਤੋਂ ਸੰਕੌਂਚ ਦੀ ਸਿੱਖਿਆ ਦਿਤੀ । 
ਗਊ-ਸੇਵਾ ਵਲ ।ਧਆਨ ਦੇਣ ਲਈ ਕਿਹਾ ।ਵਹਿੜਕੇ 
ਖੱਸੀ ਕਰਨ ਦੀ ਮਨਾਹੀ ਕੀਤੀ 1 

੩. ਧਾਰਮਕ ਨਿਯਮ : ਗੁਰੂ ਰਾਮ ਸਿੰਘ, ਸਤਿਗੁਰੂ ਦੀ 
ਬਾਣੀ ਉਪਰ ਪੂਰੀ ਤਰ੍ਹਾਂ ਅਮਲ ਕਰਦਿਆਂ ਹੋਇਆਂ 
ਨਾਮਧਾਰੀ ਸਿੱਖਾਂ ਲਈ ਇਹ ਜ਼ਬਰਦਸਤ ਪ੍ਰੋਰਣਾ 
ਦਿਤੀ ਕਿ ਅੰਮ੍ਰਿਤ ਵੇਲੇ ਸਣੇ ਕੋਸਾਂ ਅਸ਼ਨਾਨ ਕਰ ਕੇ 
ਨਾਮ ਜਪਣਾ ਚਾਹੀਦਾ ਹੈ । ਬਾਣੀ ਦਾ ਪਾਠ ਕਰਨਾ, 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੩੧ 


5॥ 5੧੮੦੦੫ 2੦੨੮ 51।3/। /। €॥0੦ ਹੂ 


।0੦॥੧੦1॥1€161੦॥)&3।0੦11.੮੦॥0 


ਸਾਦੀ ਪੁਸ਼ਾਕ. ਸਾਦੀ ਖ਼ੁਰਾਕ, ਸਿੱਧੀ ਦਸਤਾਰ ਧਾਰਨ 
ਕਰਨੀ ਚਾਹੀਦੀ ਹੈ, ਕਿਉ'ਕਿ ਆਪ ਜੀ ਇਸ ਅਸੂਲ 
ਨੂੰ ਭਲੀ ਪ੍ਰਕਾਰ ਜਾਣਦੇ ਸਨ ਕਿ ਮਨੁੱਖ ਦੀ ਪਛਾਣ -- 
ਰਫ਼ਤਾਰ, ਗੁਫਤਾਰ ਤੇ ਦਸਤਾਰ ਤੋ" ਕੀਤੀ ਜਾਂਦੀ ਹੈ । 
ਉਨ ਦੀ ਮਾਲਾ, ਆਸਣ ਪਊਏ ਤੇ ਗੜਵਾ (ਪਾਣੀ 
ਲਈ) ਰਖਣਾ ਚਾਹੀਦਾ ਹੈ । ਸੁਚ-ਸੈਜਮ ਦੀ ਧਾਰਨਾ, 
ਮਹਿਮਾਨ ਨਵਾਜ਼ੀ, ਗਊ ਰੱਖਿਆ, ਯਗ-ਹੌਮ ਤੇ ਪੰਜਾਂ 
ਕਕਾਰਾਂ ਦੀ ਮ੍ਰਯਾਦਾ ਦਾ ਵਿਧਾਨ ਸਦਾ ਕਾਇਮ 
ਰਖਣਾ ਚਾਹੀਦਾ ਹੈ । ਜੀਵਾਂ ਦੀ ਰਖਿਆ ਕਰਨਾ ਮਨੁੱਖ 
ਦਾ ਪਹਿਲਾ ਕਰੱਤਵ ਹੈ । 

੪. ਰਾਜ ਨੀਤੀ : ਬਾਰੇ ਆਪ ਜੀ ਦੇ ਇਹ ਵਿਚਾਰ ਸਨ, 
ਕਿ ਅੰਗ੍ਰੇਜ਼ੀ ਹਤ੍ਰਮਤ ਵਿਦੇਸ਼ੀ ਹਕੂਮਤ ਹੈ, ਇਸ ਲਈ 
ਦੇਸ਼ਵਾਸੀਆਂ ਨੂੰ ਸੁਤੋਤਰਤਾ ਪ੍ਰਾਪਤੀ ਲਈ ਸੰਘਰਸ਼ 
ਵਿਚ ਜੁਟ ਜਾਣਾ ਚਾਹੀਦਾ ਹੈ, ਇਸ ਕਾਰਜ ਦੀ 
ਪੂਰਤੀ ਲਈ ਸਰਕਾਰੀ ਨੌਕਰੀ ਨਹੀ" ਕਰਨੀ, ਸਰਕਾਰੀ 
ਸਕੂਲਾਂ ਵਿਚ ਬੱਚੇ ਨਹੀ" ਪੜ੍ਹਾਉਣੇ ਆਦਿ ਨਿਯਮਾਂ 
ਦਾ ਪਾਲਣ ਕਰਨਾ ਜ਼ਰੂਰੀ ਹੈ । 
ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਸਮੇ” ਇਸਤ੍ਰੀ ਜਾਤੀ ਨੂੰ 

ਬੁਰੀ ਤਰ੍ਹਾ ਭੈਡਿਆ ਜਾਂਦਾ ਸੀ । ਇਥੋ ਉਪਨਿਸ਼ਦਾਂ ਵਰਗੇ 

ਸਾਹਿਤ ਵਿਚ ਵੀ ਇਸਤ੍ਰੀਆਂ ਬਾਰੇ ਘਟੀਆ ਵਿਚਾਰ ਮਿਲ 
ਜਾਂਦੇ ਹਨ । ਕਬੀਰ ਜੀ ਤੇ ਤੁਲਸੀ ਦਾਸ ਜੀ ਵਰਗੇ ਭਗਤਾਂ 
ਨੇ ਵੀ ਦੱਬੀ ਜਬਾਨ ਨਾਲ ਇਸਤ੍ਰੀ ਜਾਤੀ ਨੂੰ ਸਮੁਚੇ ਰੂਪ 
ਵਿਚ ਕੁਝ ਘਟੀਆਂ ਹੀ ਦੱਸਿਆਂ । ਗੁਰੂ ਗੌਰਖ ਨਾਥ ਤੇ 
ਹੌਰ ਸੰਤਾਂ ਫ਼ਕੀਰਾਂ ਨੇ ਇਸਤ੍ਰੀ ਨੂੰ ਬਾਘਣੀ ਤੋ ਹੋਰ ਭੈੜੀਆਂ 
ਵਿਸ਼ੇਸ਼ਣਾਂ ਨਾਲ ਸੈਥੋਧਿਆ । ਕੇਵਲ ਸ੍ਰੀ ਗੁਰੂ ਨਾਨਕ ਦੇਵ 
ਨੇ ਇਸ ਭਗਤੀ ਲਹਿਰ ਦੇ ਸਮੇ” ਇਸਤ੍ਰੀ ਸਮਾਜ ਨੂੰ ਮਨੁੱਖ- 
ਸਮਾਜ ਦੇ ਬਰਾਬਰ ਸਮਝਣ ਲਈ ਆਪਣੀ ਆਵਾਜ਼ ਬੁਲੌਦ 
ਕੀਤੀ ਅਤੇ ਫ਼ੁਰਮਾਇਆ : 

“ਭੈਡਿ ਜੈਮੀਐ ਭੈਡਿ ਨਿੰਮੀਐ ਭੈਡਿ ਮੰਗਣੁ ਵੀਆਹੁ ।1 

ਭੰਡਹੁ ਹੋਵੈ ਦੋਸਤੀ ਭੈਡਹੁ ਚਲੈ ਰਾਹੁ ॥ 

ਭੰਡੁ ਮੂਆ ਭੰਡ ਭਾਲੀਐ ਭੰਡਿ ਹੋਵੈ ਬੋਧਾਨੁ ॥ 

ਸੋ ਕਿਉ ਮੰਦਾ ਆਖੀਐ ਜਿਤੁ ਜੈਮਹਿ ਰਾਜਾਨ ॥" 

ਗੁਰੂ ਰਾਮ ਸਿੰਘ ਦੇ ਸਮੇ' ਤਕ ਮੁੜ ਇਸਤ੍ਰੀ ਜਾਤੀ ਨੂੰ 
ਹੀਨ ਸਮਝਿਆ _ਜਾਣ ਲਗ ਪਿਆ ਸੀ । ਸ੍ਰੀ ਗੁਰੂ 
ਗੋਬਿੰਦ ਸਿੰਘ ਜੀ ਨੇ ਅੰਮ੍ਰਿਤ ਬਣਾਨ ਤੋ ਛਕਣ ਦੀ 
ਮਰਯਾਦਾ ਤੋਰੀ ਸੀ ਤੇ ਖ਼ਾਲਸਾ ਪੰਥ ਨੂੰ ਇਸ ਅੰਮ੍ਰਿਤ ਦੇ 
ਆਧਾਰ ਉਪਰ ਸਾਜਿਆ ਸੀ । ਕਲਗ਼ੀਧਰ ਦੀ ਇਸ 
ਮਰਯਾਦਾ ਦਾ ਪਾਲਣ ਪੂਰੀ ਤਰ੍ਹਾਂ ਕੀਤਾ ਜਾਂਦਾ ਸੀ । ਚ੍ਰੋਕਿ 


ਗੁਰੂ ਸਾਹਿਬ ਦੇ ਵੇਲੋਂ ਮਰਦਾਂ ਨੂੰ ਹੀ ਜ਼ੁਲਮ ਦੇ ਵਿਰੁਧ 
ਲੜਨ ਦੀ ਲੌੜ ਮਹਿਸੂਸ ਕੀਤੀ ਗਈ, ਇਸ ਲਈ ਇਸਤ੍ਰੀ 
ਜਾੜੀ ਨੂੰ ਅੰਮ੍ਰਿਤ ਛਕਣ ਲਈ ਜ਼ੌਤ ਨਹੀਂ ਦਿਤਾ ਗਿਆ । 
ਇਸ ਦਾ ਇਹ ਮਤਲਬ ਨਹੀਂ ਸੀ ਕਿ ਇਸਤ੍ਰੀ ਜਾਤੀ ਨੂੰ 
ਮਰਦਾਂ ਨਾਲੋ ਘਟ ਖ਼ਿਆਲ ਕੀਤਾ ਗਿਆ ਬਲਕਿ ਉਸ ਸਮੇ” 
ਦੀਆਂ ਲੌੜਾਂ ਨੂੰ ਮੁੱਖ ਰੱਖ ਕੇ ਮਰਦਾਂ ਨੂੰ ਅੰਮ੍ਰਿਤ ਛਕਾਇਆ 
ਗਿਆ, ਸੋ ਸਾਡੇ ਵਿਚਾਰ ਵਿਚ ਜਿਥੋਂ ਤੱਕ ਆੰਮ੍ਰਿਤ ਛਕਣ ਦੀ 
ਰਹੁਰੀਤ ਦਾ ਸਬੈਧ ਸੀ ਉਹ ਕੇਵਲ ਮਰਦਾਂ ਤਕ ਹੀ ਸੀਮਤ 
ਸੀ । ਗੁਰੂ ਰਾਮ ਸਿੰਘ ਜੀ ਨੇ ਇਸ ਤੱਥ ਦਾ ਅਹਿਸਾਸ 
ਕੀਤਾ ਤੇ ਇਸਤ੍ਰੀਆਂ ਨੂੰ ਵੀ ਅੰਮ੍ਰਿਤ ਦੀ ਦਾਤ ਬਖ਼ਸ਼ਸ਼ 
ਕਰਨ ਦਾ ਹੁਕਮ ਦਿਤਾ । ਆਪ ਜੀ ਨੇ ਇਹ ਆਵਾਜ਼ ਬੁਲੰਦ 
ਡੀਤੀ ਕਿ ਮਰਦ ਤੇ ਔਰਤਾਂ ਬਰਾਬਰ ਹਨ । ਆਪ ਨੇ ਮਰਦਾਂ 
ਤੇ ਔਰਤਾਂ ਦੋਹਾਂ ਲਈ ਅੰਮ੍ਰਿਤ ਛਕਣਾ ਜ਼ਰੂਰੀ ਕਰਾਰ 
ਦਿਤਾ । ਇਸ ਬਾਰੇ ਗੁਰੂ ਰਾਮ ਸਿੰਘ ਨੂੰ ਕਾਫ਼ੀ ਵਿਰੋਧਤਾ 
ਦਾ ਟਾਕਰਾ ਕਰਨ' ਪਿਆ । ਕਿਉ'ਕਿ ਇਹ ਨਵੀ” ਰਹੂ- 
ਰੀਤ ਸੀ । ਗੁਰੂ ਰਾਮ ਸਿੰਘ ਨੇ ਗੁਲਾਬ ਦੇ ਫੁੱਲ ਵਾਗ ਖਿੜੇ 
ਮੱਥੇ ਇਸ ਵਿਰੋਧਤਾ ਦਾ ਸਾਹਮਣਾ ਕੀਤਾ ਅਤੇ ਅਖ਼ੀਰ 
ਉਪਰ ਸਫ਼ਲਤਾ ਪ੍ਰਾਪਤ ਕੀਤੀ । 

ਉਪਰੋਕਤ ਵਿਚਾਰ ਪਿਛੋਂ ਅਸੀ ਇਸ ਸਿੱਟੇ ਉਪਰ 
ਪੁੱਜਦੇ ਹਾਂ ਕਿ ਗੁਰੂ ਰਾਮ ਸਿੰਘ ਜੀ ਸਾਰੀ ਉਮਰ ਦੋਸ਼- 
ਸੁਤੰਤਰਤਾ ਲਈ ਜੂਝਦੇ ਰਹੇ । ਆਪ ਜੀ ਨੇ ਆਪਣੇ ਸਮੋ' 
ਵਿਚ ਸੁਤੰਤਰਤਾ ਲਈ ਉਹ ਪੱਕੀਆਂ ਬੁਨਿਆਦਾਂ ਰਖੀਆਂ 
ਕਿ ਜਿਨ੍ਹਾਂ ਉਪਰ ਅੱਜ ਦਾ ਸੁਤੌਤਰਤਾ ਮਹਿਲ ਤਿਆਰ ਹੋ 
ਗਿਆ ਹੈ । ਆਪ ਨੇ ਆਪਣੇ ਸਿੱਖਾਂ ਨੂੰ ਹੁਕਮ ਦਿਤਾ ` ਕਿ 
ਚਾਹੇ ਕਿਤਨਾ ਵੀ ਸੈਸਰਕ ਨੁਕਸਾਨ ਹੋ ਜਾਵੇ, ਸੱਚ ਤੋ” 
ਪਿਛੇ ਨਹੀਂ” ਹਟਣਾ । ਸਾਰੀ ਉਮਰ ਆਪ ਸੱਚ ਉਪਰ ਟੂਰਦੇ 
ਰਹੇ । ਵਾਸਤਵ ਵਿਚ ਆਪ ਜੀ ਨੇ ਇਨਸਾਨੀਅਤ ਦਾ ਖੁਲ੍ਹ 
ਕੇ ਪ੍ਰਚਾਰ.ਕੀਤਾ, ਜਿਸ ਲਈ ਗੁਰੂ ਸਾਹਿਬਾਨ ਨੇ ਵੱਡੀਆਂ 
ਵੱਡੀਆਂ ਕੁਰਬਾਨੀਆਂ ਦਿਤੀਆਂ ਸਨ । ਇਹ ਸਾਰੀ ਪ੍੍‌ਰਣਾ 
ਆਪ ਜੀ ਨੇ ਗੁਰਮਤ ਦੇ ਸੌਮੇ ਤੋਂ ਲਈ ਅਤੇ ਇਕ ਸੱਚੇ, 
ਸੁੱਚੇ ਤੇ ਮਹਾਨ ਗੁਰਮੁਖ ਦਾ ਜੀਵਨ ਬਤੀਤ ਕੀਤਾ । 
ਪੰਜਾਬੀ ਭਾਸ਼ਾ ਅਤੇ ਪੰਜਾਬੀ ਸਾਹਿਤ ਲਈ ਆਪ ਜੀ ਨੇ 
ਆਪਣੇ ਸਿੱਖਾਂ ਵਿਚ ਇਕ ਅਥਾਹ ਜੋਸ਼ ਭਰਿਆ । ਸੋ ਆਪ 
ਜੀ ਦਾ ਕੌਮੀ ਸਾਹਿਤ ਅਤੇ ਭਾਸ਼ਾ ਵਿਚ ਵੀ ਵੱਡਮੁੱਲਾ ਹਿੱਸਾ 
ਹੈ । ਨਾਮਧਾਰੀ ਸਿੱਖਾਂ ਨੇ ਪੰਜਾਬੀ ਵਿਚ ਬਹੁਤ ਕੁਝ ਲਿਖਿਆ, 
ਜਿਸ ਨੂੰ ਹੁਣ ਪੁਸਤਕਾਂ ਦੇ ਰੂਪ ਵਿਚ ਅਗੇ ਲਿਆਉਣ ਦੀ 
ਲੌੜ ਹੈ । 


ਰੇ 

ਸਿਆਮ, ਅਰਥਾਤ ਕੁਬੇਰ ਰਾਜ ਦੀ ਯਾਤਰਾ 


ਅਮਰ ਭਾਰਤੀ 


ਕਾਲੀ ਦਾਸ ਦੇ ਮਹਾਂ ਕਾਵਿ ਮੇਘ ਦੂਤ ਵਿਚ ਕ੍ਰਬੇਰ ਦੀ 
ਯਖ਼ਸ਼ ਨਗਰੀ ਦਾ ਵਰਨਣ ਆਉ'ਦਾ ਹੈ, ਜਿਸ ਦਾ ਨਾਮ 
ਹੈ ਅਲਕਾ ਪੁਰੀ । ਉਸ _ਯਖ਼ਸ਼ ਰਾਜ ਦਾ ਕਰਤਾ _ਧਰਤਾ 
ਧਨਪਤੀ ਕੁਬੇਰ ਇਕ ਯਖ਼ਸ਼ ਉਪਰ ਕਿਸੇ ਗੱਲੋਂ ਨਰਾਜ਼ 
ਹੋਂ ਕੇ ਉਹਨੂੰ ਅਲਕਾ ਪੁਰੀ ਵਿਚੋਂ” ਦੇਸ਼ ਨਿਕਾਲਾ ਦੇ ਦੇ'ਦਾ 
ਤੇ ਸਡੀ ਇਸ ਧਰਤੀ ਉਤੇ ਭੇਜ ਦੇ'ਦਾ ਹੈ । ਉਹ ਵਿਚਾਰਾ 
ਥਿਰਹੀ ਧਰਤੀ ਤੇ ਖਲੋਤ- ਆਕਾਸ਼ ਵਿਚ ਉਮਡਦੇ ਘੁਮਡਦੇ 
ਅਲਕਾਪੁਰੀ ਵੇਲ ਧਾਈਆਂ ਕਰ ਕਰ ਜਾਂਦੇ ਬੱਦਲਾਂ ਨੂੰ ਤੱਕ 
ਕੇ ਉਨ੍ਹਾਂ ਦ) ਰਾਹੀ" ਆਪਣੀ ਪ੍ਰੀਂਤਮ' ਨੂੰ ਸੁਨੇਹਾ ਦੇ'ਦਾ 
ਦੇ'ਦਾ ਉਨ੍ਹਾਂ ਦੇ ਨਾਲ ਨਾਲ ਹੀ ਟੁਰਿਆ' ਜਾਂਦਾ ਤੇ ਸੁਨੇਹਾ 
ਮੁਕਦਿਆਂ ਨਾ ਮੁਕਦਿਆਂ ਖ਼ੁਦ ਹੀ ਅਲਕਾ ਪੁਰੀ ਵਿਚ ਜਾ 
ਪੁਜਦਾ ਹੈ । ਉਸ ਦੇ ਦੇਸ ਨਿਕਾਲੇ ਦੀ ਮਿਆਦ ਵੀ ਓਨੇ 
ਚਿਰ ਵਿਚ ਪੁਗ ਚੁਕੀ ਹੁੰਦੀ ਹੈ ਤੇ ਉਹ ਆਪਣੀ ਪ੍ਰੀਤਮਾ 
ਦੇ ਗਲ ਬਾਹੀ` ਜਾ ਪਾਉ'ਦਾ ਹੈ । 

ਥੋੜੇ ਜਿਹੇ ਫ਼ਰਕ ਨਾਲ ਕੁਝ ਇਹੋਂ ਜਿਹੀ ਕਹਾਣੀ ਹੀ 
ਮੇਰੇ ਮਨ ਦੀ ਕੁਬੇਰ ਨਗਰੀ ਬੈੱਕੌਕ ਨਾਲ ਅਚਿੰਤੇ ਹੀ 
ਜੁੜਦੀ ਜਾਪਦੀ ਹੈ । ਜਿਵੇ' ਮੈਂ ਓਹੋਂ ਜੁਗਾਂ ਪੁਰਾਣਾ 
ਬਿਰਹੀ ਯਖ਼ਸ਼ ਹੋਵਾਂ ਜਿਸ ਨੂੰ ਕਿਸੇ ਅਪਰਾਧ ਵਸ ਉਸ ਦੀ 
ਪ੍ਰੀਤਮਾ ਤੋਂ ਅਡ ਕਰਕੇ ਉਸ ਯਖ਼ਸ਼ ਪੁਰੀ ਵਿਚੋਂ ਬਹਰ 
ਕੱਢ _ਛਡਿਆ ਹੋਵੇ ਤੇ ਉਹ ਨਿਤ ਤਾਂਘਦੀਆਂ ਸਿਕਦੀਆਂ 
ਅੱਖਾਂ ਨਾਲ ਹਰ ਆਉਂਦੇ ਜਾਂਦੇ ਰਾਹੀ ਆਪਣੇ ਮਨ ਦੀ 
ਕੋਈ ਗੱਲ ਆਪਣੀ ਉਸ ਪ੍ਰੀਤਮਾ ਨੂੰ ਕਹਿਣੀ ਚਾਹ ਰਿਹਾ 
ਹੋਵੇ । ਇਸ ਗੱਲ ਦੀ ਪੁਸ਼ਟੀ ਕੁਝ ਕੁਝ ਉਸ ਵੇਲੇ ਹੋ ਗਈ 
ਜਦੋਂ” ਡੇੜ੍ਹ ਮਹੀਨੇ ਦੀ ਯਾਤਰਾ ਤੋਂ' ਬਾਅਦ ਥੈ'ਕੌਕ ਵਿਚ 
ਵਿਦਾਈ ਧੰਨਵਾਦ ਦੇ'ਦਿਆਂ ਹੋਇਆਂ ਮੋਰੇ ਮਿੱਤਰ ਸ਼੍ਰੀ 
ਪ੍ਰੀਤਮ ਸਿੰਘ ਜੀ ਕਵੀ ਨੇ ਇਹ ਸ਼ਬਦ ਆਖੋ -- "ਕਿ 
ਪਤਾ ਨਹੀ ਕਿੰਨੇ ਜੂਗਾਂ ਤੋਂ ਦੋ ਵਿਛੜੀਆਂ ਆਤਮਾਵਾਂ 
ਇਕ ਦੂਜੀ ਨਾਲ ਮਿਲਣ ਲਈ ਤਰਸ ਰਹੀਆਂ ਸਨ ਜਿਨ੍ਹਾਂ 
ਨੂੰ ਸਤਿਗੁਰੂ ਜੀ ਨੇ ਏਨੇ ਬਹਾਨਿਆਂ ਨਾਲ ਆਣ 
ਮਿਲਾਇਆ ਹੈ ।' 

ਸ਼ਿਆਮ ਜਾਂ ਥਾਈਲੈੱਡ -- ਸਿਆਮ ਦੀ ਰਾਜਧਾਨੀ 


ਬੈਂਕੋਕ ਬਚਪਨ ਤੋਂ“ ਹੀ ਮੇਰੇ ਲਈ ਇਕ ਸੁਪਨ-ਜਗਤ 
ਵਾਂਗ ਰਿਹਾ ਹੈ । ਸ਼ਿਆਮ -- ਜਿਥੋਂ ਦਾ ਹਰ ਵਸਨੀਕ 
ਮੋਰੇ ਮਨ ਦੀ ਦੁਨੀਆਂ ਵਿਚ ਇਕ ਨਾਂ ਇਕ ਸੇਠ ਸੀ -- 
ਇਕ ਕੁਬੇਰ ਸੀ । ਜਦੋ ਵੀ ਕਦੇ ਸ਼ਿਆਮ ਦੇਸ਼ ਦੀ ਗੱਲ 
ਟੁਰਦੀ ਮੇਰੇ ਕਲਪਨਾ ਲੌਕ ਵਿਚ ਇਕ ਨਾ ਇਕ ਸੇਠ ਦੀ 
ਤਜਵੀਰ ਉਘੜੇ ਅਉੱਦੀ । ਮੈ ਕਹਾਣੀਆਂ ਸੁਣਦਾ ਤੇ 
ਕਲਪਨਾ ਨਾਲ ਕਹਾਣੀਆਂ ਘੜਦ' -- ਓਥੋਂ ਦੇ ਲੋਕ ਲਹ੍ਹ 
ਮਾਸ ਦਾ ਪੂੰਜ ਨਹੀ" -- ਸਗੋ' ਉਹ ਚਲਦੇ ਫਿਰਦੇ ਪਾਰਸ 
ਪੱਥਰ ਨੇ । ਓਥੇ ਉਹਨਾਂ ਦੇ ਵਿਚਕਾਰ ਜਿਹੜਾ ਕੋਂਈ ਜਾਂਦਾ 
ਏ ਲੌਹੇ ਤੋਂ' ਸੋਨਾ ਬਣ ਜਾਂਦਾ ਏ । ਏਥੋਂ ਮਿਹਨਤ ਮਜਦੂਰੀ 
ਕਰਦਿਆਂ ਨੂੰ ਕੋਈ ਨਾਂ ਕੋਈ ਉਸ ਪਾਰਸ ਰਾਜ ਦੀ ਦੱਸ 
ਪਾ ਦੇ'ਦਾ ਹੈ ਤੇ ਸੋਨਾ ਬਣਨ ਦਾ ਹਰ ਚਾਹਵਾਨ ਧਾਅ 
ਕੇ ਓਥੇ ਜਾ ਪਹੁੰਚਦਾ ਹੈ ਤੇ ਪਹੁੰਚਦਿਆਂ ਹੀ ਓਥੋਂ ਦੀਆਂ 
ਚਲਦੀਆਂ ਫਿਰਦੀਆਂ ਪਾਰਸ ਮੂਰਤੀਆਂ ਦੀ ਛੋਹ ਨਾਲ 
ਇਕ ਦਮ ਚਿਲਕਵਾਂ ਸੋਨਾ ਬਣ ਜਾਂਦ' ਹੈ । ਮੇਰੇ ਵੇਖਦਿਆਂ 
ਸੁਣਦਿਆਂ ਅਨੇਕਾਂ ਗਏ -- ਕੱਖ ਪਤੀ ਤੋਂ ਲੱਖ ਪਤੀ ਤੇ 
ਲੱਖ ਪਤੀ ਤੋਂ ਕੋਟੀ ਪਤੀ ਬਣ ਗਏ । ਕਿਸੇ ਨੇ ਕਿਸੇ 
ਗ਼ਰੀਬ ਨਾਲ ਆਪਣੇ ਪੁੱਤਰ ਧੀ ਨੂੰ ਵਿਆਹ ਕੇ ਆਪਣੇਂ 
ਜਿਹਾ ਧਨਵਾਨ ਬਣਾ ਲਿਆ ਤੇ ਕਿਸੇ ਨੇ ਆਪਣੇ ਭਰਾ 
ਭਾਈ -- ਸਾਕ ਸੈਣ ਨੂੰ ਆਵਾਜ਼ ਦੇ ਕੇ ਆਪਣੇ ਤੁਲ ਬਣਾ 
ਲਿਆ । ਸ਼ਿਆਮ ਦੋ ਸੇਠਾਂ ਦੀ ਉਦਾਰਤਾ ਦੀਆਂ ਮੇਰੇ 
ਮਨ ਸਾਹਵੇ” ਧੁੰਮਾਂ ਸਨ, ਉਨ੍ਹਾਂ ਦੇ ਸਖ਼ੀ ਹੱਥਾਂ ਦਾ ਦਾਨ 
ਸਭ ਸੀਮਾਵਾਂ ਲੰਘ ਲੰਘ ਜਾਂਦਾ ਸੀ । 

ਪਰ ਜਦੋ ਉਮਰ ਕੁਝ ਸਿਆਣੀ ਹੋਈ ਤਾਂ ਉਸ 
ਕੁਬੇਰ ਰਾਜ ਦੇ ਲੋਕਾਂ ਦਾ ਧਿਆਨ ਆਇਆਂ -- ਜਿਹੜੇ 
ਪਤਾ ਨਹੀ ਕਿਸ ਸਰਾਪ ਕਾਰਨ ਲਹੂ ਮਾਸ ਦੇ ਪੁੰਜ ਦੀ 
ਥਾਂ ਪਾਰਸ ਪੱਥਰ ਬਣ ਗਏ ਹੋਣਗੇ ਤੋਂ ਜਿਨ੍ਹਾਂ ਦੇ ਸਪੱਰਸ਼ 
ਮਾਤਰ ਨਾਲ ਹੀ ਹਰ ਕੋਈ ਸੌਨਾ ਬਣ ਜਾਂਦਾ ਹੈ । ਉਹ ਕਿਹੋ 
ਜਿਹੇ ਹੋਣਗੇ ? ਇਸ ਦੇ ਨਾਲ ਨਾਲ ਹੀ ਉਸ ਪਾਰਸ ਰਾਜ 
ਦੇ ਧਨਾਢਾਂ ਅਤੇ ਉਨ੍ਹਾਂ ਤੋਂ ਵੀ ਉਪਰ ਇਕ ਬਹੁਤ ਹੀ ਵਡੇ 
ਧਨ ਕੁਬੇਰ (ਅਮਰੀਕੀ ਪੂੰਜੀਪਤੀ) ਦੀ ਧਨ ਲਿਪਾਸ, 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੩੩ 


5॥ 5੧੮੦੦੫ 2੦੨੮ 51।3/। /। €॥0੦ ਪੂ 


।4੦॥੧੦॥1€161੦॥)&3।0੦11.੮੦॥॥ 


ਕਠੋਰਤਾ ਅਤੇ ਉਸ ਦੇ ਜੋਗੀ ਰੂਪ ਵਾਲੀ ਤਸਵੀਰ ਵੀ 
ਸਪੱਸ਼ਟ ਹੋ ਹੋ ਕੇ ਉਭਰਨ ਲੱਗੀ -- ਜਿਸ ਨੇ ਆਪਣੇ ਧਨ 
ਤੇ ਰਾਜ ਪਸਾਰੇ ਦੇ ਮੋਹ ਵਸ ਸ਼ਿਆਮ ਨੂੰ ਸੀਟੋ ਜਿਹੇ ਜੰਗੀ 
ਸੋਗਠਨ ਦਾ ਹੈ'ਡਕਵਾਰਟਰ ਬਣਾਇਆ ਹੋਇਆ ਹੈ । 'ਸ਼ਿਆਮ' 
ਸੰਸਕ੍ਰਿਤ ਸ਼ਬਦ ਸ਼ਿਆਮਲ ਤੋ ਬਣਿਆਂ ਹੈ ਜਿਸ ਦਾ ਅਰਥ 
ਹੈ ਹਰਾ ਭਰਾ ਅਤੇ ਸੁਨਹਿਰੀ । ਥਾਈਲੈਂਡ ਦੇ 'ਥਾਈ' ਸ਼ਬਦ 
ਨੂੰ 'ਆਜ਼ਾਦ' ਦਾ ਪਰਯਾਯਵਾਚੀ ਦਸਿਆ ਗਿਆ ਹੈ । 
'ਬਾਈ' ਅਰਥਾਤ 'ਆਜ਼ਾਦ' । ਸੋਚ ਆਉਦੀ ਸੀ -- ਉਹ 
ਕਿਹੋਂ ਜਿਹੇ ਲੌਕ ਹੌਣਗੇ ਜਿਹੜੇ ਅਮਗੀਕਾ ਜਿਹੀ ਧਨ ਕੁਬੇਰ 
ਸ਼ਕਤੀ ਦੇ ਉਨ੍ਹਾਂ ਦੀ ਹਿਕ ਉਪਰ ਚੜ੍ਹ ਕੇ ਏਸ਼ੀਆ ਦੇ 
ਬਹੁਤ ਸਾਰੇ ਦੇਸ਼ਾਂ ਨੂੰ ਗ਼ੁਲਾਮ ਬਣਾਉਨ ਦੇ _ਘ੍ਰਿਣਤ 
ਮਨਸੂਬਿਆਂ ਨੂੰ ਆਪਣੀ ਧਰਤੀ ਉਤੇ ਫਲਦੇ ਫੁਲਦੇ ਵੇਖ ਕੇ 
ਵੀ ਆਪਣੇ ਆਪ ਨੂੰ ਆਜ਼ਾਦ ਰਖਦੇ ਜਾਂ ਸਮਝਦੇ ਹੋਣਗੇ !! 
ਕਿਉੱਕਿ ਆਖਿਆ ਜਾਂਦਾ ਹੈ ਕਿ ਥਾਈਲੈੱਡ ਕਦੇ ਕਿਸੇ 
ਬਾਹਰੀ ਤਾਕਤ ਦਾ ਗ਼ੁਲਾਮ ਨਹੀ ਰਿਹਾ ਉਹ ਇਕ 
ਆਜ਼ਾਂਦ ਦੇਸ਼ ਹੈ ਤੇ ਸਦਾ ਆਜ਼ਾਦ ਰਿਹਾ ਹੈ । ਜੀਅ ਕਰਦਾ 
ਸੀ, ਉਨ੍ਹਾਂ ਲੋਕਾਂ ਨੂੰ, ਉਨ੍ਹਾਂ ਦੇ ਦੇਸ਼ ਨੂੰ ਅੱਖੀ' ਵੇਖਾਂ, 
ਜਿਨ੍ਹਾਂ ਨੂੰ ਗੁਲਾਮੀ ਦਾ ਪਤਾ ਹੀ ਨਹੀਂ । ਅਸੀ ਜਿਹੜੇ 
ਹਜ਼ਾਰ ਸਾਲ ਤੋ” ਗ਼ੁਲਾਮ ਚਲੋ ਆ ਰਹੇ ਸਾਂ - ਸਾਡੇ 
' ਲਈ ਤਨ ਮਨ ਧਨ, ਮਨ ਬਚਨ ਕਰਮ ਦੀ ਪੂਰਨ 
ਆਜ਼ਾਦੀ ਦੀ ਕਲਪਨਾ ਕਰਨੀ ਔਖੀ ਹੈ -- ਕਿਉਕਿ 
ਗ਼ੁਲਾਮੀ ਨੇ ਸਾਡੇ ਮਨ ਦੇ ਧੁਰ ਅੰਦਰ ਅਤਿ ਡੂੰਘੇ 
ਸੋਸਕਾਰਾਂ ਤਕ ਨੂੰ ਗ੍ਰਸਣ ਵਿਚ ਕੋਈ ਕਸਰ ਨਹੀ' ਛੱਡੀ । 
ਅਨੌਕਾਂ ਵਾਰੀ ਜਾਣ ਦੀ ਗੱਲ ਟੁਰੀ, ਕਈ ਵਾਰੀ 
ਮਹੂਰਤ ਖੁਲ੍ਹੋ -- ਪਰ ਜਾਣ ਨਾ ਹੋਇਆ । ਹਰ ਗੱਲ ਬਦਲ 
ਗਈ, ਹਰ ਮਹੂਰਤ ਟਲ ਗਿਆ । ਪਰ ਇਸ ਵਾਰ 
ਗੱਲ _ਬਦਲਿਆਂ ਨਾ ਬਦਲੀ, ਮਹੂਰਤ ਟਾਲਿਆਂ ਨਾ 
ਟਲਿਆ । 
ਸਤਿਗੁਰੂ ਰਾਮ ਸਿੰਘ ਜੀ ਦੀ ਪਰਦੇਸ ਗਵਨ ਸ਼ਤਾਬਦੀ 
ਸੋਬੋਧੀ ਬਦੇਸ਼ਾਂ ਵਿਚ ਹੋਣ ਵਾਲੇ ਸਮਾਗਮ ਦੀ ਕੜੀ ਦਾ 
ਪਹਿਲਾ ਸਮਾਗਮ ਸ਼ਿਆਮ ਦੀ ਧਰਤੀ ਉਤੇ ਬੈ'ਕੌਕ ਵਿਚ 
ਹੋਣਾ ਨੀਯਤ ਹੋਇਆ ਸੀ । ਇਹ ਇਕ ਸੰਜੋਗ ਹੀ ਸਮਝਿਆ 
ਜਾਣਾ ਚਾਹੀਦਾ ਹੈ ਕਿ ਭਾਰਤ ਦੀ ਆਜ਼ਾਦੀ ਦੇ ਪਹਿਲੇ 
ਘੁਲਾਟੀਏ ਸਤਿਗੁਰੂ ਰਾਮ ਸਿੰਘ ਜੀ ਦੇ ਆਜ਼ਾਦੀ ਦੀ ਖ਼ਾਤਰ 
ਦੇਸ਼ ਨਿਕਾਲੋਂ ਦੀ ਸ਼ਤਾਬਦੀ ਦਾ ਪਹਿਲਾ ਸਮਾਗਮ ਉਸ 
'ਬਾਈ' ਧਰਤੀ ਉਪਰ ਹੋ ਰਿਹਾ ਸੀ, ਜਿਹੜੀ ਧਰਤੀ ਕਦੇ 
ਗ਼ੁਲਾਮ ਨਹੀ” ਹੋਈ ਅਤੇ ਜਿਸ ਦੇ ਲੌਕ ਸਦਾ ਆਜ਼ਾਦੀ 
ਦੇ ਪਵਿੱਤਰ ਅਹਿਸਾਸ ਵਿਚ ਜਿਊਂਦੇ ਹਨ । 


ਪਤਾਂ ਲੱਗਾ ਕਿ ਥਾਈਲੈੱਡ ਵਿਚ ਵੱਸਦੇ ਨਾਮਧਾਰੀਆਂ 
ਵਿਚੋਂ ਇਕ _ਸੇਠ ਪਿਆਰਾ ਸਿੰਘ ਜੀ ਨੇ ਸਤਿਗੁਰੂ 
ਜਗਜੀਤ ਸਿੰਘ ਜੀ ਮਹਾਰਾਜ ਅਗੇ ਅਰਜ਼ ਕਰ ਕੇ 'ਹੋਲੋਂ 
ਦੀ ਮੰਗ ਕੀਤੀ ਹੈ -- ਜਿਸ ਦਾ ਸਾਰਾ ਖ਼ਰਚ ਉਹ ਇਕੱਲੇ 
ਹੀ ਦੇਣਗੇ । ਥਾਈਲੈ'ਡ ਵਿਚ ਇਹੋ ਜਿਹੇ ਨਾਮਧਾਰੀਆਂ ਦੀ 
ਕਮੀ ਨਹੀ ਜਿਹੜੇ ਧਨ-ਮਾਨ ਵਲੋ ਭਰਪੂਰ ਹਨ ਤੇ 
ਪਿਛਲੇ ਲੈਮੇ ਸਮੇ' ਤੋਂ ਇਹੋ ਨਾਮਧਾਰੀ ਸੰਗਤ ਹੀ ਥਾਈਲੈੱਡ 
ਵਿਚ ਸਤਿਗੁਰਾਂ ਨੂੰ ਬੁਲਾ ਕੇ ਮੇਲਿਆਂ ਦਾ ਇਕ ਅਰੁਕ 
ਕ੍ਰਮ ਚਲਾਉ'ਦੀ ਆ ਰਹੀ ਸੀ । ਪਰ ਇਸ ਵਾਰ ਦਾ ਇਹ 
ਹੌਲਾ ਮੇਲਾ ਇਸ ਕਰਕੇ ਵਿਸ਼ੇਸ਼ ਧਿਆਨ ਖਿਚਣ ਵਾਲਾ 
ਸੀ ਕਿ ਇਸ ਦਾ ਪੂਰਾ ਖ਼ਰਚ ਇਕੋ ਹੀ ਵਿਅਕਤੀ ਕਰ 
ਰਿਹਾ ਸੀ, ਜੋ ਕਿ ਦੋ ਤਿੰਨ ਲੱਖ ਰੁਪਏ ਤੋ' ਘੱਟ ਕਿਸੇ ਵੀ 
ਤਰ੍ਹਾਂ ਨਹੀ ਸੀ ਹੋਣਾ । 

ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਦੇ ਨਾਲ 
ਭਾਰਤ ਵਿਚੋਂ ਵੀ ਬਹੁਤ ਸਾਰੇ ਲੌਕ ਉਸ ਸਮਾਗਮ ਵਿਚ 
ਹਿੱਸਾ ਲੈਣ ਲਈ ਸ਼ਿਆਮ ਜਾ ਰਹੇ ਸਨ । ਉਨ੍ਹਾਂ ਲਈ 
ਇਸ ਵਾਰੀ ਦੀ ਸ਼ਿਆਮ ਯਾਤਰਾ ਕਿਸੇ ਤੀਰਥ ਯਾਤਰਾ 
ਨਾਲੋ ਘੱਟ ਨਹੀ" ਸੀ । ਇਕ ਆਜ਼ਾਂਦ ਦੇਸ਼ ਵਿਚ ਭਾਰਤ 
ਦੀ ਆਜ਼ਾਦੀ ਲਈ ਜੂਝਣ ਵਾਲੇ ਸਤਿਗੁਰੂ ਰਾਮ ਸਿੰਘ ਜੀ 
ਦੀ ਸਭ ਤੋਂ ਵਡੀ ਕੁਰਬਾਨੀ (ਮਾਂਤਭ੍ਰਮੀ ਦਾ ਤਿਆਗ) ਦੀ 
ਯਾਦ ਮਨਾਈ ਜਾਣ ਵਾਲੀ ਸੀ । 

ਦਿੱਲੀ ਦੇ ਮੇਰੇ ਮਿੱਤਰ ਅਤੇ ਸਤਿਗੁਰੂ ਰਾਮ ਸਿੰਘ 
ਪਰਦੇਸ ਗਵਨ ਸ਼ਤਾਬਦੀ ਕਮੇਟੀ ਦੇ ਜਨਰਲ ਸਕੱਤਰ ਸ਼੍ਰੀ 
ਹਰਵਿੰਦਰ ਸਿੰਘ ਹੈਸ ਪਾਲ ਤੇ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੇ ਨਿੱਜੀ ਸਕੱਤਰ ਸ੍ਰੀ ਗੁਰਭਜਨ ਸਿੰਘ ਜੀ, ਸਤਿਗੁਰੂ 
ਜੀ ਦੀ ਆਗਿਆ _ਅਨੁਸਾਰ ਸ਼ਿਆਮ _ਜਾਣ ਵਾਲੇ 
ਵਿਅਕਤੀਆਂ ਦੀ ਸੂਚੀ ਬਣਾ ਰਹੇ ਅਤੇ ਉਨ੍ਹਾਂ ਦੇ ਪਾਸ- 
ਪੋਰਟਾਂ ਦਾ ਬੈਦੋਬਸਤ ਕਰ ਰਹੇ ਸਨ । ਉਸ ਸੂਚੀ ਵਿਚ 
ਮੋਰਾ ਵੀ ਨਾਮ ਸੀ । ਪਰ ਮੈ ਕਈ ਮਹੂਰਤ ਲੰਘਾ ਢੁਕਾ 
ਹੋਣ ਕਰਕੇ ਛੇਤੀ ਛੇਤੀ 'ਹਾਂ' ਕਰਨ ਦਾ ਹੌਂਸਲਾ ਨਹੀਂ' ਸਾਂ 
ਕਰ ਰਿਹਾ । ਕੂਝ ਇਹ ਵੀ ਕਾਰਨ ਸੀ ਕਿ ਮੈਨੂੰ ਕਿਸੇ ਵੀ 
ਧਨ ਕੂਬੇਰ ਦੇ ਯਾਤਰੀ ਕੋਟੇ ਵਿਚ ਸ਼ਾਮਲ ਹੋਣ ਤੋਂ” ਡਾਢਾ 
ਸੈਕੋਚ ਸੀ । ਸ਼ਾਇਦ ਇਸ ਕਰਕੈ ਵੀ ਕਿ ਮੋਰੇ ਅੰਦਰ ਕਿੜੇ 
ਲੁਕਵਾਂ ਜਿਹਾ ਇਹ ਲੌਭ ਕੌਮ ਕਰ ਰਿਹਾ ਸੀ ਕਿ ਇਸ 
ਤੀਰਥ ਯਾਤਰਾ ਦਾ ਆਪਣੇ ਹਿੱਸੇ ਦਾ ਪੂੰਨ-ਫਲ ਮੈ” 
ਆਪ ਹੀ ਲਵਾਂ । ਅੰਤ ਨੂੰ ਮੇਰੇ ਅੰਦਰ ਵਾਲਾ ਹੀ ਜਿੱਤਿਆ 
ਤੇ ਮੈ ਯਾਤਰਾ ਉਪਰ ਜਾਣ ਵਾਲੇਂ ਦਿਨ ਤੋਂ” ਤਿੰਨ ਚਾਰ 
ਦਿਨ ਪਹਿਲਾਂ ਹੀ ਜਾਣ ਵਾਲਿਆਂ ਦੀ ਸੂਚੀ ਵਿਚ ਆਪਣਾ 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਸੈਗਤ ਸਮੇਤ ਲੌਪਾਂਗ ਦੇ ਰੇਲਵੇ ਸਟੇਸ਼ਨ ਉਪਰ ਰੇਲ-ਗੱਡੀ ਤੋ ਉਤਰ ਕੇ ਪਲੈਟਫ਼ਾਰਮ 





ਰੰ ਤੋਂ ਬਾਹਰ ਨੂੰ ਜਾ ਰਹੇ ਹਨ । 

ਸ਼੍ਰੀ ਸੁਰਿੰਦਰ ਸਿੰਘ ਜੀ ਚੇਅਰਮੈਨ ਸਤਿਗੁਰੂ 

ਰਾਮ ਸਿੰਘ ਪ੍ਰਦੇਸ ਗਮਨ ਸ਼ਤਾਬਦੀ ਸੈਲੀਬ੍ਰੇਸ਼ਨ 

ਕਮੇਟੀ-ਬੈੱਕੋਕ । ਜਿਨ੍ਹਾਂ ਦੀ ਅਗਵਾਈ ਹੇਠ 

ਬੈੱਕੌਕ ਵਿਖੇ ਸ਼ਤਾਬਦੀ ਸਮਾਗਮ _ਹੋਇਆ 

ਤੇ ਰਾਸ਼ਟਰਪਤੀ ਸ਼੍ਰ ਵੀ. ਵੀ. ਗਿਰੀ ਨੇ 
ਭਾਗ ਲਿਆਂ । 

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਸੈਗਤਾਂ ਸਮੇਤ ਲੰਪਾਂਗ ਦੇ ਰੇਲਵੇ ਸਟੇਸ਼ਨ ਤੋ ਬਾਹਰ ਜਾਂਦੇ ਹੋਏ । ਆਪ ਦੇ ਖੱਬੇ ਪਾਸੇ ਹੱਥ 
ਜੋੜੀ ਸੈਤ ਜਗਤ ਸਿੰਘ ਜੀ ਅਤੇ ਸੱਜੇ ਪਾਸੇ ਹੱਥ ਜੋੜੀ ਬੈੱਕੌਕ ਵਾਸੀ ਸ੍ਰੀ ਮਹਿੰਦਰ ਸਿੰਘ ਨਾਇਲਕ ਹਨ : ਸੱਜੇ ਪਾਸੇ 
ਪਿਛੇ ਜਿਹੇਂ (ਨਹਿਰੂ ਜੈਕਟ ਪਹਿਨੀ) ਐਡੀਟਰ ਆਰਮੀ ਸ੍ਰੀ ਪ੍ਰੀਤਮ ਸਿੰਘ ਜੀ ਹਨ । 


੯ 

ਸੇਠ ਪਿਆਰਾ ਸਿੰਘ ਜੀ -- ਜਿਨ੍ਹਾਂ ਨੇ 

ਇਸ ਵਾਰ ਬੈੱਕੌਕ ਵਿਚ ਹੋਲ' ਮੇਲਾ 
ਕਰਵਾਇਆ ਹੈ । 


ਦੇ 
ਚੋਗਮਈ (ਥਾਈਲੈ'ਡ) ਵਿਖੇ ਨਾਮਧਾਰੀ 
ਸੋਗਤ ਦੇ ਮ੍ਖੀ-ਸੂਬਾ ਦੀਵਾਨ ਸਿੰਘ ਜੀ 





[ਉਆ 

ਨਾਮ ਲਿਖਵਾ ਸਕਿਆ । ਇਹ ਸ੍ਰੇਅ ਸ਼੍ਰੀ ਹਰਵਿੰਦਰ ਸਿੰਘ 
ਜੀ ਨੂੰ ਜਾਂਦਾ ਹੈ ਕਿ ਪਾਸਪੋਰਟਾਂ ਦੀ ਤਿਆਰੀ ਦੀ ਭੀੜ 
ਵਿਚ ਅਤਿ ਥੌੜੇ ਸਮੇ ਵਿਚ ਵੀ ਉਹ ਮੋਰਾ ਪਾਸਪੋਰਟ 
ਬਣਵਾ ਲਿਆਏ । 

੨੩ ਮਾਰਚ, ਨੂੰ ਸਵੇਰੇ ਜਦੋਂ ਅਸੀਂ ਪਾਲਮ ਤੋ ਏਅਰ 
ਇੰਡੀਆ ਦੇ ਜਹਾਜ਼ ਵਿਚ ਚੜ੍ਹੇ ਤਾਂ ਸਾਡਾ ਸਾਰਾ ਗਰੁਪ 
ਲਗ ਭਗ ਅੱਸੀ ਪਚਾਸੀ ਵਿਅਕਤੀਆਂ ਦਾ ਸੀ । ਇਨ੍ਹਾਂ 
ਵਿਚ ਸ਼੍ਰੀ ਮਹਾਰਾਜ ਬੀਰ ਸਿੰਘ ਜੀ, ਸੈਤ ਮੌਹਨ ਸਿੰਘ ਜੀ, 
ਐਡੀਟਰ ਆਰਸੀ ਸ਼੍ਰੀ ਪ੍ਰੀਤਮ ਸਿੰਘ ਜੀ, ਪ੍ਰੀਤਮ ਸਿੰਘ ਜੀ. 
ਕਵੀ, ਸ਼੍ਰੀ ਹਰਵਿੰਦਰ ਸਿੰਘ ਤੇ ਗੁਰਭਜਨ ਸਿੰਘ ਵੀ ਸ਼ਾਮਲ 
ਸਨ । ਉਸ ਤੋਂ ਪਹਿਲਾਂ ਸਤਿਗੁਰੂ ਜੀ ਆਪਣੇ ਹਜੂਰੀ ਸੇਵਕ 
ਸੰਤ ਗੁਲਜ਼ਾਰ ਸਿੰਘ ਜੀ ਸਮੋਤ ੧੬ ਮਾਰਚ ਨੂੰ ਹੀ ਬੈਂਕੌਕ 
ਪਧਾਰ ਚੁਕੇ ਸਨ ਤੋਂ ਦੂਜੇ ਹਜ਼ੂਰੀ ਸੇਵਕ ਬਲਕਾਰ ਸਿੰਘ ਜੀ, 
ਸਤਿਗੁਰੂ ਪਰਵਾਰ, _ਰਾਗੀ, ਜਥੇਦਾਰ ਤੇ ਕੁਝ ਹੌਰ 
ਵਿਅਕਤੀਆਂ ਦਾ ਇਕ ਗਰੂਪ ੨੦ ਮਾਰਚ ਨੂੰ ਬੈ'ਕੌਕ 
ਜਾਂ ਚੁਕਾ ਸੀ 1 

ਛੇਤੀ ਛੇਤੀ ਕੀਤੀ ਤਿਆਰੀ ਅਤੇ ਵਡੇ ਸਾਰੇ ਗਰੁੱਪ 

5॥ 5੧੮੦੦੫ 2੦੨੮ 51।3/। /। €॥0੦ ਪੂ 


-<<-<੬==- 


`ਚੰਗਮਈ ਦਾ ਪਰਸਿੱਧ ਸੁਦੇਵ ਮੰਢਿਰ 





ਦੇ ਖਿਲਾਰ ਕਾਰਨ ਕੁਝ ਜ਼ਰੂਰੀ ਕੌਮ ਪਛੜ ਗਏ ਜਿਸ 
ਕਰਕੇ ਸਾਡੇ ਜਹਾਜ਼ ਨੂੰ ਲਗਭਗ ਦੋ ਘੰਟੇ ਪਛੜ ਕੇ ਉਡਾਰੀ 
ਭਰਨੀ ਪਈ । 


ਬੈਂਕੌਕ ਨਹੀ - ਚੰਗਮਈ 

ਭਾਰਤ ਦੇ ਰਾਸ਼ਟਰਪਤੀ ਸ਼੍ਰੀ _ਵਰਹ ਗਿਰੀ ਵਿਅੰਕਟ 
ਗਿਰੀ ਥਾਈਲੈਂਡ ਦੀ ਸਰਕਾਰ ਦੀ ਦਾਅਵਤ ਤੇ ੨੭ ਮਾਰਚ, 
ਨੂੰ ਬੈੱਕੌਕ ਪੁਜਣ ਵਾਲੇ ਸਨ । ਆਪ ਨੇ ਥੈਕੌਕ ਵਿਚ ਹੌਣ 
ਵਾਲੇ ਸਤਿਗੁਰੂ ਰਾਮ ਸਿੰਘ ਪਰਦੇਸ ਗਵਨ ਸ਼ਤਾਬਦੀ 
ਸਮਾਗਮ ਵਿਚ ਵੀ ਭਾਗ ਲੌਣਾ ਸੀ ; ਇਸ ਕਰਕੇ ਸ਼ਤਾਬਦੀ 
ਮੇਲੋਂ ਦੇ ਪਰਬਧਕਾਂ ਵਲੋਂ' ਪ੍ਰੋਗਰਾਮ ਇੰਜ ਉਲੀਕਿਆ ਗਿਆ 
ਸੀ ਕਿ ਸਾਡੇ ਗਰੁੱਪ ਦੇ ਸ਼ਿਆਮ ਦੀ ਧਰਤੀ ਤੇ ਪੁਜਦਿਆਂ 
ਹੀ ਸਾਰਿਆਂ ਨੂੰ ਹਵਾਈ ਅੱਡੇ ਤੋਂ ੫੦ ਕੁ ਕਿਲੌਮੀਟਰ ਦੂਰ 
ਬੈ'ਕੌਕ ਸ਼ਹਿਰ ਲਿਜਾਇਆ ਜਾਵੇ । ਇਸ਼ਨਾਨ ਆਦਿ ਕਰਕੇ 
ਪ੍ਰਸ਼ਾਦ ਛਕਣ ਤੋ ਬਾਅਦ ਸਾਡਾ ਇਹ ਗਰੁੱਪ, ਸਾਡੇ ਤੋਂ” 
ਪਹਿਲਾਂ ਪਹੂੰਚਾ ਗਰੁੱਪ, ਸਤਿਗੁਰੂ ਜੀ, ਸਤਿਗੁਰੂ ਪਰਵਾਰ ਅਤੇ 
ਬੈਂਕੋਕ ਦੀ ਸੈਗਤ ਵਿਚੋ ਕਈ ਵਿਅਕਤੀ ਲੌਢੇ ਪਹਿਰ ਬੈੱਕੌਕ 


ਤੋਪ 

ਤੋਂ ਟਰੇਨ ਫੜ ਕੋ ਅਗਲੇ ਦਿਨ ਸਵੇਰੇ ਪਹਿਲਾਂ ਲੰਪਾਂਗ 
ਪਹ੍ਰੋਚਣ ਅਤੇ ਓਥੇ ਸ਼ਾਮ ਦਾ ਦੀਵਾਨ ਹੋ ਜਾਣ ਤੋਂ ਬਾਅਦ 
ਬਸਾਂ ਵਿਚ ਚੜ੍ਹ ਕੇ ਰਾਤ ਨੂੰ ਚੌਗਮਈ ਪੁਜ ਜਾਣ । ਦੋ ਦਿਨ 
ਤਕ ਚੰਗਏਮੀ ਦੀ ਸੋਗਤ ਦੇ ਦਰਸ਼ਨ ਕਰ ਕੇ ੨੬ ਮਾਰਚ, 
ਸ਼ਾਮੀ” ਟਰੇਨ ਫੜ ਕੇ ੨੭ ਮਾਰਚ, ਨੂੰ ਸਵੇਰੇ ਬੈ'ਕੌਕ ਪੂਜ ਕੇ 
ਰਾਸ਼ਟਰਪਤੀ ਦੇ ਸਵਾਗਤ ਵਿਚ ਹਿੱਸਾ ਲੈਣ । 

ਪਰ ਸਾਡੇ ਜਹਾਜ਼ ਦੇ ਦੋ ਘੰਟੇ ਲੋਟ ਹੋ ਜਾਣ ਕਰਕੇ 
ਬੈ'ਕੋਕ ਤੋਂ ਟੁਰਨ ਦਾ ਸਾਰਾ ਪ੍ਰੋਗਰਾਮ ਗੜਬੜਾਂ ਗਿਆ । 

ਅਸੀ' ਜਹਾਜ਼ ਤੋਂ ਉਤਰ ਕਸਟਮ ਵਿਚੋਂ ਨਿਕਲ ਕੇ 
ਜਦੋ 'ਬਾਹਰ ਆਏ ਤਾਂ ਪਤਾ ਲਗਾ ਕਿ ਸਵਾਗਤਾਰਥੀ,ਮਹਾਰਾਜ 
ਬੀਰ ਸਿੰਘ ਜੀ ਨੂੰ ਲੈ ਕੇ ਬੈ'ਕੌਕ ਨੂੰ ਚਲੇਂ ਗਏ ਹਨ, ਪਿਛੇ 
ਕੋਈ ਵੀ ਜ਼ਿੰਮੇਵਾਰ ਵਿਅਕਤੀ ਨਹੀ ਸੀ ਰਿਹਾ । ਸਾਨੂੰ 
ਬੱਸਾਂ ਉਪਰ ਚੜ੍ਹਾ ਕੇ ਕੁਝ ਸੌ ਗਜ਼ ਦੀ ਦੂਰੀ ਤੇਂ ਡਿਨ ਮੋਂਗ 
ਰੇਲਵੇ ਸਟੇਸ਼ਨ ਸਾਹਮਣੇ ਲਿਜਾਂ ਕੇ ਉਤਾਰ ਦਿਤਾ ਗਿਆ । 
ਇਕ ਸੱਜਣ ਨੇ ਦੱਸਿਆ ਕਿ ਸ਼ਾਮੀ ਪੰਜ ਵਜੇ ਚੰਗਮਈ ਨੂੰ 
ਜਾਣ ਵਾਲੀ ਟਰੇਨ ਇਥੇ ਪਹੁੰਚੇਗੀ । ਉਸ ਟਰੇਨ ਵਿਚ 
ਤੁਹਾਡੀਆਂ ਸੀਟਾਂ ਰਾਖਵੀਆਂ ਰਖਾਈਆਂ ਹੋਈਆਂ ਹਨ । 
ਹੁਣ ਤੁਸੀਂ ਏਥੋ“ ਹੀ ਗੱਡੀ ਵਿਚ ਬੈਠੌਗੇ ਸਾਰੀ ਰਾਤ 
ਸਫ਼ਰ ਕਰਕੇ ਸਵੇਰੇ ਲੰਪਾਂਗ ਪੁਜੋਗੇ ; ਇਤਿਆਦਿ । 

ਸਟੇਸ਼ਨ ਉਪਰ ਗਰਮੀ ਸਿਖਰ ਦੀ ਸੀ । ਦਿੱਲੀ ਤੋਂ” 
ਜਦੋ“ ਗਏ ਸਾਂ ਤਾਂ ਏਥੇ ਅਜੇ ਗੁਲਾਬੀ ਜਿਹੀ ਠੰਢ ਹੀ ਚਲ 
ਰਹੀ ਸੀ । ਪਰ ਥਾਈਲੈਂਡ ਪੁਜਦਿਆਂ ਹੀ ਜਿਸ ਗਰਮੀ ਨੇ 
ਸਾਡਾ ਸਵਾਗਤ ਕੀਤਾ ਉਸ ਨੂੰ ਸਾਰੀ ਰਾਤ ਦੇ ਟਰੇਨ ਦੇ 
ਸਫ਼ਰ ਦੀ ਖ਼ਬਰ ਨੇ ਸਾਡੇ ਲਈ ਹੋਰ ਵੀ.ਤਪਸ਼ ਵਾਲੀ 
ਬਣਾ ਦਿਤਾ ਸੀ । ਪਿਆਸ ਨਾਲ ਸੰਘ ਸੂਕ ਰਿਹਾ ਸੀ, ਪਰ 
ਪਾਣੀ ਬਾਰੇ ਪੁੱਛਣ ਤੇ ਪਤਾ ਲਗਾ ਕਿ ਇਸ ਸਟੇਸ਼ਨ ਉਤੇ 
ਪੀਣ ਵਾਲਾਂ ਪਾਣੀ ਨਹੀਂ” ਹੁੰਦਾ । ਬੜੀ ਅਜੀਬ ਸਥਿਤੀ 
ਸੀ । ਭਾਵੇ“ ਜਹਾਜ਼ ਵਿਚ ਕੁਲ ਮਿਲਾ ਕੇ ਚਾਰ ਘੰਟਿਆਂ 
ਤੋਂ ਘੱਟ ਹੀ ਸਫ਼ਰ ਕੀਤਾ ਸੀ, ਪਰ ਅਸੀਂ ਉਠੇ ਤਾਂ ਤੜਕੇ 
ਤਿੰਨ ਵਜੇ ਦੇ ਹੀ ਸਾਂ । ਰਾਤ ਦਾ ਉਨੀਂਦਾ, ਭੁੱਖ, ਸਫ਼ਰ 
ਦੀ ਥਕਾਵਟ, ਗਰਮੀ ਦੇ ਜ਼ਬਰਦਸਤ ਮਾਹੌਲ ਵਿਚ ਅਚਾਨਕ 
ਪ੍ਰਵੇਸ਼, ਹਵਾਈ ਜਹਾਜ਼ ਤੋਂ ਉੱਤਰ ਕੇ ਅਗੋਂ ਸਾਰੀ ਰਾਤ, 
ਦੇ ਟਰੇਨ ਦੇ ਸਫ਼ਰ ਦੀ ਥਕਾਵੀ ਕਲਪਨਾ, ਪਿਆਸ ਤੇ 
ਸਾਡੇ ਵਿਚੋਂ' ਜਿਹੜੇ ਲੋਕ ਬਾਜ਼ਾਰ ਵਿਚੋਂ ਸੌਡਾ ਆਦਿ ਪੀ 
ਸਕਦੇ ਸਨ ਉਨ੍ਹਾਂ ਕੋਲ ਵੀ ਸਿਆਮੀ ਸਿੱਕੇ ਵਿਚ ਇਕ 
ਪੈਸੇ ਦਾ ਵੀ ਨਾ ਹੋਣਾ, ਸਿਆਮੀ ਬੋਲੀ ਤੋਂ ਇਕ ਦਮ 
ਅਣਭਿਜ ਹੋਣਾ ਸਾਡੀ ਹਾਲਤ ਨੂੰ ਅਜਿਹੀ ਤਰਸ ਯੋਗ 
ਬਣਾ ਰਿਹਾ ਸੀ ਕਿ ਉਸ ਨੂੰ ਭੁਗਤ ਭੋਗੀ ਹੀ ਸਮਝ ਸਕਦਾ 


ਹੈ। ਅਸੀ' ਸਾਰੇ ਡੌਰ ਭੌਰੇ ਜਿਹੇ ਇਕ ਦੂਜੇ ਨੂੰ ਪੁੱਛਦੇ, ਇਕ 
ਦੂਜੇ ਵਲ ਤੱਕਦੇ ਅਜਬ ਦੁਬਿਧਾ ਵਿਚ ਪਏ ਹੋਏ ਸਾਂ । 

ਖ਼ੈਰ, ਥੋੜੇ, ਚਿਰ ਪਿਛੋ ਹੀ ਸਾਡੇ ਵਿਚੋ' ਇਕ ਦੇ 
ਕਿਸੇ ਸਥਾਨਕ ਰਿਸ਼ਤੇਦਾਰ ਨੋ ਉਥੇ ਪਹੁੰਚ ਕੇ ਸਾਨੂੰ ਇਕ 
ਦੁਕਾਨ ਤੇ ਲਿਜ' ਕੇ ਸੋਡੇ ਦੀਆਂ ਬੋਤਲਾਂ ਪਿਆਂਈਆਂ -- 
ਤੇ ਉਸ ਤੋ' ਥੋੜਾ ਚਿਰ ਬਾਅਦ ਹੀ ਮੋਟਰਾਂ ਵਿਚ ਬੈ'ਕੌਕ 
ਤੋ ਪਰਸ਼ਾਦੇ, ਸਬਜ਼ੀਆਂ, ਪਾਣੀ ਦੀਆਂ ਵਲਟੋਹੀਆਂ, ਤੇ 
ਸੋਡੇ ਦੀਆਂ ਬੋਤਲਾਂ ਦਾ ਇਕ ਵਡਾ ਭੋਡਾਰ ਪੂਜ ਗਿਆ । 
ਪਲੈਟਫ਼ਾਰਮ ਉਤੇ ਪੰਗਤਾਂ ਸਜ ਗਈਆਂ ਤੇ ਇੰਜ ਤ੍ਰਿਪਤ 
ਹੋ ਕੇ ਛਕਿਆ ਛਕਾਇਆ ਕਿ ਫਿਰ ਸ਼ਿਕਾਇਤ ਕਰਨ ਲਈ 
ਕਿਸੇ ਕੌਲ ਕੋਈ ਸ਼ਬਦ ਨਾ ਰਿਹਾਂ । ਵਰਤਾਵੇ ਸਿੰਘ ਬਹੁਤ 
ਸਾਰੇ ਪੂਜ ਚੁੱਕੇ ਸਨ ਤੇ ਇੰਜ ਲਗਦਾ ਸੀ ਜਿਵੇ ਉਨ੍ਹਾਂ 
ਨੇ ਸਾਨੂੰ ਸਾਰਿਆਂ ਨੂੰ ਹੱਥਾਂ ਉਤੇ ਚੁੱਕ ਲਿਆ ਹੋਵੇ । 

ਕੁਝ ਚਿਰ ਬਾਅਦ ਹੀ ਟਰੇਨ ਪੁੱਜ ਗਈ ਤੋਂ ਹੋ ਹੱਲਾ 
ਮਚਾਉ'ਦੇ ਹੋਏ ਸਾਰੇ ਆਪਣੇ ਆਪਣੇ ਸਾਮਾਨ ਨਾਲ ਉਸ 
ਵਿਚ ਜ' ਚੜ੍ਹੋ । ਟਰੇਨ ਦੇ ਡੱਥੇ ਪਹਿਲਾਂ ਹੀ ਸਾਥੋ' ਪਹਿਲੇ 
ਗਰੂਪ ਦੇ ਵਿਅਕਤੀਆਂ ਤੇ ਬੈਂਕੌਕ ਵਾਲਿਆਂ ਨਾਲ ਭਰੇ 
ਹੋਏ ਸਨ । ਟਰੇਨ ਵਿਚ ਸਾਰੇ ਦੇ ਸਾਰੇ ਹੀ ਸਾਡੇ ਸਵਾਗਤ 
ਵਿਚ ਖਲੋਤੇ ਹੋਣ ਕਰ ਕੇ ਅਤੇ ਕਿਸੇ ਦੇ ਪੈਰੀ ਹੱਥ ਲਾਣ, 
ਕਿਸੇ ਦੇ ਹੱਥ ਮਿਲਾਣ ਤੇ ਕਿਸੇ ਦੇ ਜੱਫੀਆਂ ਪਾ ਪਾ ਮਿਲਨ . 
ਕਾਰਨ ਗੱਡੀ ਵਿਚ ਇਕ ਜ਼ਬਰਦਸਤ ਹੱਲ ਸੀ । 





ਸਤਿਗੁਰੂ ਦਰਸ਼ਨ 

ਕੁਝ ਮਿੰਟਾਂ ਬਾਅਦ ਗੱਡੀ ਦੇ ਅੰਦਰੋ ਹੀ ਨਾਲ ਦੇ 
ਡੱਬੇ ਵਿਚੋ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਸੇਠ 
ਤਰਲੋਕ ਸਿੰਘ ਜੀ ਸਾਡੇ ਡੱਬੇ ਵਿਚ ਆ ਪਹੁੰਚੇ । ਤੇ 
ਕਿਹਾ, "ਤੁਹਾਨੂੰ ਤੋਂ ਪ੍ਰੀਤਮ ਸਿੰਘ ਜੀ ਨੂੰ ਵੇਖਣ ਆਏ ਆਂ, 
ਡਰ ਸੀ ਮਤਾਂ ਆਓ ਹੈ ਨਾਂ ।'' ਦਰਸ਼ਨ ਕਰ ਕੇ ਤੇ ਇਹ 
ਸੋਚ ਕੇ ਮਨ ਨੂੰ ਕੁਝ ਧਰਵਾਸ ਹੋਇਆ _ਕਿ ਰਾਤ 
ਭਰ ਦੇ ਸਫ਼ਰ ਵਿਚ ਅਸੀ ਇਕੱਲੇ ਹੀ ਨਹੀਂ -- ਆਪ 
ਵੀ ਸਾਡੇ ਨਾਲ ਹਨ । ਲੰਗਰ ਟਰੇਨ ਵਿਚ ਬਥੇਰਾ ਸੀ 
ਜੋ ਕਿ ਰਾਤ ਭਜ਼ ਚਲਦਾ ਰਿਹ । ਬੈ'ਕੋਕ ਦੀਆਂ ਮਾਈਆਂ 
ਦੀ ਪ੍ਰਧਾਨ ਬੀਬੀ ਸੁਰਜੀਤ, ਬੀਬੀ _ਗਿਆਨਣ, ਸ੍ਰੀ 
ਪਿਆਰ ਸਿੰਘ ਸਚਦੇਵ ਦੀ ਪਤਨੀ ਬੀਬੀ ਪ੍ਰੀਤਮ, ਸੇਠ 
ਪਿਆਰਾ ਸਿੰਘ ਜੀ ਦੀ ਧਰਮ ਪਤਨੀ, ਤੇ ਹੋਰ ਬਹੁਤ 
ਸਾਰੀਆਂ ਮਾਈਆਂ ਬੀਬੀਆਂ ਸਾਰਾ ਰਸਤਾ ਰਾਤ ਭਰ ਕੀਰਤਨ 
ਕਰਦੀਆਂ ਰਹੀਆਂ ਤੇ ਲੰਗਰ ਦੀ ਸੇਵਾ ਕਰਦੀਆਂ ਰਹੀਆਂ 1 
ਮੇਰੀ ਕਲਪਨਾ ਅਨੁਸਾਰ ਸਤਿਗੁਰੂ ਜੀ ਦੀ ਟਰੇਨ ਵਿਚ 


੩੬ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਹੋੱਦ ਦੇ ਬਾਵਜੂਦ ਸਾਰੀ ਰਾਤ ਦੇ ਸਫ਼ਰ ਵਿਚ ਆਪ ਦੀ ਅਤਿ 
ਨੇੜਤਾ ਹਾਸਿਲ ਨਾਂ ਰਹਿ ਸਕੀ । ਆਪ ਗੱਡੀ ਦੇ ਆਖ਼ਰੀ 
ਹਿੱਜੇ ਵਾਲੇਂ ਡੱਬੇ ਵਿਚ ਚਲੇ ਗਏ ਸਨ ਤੇ ਸਾਡੇ ਬਹੁਤ 
ਸਾਰੇ ਸਾਥੀ ਵੀ ॥ ਸ੍ਰੀ ਪ੍ਰੀਤਮ ਸਿੰਘ ਜੀ ਕਵੀ ਤੇ ਮੈਂ ਇਕ 
ਸੱਜਣ ਕੇਲੇ ਸਿਆਮ ਸੰਬੋਧੀ ਕਥਾ ਵਾਰਤਾ ਸੁਣਦਿਆਂ 
ਰਾਤ ਲੰਘਾ ਦਿਤੀ ਤੇ ਫਿਰ ਸਵੇਰ ਸਾਰ ਅਸੀ” ਲੌਪਾਂਗ 
ਪੁੱਜ ਗਏ । 

ਲੋਪਾਂਗ ਵਿਚ ਸੈਤ ਜਗਤ ਸਿੰਘ ਜੀ ਇਕੱਲੇ ਹੀ 
ਨਾਮਧਾਰੀ ਹਨ । ਆਪ ਆਪਣੇ ਪਰਵਾਰ ਅਤੇ ਹੋਰ ਬਹੁਤ 
ਸਾਰੇ ਹਿੰਦੁਸਤਾਨੀ ਸਜਣਾਂ ਮਿੱਤਰਾਂ ਸਮੇਤ ਸਟੇਸ਼ਨ ਉਪਰ 
ਸਵਾਗ਼ਤ ਲਈ ਖੜੇ ਸਨ । ਆਪ ਨੇ ਸ੍ਰੀ ਸਤਿਗੁਰੂ ਜੀ ਤੇ 
ਸੈਗਤ ਦਾ ਨਿੱਘ ਸਵਾਗਤ ਕੀਤਾ ਦੇ ਗੱਡੀਆਂ ਵਿਚ ਬਿਠਾ 
ਕੇ ਸਭਨਾਂ ਨੂੰ ਆਪਣੇ ਨਿਵਾਸ ਤੇ ਲੈ ਗਈ । ਸਾਨੂੰ ਸਭਨਾ 
ਨੂੰ ਕਈ ਸਾਰੇ ਘਰਾਂ ਵਿਚ ਵੈਡ ਦਿਤਾ ਗਿਆ ਜਿਥੇ ਜ! ਕੇ 
ਵਿਸ਼ਨਾਨ ਆਦਿ ਕੀਤ' ਤੇ ਛਾਹ ਵੇਲਾ ਛਕਿਆ । 

ਸ਼ਿਆਮ ਦੀ ਧਰਤੀ ਦੇ ਅਸਲ ਵਿਚ ਸਾਡੇ ਕਈ 


ਪਹਿਲੇ ਦਰਸ਼ਨ ਸਨ । ਡੌਨਮੋੱਗ ਹਵਾਈ ਅੱਡਾ ਅਤੇ ਰੇਲਵੇ - 


ਸਟੇਸ਼ਨ ਤਾਂ ਸਾਡੀ ਪਰੇਸ਼ਾਨ) ਦੀ ਹਾਲਤ ਵਿਚ ਹੀ ਸਾਥੋਂ 
ਬੀਤ ਗਏ ਸਨ । ਲੰਪਾਂਗ ਇਕ ਛੋਟ, ਪਰ ਅਤੀ ਸੁੰਦਰ 
ਸ਼ਹਿਰ ਹੈ । ਮਾਲ ਨਾਲ ਅੱਟੀਆਂ ਹੋਈਆਂ ਦੁਕਾਨਾ, ਦੁਕਾਨਾ 
ਦੇ ਪਿਛੇ ਜਾਂ ਉਪਰ ਰਹਿਣ ਲਈ ਘਰ, ਘਰਾਂ ਵਿਚ ਸਿਆਮੀ 
ਜਾਂਤ ਦੀਆਂ ਅਤਿ ਸੁਘੜ, ਅਤਿ ਸੁਸ਼ੀਲ ਸ੍ਰੰਦਰ ਸੋਵਕਾਵਾਂ, 
ਘਰਾਂ ਵਿਚ ਇਕ ਤਰ੍ਹਾਂ ਦੀ ਭਰਪੂਰਤਾ ਦਾ ਡਹਿ ਡਹਿ 
ਕਰਦਾ ਅਹਿਸ'ਸ, ਇਹ ਸਭ ਬੜ' ਤ੍ਰਿਪਤੀ ਕਰ ਜਿਹਾ ਸੀ । 

ਸਤਿਗੁਰੂ ਜੀ ਵਾਰੀ ਵਾਰੀ ਉਨ੍ਹਾਂ ਸਭਨਾ ਘਰਾਂ ਵਿਚ 
ਆਏ ਜਿਥੇ ਸੈਗਤ ਨੂੰ ਇਸ਼ਨਾਨ ਆਦਿ ਤੇ ਜਲਪਾਣ ਲਈ 
ਠਹਿਰਾਇਆ ਗਿਆ ਸੀ । ਸਾਡੇ ਕੋਲ ਆਉਂਦਿਆਂ ਹੀ 
ਆਪ ਨੇ ਪਹਿਲੀ ਨਜ਼ਰੇ ਹੀ ਮੇਰੇ ਚਿਹਰੇ ਤੋਂ” ਕਲ੍ਹ ਦੁਪਹਿਰ 
ਤੋਂ' ਲੈ ਕੇ ਰਾਤ ਭਰ ਦੀ ਕਹਾਣੀ ਪੜ੍ਹ ਲਈ ਤੋਂ ਉਸ ਦੇ 
ਪ੍ਰਤੀ ਆਪਣੀ ਚਿੰਤਾ ਪ੍ਰਗਟ ਕਰ ਕੇ ਸਾਡੇ ਕੁਝ ਕੂ 
ਵਿਅਕਤੀਆਂ ਲਈ ਆਰਾਮ ਦੀ ਉਚੇਚੀ ਵਿਵਸਥਾ ਕਰਵਾ 
ਦਿਤੀ । ਇਕ ਵਧੀਆ ਹੋਟਲ ਵਿਚ ਤੁਰੈਤ ਹੀ ਕੁਝ ਕਮਰੇ 
ਲੈ ਲਏ ਗਏ ਤੇ ਉਥੇ ਜਾ ਕੇ ਸਾਨੂੰ ਘੜੀ ਭਰ ਸੌ ਲੈਣ ਦਾ 
ਹੁਕਮ ਹੋ ਗਿਆ । ਇਕ ਕਾਰ ਸਾਡੀ ਸੇਵਾ ਵਿਚ ਹਾਜ਼ਰ 
ਕਰ ਦਿਤੀ ਗਈ ਤਾ ਕਿ ਜਦੋਂ` ਚਾਹੀਏ ਸ਼ਹਿਰ ਦੀ ਸੈਰ 
ਕਰ ਆਈਏ । ਦੁਪਹਿਰ ਦਾ ਭੋਜਨ ਵੀ ਸਾਨੂੰ ਉਥੇ ਹੀ ਪੁਚਾ 
ਦਿਤਾ ਗਿਆ ।'ਸਾਰਾ ਦਿਨ ਕੁਝ ਆਰਾਮ, ਕੁਝ ਸੈਰ ਤੇ 
ਫਿਰ ਆਰਾਮ ਕਰਨ ਤੌ ਬਾਅਦ ਅਸੀ' ਤਰੋਤਾਜ਼ਾ ਹੋ ਕੇ 


ਸ਼ਮ ਨੂੰ ਜਗਤ ਸਿੰਘ ਜੀ ਦੇ ਘਰ ਦੀਵਾਨ ਵਿਚ ਜਾ ਹਾਜ਼ਰ 
ਹੋਏ । 

ਦੀਵਾਨ ਦੀ ਸਮਾਪਤੀ ਤੋਂ ਬਾਅਦ ਰਾਤ ਦਾ ਭੋਂਜਨ 
ਛਕਿਆ ਤੇ ਫਿਰ ਉਥੋਂ ਲਗ ਭਗ ਸੇ ਕਿਲੱਮੀਟਰ ਦੂਰ 
ਸਥਿਤ-ਚੌਗਮਈ ਨੂੰ ਚਲ ਪਏ । ਲੰਪਾਂਗ ਤੋਂ ਚੰਗਮੀ ਤਕ 
ਦੀ ਯਾਤਰਾ ਲਈ ਲੌਪਾਂਗ ਤੋਂ ਬੱਸਾਂ ਦਾ ਬੋਦੋਬਸਤ ਸੀ । 
ਸਤਿਗੁਰੂ ਜੀ ਨੇ ਸਾਡੀ ਪਹਿਲੇ ਦਿਨ ਦੀ ਔਖਿਆਈ ਨੂੰ 
ਧਿਆਨ ਵਿਚ ਰਖਦਿਆਂ ਹੋਇਆਂ ਆਪੀ' ਮੋਟਰ ਕਾਰ ਵਿਚ 
ਜਾਣ ਦੀ ਥਾਂ ਸਾਡੇ ਨਾਲ ਹੀ ਬੱਸ ਵਿਚ ਜਾਣ ਦਾ ਫ਼ੈਸਲਾ 
ਕਰ ਕੇ ਸਾਡੀਆਂ ਸਾਰੀਆਂ ਸ਼ਿਕਾਇਤਾਂ ਨੂੰ ਖ਼ੁਸ਼ੀਆਂ ਵਿਚ 
ਬਦਲ ਦਿਤਾ । ਲੰਪਾਂਗ ਤੋਂ ਚੈਗਮਈ ਤਕ ਦਾ ਸਾਰ ਸਫ਼ਰ 
ਅਰਧ ਪਹਾੜੀ ਜ਼ਿਹਾ ਹੈ । ਉਸ ਰਾਤ ਦੇ ਧੁੰਦਲਕੇ _ਵਿਚ 
ਸੜਕ ਦੇ ਨਾਲ ਨਾਲ ਤੁਰਦੇ ਦਿਸਦੇ ਪਹਾੜ ਵਿਚ ਅੱਗ 
ਦੀ ਇਕ ਅਮੁਕ ਰੇਖਾ ਪਹਾੜ ਦੀ ਹੋਦ ਵੀ ਜਤਾਈ ਜਾ 
ਰਹੀ ਸੀ ਤੇ ਪਹਾੜ ਦੇ ਚੁਫੇਰੇ ਨੂੰ ਜਗਮਗਾਉ'ਦੀ ਵੀ 
ਜਾਂਦੀ ਸੀ । ਉਹ ਅਗਨੀ-ਰੇਖਾ ਉਸ ਅੱਗ ਦੀ ਸੀ ਜਿਹੜੀ 
ਜਾਂ ਤੇ ਸ਼ਾਇਦ ਵਾਧੂ ਘਾਟੂ ਝਾੜੀਆਂ ਬੂਟਿਆਂ ਤੋਂ' ਜੈਗਲ 
ਨੂੰ ਸਾਫ਼ ਕਰਨ ਲਈ ਸੀ--ਜਾਂ ਫਿਰ ਸਾਡੇ ਦੇਸ਼ ਦੇ 
ਬਿਹਾਰ ਪ੍ਰਾਂਤ ਵਿਚ ਸਥਿਤ ਪਹਾੜੀ ਸੰਥਾਲ ਪਰਗਨਾ ਦੀ 
ਜੂਮ ਚਾਸ਼ (ਜੂਮ ਖੇਤੀ) ਨਾਲ ਮਿਲਦੀ ਜੁਲਦੀ ਸੀ -- ਜਿਸ 
ਅਨੁਸਾਰ ਜੈਗਲ ਵਿਚ ਅੱਗ ਬਾਲ ਕੇ ਉਸ ਵਿਚ ਝਾੜੀਆਂ 
ਪੱਤਿਆਂ ਨੂੰ ਸਾੜ ਕੇ ਉਨ੍ਹਾਂ ਤੋਂ ਖਾਦ ਆਦਿ ਦਾ ਕੌਮ 
ਲਿਆ ਜਾਂਦਾ ਹੈ । 

ਦੋ ਕੁ ਘੰਟਿਆਂ ਵਿਚ ਸਾਡਾ ਕਾਫ਼ਲਾ ਚੰਗਮਈ ਦੇ 
ਸ਼ਾਂਗ ਮੋਏ, ਬਾਜ਼ਾਰ ਵਿਚ ਜਾਂ ਪੂਜਾਂ, ਜਿਥੇ ਚੰਗਮਈ ਦੀ 
ਨਾਮਧਾਰੀ ਸੰਗਤ ਦੇ ਸੂਬਾ ਦੀਵਾਨ ਸਿੰਘ ਜੀ ਦੀ ਅਗਵਾਈ 
ਵਿਚ ਉਥੋ' ਦੀ ਨਾਮਧਾਰੀ ਸੈਗਤ ਸਵਾਗ਼ਤ ਵਜੋ` ਖੜੀ 
ਸੀ। ਚੈਗਮਈ ਵਿਚ ਨਾਮਧਾਰੀਆਂ ਦੇ ਘਰ ਦਸ ਬਾਰਾਂ 
ਹਨ ਤੇ ਉਨ੍ਹਾਂ ਵਿਚੋ ਬਹੁਤੇ ਏਸੇ ਸ਼ਾਂਗਮੋਏ ਰੋਡ ਉਪਰ ਹੀ 
ਹਨ ਅੱਗੇ ਦੁਕਾਨਾਂ ਅਤੇ ਅੰਦਰਵਾਰ ਜਾਂ ਉਪਰ ਨਿਵਾਸ 
ਸਥਾਨ 1 

ਸਵਾਗਤ ਸਤਿਕਾਂਰ ਤੋ ਬਾਅਦ ਕਾਫਲੇਂ ਦੇ ਸਾਰੇ 
ਵਿਅਕਤੀਆਂ ਨੂੰ ਘਰੋ ਘਰੀ ਵੇਡ ਦਿਤਾ ਗਿਆ । ਸਤਿਗੁਰੂ 
ਜੀ ਤੇ ਹੋਰ ਕੁਝ ਸਿੰਘਾਂ ਦਾ ਡੇਰਾ ਸੂਬਾ ਦੀਵਾਨ ਸਿੰਘ ਜੀ 
ਦੇ ਘਰ ਸੀ । ਪ੍ਰੀਤਮ ਸਿੰਘ ਜੀ ਕਵੀ, ਪ੍ਰੀਤਮ ਸਿੰਘ ਜੀ 
ਐਡੀਟਰ ਆਰਸੀ, ਹਰਭਜਨ _ਸਿੰਘ ਜੀ ਰਤਨ, ਸ੍ਰੀ 
ਇੰਦਰਜੀਤ ਸਿੰਘ ਜੀ ਤੁਲਸੀ ਤੇ ਉਨ੍ਹਾਂ ਦੀ ਸੁਪਤਨੀ, 
ਹਰਵਿੰਦਰ ਸਿੰਘ ਜੀ ਹੌਸਪਾਲ ਤੇ ਗੁਰਭਜਨ ਸਿੰਘ ਜੀ 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੩੭ 

ਸਮੈਤ ਸਾਡਾ ਡੇਰਾ ਸੂਬਾ ਦੀਵਾਨ ਸਿੰਘ ਜੀ ਦੈ ਸਾਹਮਣੇ 
ਸੰਤ ਰਤਨ ਸਿੰਘ ਦੇ ਘਰ ਲਗਾਂ । ਜਲ ਪਾਣੀ, ਦੁੱਧ ਤੇ 
ਭੋਜਨ ਪਦਾਰਥਾਂ ਦੀ ਸੈਤ ਰਤਨ ਸਿੰਘ ਹੁਰਾਂ ਦੇ ਘਰ ਸਾਡੇ 
ਲਈ ਲਹਿਰ ਹੀ ਲਗੀ ਰਹੀ । ਉੱਜ ਦੋਹਾਂ ਵੇਲਿਆਂ ਦਾ 
ਲੰਗਰ ਨਾਮਧਾਰੀ ਧਰਮਸਾਲ ਵਿਚ ਹੀ ਤਿਆਰ ਹੁੰਦਾ ਸੀ 
ਜੋ ਕਿ ਏਸੇ ਸ਼ਾਂਗਮੋਏ ਬਾਜ਼ਾਰ ਵਿਚ ਬੜੇ ਖ਼ਰਚ ਤੇ ਜੁਗਤ 
ਨਾਲ ਵਿਸ਼ਾਲ ਆਕਾਰ ਵਿਚ ਬਣਾਈ ਹੋਈ ਹੈ 1 

ਅਗਲੋਂ ਦਿਨ ਸਵੇਰ ਤੋਂ ਹੀ ਧਰਮਸਾਲਾ ਵਿਚ ਆਸਾ 
ਦੀ ਵਾਰ ਅਤੇ ਸ਼ਾਮ ਤੋ ਇਕ ਘੰਟੇ ਲਈ ਨਾਮ ਸਿਮਰਨ 
ਤੇ ਬਆਦ ਵਿਚ ਕੀਰਤਨ ਦਾ ਪ੍ਰੋਗਰਾਮ ਚਾਲ ਹੋ ਗਿਆ । 
ਸਵੇਰ ਦੇ ਕਾਰਜ ਕਰਮ ਤੋਂ ਬਾਅਦ ਤੁਰੰਤ ਹੀ ਲੰਗਰ 
ਛਕਣ ਦਾ ਹੁਕਮ ਹੁੰਦਾ ਅਤੇ ਫਿਰ ਬਾਕੀ ਦਾ ਵਿਚਲਾ ਸਮਾਂ 
ਚੈਗਮਈ _ਦੇ ਦਰਸ਼ਨੀ ਸਥਾਨਾਂ ਦੀ ਯਾਤਰਾ _ਵਿਚ 
ਬਿਤਾਇਆ ਜਾਂਦਾ । 

ਸਤਿਗੁਰੂ ਜੀ ਸੁਭਾਵੇ' ਹੀ ਨਿਤ ਚੱਲਣ ਦੇ, ਨਿਤ 
ਨਵਾਂ ਕੁਝ ਵੇਖਣ ਦੇ ਅਤੇ ਖ਼ਾਸ ਕਰ ਕੇ ਕੁਦਰਤ ਨਾਲ 
ਆਪਣੇ ਆਪ ਨੂੰ ਏਕਾਕਾਰ ਕਰਨ ਦੇ ਸ਼ੌਕੀਨ ਹਨ । ਪਿਛਲੇ 
ਕਈ ਸਾਲਾਂ ਤੋਂ ਜਦੋ” ਵੀ ਕਦੇ ਸਤਿਗੁਰੂ ਜੀ ਨਾਲ ਕਿਧਰੇ 
ਜਾਣ ਦਾ ਸੂਭਾਗ ਪ੍ਰਾਪਤ ਹੋਇਆ ਹੈ -- ਮੈ" ਮਹਿਸੂਸ ਕੀਤਾ 
ਹੈ ਕਿ ਆਪ ਜਦੋਂ' ਸਾਨੂੰ ਤੜਕੇ ਉਠ ਕੇ ਸਣਕੇਸੀ ਇਸ਼ਨਾਨ 
ਆਦਿ ਕਰ ਕੇ, ਆਸਾ ਦੀ ਵਾਰ ਦਾ ਕੀਰਤਨ ਸੁਣਨ ਤੋਂ 
ਬਾਅਦ ਫ਼ੌਰਨ ਹੀ ਕਹਿੰਦੇ ਹਨ -- “ਚੱਲੋਂ --" ਤਾਂ ਭਾਰਤ 
ਦੋ ਪ੍ਰਾਚੀਨ ਸਾਹਿਤ ਦੇ ਮਹਾਨ ਗ੍ਰੈਥ 'ਐਤਰੇਯ ਬ੍ਰਾਹਮਣ' 
ਦੇ ਇੰਦਰ ਵਲੋਂ ਰੋਹਿਤ ਨੂੰ ਉਪਦੇਸ਼ ਦੇਣ ਵਾਲੀ ਕਹਾਣੀ 
- ਯਾਦ'ਆ ਜਾਂਦੀ ਹੈ । ਰਾਜਕ੍ਰਮਾਰ ਰੋਹਿਤ ਲੰਮੇ ਸਮੇ' ਤਕ 
ਚੱਲ ਚੱਲ ਕੇ ਥੱਕ ਕੇ ਕੁਝ ਚਿਰ ਆਰਾਮ ਕਰਨ ਲਈ 
ਜਦੋ ਘਰ ਵਲ ਨੂੰ ਟੁਰਦਾ ਹੈ ਤਦ ਉਸ ਨੂੰ ਇੰਦਰ ਦੇਵਤਾ 
ਜੋ ਕਿ ਬਿਰਧ ਬ੍ਰਾਹਮਣ ਦੇ ਵੇਸ ਵਿਚ ਉਸ ਦੇ ਨਾਲ ਚਲ 
ਰਿਹਾ ਹੈ -- ਪੰਜ ਉਪਦੇਸ਼ _ਦੇ'ਦਾ ਹੈ -- “ਚਲਦਿਆਂ 
ਚਲਦਿਆਂ ਜਿਹੜਾ ਥੱਕ ਜਾਂਦਾ ਹੈ “ਉਸ ਦੇ ਸਰੀਰ ਦਾ ਅੰਤ 
ਨਗੈਂ', ਹੇ ਰੋਹਿਤ ! ਇਹੋਂ ਗੱਲ ਅਸੀਂ ਸਦਾ ਤੋਂ ਸੁਣਦੇ 
ਆ ਰਹੇ ਹਾਂ । ਜਿਹੜਾ ਚਲਦਾ ਹੈ ਉਸ ਨਾਲ ਇੰਦਰ ਦੇਵਤਾ 
ਵੀ ਸਖਾ ਬਣ ਕੇ ਚਲਦਾ ਹੈ । ਜਿਹੜਾ ਢਲਣਾ ਨਹੀ“ 
ਚਾਹੁੰਦਾ, ਉਹ ਸਰੇਸ਼ਟ ਜਣ ਹੋਂਣ ਤੋਂ ਵੀ ਲਗਾਤਾਰ ਨੀਚ 
(ਪਾਪ ਵਲ) ਜਾਂਦਾ ਹੈ, ਸੌ ਚਲਦਾ ਚੱਲ, ਚਲਦਾ ਚੱਲ । 

“ਜਿਹੜਾ ਚਲਦਾ ਹੈ, ਦੇਹ ਵਲੋਂ ਵੀ ਉਸ ਦੀ ਅਪੂਰਵ 
ਸ਼ੋਭਾ ਫੁੱਲਾਂ ਵਾਂਗ ਖਿਲ ਉਠਦੀ ਹੈ, ਉਸ ਦੀ ਆਤਮਾ 
ਦਿਨੋ-ਦਿਨ ਵਿਗਸਦੀ ਹੈ, ਇਹੋ ਤਾਂ ਵਡੇਰਾ ਫਲ ਹੈ ! ਉਸ 


ਤੋਂ ਬਾਅਦ ਉਸ ਦੇ ਚੱਲਣ ਦੀ ਮਿਹਨਤ ਨਾਲ ਚੱਲਣ 
ਵਾਲੇ ਖੁਲ੍ਹੇ ਰਾਹ ਉਪਰ ਉਸ ਦੇ ਪਾਪ ਆਪਣੇ ਆਪ ਹੀ 
ਮੁਰਝਾ ਕੇ ਸੋ ਜਾਂਦੇ ਹਨ । ਪਾਪਾਂ ਦੀ ਸਮੱਸਿਆ ਲਈ 
ਉਸ ਨੂੰ ਚਿੰਤਾ ਨਹੀ ਕਰਨੀ ਪੈਦੀ । ਸੌ ਪੁੱਤਰ ! ਵਧਦਾ 
ਚਲ, ਵਧਦਾ ਚਲ । 

“ਜਿਹੜਾ ਬੈਠ' ਰਹਿੰਦਾ ਹੈ, ਉਹਦੇ ਭਾਗ ਵੀ ਬੈਠੇ 
ਰਾਂਹੰਦੇ ਨੇ, ਜਿਹੜਾ ਉਠ ਕੇ ਖਲੋ ਜਾਂਦ' ਹੈ ਉਸ ਦੇ ਭਾਗ 
ਵੀ ਉਠ ਕੇ ਖਲੋਂ ਜਾਂਦੇ ਨੇ । ਜਿਹੜਾ ਸੋ ਜਾਂਦਾ ਹੈ, ਉਹਦੇ 
ਭਾਗ ਵੀ ਸੌ" ਜਾਂਦੇ ਨੇ, ਜਿਹੜਾ ਅਗਾਂਹ ਵਧਦਾ ਜਾਂਦਾ ਹੈ 
ਉਹਦੇ ਭਾਗ ਵੀ ਅਗਾਂਹ ਵਧਦੇ ਜਾਂਦੇ ਨੇ । ਸੌ ਬੇਟਾ, ਵਧਦਾ 
ਚੱਲ, ਚਲਦਾ ਚਲ । 

“ਸੋਂ ਰਹਿਣਾ ਹੀ ਕਲੀਕਾਲ (ਕਲਿਜੁਗ) ਹੈ । ਜਾਗਣਾ 
ਦਵਾਪਰ ਹੈ, ਉਠ ਕੇ ਖਲੌੱਦਿਆਂ ਹੀ ਤਰੇਤਾ ਬਣ ਜਾਂਦਾ 
ਹੈ, ਅਤੇ ਅਗੇ ਵਧਦੇ ਜਾਣਾ ਹੀ ਸਤਿਜੂਗ ਹੈ, ਸੌ ਵਤਸ ! 
ਵਧਦਾ ਚਲ, ਚਲਦਾ ਚਲ । 

"ਚਲਣਾ ਹੀ ਅੰਮ੍ਰਿਤ ਦੀ ਪ੍ਰਾਪਤੀ ਹੈ, ਚਲਣਾ ਹੀ 
ਉਸ ਦਾ ਸਵਾਦ ਭਰਪੂਰ ਫਲ ਹੈ, ਤਕ ਕੇ ਵੇਖ ਔਸ ਸੂਰਜ 
ਦੇ ਪ੍ਰਕਾਸ਼ ਵਲ, ਜਿਹੜਾ ਸ੍ਰਿਸ਼ਟੀ ਦੇ ਆਰੈਭ ਤੌ ਚਲਦਿਆਂ 
ਚਲਦਿਆਂ ਇਕ ਦਿਨ ਲਈ ਵੀ ਸੁੱਤਾ ਨਹੀਂ । ਸੌ, ਹੇ 
ਰੋਹਿਤ ! ਚਲਦਾ ਚਲ, ਚਲਦਾ ਚਲ ।'' 

ਸਤਿਗੁਰੂ ਜੀ ਨਾਲ ਜਦੋਂ ਵੀ ਕਿਸੇ ਯਾਤਰਾ ਤੇ ਗਏ 
ਹਾਂ - ਆਪ ਦਾ ਇਹੋਂ ਹੀ ਕਰਮ ਵੇਖਣ ਵਿਚ ਆਇਆ ਹੈ 
- ਤੜਕੇ ਤਿੰਨ ਵਜੇ ਤੋਂ ਆਪਦਾ ਨਿਤ ਕਰਮ ਸ਼ੁਰੂ ਹੋ 
ਜਾਂਦਾ ਹੈ । ਸ਼ੌਚ -- ਇਸ਼ਨਾਨ ਆਦਿ ਤੋਂ ਬਾਅਦ ਆਸਾ 
ਦੀ ਵਾਰ ਦਾ ਕੀਰਤਨ ਤੇ ਫਿਰ ਚਲਣਾ -- ਸਾਰ ਦਿਨ 
ਬਿਨਾਂ ਥੱਕਿਆਂ ਚਲਣਾ, ਚਲਣਾ ਤੇ ਸਾਨੂੰ ਚਲਣ ਲਈ 
ਪ੍ਰੇਰੀ ਰਖਣਾ । ਮੋਟਰ ਵਿਚ , ਗੱਡੀ ਵਿਚ, ਜਹਾਜ਼ ਵਿਚ ਜਾਂ 
ਪੈਦਲ ਹੀ -- ਇਹ ਕ੍ਰਮ ਕਦੇ ਨਹੀ ਟੁਟਦਾ । ਜੇ ਆਪ 
ਸਾਧ ਸੰਗਤ ਦੇ ਕਿਸੇ ਮਾਮਲੇ ਮੁਕੱਦਮੇ ਨੂੰ ਸੁਣਨ ਸੁਲਝਾਣ 
ਲਈ ਕਿਤੇ ਅਟਕਦੇ ਜਾਂ ਬਹਿੰਦੇ ਹਨ -- ਤਦ ਵੀ 
ਆਪ ਦਾ ਉਹ ਕ੍ਰਮ ਨਹੀ ਟੁਟਦਾ । ਆਪ ਗੱਲਬਾਤ ਲਈ 
ਘਰ ਬਦਲਦੇ ਰਹਿਣਗੇ । ਜੇ ਘਰ ਇਕੋਂ ਵਿਚ ਰਹਿਣਾ 
ਜ਼ਰੂਰੀ ਹੋਵੇ ਤਾਂ ਇਕ ਤੋਂ ਵਧ ਵਾਰੀ ਕਮਰੇ ਹੀ ਬਦਲ 
ਲੈਣਗੇ । ਵਿਚ ਵਿਚ ਮੌਕਾ ਕੱਢ ਕੇ ਕਿਧਰਿਉ' ਹੋ ਆਉਣਾ 
ਕੁਝ ਵੇਖ ਆਉਣਾ, ਕਿਸੇ ਨੂੰ ਮਿਲ ਆਉਣਾ ਕੁਝ ਨਾ ਕੁਝ 
ਕਰਦੇ ਰਹਿਣਾ -- ਹਮੇਸ਼ਾ ਹੀ ਆਪ ਦੀ ਦਿਨ ਚਰਯਾ ਦਾ 
ਅੰਗ ਰਹਿੰਦਾ ਹੈ । 

ਪਰ ਜੇ ਕਦੇ ਖ਼ਾਸ ਤੌਰ ਤੇ ਸਮਾਂ ਕੱਢ ਕੇ ਸਾਡੇ ਜਿਹਾਂ 

'ਚਗਮਈ ਦਾ ਇਕ ਹੌਂਰ ਮੰਦਿਰ 


ਨੂੰ ਨਾਲ ਲੈ ਕੇ ਕੇਵਲ ਛੁੱਟੀ ਦੇ ਰਉ' ਵਿਚ ਬਾਹਰ ਨਿਕਲੇ 
ਹੋਣ ਤਦ ਤਾਂ ਕੌਈ ਵੀ ਅਨ੍ਭਵ ਕਰ ਸਕਦਾ ਹੈ ਕਿ ਕਿਵੇ 
ਆਪ ਦੀ ਸਾਰੀ ਕੋਸ਼ਿਸ਼ ਹੁੰਦੀ ਹੈ ਕਿ ਸਾਨੂੰ ਦੂਰ ਤੋਂ ਦੂਰ, 
ਔਧੀ ਤੋਂ ਔਖੀ, ਵਚਿਤਰ ਤੋਂ ਵਚਿਤਰ ਥਾਂ ਤੇ ਲੈ ਜਾਣ । 
ਜਿਵੇ ਆਪ ਸਭ ਕੂਝ ਵੇਖਿਆ ਸਮਝਿਆ ਹੁੰਦਾ ਹੈ -- ਠੀਕ 
ਉਸੇ ਤਰ੍ਹਾਂ ਸਭ ਕੂਝ ਵਿਖਾਣ ਸਮਝਣ ਵਿਚ ਆਪ ਇਕ 
ਖ਼ਾਸ ਤਰ੍ਹਾਂ ਦਾ ਆਨੰਦ ਮਹਿਸੂਸ ਕਰਦੇ ਹਨ । 

ਠੀਕ ਪਿਛਲੋ ਕਈ ਸਾਲਾਂ ਵਾਂਗ ਅੱਜ ਵੀ ਆਪ ਸਾਨੂੰ 
ਸਾਰਿਆਂ ਨੂੰ ਨਾਲ ਲੈ ਕੇ ਚੰਗਮਈ ਸ਼ਹਿਰ ਤੌ ਕਈ ਮੀਲ 
ਬਾਹਰ ਉਚੀ ਪਹਾੜੀ ਉਪਰ ਇਕ ਬੁੱਧ ਮੰਦਰ ਅਤੇ 
ਸ਼ਿਆਮ ਦੇ ਰਾਜੇ ਦਾ ਨਿਵਾਸ ਸਥਾਨ ਵਿਖਾਣ ਲੈ ਚੱਲੋ । 

ਫੂਫਿੰਗ ਰਾਜ ਪ੍ਰਸਾਦ ਵੈਨ-ਸੁਵੈਨੇ ਟਹਿਕਦੇ, ਖਿੜ ਖਿੜ 
ਪੈ'ਦੇ ਫੁੱਲ ਬੂਟਿਆਂ ਤੇ ਝੂਮ ਝੂਮ ਗਾਉਂਦੇ ਰੁੱਖਾਂ ਦੇ _ਜਿਸ 
ਪਰਵੇਸ਼ ਵਿਚ ਬਣਿਆ ਹੋਇਆ ਹੈ -- ਉਹ ਕਿਸੇ ਵੀ 
ਕਲਾ ਤੇ ਸੌ ਦਰਯ ਪ੍ਰੇਮੀ ਦੀ ਦਾਦ ਲੈਣ ਤੋਂ ਵਾਂਜਿਆਂ ਨਹੀ” 
ਰਹਿ ਸਕਦਾਂ । ਇਹ ਰਾਜ ਪ੍ਰਸਾਦ ਰਾਜੇ ਦੇ ਗਰਮੀਆਂ ਦੇ 
ਨਿਵਾਸ ਲਈ ਹੈ । ਪਰ ਸਤਿਗੁਰੂ ਜੀ ਸਾਨੂੰ ਜੋ ਵਿਖਾਣਾ 


ਚਾਹੁੰਦੇ ਸਨ ਉਹ ਅਸਲ ਵਿਚ ਰਾਜ ਪ੍ਰਸਾਦ ਨਹੀ' -- 
ਸਗੋ ਉਸ ਦੇ ਚੁਗਿਰਦੇ ਕੁਦਰਤ ਦਾ ਖੁਲ੍ਹਾ ਡੁਲ੍ਹ ਛੁਲ੍ਹ ਪੈਦਾ 
ਡੈਹ ਡੈਹ ਕਰਦੇ ਫੁੱਲਾਂ ਬੂਟਿਆਂ ਤੇ ਝੂਮਦੇ ਪਹਾੜੀ ਦਰਖ਼ਤਾਂ 
ਦਾ ਅਖੁਫ ਪਸਾਰਾ ਸੀ । 

ਆਪ ਨੇ ਮੰਜ਼ਿਲ ਤੋਂ ਦੋ ਤਿੰਨ ਮੀਲ ਉਰੇ ਹੀ ਬੱਸਾਂ ਨੂੰ 
ਖਲਿਹਾਰ ਕੇ ਖ਼ਾਲੀ ਕਰਵਾ, ਦਿਤਾ ਤੇ ਕਿਹਾ -- ਚੱਲੋਂ ਥੋੜ੍ਹਾ 


`ਟੁਰ ਕੇ ਚਲਦੇ ਹਾਂ । ਉਹ ਥੋੜ੍ਹਾ ਟੁਰਨ' ਹੀ ਸਤਿਜੁਗ ਦੇ 


ਸਤਿ ਵਿਚ ਪ੍ਰਵੇਸ਼ ਕਰਨ ਬਰਾਬਰ ਸੀ । ਨਾਲ ਟੁਰਨਾ, 
ਭੱਜਣਾ, ਖੇਡਣਾ, ਕਹਾਣੀਆਂ, ਹਾਸਾ-ਮਜ਼ਾਕ ਮੌਜ ਮੇਲਾ, 
ਸ਼੍ਰੀ ਮਹਿੰਦਰ _ਸਿੰਘ _ਨਾਇਲਕ _ਕੌਲੋਂ ਅੰਗਰੇਜ਼ੀ, 
ਚੀਨੀ, _ਸਿਆਮੀ ਪ੍ਰੀਤ -- ਗੀਤ _ਸੁਣਨੇ ਤੇ _ਸਾਰੇ 
ਮਰੌਲ ਨੂੰ ਹਾਸੇ _ਨਾਲ _ਗ੍ੰਜਾ ਦੇਣਾ, _ਆਪਣੀ 
ਕੀਮਤ ਰੱਖਦਾ ਸੀ _। ਜਿਹੜੇ _ਛੋਂਹਲੇ ਫੁਰਤੀਲੇ ਤੇ 
ਇਕਹਿਰੇ ਬਦਨ ਦੇ ਹਨ ਉਨ੍ਹਾਂ ਨੂੰ ਅਗਾਂਹ ਵਧ ਜਾਣ ਦਾ 
ਸਵਾਦ, ਜਿਹੜੇ ਭਾਰੇ ਦੌਹਰੇ ਬਦਨ ਦੇ ਸੇਠ ਸਨ -- ਉਨ੍ਹਾਂ 
ਨੂੰ ਥੋੜ੍ਹਾ ਹੈਭਾ ਕੇ ਫਿਰ ਥੋੜ੍ਹਾ ਖਲੋਂ ਕੇ ਉਡੀਕ ਕਰਵਾ ਲੈਣ 
ਦਾ ਉਚੇਚਾ ਮਾਣ, ਮੋਰੇ ਜਿਹਾਂ ਨੂੰ -- ਜਿਹੜੇ ਕਿ ਕਿਸੇ ਵੀ 

ਕਾਹਲੇ ਨੂੰ ਮੌਕਾ ਦੇਣ ਲਈ ਆਪ ਰਾਹ ਛਡ ਦੇਣ ਦੇ 
ਆਦੀ ਹਨ -- ਘੜੀ ਮੁੜੀ ਅਵਾਜ਼ ਦੇ ਕੇ ਆਪਣੇ ਨਾਲ 
ਫੋਰ ਲੈਣ ਦਾ ਮਾਨ ਬਖ਼ਸ਼ ਦੇਣ ਦਾ ਅਹਿਸਾਸ - ਗੱਲ 
ਕੀ -- ਹਰ ਕਿਸੇ ਲਈ ਇਸ ਟੁਰਨ ਵਿਚ ਕੁਝ ਉਚੇਚਾ, 
ਕਾਵਿ ਆਪਣਾ ਆਪਣਾ ਜਿਹਾ ਸੀ । 

ਸੁਥੇਵ ਮਥਿਯਨ(ਸੂਦੇਵ ਮੰ ਦਿਰ)ਨਾਮ ਦਾ ਚੀਨੀ ਤਰਜ਼ ਦਾ 
ਬੁੱਧ ਮੰਦਿਰ ਪਹਾੜੀ ਸੜਕ ਤੋਂ” ਵ) ਉਚੀ ਇਕ ਹੋਰ ਪਹਾੜੀ 
ਉਪਰ ਸਥਿਤ ਹੈ -- ਜਿਥੇ ਜਾਣ ਲਈ ਪੌੜੀਆਂ ਦੀ ਇਕ 
ਇਹੋਂ ਜਿਹੀ ਗਿਣਤੀ ਪਾਰ ਕਰਨੀ ਪੈਦੀ ਹੈ ਜਿਹੜੀ ਕਿਸੇ 
ਨੂੰ ਤੇ ਇਸ ਗੱਲ ਦੀ ਯਾਦ ਕਰਵਾਂਦੀ ਰਹੇ ਕਿ ਉਹ ਇਕੋ 
ਦੌੜ ਵਿਚ ਸਾਰੀਆਂ ਪੌੜੀਆਂ ਚੜ੍ਹ _ਗਿਆ ਸੀ, ਕਿਸੇ ਨੂੰ 
ਤਿੰਨ ਚਾਰ ਵਾਟ) ਸਾਹ ਲੈ ਲੌ ਗੇ ਝੜ੍ਹਨ ਦੀ, ਕਿਸੇ ਨੂੰ ਰਾਹ 
ਵਿਚੋਂ ਹੀ ਹੰਭ ਕੇ ਮੁੜ ਜਾਣ ਦੀ ਅਤੇ ਕਿਸੇ ਨੂੰ ਉਪਰ 
ਝਾਤੀ ਮਾਰ ਕੇ ਹੇਠਾਂ ਹੀ ਬਹਿ ਰਹਿਣ ਦੀ । ਸੁਥੇਵ ਮਥਿਯਨ- 
ਸੰਸਕ੍ਰਿਤ ਦੇ 'ਸੁਦੇਵ ਮੰਦਿਰ' ਸ਼ਬਦ ਦਾ ਹੀ ਬਦਲਵਾਂ 
ਸ਼ਿਆਮੀ ਰੂਪ ਹੈ ਜਿਸ ਨੂੰ `ਸ਼ਿਆਂਮੀ ਭਾਸ਼' ਵਿਚ ਲਿਖਿਆਂ 
ਤਾਂ ਸੁਦੇਵ ਮੰਦਿਰ ਹੀ ਜਾਂਦਾ ਹੈ, ਪਰ ਉਚਾਰਨ ਵਿਚ 
ਜਾਂ ਕੇ ਸੁਬੇਫ ਮਥਿਯਨ ਹੋ ਜਾਂਦਾ ਹੈ -- ਭਗਵਾਨ ਬੁੱਧ 
ਦੀਆਂ ਅਨੋਕਾਂ ਤਰ੍ਹਾਂ ਦੀਆਂ ਮੂਰਤੀਆਂ ਤੇ ਕਥ' ਮੂਰਤਾਂ 
ਨਾਲ ਸੁਸ਼ੋਭਿਤ ਮੰਦਿਰ ਹੈ । ਮੂਰਤੀਆਂ ਸ਼ਿਆਮੀ ਵੀ ਹਨ, 
ਚੀਨੀ ਵੀ ਅਤੇ ਭਾਰਤੀ ਵੀ । ਪਰ ਕਥਾ ਮੂਰਤਾਂ -- ਜੋ ਕਿ 
ਮੰਢਿਰ ਦੇ ਵਿਸ਼ਾਲ ਬਰਾੰਡੇ ਵਿਚ ਦੀਵਾਰਾਂ ਉਪਰ ਵਾਹੀਆਂ 
ਹੋਈਆਂ ਹਨ -- ਠੇਠ ਭਾਰਤੀ ਹਨ । ਮੰਦਿਰ ਦੀ ਇਕ 
ਸ਼ਿਆਮਣ ਬੋਂਧ ਭਿਖ਼ਸ਼ੂਣੀ ਦੀ ਸਹ ਇਤਾ ਅਤੇ ਸ਼ਿਆਮ ਦੇ 
ਇਕ ਲੜਕੇ ਅਜੀਤ ਸਿੰਘ ਵਲੋਂ ਉਸ ਦੀਆਂ ਗੱਲਾਂ ਦੇ 
ਅਨੁਵਾਦ ਸਹਾਰੇ ਉਹ ਸਾਰੀਆਂ ਕਥਾ ਮੂਰਤਾਂ ਵੇਖੀਆਂ 
ਗਈਆਂ ਜਿਹੜੀਆਂ ਕਿ ਬੁੱਧ ਦੇ ਜਨਮ, ਉਦਾਸੀ, ਨਗਰ 
ਭ੍ਰਮਣ, ਬੀਮਾਰ, ਬਿਰਧ ਤੇ ਮੁਰਦਾ ਵੇਖਣ, ਵਿਆਹ, ਸਤਿ 
ਦੀ ਜਿਗਿਆਸਾ, ਪਤਨੀ ਪੁੱਤਰ ਤੇ ਰਾਜ ਸੁਖ ਦਾ ਤਿਆਗ, 
ਸੈਨਿਆਸ, ਸਾਧੂਆਂ ਦੀ ਸੈਗਤ, ਗਿਆਨ ਦੀ ਪ੍ਰਾਪਤੀ ਤੇ 
ਬੁੱਧ ਮਤ ਦੇ ਪਸਾਰ ਨਾਲ ਸੰਬੋਧਤ ਭਾਰਤੀ ਕਥਾ ਦਾ ਹੀ 
ਰੂਪਾਂਤਰ ਸੀ 1 

ਵਾਪਸ ਆਣ ਕੇ ਅਸੀ' ਸਾਰੇ ਵੱਖ ਵੱਖ ਗਰੁੱਪਾਂ ਵਿਚ 
ਸ਼ਹਿਰ ਦਰਸ਼ਨ ਲਈ ਨਿਕਲ ਟੁਰੇ । ਚੰਗਮਈ ਥਾਈਲੌਡ 
ਦਾ ਅਤਿ ਰਮਣੀਕ ਤੇ ਗਿਣਨ ਯੋਗ ਪਹਾੜੀ ਸ਼ਹਿਰ ਹੈ । 

ਚੌੜੀਆਂ ਖੁਲ੍ਹੀਆਂ ਸੜਕਾਂ, ਭਰੀਆਂ ਸਜੀਆਂ ਹੋਈਆਂ 
ਦੁਕਾਨਾਂ -- ਇੰਜ -- ਜਿਵੇ' ਉਹ ਸਾਰਾ ਸ਼ਹਿਰ ਹੀ ਸਾਡੇ 
ਆਪਣੇ ਸ਼ਹਿਰ ਦਿੱਲੀ ਦਾ ਕਨਾਟ ਪਲੇਸ ਦਾ ਅੰਦਰਲਾ 


ਇਲਾਕਾ ਹੋਵੇ, ਬਿਨਾਂ ਮੈਲ ਕੁਚੈਲ ਤੋਂ ਹੁਣੇ ਹੁਣੇ ਨਹਾਤਾ 
ਨਹਾਤਾ ਜਾਪਦਾ ਸਾਰਾ ਸ਼ਹਿਰ ਵਿਸੇਸ਼ ਆਕਰਸ਼ਨ ਦੀ 
ਵਸਤ੍ਹ ਜਾਪਦਾ ਸੀ । ਅਤੇ ਹਰ ਦੁਕਾਨ ਵਿਚ ਸੋਂਦਰਯ 
ਪ੍ਰਤਿਮਾਵਾਂ ਵਾਂਗ ਸ਼ਿਆਮੀ _ਸੂੰਦਰੀਆਂ _ਖਲੌਤੀਆਂ ਜਾਂ 
ਬੈਠੀਆਂ ਦਿਸਦੀਆਂ । ਸਾਂਡੇ ਲਈ ਇਹ ਦ੍ਰਿਸ਼ ਅਨੌਖਾ ਸੀ-- 
ਹਰ ਦੁਕਾਨ ਉਪਰ ਹੀ ਔਰਤਾਂ -- ਸੁਣਿਆਂ ਕਿ ਇਸ ਦੇਸ਼ 
ਵਿਚ ਔਰਤਾਂ, ਮਰਦਾਂ ਦੇ ਬਰ'ਬਰ ਹੀ ਸਾਰੇ ਕਾਰੋਬਾਰ ਵਿਚ 
ਹਿੱਸਾ ਲੈ'ਦੀਆਂ ਹਨ । ਇਹ ਵੀ ਸੁਣਿਆ (ਤੇ ਫਿਰ ਬਾਅਦ 
ਦੀ ਬਾਕੀ ਸ਼ਿਆਮ ਯਾਤਰਾ ਵਿਚ ਅਨੁਭਵ ਵੀ ਕੀਤਾ) ਕਿ 
ਚੈਗਮਈ ਦੇ ਨਾਰੀ-ਪੂਰਸ਼ ਸਾਰੇ ਥਾਈ ਲੈ'ਡ ਵਿਚ ਸੋੱਦਰਯ 
ਵੱਲੋਂ ਆਪਣਾ ਸਾਨੀ ਨਹੇ' ਰੱਖਦੇ । ਉਹ ਲੌਕ ਬੜੀ ਧੀਮੀ 
ਆਵਾਜ਼ ਵਿਚ ਬੋਲਦੇ, ਕੋਈ ਤਲਖ਼ੀ ਨਹੀਂ, ਕੋਈ ਕਾਹਲੀ 
ਨਹੀ -- ਕੁੜੀਆਂ ਮੁੰਡਿਆਂ ਦੀ ਸਹਿਜ ਸਾਂਝ ਦਿਸਦੀ, 
ਪਰ ਕੋਈ ਉਚੇਚਾ ਉਲਾਰ ਨਜ਼ਰ ਨਾ ਪੈ'ਦਾ । ਜਿਵੇ' ਸਾਰੇ 
ਲੋਕ ਕਰਮਸ਼ੀਲ ਹੋਣ, ਆਏ ਗਏ ਦੇ ਸਵਾਗਤ ਵਿਚ ਸਜੇ 
ਸੰਵਰੇ ਅੱਖਾਂ ਵਿਛਾਈ ਹਾਜ਼ਰ ਹੋਣ । ਸਭ ਲੋਕ ਇਕ ਤਰ੍ਹਾਂ 
ਦੇ ਆਤਮ ਵਿਸ਼ਵ'ਸ਼, ਆਤਮਾਭਿਮਾਨ ਦੇ ਅਹਿਸਾਸ ਹੇਠ 
ਜਿਊਂਦੇ ਦਿਸ ਰਹੇ ਸਨ -- ਬਿਨਾਂ ਕਿਸੇ ਸ਼ਿਕਾਇਤ ਤੋਂ”, 
ਬਿਨਾਂ ਕਿਸੇ ਝੋਰੇ ਤੋਂ“ ਤੇ ਬਿਨਾਂ ਕਿਸੇ ਗਿਲਾਨੀ ਤੋਂ । 
ਚੈਗਮਈ ਸਾਡੇ ਲਈ ਸਦਾ ਆਜ਼ਾਦ ਲੋਕਾਂ ਦਾ ਉਹ ਸ਼ਹਿਰ 
ਸੀ -- ਜਿਸ ਬਾਰੇ ਜਾਪਦਾ ਸੀ ਕਿ ਉਸ ਨੇ ਸਾਡੀ ਵੀ 
ਆਤਮਾ ਨੂੰ ਛੂਹਿਆ ਹੈ । ਸਾਡੇ ਅੰਦਰ ਵੀ ਆਪਣੇ ਜਿਹੇ 
ਅਹਿਸਾਸਾਂ ਦਾ ਸੰਚਾਂਰ ਕਰ ਦਿਤਾ ਹੈ । 

ਦ੍ਰਸਰਾ ਦਿਨ, ਥਾਈ ਜਰਮਨ ਡੇਰੀ ਫ਼ਾਰਮ ਦੀਆਂ 
ਗਊਆਂ ਤੇ ਦੁੱਧ ਦੇ ਆਟੋਮੈਟਕ ਪਲਾਂਟ ਨੂੰ ਵੇਖਣ ਜਾਣ ਦਾ 
ਦਿਨ ਸੀ । ਸਤਿਗੁਰੂ ਜੀ ਲਈ ਉਸ ਡੇਰੀ ਦੇ ਜਰਮਨ 
ਸੈਚਾਲਕਾਂ ਦਾ ਉਚੇਚਾ ਸੱਦਾ ਸੀ -- ਜੋ ਕਿ ਉਹ ਆਪਣੇ 
ਭਾਰਤ ਦੇ ਦੌਰੇ ਸਮੇ' ਤੇ ਗਏ ਹੋਏ ਦੇ ਆਏ ਸਨ । ਜਰਮਨ 
ਮਾਹਰਾਂ ਨੇ ਆਪ ਜੀ ਪਾਸੋ ਗਉਆਂ ਦੇ ਕੁਝ ਖ਼ਾਸ ਰੋਗਾਂ ਦੇ 
ਉਪਚਾਰ ਸੰਬੈਧੀ ਜਾਣਕਾਰੀ ਮੰਗੀ ਸੀ । 

ਸਤਿਗੁਰੂ ਜੀ ਤੇ ਜਾਂਦਿਆਂ ਹੀ ਜਰਮਨ ਮਾਹਰਾਂ ਨਾਲ 
ਸਲਾਹ ਮਸ਼ਵਰੇ ਵਿਚ ਲਗ ਗਏ ਅਤੇ ਸਾਨੂੰ ਹੁਕਮ ਹੋਇਆ 
ਕਿ ਅਸੀਂ ਚੰਗਮਈ ਸ਼ਹਿਰ ਨੂੰ ਡੱਬਿਆਂ ਵਿਚ ਸਪਲਾਈ 
ਹੋਣ ਵਾਲੇ ਦੁੱਧ ਦੇ ਆਟੋਮੈਟਕ ਪਲਾਂਟ ਨੂੰ ਵੇਖ ਲਈਏ । 

ਤਰਲ ਦੁੱਧ ਨੂੰ ਡੱਬਾ ਬੋਦ ਜਾਂ ਪਲਾਸਟਕ ਦੀ ਥੈਲੀ 
ਬੈਦ ਕਰਨ ਦੇ ਆਣੋਮੈਟਕ ਪਲਾਂਟ ਨੂੰ ਵੇਖ ਕੇ ਕਈ 
ਪਾਸਿਆਂ ਤੋਂ ਉਠਦੀ ਇਸ ਚਰਚਾ ਦਾ ਧਿਆਨ ਆ ਗਿਆ 
ਸੀ ਕਿ ਸਤਿਗੁਰੂ ਜੀ ਮਨੁੱਖ ਦੀਆਂ ਸਾਇੰਸੀ ਪ੍ਰਾਪਤੀਆਂ 

ਬਾਰੇ ਚੋਗੀ ਰਾਏ ਨਹੀ" ਰੱਖਦੇ । ਪਰ ਉਸ ਪਲਾਂਟ ਸਾਹਮਣੇ 
ਖਲੋਤਿਆਂ ਹੋਇਆਂ ਅਤੇ ਹੋਰ ਵੀ ਅਨੇਕਾਂ ਵਾਰੀ ਕਿਸੇ ਵੀ 
ਨਵੀ ਸਾਇੰਸੀ ਉਪਲਭਧੀ ਬਾਰੇ ਬੜੀ ਬਾਰੀਕੀ ਨਾਲ 
ਜਾਣਕਾਰੀ ਹਾਸਲ ਕਰਦਿਆਂ ਅਤੇ ਦਿਲਚਸਪੀ ਲੈ'ਦਿਆਂ 
ਵੇਖ ਕੇ ਬਾਰ ਬਾਰ ਇਹ ਆਖਣ ਨੂੰ ਜੀ ਕਰਦਾ ਰਿਹਾ ਹੈ 
ਕਿ ਆਪ ਸਾਇੰਸੀ ਪ੍ਰਾਪਤੀਆਂ ਨੂੰ ਸਦਾ ਸਵਾਗਤ ਯੋਗ ਹੀ 
ਨਹੀਂ' ਮੰਨਦੇ ਸਗੋਂ'` ਉਨ੍ਹਾਂ ਨੂੰ ਮਨੁੱਖ ਲਈ ਜ਼ਰੂਰੀ ਵੀ 
ਸਮਝਦੇ ਹਨ । ਫ਼ਰਕ ਹੈ ਤਾਂ ਕੇਵਲ ਇਹੋ ਕਿ ਆਪ ਮਨੁੱਖ 
ਨੂੰ ਸਾਇੰਸੀ ਉਪਲਭਦੀਆਂ ਦ। ਦਾਸ ਨਹੀਂ' ਸਗੋਂ ਉਨ੍ਹਾਂ 
ਪ੍ਰਾਪਤੀਆਂ ਨੂੰ ਮਨੁੱਖ ਦੀਆਂ ਸਹਾਇਕ ਦੇ ਰੂਪ ਵਿਚ ਵੇਖਣਾ 
ਚਾਹੁੰਦੇ ਹਨ। ਹੂ 

੨ << 

ਡੇਰੇ ਮੁੜਦਿਆਂ ਹੀ ਇਕ ਸਿਆਮੀ ਵਿਦਵਾਨ ਅਤੇ 
ਪੱਤਰਕਾਰ ਸ਼੍ਰੀ ਕਮਲ ਰਕਤ ਪੂਰਨ ਨਾਲ ਕੁਝ ਵਿਚਾਰ 
ਵਟਾਂਦਰੇ ਦਾ ਸੋਕਾ ਮਿਲਿਆ । ਸ੍ਰੀ ਕਮਲ _ਰਕਤ ਪੂਰਨ 
ਚੈਗਮਈ ਦੀ ਨਾਰਦਰਨ ਨਿਊਜ਼ ਏਰੇਜੋਸੀ ਦੇ ਡਾਇਰੈਕਟਰ 
ਹਨ ਤੇ ਆਪ ਸੂਬਾ ਦੀਵਾਨ ਸਿੰਘ ਜੀ ਦੇ ਲੜਕੇ ਸ੍ਰੀ 
ਨਰਿੰਦਰ ਸਿੰਘ ਚਾਵਲ ਦੀ ਪ੍ਰੈਰਨਾ ਨਾਲ ਸ਼੍ਰੀ ਸਤਿਗੁਰੂ 
ਜੀ ਦੇ ਦਰਸ਼ਨ ਕਰਨ ਆਏ ਸਨ 

ਸ਼੍ਰੀ ਰਕਤ ਕਮਲ ਪੂਰਨ ਜਿਵੇ ਥਾਈ ਧਰਮ ਅਤੇ 
ਸਿਆਸਤ ਬਾਰੇ ਪਰਮਾਨੀਕ ਵਿਦਵਾਨ ਹਨ ਓਵੇਂ ਹੀ 
ਭਾਰਤ ਬਾਰੇ ਵੀ ਆਪ ਦੀ ਦਿਲਚਸਪ ਤੇ .ਗਿਆਨ ਸਪੱਸ਼ਟ 
ਸੀ । ਪਹਿਲਾਂ ਆਪ ਨੇ ਸ੍ਰੀ ਸਤਿਗੁਰੂ ਜੀ ਨਾਲ ਥਾਈਲੈ'ਡ 
ਤੇ ਭਾਰਤ ਦੇ ਧਰਮਾਂ ਵਿਚ ਪਰਸਪਰ ਸਾਂਝ ਬਾਰੇ ਵਿਚਾਰ 
ਵਟਾਂਦਰ' ਕੀਤਾ -- ਜਿਸ ਅਨੁਸਰ ਥਾਈਲੈਂਡ -- ਜੋ ਕਿ 
ਕਈ ਸਦੀਆਂ ਤੋਂ ਬੋਧ ਧਰਮ ਦਾ ਅਨੁਯ'ਈ ਦੇਸ਼ ਹੈ 
ਤੇ ਉਸ ਤੋ ਵੀ ਪਹਿਲਾਂ ਭਾਰਤ ਦੇ ਸਨਾਤਨ ਹਿੰਦੂ ਧਰਮ 
ਦਾ ਅਨੁਯਾਈ ਸੀ -- ਭਾਰਤ ਨੂੰ ਆਪਣਾ ਧਾਰਮਕ ਅਤੇ 
ਸਾਂਸਕ੍ਰਿਤਕ ਗੁਰੂ ਮੰਨਦਾ ਹੈ । ਬਾਈਲੈ ਡ ਦੀ ਭਾਸ਼' 'ਥਾਈ' 
ਭਾਰਤ ਦੀ ਸੈਸਕ੍ਰਿਤ ਤੇ ਪਾਲੀ ਵਿਚੋ' ਨਿਕਲੀ ਤੇ ਅੱਜ ਵੀ 
ਸੈਸਕ੍ਰਿਤ-ਪਾਲੀ ਸ਼ਬਦਾਂ ਦੇ ਭੰਡਾਰ ਨਾਲ ਭਰਪੂਰ ਹੈ 1 
ਥਾਈ ਭਾਸ਼ਾ ਦੀ ਲਿਪੀ ਵੀ ਭਾਰਤ ਦੀ ਕਿਸੇ ਦੱਖਣ 
ਭਾਰਤੀ ਲਿਪੀ ਵਿਚੋਂ ਨਿਕਲੀ ਹੋਈ ਤੇ ਕਿਸੇ ਵੀ ਭਾਰਤੀ 
ਲਈ ਪਛਾਣੀ ਪਛਾਣੀ ਜਿਹੀ ਲਗਦੀ ਹੈ । ਭਾਵੇਂ ਕਿ ਉਸ 
ਲਿਪੀ ਨੂੰ ਪਹਿਲੀ ਨਜ਼ਰੇ ਹੀ ਕੋਈ ਭਾਰਤੀ ਪੜ੍ਹ ਨਹੀ” 
ਸਕਦਾ, ਪਰ ਇਹ ਗੱਲ ਜ਼ਰੂਰ ਹੈ ਕਿ ਉਹ ਲਿਪੀ ਭਾਰਤੀ 
ਲਿਪੀਆਂ ਵਿਚੋਂ“ ਹੀ ਕੋਈ ਇਕ ਹੋਣ ਦਾ ਝਾਉਲਾ ਜ਼ਰੂਰ 
ਦੇ ਦੇੱਦੀ ਹੈ ਤੇ ਜੇ ਉਸ ਦੀ ਪਛਾਣ ਕਰਨੀ ਹੋਵੇ ਤਾਂ 





ਇਕ ਅੱਧ ਦਿਨ ਦੀ ਕੋਸ਼ਿਸ਼ ਨਾਲ ਉਸ ਦੇ ਅੱਖਰ ਪਛਾਣ 
ਵਿਚ ਵੀ ਆ ਜਾਂਦੇ ਹਨ । ਜੇ ਥਾਈ ਬੋਲੀ ਦਾ ਸੰਸਕ੍ਰਿਤ 
ਨਾਲੋਂ' ਉਰਾਰਨ ਭੇਦ ਸਮਝ ਲਿਆ ਜਵੇ ਤਾਂ ਥਾਈ ਭਸ਼ਾ 
ਸਮਝਣ ਵਿਚ ਕੋਈ ਵਿਸ਼ੇਸ਼ ਕਠਿਨਾਈ ਨਹੀਂ ਹੁੰਦੀ । 

ਮੇਰੀ ਦਿਲਚਜਪੀ ਇਸ ਧਰਮ ਤੇ ਸੰਸਕ੍ਰਿਤੀ ਚਰਚਾ 
ਦੇ ਨਾਲ ਨ'ਲ ਕੁਝ ਸਿਆਸੀ ਮਾਮਲਿਆਂ ਵਿਚ ਵੀ 
ਸੀ ਜਿਵੇ'` ਕਿ ਬੈਗਲਾ ਦੇਸ਼ ਦੀ ਆਜ਼ਾਦੀ, ਭਾਰਤ ਪਾਕ 
ਦੀ ਹੁਣੇ ਹੁਣੇ ਹੋ ਹਟੀ ਲੜ'ਈ,, ਚੀਨੀ-ਭਾਰਤੀ ਸੰਬੰਧਾਂ ਬਾਰੇ 
ਥਾਈਲੈ'ਡ ਦੀ ਸੋਚਣੀ, ਬਈਲੈੱਡ ਦਾ ਸੀਟੋ ਜਿਹੇਂ ਜੋਗੀ 
ਸੰਗਠਨ ਦਾ ਹੈੱਡਕਵਾਰਟਰ ਹੋਣ ਦੇ ਬਾਵਜੂਦ ਭਾਰਤ ਦੇ 
ਰਾਸ਼ਟਰਪਤੀ ਸ਼੍ਰੀ ਗਿਰੀ ਨੂੰ ਥਾਈ ਸਰਕਾਰ ਵਲੋਂ' ਥ'ਈਲੈ'ਡ 
ਯਾਤਰਾ ਦੀ ਦਾਅਵਤ -- ਥ/ਈਲੈਡ ਦਾ ਸੀਟੋਂ ਬਾਰੇਂ 
ਭਵਿਖਤ ਰਵੱਦੀਆ ਇਤਿਆਦਿ । ਸ਼੍ਰੀ ਸਤਿਗੁਰੂ ਜੀ ਦੀ 
ਆਗਿਆ ਅਤੇ ਸੇਠ ਤਿਰਲੋਕ ਸਿੰਘ ਜੀ ਦੀ ਥਾਈ-ਪੰਜਾਬੀ 
ਭਾਸ਼'ਈ ਸਹਾਇਤਾ ਨਾਲ ਮੈ ਉਪਰੋਕਤ ਸਾਰੇ ਹੀ ਸਵਾਲ 
ਇਕ ਇਕ ਕਰ ਕੇ ਸ਼੍ਰੀ ਰਕਤ ਕਮਲ ਪੂਰਨ ਸਾਹਮਣੇ ਰਖ 
ਦਿਤੇ । 

ਸ਼੍ਰੀ ਰਕਤ ਕਮਲ ਨੇ ਬੜੇ ਵਿਸ਼ਲੇਸ਼ਣਾਤਮਕ ਢੇਗ 
ਨਾਲ ਭਾਰਤ ਤੇ ਥ'ਈਲੈੱਡ ਦੀ ਇਤਿਹਾਸਕ, ਧਾਰਮਕ ਤੇ 
ਸੋਸਕ੍ਰਿਤਕ ਸਾਂਝ ਦੀ ਚਰਚਾ ਕਰਦਿਆਂ ਹੋਇਆਂ ਦਸਿਆ 
ਕਿ ਬੈਗਲਾ ਦੇਸ਼ ਦੀ ਆਜ਼ਾਦੀ ਅਤੇ ਪਾਕਿਸਤਾਨ ਉਪਰ 
ਭਾਰਤ ਦੀ ਜਿੱਤ ਨੂੰ ਥਾਈ ਲੱਕਾਂ ਅਤੇ ਥ'ਈਲੈ'ਡ ਦੇ 
ਪ੍ਰਬੁੱਧ ਤਬਕੇ ਨੇ ਜਿਥੇ ਸਵਾਗਤ ਯੋਗ ਜਾਣਿਆ ਹੈ ਓਥੇ 
ਇਨ੍ਹਾਂ ਦੋਹਾਂ ਗੱਲਾਂ ਸੰਬਧੀ ਥਾਈਲੈੱਡ ਨੇ ਗਰਵ ਵੀ 
ਮਹਿਸੂਸ ਕੀੜਾ ਹੈ । ਉਨ੍ਹਾਂ ਨੇ ਕਿਹਾ ਕਿ ਅਸਲ ਵਿਚ 
ਪਾਕਿਸਤਾਨ ਦਾ ਬਣਨਾ ਹੀ ਸਭ ਤੋਂ ਵਡੀ ਇਤਿਹਾਸਕ 
ਗ਼ਲਤੀ ਸੀ । ਕੋਈ ਦੇਸ਼ ਕਿਸੇ ਵੀ ਧਰਮ ਨੂੰ ਅਪਣਾ ਤਾਂ 
ਸਕਦਾ ਹੈ, ਪਰ ਧਰਮ ਦੇ ਆਧਾਰ ਉਪਰ ਕਿਸੇ ਦੇਸ਼ ਦੀ 
ਰਚਨਾ ਮੂਲੋਂ' ਹੀ ਗ਼ੈਰ ਕੁਦਰਤੀ ਗੱਲ ਹੈ । ਬੈਗਲਾ ਦੇਸ਼ 
ਦੀ ਆਜ਼ਾਦੀ ਨਾਲ ਉਸ ਵਡੀ ਇਤਿਹਾਸਕ ਗ਼ਲਤੀ ਨੂੰ 
ਇਕ ਹੱਦ ਤਕ ਸੋਧਿਆ ਗਿਆ ਹੈ ਤੇ ਭਾਰਤ ਦੀ 
ਪਾਕਿਸਤਾਨ ਉਪਰ ਜਿੱਤ ਨੇ ਵਡੇਰੇ ਖੇਤਰ ਵਿਚ ਭਾਰਤ ਦਾ 
ਸਨਮਾਨ ਵਧਾਇਆ ਹੈ । ਕਿਉਕਿ ਭਾਰਤ ਦੀ ਇਹ ਜਿੱਤ 
ਕੇਵਲ ਪਾਕਿਸਤਾਨ ਉਪਰ ਜਿੱਤ ਹੀ ਨਹੀ ਸਗੋ ਦੱਖਣ 
ਪੂਰਬੀ ਏਸ਼ੀਆ ਵਿਚ -- ਜਿਸ ਵਿਚ ਥਾਈਲੈਂਡ ਇਕ 
ਪ੍ਰਮੂਖ ਦੇਸ਼ ਹੈ -- ਇਸ ਦਾ ਦੂਰ ਰਸ ਅਸਰ ਪੈਣ ਵਾਲਾ 
ਹੈ । ਇਸ ਨਾਲ ਦੱਖਣ ਪੂਰਬੀ ਏਸ਼ੀਆ ਦਾ ਰਾਜਨੀਤਕ 
ਸੰਤੁਲਨ ਬਦਲੇਗਾ । 

ਮੈਂ ਕਿਹਾ -- ਭਾਰਤ ਦੇ ਰਾਸ਼ਟਰਪਤੀ ਦਾ ਸ਼ਿਆਮ 
ਆਗਮਨ -- ਕੀ ਓਸੇ ਬਦਲਦੇ ਸੰਤੁਲਨ ਦੀ ਹੀ ਪਹਿਲੀ 
ਕੜੀ ਮੰਨੀ ਜਾ ਸਕਦੀ ਹੈ ? ਸ਼੍ਰੀ ਰਕਤ ਪੂਰਨ ਨੇ ਕੁਝ 
ਸੈਕੋਚ ਨਾਲ ਕਿਹਾ-ਤੁਹਾਨੂੰ ਇੰਜ ਹੀ ਸੋਚਣਾ ਚਾਹੀਦਾ ਹੈ । 

ਥਾਈਲੈਂਡ ਵਿਚ ਸੀਟੋ ਸੰਗਠਨ ਦੇ ਜੋਗੀ ਅੱਡੇ ਦੇ 
ਭਵਿਖ ਬਾਰੇ ਸਵਾਲ ਤੇ ਸ਼੍ਰੀ ਰਕਤ ਪੂਰਨ ਕੁਝ ਹੌਰ ਵੀ 
ਸੰਕੋਚ ਵਿਚ ਪੈ ਗਏ -- ਕਾਰਨ ਸਪੱਸ਼ਟ ਸੀ ਕਿ ਥਾਈਲੈ'ਡ 
ਵਿਚ ਇਸ ਵੇਲੋਂ ਫ਼ੌਜੀ ਰਾਜ ਹੈ । ਥਾਈਲੈ'ਡ ਦੀ ਧਰਤੀ ਨੂੰ 
ਅਮਰੀਕਾ ਵਲੋ ਵੀਅਤਨਾਮ ਦੀ_ਆਜ਼ਾਂਦੀ ਦੀ ਲੜਾਈ 
ਵਿਰੁਧ ਇਕ ਵਡੇਰੇ ਜੈਗੀ ਅੱਡੇ ਦੇ ਰੂਪ ਵਿਚ ਵਰਤਿਆ 
ਜਾਂ ਰਿਹਾ ਹੈ ਜੋ ਕਿ ਵੀਅਤਨਾਮ ਵਿਚ ਅਮਰੀਕੀ ਜੈਗੀ 
ਸਪਲਾਈ ਦਾ ਇਕੋ ਇਕ ਕੇ'ਦਰ ਹੈ । 

ਫਿਰ ਵੀ ਸ੍ਰੀ ਰਕਤ ਕਮਲ ਨੇ ਕਿਹਾ--ਸੈਬੈਧ ਨਿਸਚਿਤ 
ਰੂਪ ਵਿਚ ਬਦਲਣਗੇ 1 

ਰੂਸ ਨਾਲ ਥਾਟੀਲੈ'ਡ ਦੇ ਸੰਥੋਧਾਂ ਬਾਰੇ ਪੁਛਣ ਤੇ ਸ੍ਰੀ 
ਰਕਤ ਕਮਲ ਨੇ ਕਿਹਾ ਥਾਈਲੰ'ਡ ਦੇ ਰੂਸ ਨਾਲ ਸੈਬੈਧ 
ਵਿਕਸਿਤ ਹੋ ਰਹੇ .ਨੇ । 

ਚੀਨ ਨਾਲ ਸੰਬੋਧਾਂ ਬਾਰੇ ਗੱਲ ਕਰਨ ਤੇ ਸ੍ਰੀ ਰਕਤ 
ਕਮਲ ਜਵਾਬ ਟਾਲ ਗਏ । ਇਸ ਦਾ ਕਾਰਨ ਮੈਨੂੰ ਕਈ ਦਿਨ 
ਬਬਾਅਦ--ਥਾਈਲੈ'ਡ, _ਮਲਾਏਸ਼ੀਆ _ਤੇ ਸਿੰਗਾਪੁਰ ਦੀ 
ਆਪਣੀ ਯਾਤਰ' ਦੇ ਦੌਰਾਨ ਇਨ੍ਹਾਂ ਤਿੰਨਾਂ ਦੇਸ਼ਾਂ ਵਿਚ 
ਚੀਨੀਆਂ ਦੀ ਭਾਰੀ ਗਿਣਤੀ ਤੇ ਇਨ੍ਹਾਂ ਤਿੰਨਾਂ ਦੇਸ਼ਾਂ ਚ 
ਜੀਵਨ ਵਿਚ ਚੀਨੀਆਂ ਦੇ ਭਰਪੂਰ ਦਖ਼ਲ ਤੋਂ” ਮੈਨੂੰ ਲੱਭਾ । 

ਸ਼ਾਮ ਦੇ ਦੀਵਾਨ ਵਿਚ ਇਕ ਬੜੇਂ ਹੀ ਦਿਲਚਸਪ 
ਸ਼ਿਆਮੀ ਸਜਣ ਦੇ ਦਰਸ਼ਨ ਹੋਏ । ਉਹ ਸਜਣ ਸਨ ਪ੍ਰਿੰਸ 
ਕਰਿਤੀ ਦੇਵ । ਆਪ ਲਗ ਭਗ ਸੱਤਰ ਸਾਲ ਦੀ ਅਵਸਥਾ ਦੇ 
ਹੋਣ ਦੇ ਬਾਵਜੂਦ ਚਾਲ੍ਹੀ ਪੰਜਤਾਲੀ ਸਾਲ ਦੇ ਲਗਦੇ 
ਸਨ । ਥਾਈਲੈੱਡ ਦੇ ਸ਼ਾਹੀ ਖ਼ਾਨਦਾਨ ਵਿਚੋ ਹੌਣ ਕਰਕੇ 
ਆਪ ਦੇ ਨਾਮ ਨਾਲ ਪ੍ਰਿੰਸ ਸ਼ਬਦ ਲਗਦਾ ਹੈ । ਆਪ 
ਥਾਈਲੈਂਡ ਦੇ ਇਕ ਉੱਚੇ ਮਹਿਕਮੇ ਵਿਚ ਉਚੇ ਅਹੁਦੇ ਤੇ 
ਰਹੇ ਪਰ ਸਮੇ ਤੋ ਪਹਿਲਾਂ ਹੀ ਰਿਟਾਇਰ ਕਰ ਦਿੱਤੇ ਗਏ 
ਕਿਉ'ਕਿ ਉਹ ਮਹਿਕਮਾ ਵੱਢੀ ਖੌਰੀ ਦਾ ਗੜ੍ਹ ਸੀ, ਪਰ ਸ੍ਰੀ 
ਕ੍ਰਿਤੀ ਦੇਵ ਨੇ ਜੀਵਨ ਭਰ ਇਕ ਵੀ ਪੈਸਾ ਵੱਢੀ ਨਹੀ ਸੀ 
ਲਈ । ਆਪ ਬਾਰੇ ਸਭ ਤੋਂ ਵਧ ਦਿਲਚਸਪੀ ਵਾਲੀ ਗੱਲ 
ਸਾਨੂੰ ਉਸ ਵੇਲੋਂ ਇਹ ਲੱਗੀ ਕਿ ਆਪ ਨੇ ੧੩ ਵਿਆਹ ਕੀਤੇ 
ਹਨ ਅਤੇ ਆਪ ਦੇ ੪੫ ਬੱਚੇ ਹਨ । 

ਉਸ ਵੇਲੇ ਇਹ ਵਿਵਰਨ ਸੁਣ ਕੇ ਮੈਨੂੰ ਸ਼ਾਂਤੀ ਨਿਕੇਤਨ 
ਦੇ ਨੇੜਲੇ ਇਕ ਮੁਸਲਮਾਨ ਪਿੰਡ ਵਿਚ ਉਨ੍ਹਾਂ ਹਾਜੀ ਸਾਹਿਬ 


ਦੀ ਕੀਰਤੀ ਫਿਕੀ ਫਿੱਕੀ ਜਾਪਣ ਲਗ ਪਈ ਜਿਹੜੇ 
ਆਚਰਨ ਤੋਂ ਧਰਮ ਵੱਲੋਂ” ਤਾਂ ਇਨ੍ਹਾਂ ਸ੍ਰ ਕ੍ਰਿਤੀ ਦੇਵ ਸਾਹਿਬ 
ਦਾ ਮੂਕਾਬਲਾ ਕਰਦੇ ਸਨ । ਪਰ ਵਿਆਹ ਉਹਨਾਂ ਦੇ ਕੇਵਲ 
ਚਾਰ ਸਨ ਅਤੇਂ ਬੱਚੇ ਕੁੱਲ ਸਤਾਈ । ਉਨ੍ਹਾਂ ਸਤ'ਈ ਬੱਚਿਆਂ 
ਵਿਚੋਂ ਵੀ ਉਸ ਸਮੇ' ਤਕ, (ਜਦੋਂ ਕਿ ਮੈ'' ਸ਼ਾਂਤੀ ਨਿਕੇਤਨ 
ਦੀ ਯਾਤਰਾ ਦੇ ਸਮੇ” ਹਾਜੀ ਸਹਿਬ ਦੇ ਪਿੰਡ ਵੀ ਗਿਆਂ 
ਸਾਂ) ਕੇਵਲ ਨੌ' ਬੱਚੇ ਜਿਉਂਦੇ ਸਨ । 

ਉੱਜ ਥਾਈਲੈੱਡ ਦੀ ਅਗਲੇ ਦਿਨਾਂ ਦੀ ਯਾਤਰਾ ਸਮੇ” 
ਪਤਾ ਲਗਾ ਕਿ ਥ'ਈਲੈੱਡ ਵਿਚ ਇਕ ਵਿਆਹ ਕਿਸੇ 
ਵਿਰਲੇ ਦਾ ਹੀ ਹੁੰਦਾ ਹੈ । ਦੋ ਤਾਂ ਬਹੁਤਿਆਂ ਦੇ ਹੁੰਦੇ ਹਨ 
ਪਰ ਦੋ ਤੋਂ ਵੱਧ ਵਿਆਹ ਵੀ ਆਮ ਹਨ ਤੇ ਏਥੇ ਇਸ ਗੱ 
ਉਪਰ ਗਰਵ ਕੀਤਾ ਜਾਂਦਾ ਹੈ । ਇਹ ਗਰਵ ਥਾਈਲੌ'ਡ 
ਦੀ ਸਾਹਿਤਕ ਤੇ ਸੈਸਕ੍ਰਿਤਕ ਪਰੈਪਰਾਂ ਵਿਚ ਹੈ । ਥਾਈਲੈ'ਡ 
ਵਿਚ ਭਾਰਤ ਦੇ ਰਾਮ ਤੋਂ ਰਮਾਇਣ ਦੀ ਬੜੀ ਸਤਿਕਾਰ 
ਯੋਗ ਥਾਂ ਹੈ । ਥਾਈਲੈਂਡ ਦੀ ਬੈ'ਕੋਕ ਤੋਂ ਪਹਿਲਾਂ ਜਿਹੜੀ 
ਰਾਜਧਾਨੀ ਸੀ_ਉਸ ਦਾ_ਨਾਮ ਹੀ ਰਾਮ ਦੀ _ਜਨਮ ਭੂਮੀ 
ਆਯੁਧਿਆ ਸੀ । ਥਾਈਲੈੱਡ ਦੇ ਦੂਜੇ ਰਾਜੇ ਨੇ ਖੁਦ ਥਾਈ 
ਭਾਸ਼ਾ ਵਿਚ ਇਕ ਰਮਾਇਣ ਦੀ ਰਚਨਾ ਕੀਤੀ ਸੀ । ਉਸ 
ਰਮਾਇਣ ਨੂੰ ਠੇਠ ਬਈ ਸੰਦਰਭ ਵਿਚ ਤੇ ਉਥੋਂ ਦੀਆਂ 
ਸੈਸਕ੍ਰਿਤਕ ਰਵਾਇਤਾਂ ਦੇ ਆਧਾਰ ਉੱਤੇ ਹੀ ਲਿਖਿਆ 
ਗਿਆ । ਭਾਰਤ ਦੀ ਬਾਲਮੀਕੀ ਰਮਾਇਣ ਦਾ ਇਕ ਪਾਤਰ 
ਹਨ੍ਹਮਾਨ ਬ੍ਰਹਮਚਾਰੀ ਹੋਣ ਕਰਕੇ ਬਲ) ਤੇ ਆਦਰ ਯੋਗ 
ਸਥਾਨ ਰੱਖਦਾ ਹੈ । ਪਰ ਥਾਈ ਰਮਾਇਣ ਦਾ ਹਨ੍ਹਮਾਨ ਜਿਥੇ 
ਜਾਂਦਾ ਹੈ ਉਥੋਂ” ਹੀ ਇਕ ਨਾਂ ਇਕ ਔਰਤ ਲੈ ਆਉ'ਦ' ਹੈ । 
ਉਥੇ ਉਨ੍ਹਾਂ ਦਾ ਬਲ ਬੀਰਜ ਅਤੇ ਸਤਿਕਾਰ ਏਸੇ ਕਰਕੇ ਹੀ 
ਹੈ। ਅਸਲ ਵਿਚ ਥਾਈਲੈੱਡ ਵਿਚ ਬਲੀ ਤੇ ਬਹਾਦਰ ਉਸ 
ਨੂੰ ਹੀ ਮੰਨਿਆ ਜਾਂਦਾ ਹੈ ਜਿਹੜਾ ਕਈ ਔਰਤਾਂ ਰੱਖ ਸਕੇ 
ਤੇ ਵੱਧ ਤੋਂ' ਵੱਧ ਬੱਚੇ ਪੈਂਦਾ ਕਰ ਸਕੇ । 

ਅਗਲੇ ਦਿਨ ਅਸਾਂ_ਸ੍ਰੀ ਪ੍ਰੀਤਮ ਸਿੰਘ ਕਵੀ, 

ਹਰਵਿੰਦਰ ਸਿੰਘ ਤੇ ਗੁਰਭਜਨ ਸਿੰਘ ਨੋ-ਸੁਬਾ ਦੀਵਾਨ ਸਿੰਘ 
ਜੀ ਦੇ ਦੂਜੇ ਸਪੁੱਤਰ ਸ੍ਰੀ ਸਤਿਪਾਲ ਸਿੰਘ ਜੀ ਨੂੰ ਨਾਲ ਲੈ ਕੇ 
ਚੰਗਮਈ ਦੀ ਯੂਨੀਵਰਸਿਟੀ ਵੇਖਣ ਗਏ । ਜੋ _ਕਿ ਪਹਾੜੀ 
ਦੀ ਕੁੱਖ ਵਿਚ ਸਥਿਤ ਹੋਣ ਕਰਕੇ ਕ਼ਰਦਰਤੀ ਅਤੇ ਆਪਣੀਆਂ 
ਆਧੁਨਿਕ ਸਿਫਤਾਂ ਕਾਰਨ ਇਕ ਪੱਖ ਤੋਂ” ਕੋਈ ਰਿਸ਼ੀ- 
ਆਸ਼ਰਮ ਤੇ ਆਧੁਨਿਕ ਪੱਖ ਤੋਂ ਅਤਿ ਵੈਭਵਸ਼ਾਲੀ ਲਗ 
ਰਹੀ ਸੀ । 

ਉਸੇ ਸ਼ਾਮ ਹੀ ਅਸਾਂ ਬੈੱਕੌਕ ਨੂੰ ਵਾਪਸ ਜਾਣਾ ਸੀ 1 
ਪਰ ਚੈਗਮਈ ਨੇ ਇੰਜ ਸਾਡੇ ਦਿਲਾਂ ਨਾਲ ਸਾਂਝ ਪਾ ਲਈ 
ਸ਼ੀ ਕਿ ਉਸ ਨੂੰ ਛੱਡਣ ਲਈ ਚਿਤ ਨਹੀਂ" ਸੀ ਮੰਨ ਰਿਹਾ । 
ਫਿਰ ਵੀ ਜਾਣਾ ਤਾਂ ਹੈ ਈ ਸੀ ਸੌ ਸ਼ਾਮ ਨੂੰ ਟਰੇਨ ਵਿਚ ਜਾਂ 
ਬੈਠੇ ਅਤੇ ਅਗਲੇ ਦਿਨ ਸਵੇਰੇ ਬੈੱਕੌਕ ਵਿਚ ਹਾਜ਼ਰੀ ਜਾ 
ਲਵਾਈ । 


[ਬਾਕੀ ਸ਼ਤਾਬਤੀ ਨਿਊਜ਼ ਦੇ ਅਗਲੇ ਅੰਕਾਂ ਵਿਚ] 

ਕੂਕਾ ਬਗ਼ਾਵਤ ਦੀ ਇਤਿਹਾਸਕ ਮਹਾਨਤਾ 


ਸੋਹਨ ਸਿੰਘ ਜੋਸ਼ 


ਕੂਕਾ ਲਹਿਰ ਉਸ ਵੇਲੇ ਵਜੂਦ ਵਿਚ ਆਈ ਜਦੋ 
ਪੰਜਾਬ ਰਾਜਸੀ ਤੇ ਸਭਿਆਚਾਰਕ ਤੌਰ ਤੇ ਬਿਲਕੁਲ ਬੇਹਿੱਸ 
ਤੇ ਬੇਹਰਕਤ ਹੋਂ ਚੁਕਾਂ ਸੀ, ਅੰਗਰੇਜ਼ਾਂ ਦੀ ਰਾਜਸੀ, ਸਭਿਆ- 
ਚਾਰਕ ਤੋਂ ਫ਼ੌਜੀ ਗ਼ੁਲਾਮੀ ਪੂਰੀ ਤਰ੍ਹਾਂ ਕਬੂਲ ਕਰ ਚੁਕਾ ਸੀ 
ਅਤੇ ਪੰਜਾਬ ਦੀ ਰਾਜਾਸ਼ਾਹੀ ਤੇ ਜਾਗੀਰਦਾਰੀ ਨੇ ਪੰਜਾਬੀ 
(ਤੇ ਖ਼ਾਸ ਕਰ ਸਿੱਖ) ਜਨਤਾ ਨੂੰ, ਆਪਣੇ ਸੁਆਰਥਾਂ ਦੀ 
ਖ਼ਾਤਰ, ਆਪਣੇ ਪੰਜੇ=ਸ਼ਿਕੋਜੇ ਵਿਚ ਜਕੜ ਲਿਆ ਸੀ । 
ਸਿੱਖ ਆਪਣੇ ਗੁਰੂਆਂ ਦੋ ਉੱਚੇ ਅਸੂਲਾਂ ਨੂੰ ਵਿਸਾਰ ਚੁਕੇ 
ਸਨ ਅਤੇ ਜ਼ੁਲਮ ਤੇ ਗ਼ੁਲਾਮੀ ਦੇ ਖ਼ਿਲਾਫ਼ ਲੜਨ ਦੀ ਥਾਂ 
ਅੰਗਰੇਜ਼ ਰਾਜ ਦੇ ਗੋਲੇ ਤੋ ਰਖਿਅਕ ਬਣ ਗਏ ਸਨ । 

੧੮੪੮-੪੯ ਵਿਚ ਸਿੱਖ ਰਾਜ ਦਾ ਭੋਂਗ ਪੈ ਗਿਆ 1 
ਅੰਗਰੇਜ਼ ਹਾਕਮਾਂ ਦੀਆਂ ਕੂਟਲ-ਨੀਤੀਆਂ ਤੇ ਸ਼ਤਰੈਜੀ ਚਾਲਾਂ 
ਨੇ ਪੰਜਾਬ ਉਤੇ ਕਬਜ਼ਾ ਕਰ ਲਿਆ , ਰਾਜ ਖੁੱਸਿਆ ਵੇਖ ਕੇ 
ਅਤੇ ਤਾਕਤ ਦਾ ਚਿੰਨ੍ਹ ਤਲਵਾਰ ਛੀਨੀ ਜਾਣ ਤੋਂ ਸਿੱਖ 
ਸਰਦਾਰਾਂ ਨੇ ਭੁੱਥਾਂ ਮਾਰੀਆਂ ਅਤੇ ਬੇਦਿਲ ਹੋ ਕੇ, ਜਿਹੜੇ 
ਬਚ ਰਹੇ ਘਰਾਂ ਨੂੰ ਚਲੇ ਗਏ। ਇਕ ਸਰਦਾਰ ਮਹਾਰਾਜ ਸਿੰਘ 
ਸੀ ਜਿਸ ਨੇ ਅੰਗਰੇਜ਼ ਰਾਜ ਦੀ, ਆਪਣੇ ਬਹਾਦਰ ਸਾਥੀਆਂ 
ਸਮੇਤ, ਕੋਈ ਈਨ ਤੇ ਗ਼ੁਲਾਮੀ ਨਾ ਮੰਨੀ ਅਤੇ ਅੰਤਲੇ 
ਸੁਆਸਾਂ ਤਕ ਲੜਦਾ ਰਿਹ' । 

੧੮੫੭ ਵਿਚ ਗ਼ਦਰ ਯਾਨੀ ਹਿੰਦੁਸਤਾਨ ਦੀ ਆਜ਼ਾਦੀ 
ਦੀ ਪਹਿਲੀ ਜੰਗ ਦਾ ਆਰੰਭ ਹੋ ਗਿਆ 1 ਸਿੱਖ ਰਾਜ਼ ਨੂੰ 
ਬੁੱਸਿਆਂ ਅਜੇ ਸਿਰਫ਼ ਸੱਤ ਕੁ ਸਾਲ ਹੀ ਗੁਜ਼ਰੇ ਸਨ । 
ਕਵਰ ਦਲੀਪ ਸਿੰਘ ਨੂੰ ਖੋਹ ਖੜਨ ਤੇ ਰਾਣੀ ਜਿੰਦਾਂ ਨੂੰ 
ਜਲਾਵੇਤਨ ਕਰਨ ਦੇ ਜ਼ਖ਼ਮ ਅਜੇ ਅੱਲ੍ਹੇ ਸਨ । ਸ਼ਿਕਸਤ ਖਾਂ 
ਜਾਣ ਪਿੱਛੋਂ ਜੋ ਜ਼ੁਲਮ ਅੰਗਰੇਜ਼ਾਂ ਨੇ ਪੰਜਾਬ ਦੇ ਸੂਰਬੀਰ 
ਪੁੱਤਰਾਂ ਤੋ ਢਾਏ ਸਨ ਉਹ ਅਜੇ ਭੁੱਲੋਂ ਨਹੀ“ ਸਨ । ਇਨ੍ਹਾਂ 
ਜ਼ੁਲਮਾਂ ਦਾ ਹਿਸਾਬ ਚੁਕਾਣ ਦਾ ਗ਼ਦਰ ਨੇ ਬੜਾ ਸੋਹਣਾ 
ਮੌਕਿਆ ਮੁਹੱਈਆ ਕੀਤਾ ਸੀ, ਪਰ ਇਸ ਤੋਂ' ਫ਼ਾਇਦਾ 


ਨਾ ਉਠਾਇਆ ਗਿਆ ! ਲੀਡਰਸ਼ਿਪ ਰਾਜਿਆਂ ਤੇ 
ਜਾਗੀਰਦਾਰਾਂ ਦੇ ਹੱਥ ਵਿਚ ਸੀ_। ਉਨ੍ਹਾਂ ਨੂੰ ਆਪਣੇ 
ਸੁਆਰਥਾਂ ਨਾਲ ਪਿਆਰ ਸੀ, ਆਜ਼ਾਦੀ ਲਈ ਨਹੀ' ! 
ਉਨ੍ਹਾਂ ਨੇ ਗ਼ਦਰੀਆਂ ਦੀਆਂ ਇਸ ਸੰਗਰਾਮ ਵਿਚ ਸ਼ਾਮਲ 
ਹੋਣ ਦੀਆਂ ਸਭ ਪੇਸ਼ਕਸ਼ਾਂ ਠੁਕਰਾ ਦਿਤੀਆਂ, ਡਟ ਕੇ 
ਅੰਗਰੇਜ਼ ਦਾ ਸਾਥ ਦਿਤਾ ਅਤੇ ਹਿੰਦ੍ਰਸਤਾਨ ਨੂੰ ਗ਼ੁਲਾਮੀ ਦੇ 
ਮਜ਼ਬੂਤ ਸ਼ਕੌਜੇ ਵਿਚ ਕੱਸ ਕੋ ਜਕੜ ਦਿਤਾ । ਇੱਕੜ ਦੁੱਕੜ 
ਪੰਜਾਬੀ ਫ਼ੌਜਾਂ ਵਿਚ ਬਗ਼ਾਵਤਾਂ ਹੋਈਆਂ । ਬਾਗ਼ੀ ਸੂਰਬੀਰਾਂ 
ਨੂੰ ਬੇਕਿਰਕੀ ਨਾਲ ਗੋਲੀਆਂ ਦਾ ਸ਼ਿਕਾਰ ਬਣਾ ਕੇ ਕੁਚਲ 
ਦਿਤਾ ਗਿਆ । ਉਹ ਸ਼ਹੀਦ ਹੋਂ ਗਏ, ਪਰ ਉਨ੍ਹਾਂ ਨੇ 
ਅਗਲੀਆਂ ਸੰਤਾਨਾਂ ਦੇ ਪੰਜਾਬ ਦੇ ਮੱਥੇ ਤੇ, ਇਤਿਹਾਸ ਵਲੋਂ', 
ਬਿਲਕੁਲ ਹੀ ਕਾਲਖ਼ ਮਲੇ ਜਾਣ ਤੋ ਬਚਾ ਲਿਆ ! 
ਅੰਗਰੇਜ਼ ਹਾਕਮਾਂ ਨੇ ਆਪਣੀਆਂ ਲਿਖਤਾਂ ਵਿਚ ਬਾਰ 
ਬਾਰ ਇਹ ਗੱਲ ਲਿਖੀ ਹੈ ਕਿ ਜੇ ਗ਼ਦਰ ਦੇ ਦਿਨਾਂ ਵਿਚ 
ਅੰਗਰੇਜ਼ਾਂ ਨੂੰ ਪੰਜਾਬ ਨਾ ਬਹੁੜਦਾ ਤਾਂ ਅੰਗਰੇਜ਼ਾਂ ਲਈ 
ਹਿੰਦੁਸਤਾਨ ਵਿਚ ਕੌਈ ਥਾਂ ਨਹੀ' ਸੀ । ਗ਼ਦਰ ਥਾਂ ਥਾਂ 
ਕਾਮਯਾਬ ਹੋ ਰਿਹਾ ਸੀ । ਦਿੱਲੀ ਘੇਰੀ ਜਾਂ ਰਹੀ ਸੀ । 
ਅੰਗਰੇਜ਼ ਰਾਜ ਦਾ ਸਿੰਘਾਸਨ ਡਾਵਾਂਡੋਲ ਹੋ ਚੁਕਾ ਸੀ । 
ਸਿੱਖਾਂ ਨੂੰ ਮੁਗ਼ਲਰਾਜ ਦੇ ਜ਼ੁਲਮ ਦਸ ਕੇ ਅਤੇ ਮੁਸਲਮਾਨਾਂ ਨੂੰ 
ਸਿੱਖਾਂ ਦੇ ਖ਼ਿਲਾਫ਼ ਚੁਕ ਕੇ ਅਤੇ ਰਾਜਿਆਂ ਨੂੰ ਹੱਥ ਵਿਚ 
ਲੈ ਕੇ ਆਜ਼ਾਦੀ ਦੀ ਇਸ ਪਹਿਲੀ ਜੰਗ ਨੂੰ ਕੁਚਲ ਦਿਤਾ 
ਗਿਆ । ਅਤੇ ਅੰਗਰੇਜ਼ ਰਾਜ ਜਾਂਦਾ ਜਾਂਦਾ ਬਹਾਲ 
ਹੋ ਗਿਆਂ । ਨ 
ਗ਼ਦਰ ਪਿੱਛੋਂ ਅੰਗਰੇਜ਼ ਅਫ਼ਸਰ ਹੌਰ ਸਾਵਧਾਨ ਹੋਂ 
ਗਏ । ਉਨ੍ਹਾਂ ਨੇ ਆਪਣੇ ਰਾਜ ਨੂੰ ਮਜ਼ਬੂਤ ਕਰਨ ਲਈ 
ਸਾਰੇ ਹੌਰ ਜ਼ਰੂਰੀ ਸਾਧਨ ਜੁਟਾ ਲਏ । ਫ਼ੌਜ ਪੁਲਸ, 
ਨੌਕਰਸ਼ਾਹੀ, ਅਦਾਲਤਾਂ, ਜੇਲਾਂ ਦਾ ਭਾਰਤ ਵਿਚ ਵਧਾ ਵਧਾ 
ਜਾਲ ਤਾਣ ਦਿਤਾ । ਸੀ. ਆਈ. ਡੀ. ਯਾਨੀ ਜਾਸੂਸੀ ਦੇ 

ਮਹਿਕਮੇ ਨੂੰ ਹੋਰ ਵਿਸ਼ਾਲ ਤੇ ਤਕੜਾ ਕਰ ਲਿਆ 1 ਪੰਜਾਬ 
ਵਿਚ ਸਦੀਵੀ ਕਰਫ਼ੀਊ, ਮਾਰਸ਼ਲ ਲਾਅ ਜੇਹੇ ਕਾਨੂੰਨਾਂ ਦਾ 
ਰਾਜ ਕਾਇਮ ਕਰ ਦਿਤਾ । ਜਮਹੂਰੀ ਤੇਂ ਸ਼ਹਿਰੀ ਆਜ਼ਾਦੀਆਂ 
ਖ਼ਤਮ ਕਰ ਦਿਤੀਆਂ ਗਈਆਂ । ਆਉਦੀ ਜਾਂਦੀ ਡਾਕ 
ਖੋਲ੍ਹ ਖੋਲ੍ਹ ਪੜ੍ਹ ਜੱਣ ਲਗ ਪਈ । ਉੜੋ' ਐਲਾਨ ਇਹ 
ਕੀਤੇ ਗਏ ਕਿ ਹਕੂਮਤ ਕਿਸੇ ਦੇ ਮਜ਼ਹਬ ਵਿਚ ਕੋਈ ਦਖ਼ਲ 
ਨਹੀਂ ਦੇਵੇਗੀ । ਪਰ ਕੂਕਾ ਤੇ ਅਕਾਲੀ ਤਹਿਰੀਕਾਂ ਨੇ 
ਸਾਬਤ ਕੀਤਾ ਕਿ ਇਹੋ ਜਿਹੇ ਐਲਾਨਾਂ ਦਾ ਮਤਲਬ 
ਮਜ਼ਹਬ ਵਿਚ ਦਖ਼ਲ ਨਾ ਦੇਣਾ ਨਹੀਂ” ਸੀ ਸਗੋਂ ਦਖ਼ਲ 
ਦੇਣਾ ਸੀ । 
ਇਹ ਸਨ ਹਾਲਾਤ ਜਦੋਂ ਗੁਰੂ ਰਾਮ ਸਿੰਘ ਜੀ ਪੰਜਾਬ 
ਵਿਚ ਪੰਜਾਬ ਨੂੰ ਜਗਾਣ ਤੋਂ ਸਾਵਧਾਨ ਕਰਨ ਲਈ ਆਪਣਾ 
ਸੰਦੇਸ਼ ਲੈ ਕੇ ਮੈਦਾਨ ਵਿਚ ਉਤਰੇ । ਮੈ ਇਸ ਲੇਖ ਵਿਚ 
ਕੂਕ ਲਹਿਰ ਦੇ ਸਿਰਫ਼ ਰਾਜਸੀ ਪਹਿਲੂ ਤੇਂ ਹੀ ਵਿਚਾਰ 
ਕਰਾਂਗਾਂ, ਧਾਰਮਕ ਪਹਿਲੂ ਤੇ ਨਹੀ` ! ਪਰ ਇਹ ਹਕੀਕਤ 
ਯਾਦ ਰਖਣੀ ਚਾਹੀਦੀ ਹੈ ਕਿ ਬੀਤੇ ਇਤਿਹਾਸ ਵਿਚ 
ਧਾਰਮਕ ਲਹਿਰਾਂ ਹੀ ਵਧ ਫੁਲ ਕੇ ਪਿੱਛੋ ਇਨਕਲਾਬੀ 
ਸ਼ਕਲ ਧਾਰਨ ਕਰ ਲੈਂਦੀਆਂ ਰਹੀਆਂ ਹਨ । ਅਤੇ ਨਵੇ” 
ਰਾਜ-ਪਰਬੋਧ ਦੇ ਵਾਸਤੇ ਲੜਨ ਤੇ ਕਾਇਮ ਕਰਨ ਦਾ 
ਹਥਿਆਰ ਬਣ ਜਾਂਦੀਆਂ ਰਹੀਆਂ ਹਨ । ਕਾਰਨ ਇਹ ਹੈ 
ਕਿ ਬੀਤੇ ਸਮੇ" ਵਿਚ ਆਮ ਲੌਕ ਧਾਰਮਕ ਮੁਹਾਵਰੇ, ਸਿਖਿਆ 
ਅਤੋਂ ਪ੍ਰਵਚਨਾਂ ਨੂੰ ਹੀ ਸਮਝ ਕੇ ਇਕੱਠੇ ਤੇ ਜਥੇਬੈਦ ਹੋ 
ਸਕਦੇ ਸਨ, ਰਾਜਸੀ ਸਿਧਾਂਤਾਂ ਦੀਆਂ ਗ੍ਰੜ੍ਹ ਗੱਲਾਂ ਰਾਹੀਂ 
ਨਹੀ" । ਉੱਜ ਵੀ ਰਾਜਸੀ ਵਿਕਾਸ ਦੀ ਪੱਧਰ ਅਜੇ ਬੜੀ 
ਪੱਛੜੀ ਹੋਈ ਸੀ । ਅਤੇ ਧਰਮ ਦਰੜੇ-ਫਰੜੇ ਲੋਕਾਂ ਦੀ 
ਨਜਾਤ ਦਾ ਪੈਗ਼ਾਮ ਲੈ ਕੇ ਹੀ ਆਉਦਾ ਰਿਹਾ ਹੈ । 
ਮਹਾਰਾਜ ਰਮ ਸਿੰਘ ਜੀ ਮਹਾਰਾਜਾ ਰਣਜੀਤ ਸਿੰਘ 
ਦੀ ਫ਼ੌਜ ਵਿਚ ਰਹਿ ਚੁਕੇ ਸਨ । ਉਨ੍ਹਾਂ ਨੇ ਸਿੱਖ ਰਾਜ ਦੀ 
ਝਲਕ-ਮਟਕ ਵੇਖੀ ਤੇ ਮਾਣੀ ਸੀ । ਅਤੇ ਉਹ ਜਥੇਬੈਦੀ ਦੀ 
ਸ਼ਕਤੀ ਤੇ ਡਿਸਿਪਲਨ (ਬੈਧੇਜ) ਦੇ ਗੁਣਾਂ ਨੂੰ ਵੇਖ-ਜਾਣ 
ਚੁਕੇ ਸਨ । ਏਹੋਂ ਕਾਰਨ ਹੈ ਕਿ ਉਨ੍ਹਾਂ ਨੇ ਥੌੜੇ ਜਿਹੇ ਸਾਲਾਂ 
ਵਿਚ ਹੀ ਨਾਮਧਾਰੀਆਂ ਨੂੰ ਇਕ ਮਜ਼ਬੂਤ ਜਥੇਬੰਦੀ ਤੇ 
` ਡਿਸਿਪਲਿਨ ਵਿਚ ਢਾਲ-ਬੈਨ੍ਹ ਲਿਆ ਅਤੇ 'ਸਿਰ ਧਰ ਤਲੀ 
ਗਲੀ ਮੇਰੀ ਆਓ' ਜਾਂ 'ਪਹਿਲੋਂ' ਮਰਨ ਕਬੂਲ ਕਰ' ਦਾ 
ਪ੍ਰਣ ਲੈਣ ਵਾਲੇ ਲੱਖਾਂ ਸਿਰ-ਲੱਥਾਂ ਦੀ ਫ਼ੌਜ ਤਿਆਰ 
ਕਰ ਲਈ । 
ਅੰਗਰੇਜ਼ ਵਿਦਿਆ ਤੇ ਇਤਿਹਾਸ ਦੀ ਜਾਣਕਾਰੀ ਵਿਚ 
ਸਾਡੇ ਨਾਲੋ ਬਹੁਤ ਅੱਗੇ ਸਨ । ਉਹ ਜਾਣਦੇ ਸਨ ਕਿ 


ਕੈਥੋਲਿਕ ਤੇ ਪਿੱਛੋਂ ਪਰੋਟੈਸਟੇਟ ਲਹਿਰਾਂ ਭਾਵੇ” ਸ਼ੁਰੂ ਸ਼ੁਰੂ 
ਵਿਚ ਧਾਰਮਕ ਜਾਮਾ ਪਹਿਨ ਕੇ ਆਈਆਂ ਸਨ, ਪਰ ਪਿੱਛੋ 
ਰਾਜਨੀਤਕ ਸ਼ਕਲ ਧਾਰਨ ਕਰ ਗਤੀਆਂ ਸਨ । ਪੰਜਾਬ 
ਵਿਚ ਉਨ੍ਹਾਂ ਨੂੰ ਆਪਣੇ ਰਾਜ ਦਾ ਹਰ ਵੇਲੇ ਧੁੜੜੂ ਲੱਗਾ 
ਰਹਿੰਦਾ ਸੀ । ਹੌਰ ਤਾਂ ਹੋਰ, ਉਨ੍ਹਾਂ ਨੂੰ ਪੰਜਾਬ ਵਿਚ 
(ਖਾਸ ਕਰ) ਆਪਣੇ ਅਨੌਨ ਵਫ਼ਾਦਾਰ ਭਗਤਾਂ ਉਤੇ ਵੀ 
ਗ਼ੈਰ ਵਫ਼ਾਦਾਰ ਹੌਣ ਦਾ ਸ਼ੱਕ ਰਹਿੰਦਾ ਸੀ 1 ਕਿਉ'ਕਿ 
ਉਨ੍ਹਾਂ ਨੂੰ ਸ਼ੱਕ ਸੀ ਕਿ ਇਨ੍ਹਾਂ ਨੂੰ ਆਪਣਾ ਸਿੱਖ ਰਾਜ ਭੁੱਲਣ 
ਨਹੀਂ” ਲੱਗਾ । ਇਨ੍ਹਾਂ ਨੂੰ ਮੁੜ ਆਪਣ' ਰਾਜ ਬਹਾਲ -- 
ਕਇਮ ਕਰਨ ਦੀ ਲਾਲਸਾ ਪੈਦ' ਹੁੰਦੀ ਰਹੇਗੀ । ਇਸ 
ਲਈ ਹਰ ਲਹਿਰ ਉਤੇ ਭਾਵੇ ਉਹ ਧਾਰਮਕ ਹੋਵੇ ਜਾਂ 
ਸਭਿਆਚਾਰਕ, ਵਿਦਿਅਕ ਹੋਵੇ ਜਾਂ ਆਰਥਕ -- ਕਰੜੀ 
ਨਿਗਰਾਨੀ ਰਖੋ, ਉਸ ਵਿਚ ਆਪਣੇ ਜਾਸੂਸ ਘੁਸੇੜੋ । 
ਉਸ ਦੀਆਂ ਖ਼ੁਫ਼ੀਆਂ ਕਾਰਵਾਈਆਂ ਦੀਆਂ ਰਿਪੋਰਟਾਂ ਹਾਸਲ 
ਕਰੋਂ, ਅਤੇ ਉਸ ਵਿਚ ਰੱਤੀ ਮਾਸਾ ਵੀ ਗ਼ੈਰ ਵਫ਼ਾਦਾਰੀ ਦੀ 
ਗੈਧ ਆਵੇ ਤਾਂ ਉਸ ਨੂੰ ਉਗਮਣ ਨਾ ਦਿਓ । ਸ਼ੁਰੂ ਵਿਚ ਹੀ 
ਕੁਚਲ ਦਿਓ । 

ਗੁਰੂ ਰਾਮ ਸਿੰਘ ਜੀ ਨੇ ਜਿਹੜੀ ਕੁਰਬ'ਨੀ-ਪੂੰਜ 
ਜਥੇਬੋਦੀ ਬਣਾਈ ਉਸ ਦੇ ਤਿੰਨ ਅੰਗ, ਰਾਜਸੀ ਤੌਰ ਤੇ, 
ਖ਼ਾਸ ਧਿਆਨ-ਯੌਂਗ ਹਨ : 

੧. ਪੰਜਾਬ ਨੂੰ `ਜਥੇਬੈਦ ਕਰਨ ਲਈ ਸੂਬਿਆਂ ਦੀ 
ਕਾਇਮੀ; 

੨. ਆਤਮ ਨਿਰਭਰਤਾ ਦ' ਪ੍ਰੋਗਰਾਮ ਅਤੇ 

੩. 'ਸਤਿਗੁਰੂ' ਨਾਲ ਨਾਮਧਾਰੀ ਸਿੱਖਾਂ ਵਲੋ ਸ਼ਬਦ 
'ਪਾਤਸ਼ਾਹ' ਜੋੜ ਦੇਣਾ । 

ਉਤੇ ਦੱਸੇ ਕਾਰਨਾਂ ਕਰ ਕੇ ਬ੍ਰਿਟਿਸ਼ ਹਾਕਮ ਪਹਿਲੋਂ 
ਹੀ ਪੰਜਾਬ ਵਿਚ ਕਿਸੇ ਕਿਸਮ ਦਾ ਵੀ ਸੰਗਠਨ ਨਹੀ” 
ਬਣਨ ਦੇਣਾ ਚਾਹੁੰਦੇ ਸਨ । ਪਰ ਉਨ੍ਹਾਂ ਦੀਆਂ ਅੱਖਾਂ ਦੇ 
ਸਾਹਮਣੇ ਹੀ ਗੁਰੂ ਦਿਆਂ ਸੂਬਿਆਂ ਤੋਂ ਨਾਇਬ ਸੂਬਿਆਂ ਨੇ 
ਸਿੱਖਾਂ ਦੀ ਜਥੇਬੈਦੀ ਦਾ ਕੋਮ ਆਰੋਭ ਦਿਤਾ ਅਤੇ ਦੌੱਹ ਤਿੰਨਾਂ 
ਸਾਲਾਂ ਵਿਚ ਲੱਖਾਂ ਸਿਰਲੱਥ ਨਾਮਧਾਰੀ ਜਥੇਬੈਦੀ ਦੀ 
ਮਜ਼ਬੂਤ ਕੜੀ ਵਿਚ ਪਰੋ ਦਿਤੇ । ਸੂਬਿਆਂ ਨੇ ਉਹ ਚਮਤਕਾਰ 
ਕਰ ਵਿਖਾਇਆ ਕਿ ਬ੍ਰਿਟਿਸ਼ ਹਾਕਮ ਉਨ੍ਹਾਂ ਦੀ ਜਥੇਬੰਦਕ 
ਯੋਗਤਾ ਤੇ ਹੈਰਾਨ ਤੇ ਪਰੇਸ਼ਾਨ ਹੋਂ ਗਏ । ਅਤੇ ਨਾਮਧਾਰੀ 
ਸੂਬਿਆਂ ਤੋਂ ਸਿੱਖਾਂ ਨੂੰ ਆਪਣੇ ਰਾਜ ਲਈ ਇਕ ਬਹੁਤ ਵੱਡ, 
ਖ਼ਤਰਾ ਮਹਿਸੂਸ ਕਰਨ ਤੇ ਸਮਝਣ ਲਗ ਪਏ । ਆਪਣੇ 
ਗੁਰੂ ਦੇ ਸੱਦੇ ਤੇ ਇਹ ਸਿੱਖ ਕਿਸੇ ਵੇਲੇ ਵੀ ਸਿਰ ਦੇਣ ਲਈ 
ਤਿਆਰ ਸਨ ! ਹੁ 

ਅਤੇ ਆਤਮ-ਨਿਰਭਰਤਾ ਦਾ ਪ੍ਰੋਗਰਾਮ ਤਾਂ ਬ੍ਰਿਟਿਸ਼ 
ਰਾਜ ਦੇ ਸੱਤੀ ਕੱਪੜੀ' ਅੱਗ ਲਾਉਣ ਵਾਲਾ ਸੀ । ਨਾਮ 
ਧਾਰੀਆਂ ਲਈ ਹੁਕਮ ਸੀ ਕਿ ਘਰ ਦੇ ਕੱਤੇ ਕਪੜੇ ਬਣਾਏ 
ਪਹਿਨੋ, ਅੰਗਰੇਜ਼ੀ ਮਾਲ ਦਾ ਬਾਈਕਾਣ ਕਰੋਂ । ਆਪਣੇ ਝਗੜੇ 
ਪੰਚਾਇਤਾਂ ਵਿਚ ਨਿਪਟਾਓ, ਅਦਾਲਤਾਂ ਵਿਚ ਨਾਂ ਜਾਓ; 
ਆਪਣੇ ਬੱਚੇ ਸਰਕਾਰੀ ਸਕੂਲਾਂ ਵਿਚ ਨਾ ਪੜ੍ਹ'ਓ; ਸਰਕਾਰੀ 
ਡਾਕਖ਼ਾਨਿਆਂ ਤੇ ਤਾਰ ਘਰਾਂ ਨੂੰ ਵਰਤਣਾ ਛਡ ਦਿਓਂ । 
ਸ਼ਰਾਬ ਨਾਂ ਪੀਓ ਅਤੇ ਸਾਦਾ ਜ਼ਿੰਦਗੀ ਜੀਵੇ । 
ਇਹ ਆਤਮ-ਨਿਰਭਰਤਾ ਦਾ ਪੋਰਗਰ'ਮ ਅੰਗਰੇਜ਼ਾਂ ਦੀ 
ਰਾਜ-ਮਸ਼ੀਨਰੀ ਨੂੰ ਚੈਲੌਜ ਸੀ! ਇਹ ਪ੍ਰੋਗਰਾਮ ਐਲਾਨ 
ਕਰਦਾ ਸੀ ਕਿ ਨਾਮਹਾਰੀ ਸਿੱਖ ਅੰਗਰੇਜਾਂ ਦੇ ਗ਼ੁਲਾਮੀ-ਪ੍ਰਬੇਧ 
ਤੋਂ' ਬਗ਼ੈਰ ਵੀ ਜ਼ਿੰਦਗੀ ਗੁਜ਼ਾਰ ਸਕਦੇ ਸਨ ! ਚਿੱਠੀ ਪੱਤਰ 
ਦਾ ਆਪਣਾ ਪ੍ਰਬੋਧ ਕਰਨ ਦੇ ਅਰਥ ਇਹ ਸਨ ਕਿ ਗੌਰਮਿੰਟ 
ਨੂੰ ਆਪਣੀਆਂ ਖ਼ੂਫ਼ੀਆ ਕਾਰਵਾਈਆਂ ਤੋਂ” ਜਾਣੂੰ ਨਾ ਹੋਣ 
ਦਿਤਾ ਜਾਵੇ । ਇਹ ਇਕ ਤਰ੍ਹਾਂ ਅੰਗਰੇਜ਼ ਰਾਜ ਨਾਲ 
ਨਾਮਿਲਵਰਤਨ ਕਰਨ ਦੀ ਖੁੱਲ੍ਹੀ ਵਿਉੱਤ ਸੀ ਜਿਹੜੀ 
ਮਹਾਤਮਾ ਗਾਂਧੀ ਦੀ ਨਾਮਿਲਵਰਤਨ ਤੋਂ, ਵੱਧ ਜਾਂ ਘਟ, 
ਪੰਜਾਹ ਸਾਲ ਪਹਿਲੋਂ ਗੁਰੂ ਰਾਮ ਸਿੰਘ ਨੇ ਵਜੂਦ ਵਿਚ 
ਲਿਆਂਦੀ ਸੀ । 
ਅਤੇ ਤੀਜਾ ਅੰਗ 'ਸਤਗੁਰੂ ਪਾਤਸ਼ਾਹ' ਸੀ । ਅੰਗਰੇਜ਼ਾਂ 
ਦੇ ਸ਼ਬਦ-ਕੋਸ਼ ਵਿਚ ਪਾਤਸ਼ਾਹ ਇਕੋਂ ਹੀ ਸੀ ਉਹ ਸੀ 
ਮਹਾਰਾਣੀ ਵਿਕਟੋਰੀਆ ਜਾਂ ਉਸ ਦੇ ਖਣਵਾਦੇ ਵਿਚੋਂ ਹੋਰ 
ਕੋਈ ਕਿੰਗ ਐਡਵਰਡ ਵਗੈਰਾ ! ਗ਼ੁਲਾਮ ਹਿੰਦੁਸਤਾਨ ਵਿਚ 
ਕਿਸੇ ਗੁਰੂ ਜਾਂ ਆਗੂ ਨਾਲ 'ਪਾਤਸ਼ਾਹ' ਦਾ ਸ਼ਬਦ ਜੋੜਨਾ 
ਅੰਗਰੇਜ਼ ਰਾਜ ਵਿਰੁਧ ਬਗ਼ਾਵਤ ਕਰਨ ਦੇ ਸਮ-ਅਰਥਕ 
-ਗਰਦਾਨਿਆ ਜਾਂਦਾ ਸੀ । ਇਸ ਲਈ ਗੁਰੂ ਰਾਮ ਸਿੰਘ ਜੀ 
ਦੇ ਨਾਮ ਨਾਲ ਸ਼ਰਧਾਲੂਆਂ ਵਲੋਂ 'ਪਾਤਸ਼ਾਹ' ਦਾ ਸ਼ਬਦ 
ਜੋੜਨਾ, ਅੰਗਰੇਜ਼ ਹਾਕਮਾਂ ਦੀ ਨਜ਼ਰ ਵਿਚ, ਕੂਕਾ ਤਹਿਰੀਕ 
ਨੂੰ ਬਾਗ਼ੀ ਠਹਿਰਾਂਦਾ ਸੀ । ਅੰਗਰੇਜ਼ ਹਾਕਮ ਇਹ ਸਮਝਣ 
ਦੀ ਸਮਰਥਾ ਨਹੀਂ' ਸਨ ਰਖਦੋਂ, ਜਾਂ ਨਹੀਂ' ਸਨ ਸਮਝਣਾਂ 
ਚਾਹੁੰਦੇ ਕਿ ਗੁਰੂ ਰਾਮ ਸਿੰਘ ਜੀ ਸ਼ਰਧਾਲੂ ਸਿੱਖਾਂ ਦੇ ਦਿਲਾਂ 
ਦੇ ਰੂਹਾਨੀ ਪਾਤਸ਼ਾਹ ਹਨ 
ਇਸ ਲਈ ਅੰਗਰੇਜ਼ ਹਾਕਮਾਂ ਨੇ _ਨਾਮਧਾਰੀਆਂ ਦੇ 
ਇਸ ਪ੍ਰੋਗਰਾਮ ਨੂੰ ਆਪਣੀ ਸਰਕਾਰ ਦੇ ਖ਼ਿਲਾਫ਼ ਇਕ 
ਸਮਾਨੌਤਰ (ਪੈਰੇਲਲ) ਸਰਕਾਰ ਸਮਝਿਆ ਅਤੇ ਇਸ ਨਾਲ 
ਬਾਗ਼ੀਆਂ ਵਾਲਾ ਸਲੂਕ ਕੀਤਾ ! ਅੰਗਰੇਜ਼ ਆਪਣੇ ਰਾਂਜ ਨੂੰ 
ਭਾਰਤ ਵਿਚ ਸਦੀਵੀ ਕਾਇਮ ਰੱਖਣ ਦੇ ਸੁਪਨੇ ਲੈ ਰਹੇ 
ਸਨ । ਉਹ ਪੰਜਾਬ ਵਿਚ ਤੇ ਹੌਰਬੇ ਕੋਈ ਤਹਿਰੀਕ 


ਨਹੀ' ਸਨ ਉੱਠਣ ਦੇਣਾ ਚਾਹੁੰਦੇ । ਜਿਹੜੀ ਕਲ੍ਹ ਜਾਂ 
ਪਰਸੋਂ” ਨੂੰ ਉਨ੍ਹਾਂ ਦੇ ਰਾਜ ਵਿਰੁਧ ਲੌਹਾ ਲੈਣ ਦੇ ਯੋਗ 
ਹੋਂ ਸਕੇ । ਉਨ੍ਹਾਂ ਦੇ ਜਾਸੂਸ ਪੰਜਾਬੀ ਲੋਕਾਂ ਦੀ ਨਿੱਕੀ ਨਿੱਕੀ 
ਗੱਲ ਦੀ ਰੀਪੋਰਟ ਦੇ'ਦੇ ਸਨ । ਸਿੱਖਾਂ ਦਾ ਰਾਜ ਖੋਹਣ ਤੇ 
ਉਨ੍ਹਾਂ ਨਾਲ ਦਗਾ ਕਰਨ ਕਰ ਕੋ ਅੰਗਰੇਜ਼ ਹਾਕਮ ਆਪਣੇ 
ਰਾਜ ਲਈ ਸਿੱਖਾਂ ਤੋਂ ਬੜਾ ਖ਼ਤਰਾ ਮਹਿਸੂਸ ਕਰਦੇ ਸਨ । 
ਗੁਰੂ ਰਾਮ ਸਿੰਘ ਪਾਤਸ਼ਾਹ ਜੀ_ਦੇ ਲਗਾਤਾਰ ਵਧ ਰਹੇ” 
ਰਸੂਖ਼, ਸੂਬਿਆਂ ਤੇ ਨਾਇਬ ਸੂਬਿਆਂ ਦੀਆਂ ਥਾਂ ਥਾਂ ਜਥੇ- 
ਬੇਦਕ ਕਾਰਵਾਈਆਂ, ਅਤੇ ਨਾਮਧਾਰੀ ਸੈਸਥਾ ਦੇ ਨਾ-ਮਿਲ- 
ਵਰਤਨੀ ਪ੍ਰੋਗਰਾਮ ਨੇ ਅੰਗਰੇਜ਼ ਰਾਜ ਦੇ ਕਰਤਿਆਂ ਧਰਤਿਆਂ 
ਨੂੰ ਇਕ ਦਮ ਚੌਕੇਨੇ ਤੇ ਸਾਵਧਾਨ ਕਰ ਦਿਤਾ ਅਤੇ ਉਨ੍ਹਾਂ 
ਨੇ ਇਸ ਤਹਿਰੀਕ ਨੂੰ ਕੁਚਲਣ ਲਈ ਰੱਸੇ ਪੈੜੇ ਵੱਟਣੇ ਸ਼ੁਰੂ 
ਕਰ ਦਿਤੇ । 

ਇਸ ਪ੍ਰਸੰਗ ਵਿਚ ਅੰਗਰੇਜ਼ ਹਾਕਮਾਂ ਨੂੰ ਦੋ ਖ਼ਤਰਨਾਕ 
ਖ਼ਬਰਾਂ ਹੋਰ ਮਿਲੀਆਂ । ਇਕ ਇਹ ਕਿ ਕੂਕੇ ਨੇਪਾਲ ਤੇ 
ਕਸ਼ਮੀਰ ਦੀਆਂ ਫ਼ੌਜਾਂ ਵਿਚ ਭਰਤੀ ਹੋ ਰਹੇਂ ਸਨ । ਅਤੇ 
ਜੋਗ ਦੇ ਹਥਿਆਰਾਂ ਦੀ ਵਰਤੋਂ“ ਵਿਚ ਨਿਪੂੰਨਤਾ ਹਾਸਲ 
ਕਰ ਰਹੇ ਹਨ; ਦੂਜੇ ਇਹ ਕਿ ਉਹ ਜ਼ਾਰ ਰੂਸ ਨਾਲ ਆਂਢਾ 
ਸਾਂਢਾ ਕਰ ਰਹੇ ਸਨ । ਖ਼ੁਦ ਅੰਗਰੇਜ਼ ਹਾਕਮਾਂ ਨੇ ਹਿੰਦੁਸਤਾਨ 
ਭਰ ਵਿਚ ਚਿਰਾਂ ਤੋਂ ਇਹ ਪਰਚਾਰ ਸ਼ੁਰੂ ਕੀਤਾ ਹੋਇਆ ਸੀ 
ਕਿ ਹਿੰਦ੍ਸਤਾਨ ਨੂੰ ਗੂਸ ਤੋਂ ਬੜਾ ਖ਼ਤਰਾਂ ਹੈ । ਰੂਸ ਦਾ ਜ਼ਾਰ 
ਬੜਾ ਖ਼ੂੰਖਾਰ ਤੇ ਜ਼ਾਲਮ ਬਾਦਸ਼ਾਹ ਹੈ । ਉਹ ਹਿੰਦੁਸਤਾਨ ਤੇ 
ਹਮਲਾ ਕਰਨ ਹੀ ਵਾਲਾ ਹੈ ! ਅੰਗਰੇਜ਼ ਹਾਕਮ ਹਿੰਦੁਸਤਾਨ 
ਨੂੰ ਉਸ ਦੇ ਜ਼ਾਲਮ ਪੰਜੇ ਤੋਂ ਬਚਾ ਕੇ ਰਖਣਾ ਚਾਹੁੰਦੇ ਹਨ, 
ਵਗੈਰਾ, ਵਗੈਰਾ ! ਇਸ ਲਈ 'ਮਲੇਂਛ ਫ਼ਰੈਗੀਆਂ' ਦੇ ਹੱਥ 
ਵਿਚ ਕੂਕਿਆਂ ਦੇ ਵਿਰੁਧ ਦੌ ਜ਼ਬਰਦਸਤ ਹਥਿਆਰ ਹੌਰ 
ਆ ਗਏ । ਉਹ ਇਸ ਤਹਿਰੀਕ ਤੇ ਵਾਰ ਕਰਨ ਲਈ 
ਤਿਆਰੀਆਂ ਕਰ ਹੀ ਰਹੇਂ ਸਨ ਜਦੋਂ“ ਅੰਮ੍ਰਿਤਸਰ ਤੇ 
ਰਾਏਕੋਟ ਵਿਚ ਨਾਮਧਾਰੀਆਂ ਵਲੋਂ” ਬੁੱਚੜਾਂ ਦੇ ਕਤਲ ਕੀਤੇ 
ਜਾਣ ਨੇ ਉਨ੍ਹਾਂ ਨੂੰ ਵਾਰ ਕਰਨ ਦਾ ਮੌਕਿਆ ਮੁਹੱਈਆ 
ਕਰ ਦਿਤਾ । 

ਇਸ ਲਈ ਬ੍ਰਿਟਿਸ਼ ਹਾਕਮਾਂ ਵਲੋਂ ਕੂਕਾ ਲਹਿਰ ਤੇ 
ਵਾਰ ਕਰਨ ਦਾ ਅਸਲ ਕਾਰਨ ਨਾਮਧਾਂਰੀਆਂ ਦੀ ਵਧ ਰਹੀ 
ਸ਼ਕਤੀ ਅਤੇ ਜਥੇਬੈਦਕ ਡਿਸਿਪਲਿਨ ਸੀ । ਕੂਕੇ ਥੋੜੇ ਸਾਲਾਂ 
ਵਿਚ ਹੀ ਲੱਖਾਂ ਦੀ ਗਿਣਤੀ ਵਿਚ ਕੂਕਾ ਪੰਥ ਵਿਚ ਸ਼ਾਮਲ 
ਹੋ ਗਏ ਸਨ । ਉਨ੍ਹਾਂ ਦਾ ਗੁਰੂ ਗ਼ਰੀਬ ਸ਼੍ਰੇਣੀ ਵਿਚ ਪੈਦਾ 
ਹੋਇਆ ਸੀ ਅਤੇ ਗ਼ਰੀਬ ਤੇ ਦਲਿਤ ਸ਼੍ਰੇਣੀਆਂ ਦੀ ਰੂਹਾਨੀ 
ਤੇ ਰਾਜਸੀ ਆਜ਼ਾਦੀ ਦਾ ਪੈਗ਼ਾਮ ਲੈ ਕੇ ਆਇਆ ਸੀ । 

ਉਸ ਦੇ ਅੰਗਰੇਜ਼ ਰਾਜ ਨਾਲ ਨਾ-ਮਿਲਵਰਤਨ ਦੇ ਪ੍ਰੋਗਰਾਮ 
ਨੇ ਆਮ ਪੰਜਾਬੀਆਂ ਦੇ ਦਿਲਾਂ ਵਿਚ ਪੰਜਾਬ ਦੀ ਆਜ਼ਾਦੀ 
ਮੂੜ ਬਹਾਲ ਕਰਨ ਦੇ ਜ਼ਜਬੇ ਉਭਾਰੇ ਸਨ, ਪੰਜਾਬੀ ਗ਼ੈਰਤ 
ਤੇ ਅਣਖ ਨੂੰ ਪੈਰਾਂ ਤੇ ਖਲੌਣ ਲਈ ਟੁਰੰਥਿਆ ਸੀ_ਅਤੇ 
ਪੰਜਾਬ ਦੇ ਲੌਕਾਂ ਅੰਦਰ ਇਕ ਨਵੀ“ ਅਣਖੀਲੀ ਮਰਦਾਨਗੀ 
ਦੀ ਰੂਹ ਭਰ ਦਿਤੀ ਸੀ ਜਿਸ ਦੇ ਕਾਰਨ ਨਾਮਧਾਰੀ ਸ਼ੇਰ 
ਹਥੇਲੀਆਂ ਤੇ ਸਿਰ ਰਖ ਕੇ ਅੰਗਰੇਜ਼ ਰਾਜ ਦੇ ਖ਼ਿਲਾਫ਼ 
ਜੂਝਣ ਲਈ ਸੀਨਾ ਤਾਣ ਕੇ ਖਲੋ ਗਏ ਸਨ । 

ਅਤੇ ਅੰਗਰੇਜ਼ ਅਫ਼ਸਰਾਂ ਦੀਆਂ ਖ਼ੁਫ਼ੀਆ ਰਿਪੋਰਟਾਂ 
ਉਤਲੀ ਸਥਿਤੀ ਦੀ ਤਸਦੀਕ ਕਰਦੀਆਂ ਹਨ । ਉਹ ਸਾਫ਼ 
ਸ਼ਬਦਾਂ ਵਿਚ ਕਹਿੰਦੀਆਂ ਹਨ ਕਿ "ਇਹ ਲਹਿਰ ਰਾਜਸੀ ਹੈ। 
ਖ਼ਾਲਸ ਧਾਰਮਕ ਨਹੀਂ ।' “ਗੁਰੂ ਰਾਮ ਸਿੰਘ ਇਕ ਐਸੀ 
ਸੈਸਥਾ ਦਾ ਆਗੂ ਹੈ ਜੋ ਖ਼ਾਲਸਾ ਰਾਜ ਨੂੰ ਮੁੜ ਸੁਰਜੀਤ 
ਕਰਨ ਦੀ ਆਸ ਵਿਚ ਅੰਗਰੇਜ਼ ਰਾਜ ਦਾ ਦੁਸ਼ਮਣ ਹੈ ।' 
ਜੇ ਇਸ ਤਹਿਰੀਕ ਦੇ, ਛੇਤੀ ਤੋਂ ਛੇਤੀ, ਮੱਕੂ ਬੈਨ੍ਹਣ ਦਾ 
ਬੰਦੋਬਸਤ ਨਾ ਕੀਤਾ ਗਿਆ ਤਾਂ “ਫ਼ਸਾਦ ਅਤੇ ਬੁਰਿਆਈ 
(!7) ਦੀਆਂ ਬੁਨਿਆਦਾਂ ਤੇ ਖੜੀ ਕੀਤੀ ਗਈ ਇਹ ਲਹਿਰ 
ਆਉਣ ਵਾਲੇ ਸਮੋ“ ਵਿਚ ਬੜੇ ਵਡੇ ਖ਼ਤਰਿਆਂ ਅਤੇ ਤੋੜ- 
ਫੋੜਕ ਘਟਨਾਵਾਂ ਦੀ ਜਨਮ ਦਾਤਾ ਬਣ ਸਕਦੀ ਹੈ ।'' 

ਅੰਗਰੇਜ਼ ਅਫ਼ਸਰ, ਅਸਲ ਵਿਚ, ਕੋਈ ਬਹਾਨਾ ਲਭਦੇ 
ਸਨ ਜਿਸ ਨੂੰ ਵਰਤ ਕੇ ਇਸ ਲਹਿਰ ਨੂੰ ਰਾਜ-ਮਸ਼ੀਨਰੀ ਦੇ 
ਇਹੋ ਜਿਹੇ ਬੈਕਿਰਕ, ਵਹਿਸ਼ੀਆਨਾ ਭਰਪੂਰ ਤਸ਼ੱਦਦ ਨਾਲ 
ਕੁਚਲ ਦਿਤਾ ਜਾਏ । ਜੇਹੋਂ ਜਿਹਾ ਕਿ ਉਨ੍ਹਾਂ ਨੇ ੧੮੫੭ ਦੇ 
ਗ਼ਦਰੀਆਂ ਨੂੰ ਕੁਚਲਣ ਲਈ ਇਸਤੇਮਾਲ ਕੀਤਾ ਸੀ । 
ਗਾਏਪੁਰ ਦੇ ਬੁੱਚੜਾਂ ਦੇ ਕਤਲ ਨੇ ਅੰਗਰੇਜ਼ ਹਾਕਮਾਂ ਨੂੰ ਉਹ 


ਬਹਾਨਾ ਮੁਹੱਈਆ ਕਰ ਦਿਤਾ ਅਤੇ ਜਿਸ ਖ਼ੂਂਖਾਰ ਦਰਿੰਦਗੀ 
ਦਾ ਮੁਜ਼ਾਹਰਾ ਉਨ੍ਹਾਂ ਮਲੇਰ ਕੌਟਲੇ ਵਿਚ ਕੂਕਿਆਂ ਨੂੰ ਤੋਪਾਂ 
ਨਾਲ ਉਡਾਣ ਦਾ ਕੀਤਾ -- ਉਸ ਦੀ ਮਿਸਾਲ ਸਿਰਫ਼ 
ਗ਼ਦਰ ਦੇ ਦੌਰਾਨ ਕੀਤੇ ਗਏ ਜ਼ੁਲਮਾਂ ਵਿਚੋਂ ਹੀ ਮਿਲਦੀ ਹੈ, 
ਹੋਰ ਕਿਤੇ ਇਤਿਹਾਸ ਵਿਚ ਨਹੀ” ਮਿਲਦੀ । 

ਅੰਗਰੇਜ਼ ਹਾਕਮਾਂ ਦਾ ਮਕਸਦ ਇਸ ਵੇਲੇ ਸਿਰਫ਼ ਕੂਕਾ 
ਲਹਿਰ ਨੂੰ ਹੀ ਜੜ੍ਹਾਂ ਤੋ" ਪੁਟਣਾ ਨਹੀ ਸੀ -- ਇਹ ਵੀ ਸੀ 
ਕਿ ਪੰਜਾਬ ਵਿਚ ਅਗੋ' ਸਰਕਾਰ-ਵਿਰੋਂਧੀ ਕੋਈ ਵੀ ਤਹਿਰੀਕ 
ਨਾ ਸਿਰ ਉਠਾ ਸਕੇ । ਇਤਿਹਾਸ ਗੁਆਹ ਹੈ ਕਿ ਸਰਕਾਰਾਂ 
ਦੇ ਏਹੋਂ ਜੇਹੇ ਮਕਸਦ ਨਾ ਕਦੇ ਪਿੱਛੇ ਸਫਲ ਹੋਏ ਹਨ ਅਤੇ 
ਨਾ ਕਦੇ ਅਗੋਂ" ਹੌਣੇ ਹਨ । ਸਰਕਾਰਾਂ ਨੇ ਬੰਦੂਕਾਂ ਤੋਪਾਂ ਦੇ 
ਭਰੋਸੇ ਜਨਤਾ ਦੇ ਜਥੇਬੋਦ ਸੰਗਰਾਮਾਂ ਨੂੰ ਹਮੇਸ਼ਾ ਘਟ ਤੋਲਿਆ 
ਹੈ ਅਤੇ ਇਸ ਗ਼ਲਤੀ ਦਾ ਮੁੱਲ ਆਪਣੇਂ ਬਿਸਤਰੇ ਗੋਲ ਕਰਨ 
ਵਿਚ ਤਾਰਿਆ ਹੈ । 

ਕੂਕਾ ਲਹਿਰ ਵਕਤੀ ਤੌਰ ਤੇ ਕੁਚਲ ਦਿਤੀ ਗਈ, 
ਪਰ ਜਿਸ ਬਹਾਦਰੀ ਨਾਲ ਕੂਕਿਆਂ ਨੇ ਆਪਣੇ ਸੀਸ ਦਿਤੇ 
ਸਨ, ਉਹ ਬਹਾਦਰੀ ਨਵੀਆਂ ਰਾਜਸੀ ਲਹਿਰਾਂ ਦਾ 
ਉਤਸਾਹ-ਜਨਕ ਝੰਡਾ ਬਣ ਗਈ । ਗੁਰੂ ਰਾਮ ਸਿੰਘ ਦੇਸ਼ 
ਦੀ ਆਜ਼ਾਦੀ ਦਾ ਪ੍ਰੇਰਨਾਸ਼ੀਲ ਚਿੰਨ੍ਹ ਬਣ ਗਿਆ । ਸਦੀਵੀ 
ਰਾਜ ਕਰਨ ਦੇ ਖ਼ਾਬ ਲੈਣ ਵਾਲੇ ਅੰਗਰੇਜ਼ ਹਾਕਮਾਂ ਨੂੰ 
ਬੋਰੀਆ ਬਿਸਤਰਾ ਵਲ੍ਹੋਟ ਕੇ ਹਿੰਦੁਸਤਾਨ ਵਿਚੋਂ" ਜਾਣਾ 
ਪਿਆ । ਅਤੇਂ ਭਾਰਤ ਆਜ਼ਾਦ ਹੋ ਗਿਆ । 

ਇਹ ਹੈ ਕੂਕਾ ਬਗ਼ਾਵਤ ਦੀ ਇਤਿਹਾਸਕ ਮਹਾਨਤਾ । 
ਗ਼ਦਰ ਦੇ ਕੁਚਲੇ ਜਾਣ ਪਿਛੋ ਇਹ ਪਹਿਲੀ ਤਹਿਰੀਕ ਸੀ 
ਜਿਹੜੀ ਦੇਸ ਦੀ ਆਜ਼ਾਦੀ ਲਈ ਉਠੀ !” 


ਜ਼ਿੰਦਗੀ ਦੇ ਸੰਘਰਸ਼ਾਂ ਦੇ ਮੂਲ ਵਿਚ ਵਿਚਾਰਾਂ ਦਾ ਟਕਰਾਓ ਰਹਿੰਦਾ ਹੈ -- ਇਹ ਟਕਰਾਓ ਸਹੀ ਅਤੇ 


ਝੂਠੀਆਂ ਧਾਰਨਾਵਾਂ ਵਿਚਕਾਰ ਹੁੰਦਾ ਹੈ । 


4 ਸੁਭਾਸ਼ ਚੈਦਰ ਬੋਸ 

ਬਾਬਾ ਰਾਮ ਸਿੰਘ ਜੀ ਤੇ ਕੂਕਾ ਲਹਿਰ ਦਾ 
ਰ੍ ਸਮਾਜੀ ਮਹੱਤਵ 


ਗੁਰਬਖ਼ਸ਼ ਸਿੰਘ ਪ੍ਰੀਤ ਲੜੀ 


ਆਪਣੇ ਸਮੇ' ਦੀ ਅਦੁੱਤੀ ਸ਼ਖ਼ਸੀਅਤ, ਬਾਬਾ ਰਾਮ ਸਿੰਘ 
ਜੀ ਨਾਲ ਆਮ ਪੰਜਾਬੀਆਂ ਨੇ ਪੂਰਾ ਇਨਸਾਫ਼ ਨਹੀ ਕੀਤਾ । 
ਉਨ੍ਹਾਂ ਨੂੰ ਇਕ ਨਵੇ ਧਾਰਮਕ ਫ਼ਿਰਕੇ ਦਾ ਕੇਵਲ ਨਿਰਮਾਤਾ 
ਸਮਝ ਕੇ ਹੀ ਉਨ੍ਹਾਂ ਦੀ ਮਹਾਨਤਾ ਵਲ ਗਹੂ ਨਹੀਂ” ਕੀਤਾ । 
ਸਿੱਖ ਰਿਆਸਤਾਂ ਤੇ ਜਥੇਬੋਦ ਸਿੱਖ ਪੰਥ ਨੇ ਸਗੋ" ਉਨ੍ਹਾਂ ਦਾ 
ਬਾਈਕਾਂਟ ਵੀ ਕਰੀ ਰਖਿਆ, ਤੇ ਜਦੋਂ ੧੮੭੨ ਵਿਚ ਉਨ੍ਹਾਂ 
ਨੂੰ ਅੰਗਰੇਜ਼ ਸਰਕਾਰ ਨੇ ਬਿਨਾਂ _ਨਿਰਪਖ ਪੜਤਾਲ 
ਜਲਵਤਨ ਕਰ ਕੇ ਬਰਮਾ ਭੇਜ ਦਿਤਾ, ਤਾਂ ਸਿੱਖ ਰਾਜਿਆਂ 
ਤੇ ਆਪਣੇ ਆਪ ਨੂੰ ਸਿੱਖ ਪੰਥ ਸਮਝਣ ਵਾਲਿਆਂ ਨੇ ਹਾਕਮਾਂ 
ਨੂੰ ਵਧਾਈਆਂ ਦਿਤੀਆਂ । 

ਪਰ ਬਾਬਾ ਰਾਮ ਸਿੰਘ ਜੀ ਇਕ ਸੁੱਚੀ, ਪ੍ਰਭਾਵਸ਼ਾਲੀ 
ਤੇ ਮਿਕਨਾਤੀਸੀ ਛੁਹ ਵਾਲੀ ਆਤਮਾ ਸਨ, ਜਿਨ੍ਹਾਂ ਦਾ 
ਮਨੋਰਥ ਕੌਈ ਨਵਾਂ ਪੰਥ ਚਲਾਣਾ ਨਹੀਂ ਸੀ, ਉਹ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਪੰਥ ਨੂੰ ਮਨੁੱਖਾਂ ਲਈ ਸ਼੍ਰੋਮਣੀ ਪੰਥ 
ਸਮਝਦੇ ਸਨ । ਉਨ੍ਹਾਂ ਦਾ ਮਨੋਰਥ ਇਕ ਨਵਾਂ ਸਮਾਜ 
ਕਇਮ ਕਰਨਾ ਸੀ, ਜਿਦ੍ਰੇ ਵਿਚ ਕੋਈ ਸਮਾਜੀ ਜਬਰ ਨਾਂ 
ਹੋਵੇ, ਨਾ ਕੋਈ ਵਹਿਮ-ਪ੍ਰਸਤੀ ਤੇ ਨਾਂ ਵਖਾਲਾ ਹੋਵੇ, ਨਾ 
ਅਮੀਰਾਂ ਦਾਂ ਗ਼ਰੀਬਾਂ ਉਤੇ ਦਬਦਬ' ਹੋਵੇ । ਹਰ ਮਨੁੱਖ 
ਆਪਣੀ ਕਿਰਤ ਕਮਾਈ ਨਾਲ ਜੀਵੇ, ਉਹ ਅਮੀਰ ਹੋਵੇ ਜਾਂ 
ਸਾਧੂ ਮਹਾਤਮਾ ਹੋਂਵੇ, ਬਿਨਾਂ ਕਿਰਤ ਉਹਦਾ ਧਰਤੀ ਦੀ 
ਦੌਲਤ ਉਤੇ ਕੋਈ ਹੱਕ ਨਾ ਹੋਵੇ । ਆਪ ਬਾਬਾ ਜੀ ਤੋੜ 
੧੮੭੨ ਤਕ ਭੈਣੀ ਪਿੰਡ ਵਿਚ ਕਰਿਆਨੋ ਦੀ ਦੁਕਾਨ ਕਰਦੇ 
ਰਰੇ । 

ਗੁਰੂ ਗੋਬਿੰਦ ਸਿੰਘ ਜੀ ਮੁਗ਼ਲ ਰਾਜ ਦੇ ਤਸ਼ੱਦਦ ਨੂੰ 
ਖ਼ਤਮ ਕਰਨ _ਵਾਲੀ ਜੰਗਿ-ਆਜ਼ਾਦੀ_ ਦੇ ਮੋਢੀ ਸਨ । 
ਆਪਣੀ ਉਮਰ ਵਿਚ ਉਹ ਏਸ ਤਸ਼ੱਦਦ ਨੂੰ ਖ਼ਤਮ ਨਾ 
ਕਰ ਸਕੇ, ਪਰ ਉਹ ਇਹੋਂ ਜਿਹੀ ਕੋਈ ਰੂਹ ਖ਼ਾਲਸੇ ਵਿਚ 


ਫੂਕ ਗਏ, ਕਿ ਉਨ੍ਹਾਂ ਤੋਂ ਪਿਛੋਂ ੯੦ ਸਾਲਾਂ ਦੇ ਅੰਦਰ ਹੀ 
ਪੰਜਾਬ ਵਿਚ ਖ਼ਾਲਸੇ ਦਾ ਰਾਜ ਅਸਥਾਪਨ ਹੋ ਗਿਆ । 

ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਹ ਵੇਖ ਲਿਆ ਸੀ, ਕਿ 
ਜਦ ਤਕ ਆਜ਼ਾਦੀ ਚਾਹੁਣ ਵਾਲਿਆਂ ਦਾ ਆਪਣਾ ਚਰਿਤ੍ਰ 
ਮਜ਼ਬੂਤ ਨਹੀ” ਹੁੰਦਾ, ਓਦੋਂ“ ਤਕ ਉਨ੍ਹਾਂ ਦਾ ਆਜ਼ਾਦੀ 
ਲਈ ਸੁਪਨਾ ਵੀ ਪੂਰਾ ਨਹੀਂ” ਹੋ ਸਕਦਾ । ਏਸੇ ਲਈ ਉਨ੍ਹਾਂ 
ਨੇ ਖ਼ਾਲਸਾ ਸਾਜਿਆ, ਤੇ ਖ਼ਾਲਸੇ ਨੂੰ ਪੂਰਨ ਰਹਿਤ ਬਹਿਤ 
ਤੇ ਮਰਯਾਦਾ ਸਿਖਾਈ, ਫ਼ੌਜੀ ਹੁਨਰ ਵਿਚ ਪਰਪਕ ਕੀਤਾ । 
ਓਦੋ” ਹਥਿਆਰਾਂ ਉਤੇ ਕੋਈ ਬੈਦਸ਼ ਨਹੀ” ਸੀ, ਉਨ੍ਹਾਂ ਨੇ 
ਆਜ਼ਾਂਦੀ ਦੇ ਜੋਧਿਆਂ ਨੂੰ ਹਥਿਆਰਾਂ ਨਾਲ ਲੈਸ ਕਰ ਕੇ ਇਕ 
ਇਕ ਵਿਚ ਸਵਾ ਲੱਖ ਦੇ ਮੁਕਾਬਲੇ ਦੀ ਸ਼ਕਤੀ ਦਾ ਅਹਿਸਾਸ 
ਪੈਦਾ ਕਰ ਦਿਤਾ । ਮਨੋਰਥ ਕੇਂਈ ਨਵਾਂ ਧਰਮ ਚਲਾਣਾ 
ਨਹੀਂ' ਸੀ, ਸਿਰਫ਼ ਜੀਵਨ ਲਈ ਨਵੇਂ' ਪੰਥ (ਮਾਰਗ) ਦੀ 
ਸੇਧ ਦੇਣਾ ਸੀ । 

ਇਨ ਬਿਨ ਇਹੋ ਕੁਝ ਬਾਬਾ ਰਾਮ ਸਿੰਘ ਜੀ ਨੇ ਕੀਤਾ । 
ਬਾਬਾ ਜੀ ਅੰਗਰੇਜ਼ਾਂ ਕੌਲੋਂ ਆਜ਼ਾਦੀ ਲੈਣ ਦੀ ਤਹਿਰੀਕ 
ਦੇ ਬਾਨੀ ਸਨ । ਉਹ ਵੀ ਆਪਣੀ ਉਮਰ ਵਿਚ ਆਪਣੀ 
ਮੰਜ਼ਲ ਉਤੇ ਨਾ ਪਹੁੰਚ ਸਕੇ । ਆਪਣਾ ਅੰਦੋਲਨ ਉਨ੍ਹਾਂ 
ਨੇ ੧੮੫੭ ।ਵਚ ਆਰੇਭਿਆ ਸੀ, ਤੇ ਠੀਕ ੯੦ ਵਰ੍ਹਿਆਂ 
ਬਾਅਦ ੧੯੪੭ ਵਿਚ ਭਾਰਤ ਨੂੰ ਆਜ਼ਾਦੀ ਮਿਲ ਗਈ । 

ਬਾਬਾ ਰਾਮ ਸਿੰਘ ਜੀ ਸਾਰੇ ਪੰਜਾਬ ਨੂੰ ਬਦੇਸ਼ੀ ਹਕੂਮਤ 
ਦੀ ਹੇਠੀ ਤੋਂ ਸੁਰਖ਼ਰੂ ਕਰਾਣਾ ਅਹੁੜਦੇ ਸਨ । ਇਹਦੇ 
ਲਈ ਉਨ੍ਹਾਂ ਪਹਿਲੀ ਲੌੜ ਇਹ ਜਾਤੀ ਕਿ ਲੌਕਾਂ ਨੂੰ ਵਹਿਮ- 
ਪ੍ਰਸਤੀ ਤੋਂ ਮੌੜ ਕੇ ਉਨ੍ਹਾਂ ਵਿਚੋਂ ਇਕ ਸੌਤ ਖ਼ਾਲਸਾ 
ਲਸ਼ਕਰ ਤਿਆਰ ਕੀਤਾ ਜਾਏ, ਜਿਸ ਲਸ਼ਕਰ ਨੂੰ ਨਿੱਜੀ 
ਮੁਕਤੀ ਜਾਂ ਨਿੱਜੀ ਅਮੀਰੀ ਦੀ ਕੋਈ ਲਾਲਸਾ ਨਾ ਹੋਵੇ, 
ਜਿਹੜਾ ਰੂਹਾਨੀ ਤੇ ਜਿਸਮਾਨੀ ਪਖੋਂ ਸ਼ਕਤੀਸ਼ਾਲੀ ਹੋਵੇ । 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 8੭ 

ਬਾਬਾ ਜੀ ਬਚਪਨ ਵਿਚ ਹੀ ਇਕ ਨਿਰਾਲੀ ਹੋਣ- 
ਹਾਰੀ ਦਾ ਸੈਦੇਸ਼ ਸਨ । ਵੀਹ ਵਰ੍ਹਿਆਂ ਦੀ ਉਮਰ ਵਿਚ 
ਫ਼ੌਜੀ ਤਜਰਬਾ ਹਾਸਲ ਕਰਨ _ਲਈ ਉਹ ਮਹਾਰਾਜਾ 
ਰਣਜੀਤ ਸਿੰਘ ਦੀ ਫ਼ੌਜ ਵਿਚ ਸਿਪਾਹੀ ਭਰਤੀ ਹੋ ਗਏ । 
ਪਰ ਉਸ ਸਮੇ' ਸਿੱਖ ਫ਼ੌਜ ਵਿਚ ਬੜੀ ਢਿਲਾਈ ਤੇ ਅਨੇਕਾਂ 
ਕੁਰੀਤੀਆਂ ਆ ਚੁਕੀਆਂ ਸਨ । ਮਹਾਰਾਜਾ ਰਣਜੀਤ ਸਿੰਘ 
ਨੇ ਜਿਹੜੀਆਂ ਜਗੀਰਾਂ ਸਿੱਖ ਸਰਦਾਰਾਂ ਨੂੰ ਦਿਤੀਆਂ ਸਨ, 
ਉਨ੍ਹਾਂ ਜਗੀਰਾਂ ਦੇ ਅਫਰਾ ਨੇ ਸਿੱਖ ਚਰਿਤ੍ਰ ਪਾਤਾਲੇ ਡੇਗ 
ਛਡਿਆ ਸੀ, ਤੇ ਮਹਾਰਾਜੇ ਦੀ ਅ'ਪਣੀ ਸਿਹਤ ਬਹੁਤ 
ਕਮਜ਼ੋਰ ਹੋ ਚੁਕੀ ਸੀ । ਸਿੱਖ ਫ਼ੌਜ ਤੇ ਸਿੱਖ ਸਰਕਾਰ ਈਰਖਾ 
ਤੇ ਫੁੱਟ ਦਾ ਸ਼ਿਕਾਰ ਹੋ ਚੁੱਕੀਆਂ ਸਨ । ਬਾਬਾ ਜੀ ਸ਼ੁੱਧ 
ਆਚਾਰ ਦਾ ਇਕ ਨਮੂਨਾ ਸਨ । ਉਨ੍ਹਾਂ ਨੂੰ ਫ਼ੌਜ ਵਿਚ 
"ਭਾਈ ਰਾਮ ਸਿੰਘ ਆਖਿਆ ਜਾਣ _ਲਗ ਪਿਆ । ਉਸ 
ਸਮੋ ' ਭਾਈ" ਉੱਚਤਾ ਦਾ ਪ੍ਰਤੀਕ ਸੀ, ਅੱਜ ਵਾਂਗ ਅਨ- 
ਪੜ੍ਹਤਾ ਤੇ ਪੁਰਾਤਨਤਾ ਦਾ ਲਕਬ ਨਹੀਂ" ਸੀ । ਬਾਬਾ ਜੀ 
ਦੀ ਫ਼ੌਜ ਵਿਚ ਬੜੀ ਇੱਜ਼ਤ ਬਣ ਗਈ, ਪਰ ਉਹ ਪ੍ਰਚਲਤ 
ਫ਼ੌਜੀ ਚਰਿਤ੍ਰ ਦੇ ਦਲੇਰ ਆਲੌਚਕ ਹੋਣ ਕਰਕੇ ਅਫ਼ਸਰਾਂ ਨੂੰ 
ਪਸੈਦ ਨਹੀ ਸਨ ਆ ਸਕੇ । ਬਾਬਾ ਜੀ ਖੁਲ੍ਹਮ-ਖੁਲ੍ਹਾ ਕਹਿ 
ਦੇਦੇ ਸਨ, ਕਿ ਜਿਹੜੀ ਫ਼ੌਜ ਆਪਣਾ ਚਰਿਤ੍ਰ ਨਿਰਸੰਦੇਹ 
ਨਹੀ ਰਖ ਸਕਦੀ, ਉਹ ਕਦੇ ਜੈਗ ਨਹੀ ਜਿੱਤ,ਸਕੇਗੀ । 
੧੮੩੯ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦਾ ਦੇਹਾਂਤ ਹੋ 
ਗਿਆ । ਉਹਦੇ ਬਾਅਦ ਦੇ ਛੇਆਂ ਵਰ੍ਹਿਆਂ ਵਿਚ ਸਤ 
ਸਰਕਾਰਾਂ ਬਦਲੀਆਂ -- ਕਈ ਕਤਲ ਹੋਏ, ਕੋਈ ਨੋਮ ਨਾ 
ਰਿਹਾ, ਕੋਈ ਠੁਕ ਨਾ ਰਿਹਾ । 

੧੮੪੫ ਵਿਚ ਬਾਬਾ ਜੀ ਨੇ ਨੌਕਰੀ ਛਡ ਦਿਤੀ ਤੇ 
ਆਪਣੇ ਪਿੰਡ ਆਂ ਗਏ, ਜਿਥੇ ੧੮੧੬ ਵਿਚ ਉਨ੍ਹਾਂ ਦਾ 
ਜਨਮ ਹੋਇਆ ਸੀ। ਕਰਿਆਨੇ ਦੀ ਦੁਕਾਨ ਖੋਲ੍ਹ ਲਈ । 
ਦੁਕਾਨਦਾਰੀ ਦਾ ਮਨੋਰਥ ਲੋਕਾਂ ਦੀ ਸੇਵਾ ਤੇ ਅ ਪਣੀ ਕਿਰਤ 
ਨਾਲ ਪਰਵਾਰ ਦਾ ਗੁਜ਼ਾਰਾ ਸੀ । ਉਨ੍ਹਾਂ ਦੋ _ਤਲਿਸਮੀ 
ਦਰਸ਼ਨਾਂ ਨਾਲ ਖਿੱਚੇ ਅਨੇਕਾਂ ਲੌਕ ਭੈਣੀ ਸਾਹਿਬ ਆਉਦੇ, 
ਬਾਬਾ ਜੀ ਦੇ ਉਪਦੇਸ਼ ਸੁਣਦੇ, ਤੇ ਰਹਿਨੁਮਾਈ ਮੰਗਦੇ । 
ਆਪਣੇ ਗੁਜ਼ਾਰੇ ਤੋਂ' ਜੋ ਬਚਦਾ, ਉਹਦੇ ਨਾਲ ਉਹ ਆਇਆਂ 
ਗਿਆਂ ਲਈ ਲੰਗਰ ਚਾਲੂ ਰਖਦੇ । ਉਨ੍ਹਾਂ ਦੀ ਸੁਪਤਨੀ 
ਸਦਾ ਕੌਰ ਜੀ ਤੇ ਸਪੁੜ੍ਰੀਆਂ ਸੈਗਤਾਂ ਦੀ ਸੇਵਾ ਕਰਦੀਆਂ । 

੧੮੪੫ ਵਿਚ ਅੰਗਰੇਜ਼-ਸਿੱਖ ਲੜਾਈ ਸ਼ੁਰੂ ਹੋਂ ਗਈ । 
ਜੀਕਰ ਬਾਬਾ ਜੀ ਆਖਿਆ ਕਰਦੇ ਸਨ, ਓਕਰ ਹੀ ਵੰਡੀ 
ਫੁੱਟੀ ਸਿੱਖ ਫ਼ੌਜ ਨੂੰ ਹਾਰ ਹੋਂ ਗਈ । ਸਾਰਾ ਪੰਜਾਬ 
ਅੰਗਰੇਜ਼ਾਂ ਨੇ _ਹਥਿਆ ਲਿਆਂ । ਮਹਾਰਾਜਾ ਦਲੀਪ ਸਿੰਘ 


ਨੂੰ ਨਿਰਾਧਿਕਾਰ ਕੀਤਾ ਗਿਆ, ਸਾਰੀ ਸ਼ਾਂਹੀ ਜਾਦਿਦਾਦ 
ਲੜਾਈ ਦੇ ਹਰਜਾਨੇ ਵਜੋਂ ਅੰਗਰੇਜ਼ਾਂ ਸਾਂਭ ਲਈ, ਨਾਬਲਗ਼ 
ਮਹਾਰਾਜੇ ਨੂੰ ਸਾਕਾਂ ਸਨੋਹੀਆਂ ਨਾਲੋਂ” ਨਖੇੜ ਕੇ ਇਕ 
ਅੰਗਰੇਜ਼ ਦੀ ਸਰਬਰਾਂਹੀ ਵਿਚ ਸੌ'ਪ ਦਿਤਾ । ਏਸ ਸੰਗਤ ਦੇ 
ਪੱਛਮੀ ਅਸਰ ਹੇਠਾਂ ਮਹਾਰਾਜੇ ਨੇ ਈਸਾਈ ਹੋ ਜਾਣਾ ਪਰਵਾਨ 
ਕਰ ਲਿਆ, ਤੇ ਉਹਨੂੰ ਇੰਗਲੈ'ਡ ਭੋਜ ਦਿਤਾ ਗਿਆਂ । 

ਪੰਜਾਬ ਵਿਚ ਕਿਸੇ ਨੂੰ ਕੋਈ ਰੋਜ ਹੋਇਆਂ ਜਾਪਦਾ 
ਨਹੀਂ' ਸੀ । ਰਿਸਾਸਤਾਂ ਕਾਇਮ ਰਹਿਣ ਕਰਕੇ ਰਿਆਸਤਾਂ 
ਦੇ ਸਰਦਾਰਾਂ ਨੇ ਅੰਗਰੇਜ਼ਾਂ ਨਾਲ ਵਫ਼ਾਦਾਰੀ ਦੀ ਸਹੁੰ ਚੁਕ 
ਲਈ ਸੀ । ਰਸਮੀ ਧਰਮ ਦੇ ਨੋਤਾ ਹਮੇਸ਼ਾਂ ਸਰਕਾਰ ਦੇ ਹੀ 
ਸ਼ੁਸ਼ਾਮਦੀ ਹੁੰਦੇ ਹਨ । 

ਬਾਬਾ ਰਾਮ ਸਿੰਘ ਜੀ ਦੇ ਅੰਦਰ ਕਹਿਰਾਂ ਦਾ ਰੌਸ 
ਭੜਕ ਪਿਆ । ਸਿੱਖ ਸਰਦਾਰਾਂ ਦੀ ਐਸ਼ ਪ੍ਰਸਤੀ ਨੇ ਗੁਰੂ 
ਗੋਬਿੰਦ ਸਿੰਘ ਦੇ ਅਣਖੀ ਪੰਥ ਨੂੰ ਕੱਖੋਂ ਹੌਲਾ ਕਰ ਛਡਿਆ 
ਸੀ। ਪਰ ਬ'ਬਾਂ ਜੀ ਦਾ ਇਹ ਵਿਸ਼ਵਾਸ ਸੀ ਕਿ ਜਦ 
ਤਕ ਗੁਰੂ ਗੋਬਿੰਦ ਸਿੰਘ ਜੀ ਦੇ ਖ਼ਾਲਸੇ ਵਾਂਗ ਕੋਈ ਖ਼ਾਲਸ 
ਬੀਰਾਂ ਦ' ਲਸ਼ਕਰ ਹੋ'ਦ ਵਿਚ ਨਹੀ' ਆਉ'ਦਾ, ਓਦੋਂ ਤਕ 
ਅੰਗਰੇਜ਼ਾਂ ਕੋਲੋਂ' ਸਾਡੀ ਖ਼ਲਾਸੀ ਨਹੀਂ' ਹੋ ਸਕਦੀ । ਅੰਗਰੇਜ਼ਾਂ 
ਦਾ ਕੌਮੀ ਚਰਿਤ੍‌ ਬੜਾ ਪੁਖ਼ਤਾ, ਤੇ ਨੋਮ-ਪਾਲਕ ਸੀ । 

ਬਾਬਾ ਜੀ ਨੋ ਆਪਣੇ ਖ਼ਿਆਲਾਂ ਦਾ ਪਰਚਾਰ ਕਰਨਾ 
ਸ਼ੁਰੂ ਕਰ ਦਿਤਾ । ਉਨ੍ਹਾਂ ਦੀ ਸ਼ਖ਼ਸੀਅਤ ਵਿਚ ਇਹੋ 
ਜਿਹਾ ਚਮਤਕਾਰ ਸੀ, ਕਿ ਉਨ੍ਹਾਂ ਦੇ ਸ਼ਬਦਾਂ ਉਤੇ ਕੌਈ 
ਦੁਨੀਆਂ ਪਲਮਦੀ ਦਿਸਦੀ ਸੀ । ਉਨ੍ਹਾਂ ਦੀ ਭਜਨ ਬੰਦਗੀ 
ਤੇ ਸੁੱਚੀ ਸਫ਼ਲ ਕਿਰਤ ਦੀ ਸ਼ੋਭਾ ਵੀ ਚੁਤਰਫ਼ੀ ਖਿਲਰਦੀ 
ਗਈ । ਉਹ ਇਹ ਵੀ ਸਪਸ਼ਟ ਕਰ ਕੇ ਕਹਿੰਦੇ ਸਨ, ਕਿ 
ਭਜਨ ਬੈਦਗੀ ਸ਼ੁਭ ਕਰਮਾਂ ਲਈ) ਪ੍ਰੇਰਨਾ ਦਾ ਸਾਧਨ ਹੈ ; ਤੇ 
ਜੇ ਸਾਡਾ ਭਜਨ ਸਿਮਰਨ ਸਾਨੂੰ ਸ਼ੁਭ ਕਰਮਾਂ ਲਈ ਨਿਤ ਨਵੀ 
ਪ੍ਰੇਰਨਾ ਨਹੀਂ" ਦੇ'ਦਾ, ਤਾਂ ਉਹ ਨਿਹਫਲ ਵਖਾਲਾ ਹੈ । 

੧੮੫੭ ਵਿਚ ਗ਼ਦਰ ਵਾਪਰ ਪਿਆਂ, ਬਾਬਾ ਜੀ ਨੂੰ 
ਇਹਦੀ ਸੜਲਤਾ ਵਿਚ ਭਰੋਸਾ ਨਹੀਂ ਸੀ । ਇਹ ਸਿਰਫ਼ 
ਫ਼ੌਜੀ ਲੋਕਾਂ ਦੀ ਅੰਗਰੇਜ਼ ਅਫ਼ਸਰਾਂ ਦੀ ਹੈੱਕੜ ਤੇ ਹਿੰਦੂ 
ਧਰਮ ਦੇ ਨਿਰਾਦਰ ਦੇ ਖ਼ਿਲਾਫ਼ ਭੜਕੀ ਹੋਈ ਅਸੰਤੁਸ਼ਟਤਾ 
ਸੀ । ਬਬਾ ਜੀ ਦੇ ਵਿਸ਼ਵਾਸ ਅਨੁਸਾਰ, ਜਦ ਤਕ ਜਨਤਾ 
ਵਿਚ ਰੋਸ ਦੀ ਤੜਪ ਨਹੀ' ਉਠਦੀ, ਉਨਾ_ ਚਿਰ ਕੋਈ 
ਗ਼ਦਰ ਬਲਵਾਨ ਸਰਕਾਰ ਦੇ ਖ਼ਿਲਾਫ਼ ਕਾਮਯਾਬ ਨਹੀਂ” ਹੋ 
ਸਕਦਾ । ਤੇ ਜਨਤਾ ਦੇ ਅੰਦਰ ਰੋਸ ਤਾਂ ਹੀ ਤੜਪ ਸਕਦਾ 
ਹੈ, ਜੇ ਜਨੜਾ ਦੇ ਬਹੁਤੇ ਭਾਗ ਦਾ ਚਰਿਤ੍ਰ ਮਜ਼ਬੂਤ ਹੋਵੇ । 

ਬਬਾ ਜੀ ਨੇ ਗ਼ਦਰ-ਅੰਦੋਲਨ ਵਿਚ ਦੋ ਕਾਰਨਾਂ 


੪੮ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਕਰਕ ਭਾਗ ਨਾ ਲਿਆ -- ਇਕ, ਕਿ ਜਨਤਾ ਵਿਚ ਕੋਈ 
ਜਾਗਰਤ ਨਹੀਂ” ਸੀ ; ਦੂਜੇ, ਉਨ੍ਹਾਂ ਦੇ ਖ਼ਿਆਲਾਂ ਦੇ ਸਾਂਝੀ 
ਅਜੇ ਗਿਣਤੀ ਦੇ ਹੀ ਸਨ । ਬਹੁਤੇ ਲੋਕ ਰਸਮੀ ਧਰਮ ਦੀਆਂ 
ਭੁੱਲਭੁੱਲਈਆਂ ਵਿਚ ਗੁਆਚੇ ਹੋਏ ਸਨ : -- ਸਖੀ ਸਰਵਰ, 
ਕਬਰਾਂ, ਮੜ੍ਹੀਆਂ, ਸਮਾਧਾਂ ਤੇ ਮਜ਼ਾਰਾਂ ਨੂੰ ਹਿੰਦ੍ਹ ਸਿੱਖ ਸਭ 
ਪੂਜਦੇ ਸਨ । ਬਾਬਾ ਜੀ ਦਾ ਇਕੱਲੇ ਓਸ ਆੰਦੋਲਨ ਵਿਚ 
ਸ਼ਾਮਲ ਹੋਣ ਦਾ ਕੋਈ ਅਰਥ ਨਹੀਂ' ਸੀ, ਗ਼ਦਰ ਤੋਂ 
ਸਿਰਫ਼ ਇਕ ਮਹੀਨਾਂ ਪਹਿਲਾਂ ਹੀ ਉਨ੍ਹਾਂ ਨਾਮਧਾਰੀ ਪੰਥ 
ਆਰੈਭਿਆ ਸੀ । 

ਗ਼ਦਰ ਸਫ਼ਲ ਨਾ ਹੋਇਆ । ਅੰਗਰੇਜ਼ ਸਰਕਾਰ ਨੇ 
ਬੇ-ਕਸੂਰ ਜਨਤਾ ਉਤੇ ਵੀ ਅੰਤਾਂ ਦਾ ਜ਼ੁਲਮ ਢ'ਇਆ । 
੨੭,੦੦੦ ਮਨੁੱਖ ਸਿਰਫ਼ ਦਿੱਲੀ ਸ਼ਹਿਰ ਵਿਚ ਹੀ ਫਾਂਸੀਆਂ 
ਉਤੇ ਚਾੜ੍ਹੇ । ਲਖਨਊ ਤੇ ਹੋਰਨੀ ਥਾਈ ਵੀ ਏਡਾ ਹੀ 
ਕਹਿਰ ਮਚਾਇਆ, ਏਥੋਂ ਤਕ ਕਿ ਲਾਰਡ ਐਲਫ਼ਿਨਸਟੋਨ 
ਨੇਂ ਸਰ ਜਾਨ ਲਾਰੈੱਸ ਨੂੰ ਦਿੱਲੀ ਦੀ ਤਬਾਹੀ ਬਾਰੇ ਇਹ 
ਲਫ਼ਜ਼ ਲਿਖੋ : 
“ਜਦੋਂ ਦਿੱਲੀ ਦਾ ਮੁਹਸਰਾ ਉਠ ਗਿਆ, ਤਾਂ 
ਜਿਹੜੇ ਅਤਿਆਚਾਰ ਸਾਡੀ ਫ਼ੌਜ ਨੇ ਕੀਤੇ ਉਹ ਦਿਲ- 
'ਚੀਰਵੇ' ਹਨ, ਦੋਸਤ ਦੁਸ਼ਮਣ ਦਾ ਵੇਰਵਾ ਕੀਤੇ ਬਿਨਾਂ 
ਥੋਕ ਕਤਲਆਮ ਕੀਤੀ ਗਈ । ਲੁੱਟ ਖਸੁਟ ਦੇ ਪੱਖੋ” 
ਅਸਾਂ ਨਾਦਰਸ਼ਾਹ ਨੂੰ ਵੀ ਮਾਤ ਪਾ ਦਿਤਾ ਹੈ ।" 
ਏਸ ਖ਼ੂਖਾਰੀ ਤੋਂ ਪੀੜਤ ਹੋ ਕੇ ਬਾਬਾ ਜੀ ਨੇ ਆਪਣੇ 
ਅੰਦੋਲਨ ਨੂੰ ਹੋਰ ਗੈਭੀਰ ਕਰ ਦਿਤਾ । ਜ਼ਾਹਿਰਾ ਇਹ 
ਅੰਦੋਲਨ ਧਾਰਮਕ ਹੀ ਸੀ, ਪਰ ਇਹਦਾ ਅੰਦਰਲਾ ਮਨੋਰਥ 
ਅੰਗਰੇਜ਼ ਹਕੂਮਤ ਤੋਂ` ਸੁਤੰਤਰ ਹੋਣਾ ਸੀ । ਤਿੰਨ ਸਾਲਾਂ 
ਵਿਚ ਹੀ ਬਾਬਾ ਜੀ ਦੇ ਸਿੱਖਾਂ ਦੀ ਗਿਣਤੀ ਸੱਠ ਹਜ਼ਾਰ 
ਹੋਂ ਗਈ । ਆਪਾ-ਨਿਰਭਰਤਾ ਉਨ੍ਹਾਂ ਦਾ ਮੁਖ ਉਪਦੇਸ਼ ਸੀ । 
ਸੁੱਚਾ ਜੀਵਨ ਉਨ੍ਹਾਂ ਦਾ ਨਿਤਨੇਮ ਸੀ । ਰਸਮਾਂ ਦੇ ਬੋਧਨ 
ਉਨ੍ਹਾਂ ਸਭ ਤੋਂੜ ਦਿਤੇ । ਇਸਤ੍ਰੀ ਨੂੰ ਮਰਦ ਨਾਲ ਬਰ'ਬਰੀ 
ਦਿਤੀ, ਵਿਆਹ ਸਾਦੇ ਕਰ ਦਿਤੇ, ਵਿਧਵਾ-ਵਿਆਹ ਦੀ 
ਆਗਿਆ ਦੇ ਦਿਤੀ । ਜ਼ਾਤ ਬਰਾਦਰੀ ਦੀਆਂ ਹੱਦਾਂ 
ਖੂਲ੍ਹੀਆਂ ਕਰ ਦਿਤੀਆਂ । 

ਹਿੰਦੂ ਸਿੱਖ ਸਭੋਂ ਆਪਣੇ ਮੋਇਆਂ ਦੀਆਂ ਹੱਡੀਆਂ 
ਗੰਗਾ ਤਾਰਨ ਜਾਂਦੇ ਸਨ । ਇਹ ਵਰਜਿਤ ਕਰ ਦਿਤਾ । 
ਬਾਂਬਾ ਜੀ ਦਾ ਸਿੱਖ ਇਕ ਅਨੋਖਾ ਦ੍ਰਿਸ਼ ਦਿਸਣ ਲਗ 
ਪਿਆ । ਸਾਂਫ਼ ਸੁਥਰੇ ਖੱਦਰ ਦੀ ਚੁਸਤ ਪੁਸ਼ਾਕ ਤੇ ਸਿੱਧਾ 
ਦਸਤਾਰਾਂ । ਕਿਰਪਾਨ ਰੱਖਣ ਦੀ ਮਨਾਂਹੀ ਸੀ, ਏਸ ਲਈ 
ਹਰ ਨਾਮਧਾਰੀ ਇਕ ਟਕੂਆ ਆਪਣੀ ਪੋਸ਼ਾਕ ਦਾ ਅੰਗ 


ਸਮਝਦਾ ਸੀ । ਮਾਸ ਤੇ ਸ਼ਰਾਬ ਦੋਵੇਂ ਵਰਜ ਦਿਤੇ । 
ਨਾਮਧਾਰੀ ਸਿੱਖ ਭਰੋਸੇ ਦੀ ਚੱਟਾਨ ਦਿਸਣ ਲਗ ਪਿਆ 1 
ਜਾਇਦਾਦ ਦਾ ਭੁੱਸ ਵੀ ਏਉ" ਦੂਰ ਕਰ ਦਿਤਾ ਕਿ ਕਈਆਂ 
ਨੇ ਆਪਣੀਆਂ ਜਾਇਦਾਦਾਂ ਵੇਚ ਦਿਤੀਆਂ । 

੧੮੬੦ ਤੋਂ` '.੮੭੦ ਦੇ ਵਿਚਕਾਰ ਕ੍ਰਕਿਆਂ ਦੀ 
ਗਿਣਤੀ ਸਵਾ ਤਿੰਨ ਲੱਖ ਹੋ ਗਈ । ਬਾਬਾ ਜੀ ਦੀ 
ਜਥੇਬੋਦਕ ਪ੍ਰਤਿਭਾ ਅਦੁੱਤੀ ਸੀ । ਅੰਗਰੇਜ਼ੀ ਸਕ੍ਹਲਾਂ ਵਿਚ 
ਬੱਚੇ ਪੜ੍ਹਾਣਾ ਬੋਦ ਕਰ ਦਿਤਾ । ਇਹ ਪੜ੍ਹਾਈ ਬੱਚਿਆਂ ਨੂੰ 
ਆਪਣੇ ਕੌਮੀ ਆਦਰਸ਼ਾਂ ਤੋ ਨਫ਼ਰਤ ਸਿਖਾਂ ਰਹੀ ਸੀ । 
ਥਾਂ ਥਾਂ ਆਪਣੇ ਸਕੂਲ ਖੌਲ੍ਹ ਦਿਤੇ, ਤੇ ਆਪਣੀ ਮਾਂ-ਬੋਲੀ 
ਵਿਚ ਲਿਖਾਈ ਪੜ੍ਹਾਈ ਸਿੱਖਾਂ ਲਈ ਜ਼ਰੂਰੀ ਗਰ ਦਿਤੀ 1 
ਡਾਕਖ਼ਾਨਿਆਂ ਤੇ ਰੇਲਾਂ ਦਾ ਵੀ ਬਾਈਕਾਟ ਕਰ ਦਿਤਾ, 
ਆਪਣੀ ਡਾਕ ਦਾ ਇਹੋ ਜਿਹਾ ਪ੍ਰਬੈਧ ਚਲਾਇਆ, ਕਿ 
ਅੰਗਰੇਜ਼ ਸਰਕਾਰ ਹੈਰਾਨ ਹੋ ਗਈ । 

ਜਿਹੜੀ ਸਤਿਆਗ੍ਰਹਿ ਤਹਿਰੀਕ ੧੯੨੧ ਵਿਚ ਗਾਂਧੀ 
ਜੀ ਨੇ ਚਲਾਈ, ਉਹ ਏਡੀ ਸਫ਼ਲ ਨਹੀਂ' ਸੀ_ਹੋ ਸਕੀ, 
ਜੇਡੀ ਸਫ਼ਲ ਬਾਬਾ ਰਾਮ ਸਿੰਘ ਜੀ ਦੀ ਤਹਿਰੀਕ ਸੀ । 
ਭਾਪਤ ਵਿਚ ਸਤਿਆਗ੍ਰਾਹਿ ਦੇ ਮੋਢੀ ਬਾਬਾ ਜੀ ਹੀ ਆਖੇ 
ਜਾ ਸਕਦੇ ਹਨ । ਸਾਰੇ ਨਾਮਧਾਰੀ ਪੰਥ ਨੇ ਅੰਗਰੇਜ਼ੀ 
ਅਦਾਲਤਾਂ ਤੇ ਹੋਰ ਸਰਕਾਰੀ ਸੰਸਥਾਵਾਂ ਦਾ ਪੂਰਨ ਬਾਈਕਾਟ 
ਕਰੀ ਰਖਿਆ । ਥਾਂ ਥਾਂ ਪੰਥ ਦੇ ਸੂਬੇ ਕਾਇਮ ਕਰ ਦਿਤੇ, 
ਜਿਹੜੇ ਆਪਸੀ ਝਗੜੇ ਨਬੇੜ ਦੇ'ਦੇ ਸਨ । 

ਰੂਸ, ਨਿਪਾਲ, ਕਸ਼ਮੀਰ ਤੇ ਕਾਬਲ ਵਿਚ ਆਪਣੇ 
ਦੂਤ-ਘਰ ਕਾਇਮ ਕਰ ਲਏ । ਕਿਰਪਾਨ ਦੀ ਥਾਂ ਹਰ ਕੂਕਾ 
ਇਕ ਮੋਟੀ ਲਾਠੀ ਹੱਥ ਵਿਚ ਰਖਦਾ ਸੀ । ਰੋਜ਼ਾਨਾ ਪਰੇਟ 
ਵੀ .ਹੁੰਦੀ ਸੀ । ਕਸ਼ਮੀਰ ਦੀ ਫ਼ੌਜ ਵਿਚ ਭਰਤੀ ਹੋ ਕੇ 
ਫ਼ੌਜੀ ਸਿਖਲਾਈ ਵੀ ਲੈਦੇ ਰਹੇ । 

ਬਾਬਾ ਜੀ ਨੇ ਪੰਥ ਦੇ ਖ਼ੁਦਮੁਖ਼ਤਾਰ ਵਤੀਰੇ ਨਾਲ 
ਜਨਤਾ ਦੇ ਦਿਲਾਂ ਵਿਚ ਪ੍ਰਦੇਸੀ ਸਰਕਾਰ ਦੇ ਖ਼ਿਲਾਫ਼ ਚੋਖੀ 


.ਘਿਰਣਾ ਪੈਦਾ ਕਰ ਦਿਤੀ । ਅੰਗਰੇਜ਼ੀ ਸਰਕਾਰ ਬਾਬਾ ਜੀ 


ਦੇ ਖ਼ਿਲਾਫ਼ ਕੋਈ ਕਦਮ ਨਾ ਚੁਕ ਸਕੀ, ਭਾਵੇ' ਖ਼ੁਫ਼ੀਆ 
ਰਿਪੋਰਟਾਂ ਸ਼ੈਕੇ ਪੈਂਦਾ ਕਰ ਰਹੀਆਂ ਸਨ । ਭਾਵੇ' ਨਾਮਧਾਰੀ 
ਪੰਥ ਦਾ ਰੂਪ ਨਿਰੋਲ ਧਾਰਮਕ ਸੀ_। ਪਰ ਪੁਲਸ ਅਫ਼ਸਰ 
ਸਰਕਾਰ ਨੂੰ ਖ਼ਬਰਦਾਰ ਕਰ ਰਹੇ ਸਨ ਕਿ ਕੂਕੇ ੧੮੫੭ 
ਨਾਲੋ ਵੀ ਵਧੇਰੇ ਖ਼ਤਰਨਾਕ ਸਾਬਤ ਹੋ ਸਕਦੇ ਹਨ । 

ਤੇ ਇਹ ਭਵਿੱਖ-ਬਾਣੀ ਹੋ ਵੀ ਸੱਚੀ ਜਾਣੀ ਸੀ, ਜੇ 
ਕਦੇ ਬਾਬਾ ਜੀ ਦੇ ਕੁਝ ਸੂਬੇ ਛੇਤੀ ਕਾਹਲੇ ਨਾ ਪੈ ਜਾਂਦੇ । 
ਇਹ ਕਾਹਲ ਸੂਬਿਆਂ ਨੇ ਏਸ ਕਰ ਕੇ ਵੀ ਕੀਤੀ ਕਿ ਉਹ 

ਹਿੰਦੂ ਜਨਤਾ ਦੀ ਹਮਦਰਦੀ ਜਿੱਤਣਾ ਚਾਹੁੰਦੇ ਸਨ । 

ਸਿੱਖ ਰਾਜ ਵਿਚ ਗਊ-ਹੱਤਿਆ ਵਿਵਰਜਿਤ ਸੀ । 
ਅੰਗਰੇਜ਼ਾਂ ਨੇ ਇਹਦੀ ਖੁਲ੍ਹ ਦੇ ਦਿਤੀ । ਪਰ ਅੰਮ੍ਰਿਤਸਰ 
ਸਿੱਖਾਂ ਦੀ ਰਾਜਧਾਨੀ ਹੋਣ ਕਰ ਕੇ ਏਥੋ ਅਜੇ ਬੈਦਸ਼ ਲਾਗੂ 
ਸੀ । ਪਰ ਅੰਗਰੇਜ਼ਾਂ ਨੇ ਆਖ਼ਰ ਏਥੇ ਵੀ ਬੁੱਚੜਖ਼ਾਨਾ ਖੁਲ੍ਹਾ 
ਦਿਤਾ । ਲੋਕ ਬੜੇ ਕਹਿਰਵਾਨ ਹੋਏ । ਬੁੱਚੜ ਲੋਕ ਟੌਕਰੀਆਂ 
ਵਿਚ ਮਾਸ ਪਾ ਕੇ ਸ਼ਹਿਰ ਵਿਚ ਲੈ ਆਉਂਦੇ । ਲੋਕਾਂ ਦੇ 
ਬੇਨਤੀ-ਪੱਤਰਾਂ ਦੀ ਸਰਕ`ਰ ਨੇ ਰਤਾ ਪਰਵਾਹ ਨਾ ਕੀਤੀ । 
ਸਗੋ ਮੁਸਲਮਾਨਾਂ ਦੇ ਖ਼ੁਰਾਕੀ ਹੱਕਾਂ ਦੀ ਹਾਮੀ ਭਰੀ । 

ਬਾਬਾ ਜੀ ਨੋ ਹਿੰਦੂ ਜਨਤਾ ਦੀ ਹਮਦਰਦੀ ਜਿੱਤਣ 
ਖ਼ਾਤਰ ਗਊ-ਰੱ ਖਿਆ ਨੂੰ ਆਪਣੇ ਧਰਮ ਦਾ ਇਕ ਅੰਗ 
ਬਣਾ ਲਿਆਂ । ਏਸ ਲਈ ਉਨ੍ਹਾਂ ਦੇ ਕਈ ਸੂਬੇ ਬੁੱਚੜਾਂ ਦੇ 
ਖ਼ਿਲਾਫ਼ ਚੁਕਿਆ ਕੋਈ ਕਦਮ ਸਰਕਾਰ ਦੀ ਖ਼ਿਲਾਫ਼ਤ ਹੀ 
ਸਮਝਦੇ ਸਨ, ਕਿਉਕਿ ਸਰਕਾਰ ਬੁੱਚੜਾਂ ਨੂੰ ਸ਼ਹਿ ਦੇ 
ਰਹੀ ਸੀ । 

ਪਰ ਰਾਬਾ ਜੀ ਦੇ ਅੰਦੋਲਨ ਦਾ ਮਨੌਰਥ ਏਦੂੰ ਕਿਤੇ 
'ਉਚੇਰਾ ਸੀ । ਏਸ ਲਈ ਬਾਬਾ ਜੀ ਨੇ ਬੁੱਚੜਾਂ ਦੇ ਖ਼ਿਲਾਫ਼ 
ਕਿਸੇ ਕਾਰਵਾਈ ਲਈ ਪਰਵਾਨਗੀ ਨਾ ਦਿਤੀ । ਏਸ 
ਅਪਰਵਾਨਗੀ ਦੇ ਬਾਵਜੂਦ ਕੁਝ ਇਕ ਜੋਸ਼ੀਲੇ ਕੂਕਿਆਂ ਨੇ 
੧੮੭੧ ਵਿਚ ਅੰਮ੍ਰਿਤਸਰ ਦੇ ਬੁੱਚੜਾਂ ਉਤੇ ਹੱਲਾ ਥੋਲ ਕੇ 
ਕਈਆਂ ਨੂੰ ਕਤਲ ਕਰ ਦਿਤਾ । ਗ੍ਰਿਫ਼ਤ/ਰੀ ਕੋਈ ਨਾ ਹੋ 
ਸਕੀ । ਏਸ ਕਦਮ ਤੋਂ' ਦਲੇਰੀ ਲੈ ਕੇ ਕੂਕਿਆਂ ਨੇ ਰਾਜਕੌਟ 
ਦੇ ਬੁੱਚੜਾਂ ਉਤੇ ਵੀ ਹੱਲਾ ਕੀਤਾ, ਤੇ ਕਈ ਕਤਲ ਕਰ 
ਦਿਤੇਂ । ਪਰ ਏਥੇ ਉਹ ਫੜੇ ਗਏ । ਪਹਿਲੋਂ ਕਾਤਲਾਂ ਦਾ ਵੀ 
ਪਤਾ ਚਲ ਗਿਆ ।.ਸਭਨਾਂ ਨੂੰ ਤੁਰਤ ਫ਼ਾਂਸੀ ਦੀ ਸਜ਼ਾ ਦੇ 
ਦਿਤੀ ਗਈ । ੮ 

ਭਾਵੇਂ ਬਾਬਾ ਜੀ ਦਾ ਇਹ ਬਿਆਨ ਸੱਚਾ ਸੀ, ਕਿ 
ਉਨ੍ਹਾਂ ਕੋਲੋਂ ਪੁੱਛਿਆ ਜ਼ਰੂਰ ਗਿਆ ਸੀ, ਪਰ ਨਾ ਸਿਰਫ਼ 
ਉਨ੍ਹਾਂ ਨੇ ਪਰਵਾਨਗੀ ਹੀ ਨਹੀਂ” ਸੀ ਦਿਤੀ, ਸਗੋ ਵਰਜਿਆ 
ਸੀ । ਫੇਰ ਵੀ ਸਰਕਾਰ ਨੇ ਬਾਬਾ ਜੀ ਨੂੰ ਭੈਣੀ ਸਾਹਿਬ ਵਿਚ 
ਨਜ਼ਰਬੰਦ ਕਰ ਦਿਤਾ । 

ਏਸ ਨਜ਼ਰਬੰਦੀ ਨੇ ਕੋਈ ਫ਼ਰਕ ਨਾ ਪਾਇਆ । 
ਭੈਣੀ ਸਾਹਿਬ ਵਿਚ ਦਿਨ ਰਾਂਡ ਬਾਬਾ ਜੀ ਦੋ ਪ੍ਰੇਮੀਆਂ ਦਾ 
ਮੇਲਾ ਲਗਾ ਰਹਿੰਦਾ । ਕੂਕਿਆਂ ਦੀ ਤੁਰਤ ਫ਼ਾਂਸੀ ਨੇ 
ਕੂਕਿਆਂ ਨੂੰ ਭੜਕਾ ਦਿਤਾ ਸੀ, ਤੇਂ ਭੜਕੇ ਹੋਏ ਕੂਕਿਆਂ ਨੇ 
ਪਹਿਲਾ ਮਲ੍ੋਂਦ ਉਤੇ _ਹਮਲਾ ਕਰ ਦਿਤਾ, ਤੇ ਫੇਰ 
ਮਲੇਰਕ੍ਰੋਟਲੇ ਦੋ ਨਵਾਬ ਉਤੇ । ਇਹ ਨਵਾਬ ਕਮਜ਼ੋਰ ਜਿਹਾ 
ਆਦਮੀ ਸੀ । ਗੂਕਿਆਂ ਨੇ ਧਾਰ ਲਿਆ ਕਿ ਮਲੋਰਕੋਟਲੋ 


ਦਾ ਅਸਲ੍ਹਾਖ਼ਾਨਾ ਲੁੱਟ ਕੇ ਉਹ ਇਕ ਵਡੀ ਬਗ਼ਾਵਤ 
ਕਰ ਦੇਣਗੇ । ਸ਼ਹਿਰ ਸ਼ਹਿਰ ਵਿਚ ਉਹ ਹਜ਼ਾਰਾਂ ਦੀ ਗਿਣਤੀ 
ਵਿਚ ਮਰਨ ਮਾਰਨ ਨੂੰ ਤਿਆਰ ਸਨ । 

ਇਹ ਕਦਮ ਵੀ ਕੂਕਿਆਂ ਦਾ ਅਤਿ ਕਾਹਲਾ ਸੀ । 
ਉਨ੍ਹਾਂ ਨੇ ਸਾਰੀ ਅਵਸਥਾ ਨੂੰ _ਗੈਭੀਰਤਾ ਨਾਲ ਵਿਚਾਰਿਆ, 
ਨਾ ਬਾਬਾ ਜੀ ਦਾ ਸਿਆਣਾ ਮਸ਼ਵਰਾ ਲਿਆਂ । ਮਲੋਰਕੋਟਲੇ 
ਦੇ ਹਮਲੇ ਸਮੋ' ਕਈ ਗੂਕੇ ਮਾਰੇ ਗਏ, ਤੇ ਕੋਈ ਸੱਠ ਸ੍ਰੱਤਰ 
ਫੜੇ ਗਏ । 

ਲੁਧਿਆਣੇ ਦਾ ਡਿਪਟੀ ਕਮਿਸ਼ਨਰ ਬੜਾ _ਅੱਖੜ 
ਅੰਗਰੇਜ਼ ਸੀ । ਉਸ ਨੇ ਆਪਣੇ ਕਮਿਸ਼ਨਰ ਦੀ ਵੀ ਇਕ 
ਨਾ ਸੁਣੀ, ਤੇ ਆਪਣੇ ਸਿਰ ਜ਼ਿੰਮੇਵਾਰੀ ਲੈ ਕੇ ਸੱਠ ਕੂਕਿਆਂ 
ਨੂੰ ਤੋਪਾਂ ਨਾਲ ਬੈਨ੍ਹ ਕੇ ਉੱਡਾ ਦਿਤਾ, ਤੇ ਸਰਕਾਰ ਨੂੰ 
ਲਿਖ ਘਲਿਆਂ ਕਿ ਜੋ ਇਹੋ ਜਿਹਾ ਸਬਕ ਐਸ ਵੇਲੇ ਨਾਂ 
ਸਿਖਾਇਆ ਜਾਂਦਾ ਤਾਂ ਇਹ ਕੂਕੇ ੧੮੫੭ ਨਾਲੋ' ਵਡੇਰਾ 
ਤੇ ਸਫ਼ਲ ਗ਼ਦਰ ਮਚਾ ਦੇਣ ਦੀ ਸਮਰੱਥਾ ਪੈਦਾ ਕਰ 
ਚੁਕੇ ਸਨ । 

ਏਸ ਡਿਪਟੀ ਕਮਿਸ਼ਨਰ ਨੂੰ ਭਾਵੇ ਉਪਰਲੀ ਸਰਕਾਰ 
ਨੇ ਪਿੰਨੈਸ਼ਨ ਦੇ ਕੇ ਵਿਲੈਤ ਤੋਰ ਦਿਤਾਂ, ਪਰ ਉਹਦੀ 
ਰਿਪੋਰਟ ਨੂੰ ਸਹੀ ਮੰਨ ਲਿਆ, ਕਿ ਕੂਕੇ ੧੮੫੭ ਨਾਲੋ” 
ਵਡੇਰਾ ਗ਼ਦਰ ਮਚਾਣ ਹੀ ਵਾਲੇ ਸਨ । ਏਸ ਲਈ ਬਾਂਬਾਂ 
ਜੀ ਨੂੰ ੧੮੭੨ ਵਿਚ ਬਿਨਾਂ ਮੁਕੱਦਮਾ ਚਲਾਏ ਜਲਾਵਤਨ 
ਕਰ ਕੇ ਬਰਮਾ ਭੇਜ ਦਿਤਾ । 

ਕੂਕਿਆਂ ਨੇ ਫੇਰ ਵੀ ਦਿਲ ਨਾ ਛਡਿਆ । ਅਗੇ ਨਾਲੋਂ 
ਵੀ ਵਧ ਉਨ੍ਹਾਂ ਦੀ ਗਿਣਤੀ ਹੋਂ ਗਈ, ਤੇ ਮਨ ਦੀ ਕਲਾ 
ਉਤਾਂਹ ਚੜ੍ਹਣ ਲਗ ਪਈ । ਬਰਮਾ ਤੋਂ ਬਾਬਾ ਜੀ ਦੇ 
ਸੂਨੋਹੇ ਲਗਾਤਾਰ ਤੇ ਛੇਤੀ ਛੇਤੀ ਆਉਦੇ ਰਹੇਂ । ਡਾਕ 
ਰਾਹੀ' ਨਹੀਂ', ਉਨ੍ਹਾਂ ਦੇ ਆਪਣੇ ਸਿੱਖ ਆਪ ਪਹੁੰਚ ਕੇ 
ਰੂਸ, ਨਿਪਾਲ, ਕਸ਼ਮੀਰ ਤੇ ਭੈਣੀ ਸਾਹਿਬ ਵਿਚ ਸੰਗਤਾਂ ਨੂੰ 
ਉਨ੍ਹਾਂ ਦੇ ਸੌਦੇਸ਼ ਪੁਚਾਂਦੇ ਸਨ । ਰੂਸ ਵਿਚ ਉਨ੍ਹਾਂ ਦਾ 
ਇਕ ਬੜਾ ਹੁਸ਼ਿਆਰ ਸੂਬਾ ਬਿਸ਼ਨ ਸਿੰਘ ਸੀ । ਸੂਬਾ 
ਗੁਰਚਰਨ ਸਿੰਘ ਨੇ ਕਈ ਚੱਕਰ ਪਰਦੇਸਾਂ ਦੇ ਲਾਏ । 

੧੮੮੫ ਵਿਚ ਬਾਬਾ ਜੀ ਦਾ ਦਿਹਾਂਤ ਹੋਂ _ਗਿਆ । 
ਪਰ ਕੂਕਿਆਂ ਦਾ ਇਹ ਵਿਸ਼ਵਾਸ ਹੈ, ਕਿ ਬਾਬਾ ਜੀ ਅਮਰ 
ਹਨ, ਉਹ ਅਜੇ ਵੀ ਸੁਰਜੀਤ ਹਨ । ਏਸ ਵਿਸ਼ਵਾਸ਼ ਨੇ 
ੂਕਿਆਂ ਨੂੰ ਡੋਲਣ ਨਾ ਦਿਤਾ । 

ਤੇ ਜਦੋਂ ਮਹਾਰਾਜ ਦਲੀਪ ਸਿੰਘ ਅੰਗਰੇਜ਼ਾਂ ਕੋਲੋਂ” 
ਉਪਰਾਮ ਹੋ ਕੇ ਮੁੜ ਸਿੱਖ ਸਜਣ ਬਾਅਦ ਇੰਗਲੈ'ਡ ਹਮੇਸ਼ਾ 
ਲਈ ਛਡ ਕੇ ਰੂਸ ਚਲਾ ਗਿਆ -- ੧੮੮੬ ਵਿਚ -- ਤਾਂ 

ਕੂਕਿਆਂ ਨੋ ਉਹਦੇ ਨਾਲ ਤਾਲਮੇਲ ਪੈਂਦਾ ਕੀਤਾ 1 ਰੂਸੀ 
ਸਰਕਾਰ ਉਸਸਮੈ' ਹਿੰਦੁਸਤਾਨ ਦੀ ਅੰਗਰੇਜ਼ ਸਰਕਾਰ ਨਾਲ 
ਸਰਹੱਦੀ ਝਗੜੇ ਕਰ ਕੇ ਨਰਾਜ਼ ਸੀ । ਰੂਸੀ ਸਰਕਾਰ ਬਾਬਾ 
ਰਾਮ ਸਿੰਘ ਜੀ ਦੇ ਸੰਦੇਸ਼ਿਆਂ ਦਾ ਉੱਤਰ ਹਮਦਰਦੀ ਤੇ 
ਆਦਰ ਨਾਲ ਦੇ'ਦੀ ਰਹੀ ਸੀ । ਮਹਾਰਾਜਾ ਦਲੀਪਸਿੰਘ ਦਾ 
ਵੀ ਉਨ੍ਹਾਂ ਨੇ ਸਵਾਗਤ ਕੀਤਾ, ਤੇ ਹੋ ਸਕਦਾ ਸੀ, ਰੂਸੀ 
ਸਰਕਾਰ ਮਹਾਰਾਜੇ ਦੀ ਮਦਦ ਲਈ ਤਿਆਰ ਵੀ ਹੋਂ ਜਾਂਦੀ, 
ਪਰ ਪੰਜਾਬੀ ਰਾਜਿਆਂ ਤੇ ਪੰਜਾਬੀ ਖ਼ਾਲਸਾ ਦੀਵਾਨ ਨੇ 
ਮਹਾਰਾਜੇ ਢਾ ਦਿਲ ਹੀ ਤੋੜ ਦਿਤਾ । ਮਹਾਰਾਜੇ ਨੇ ਇਕ 
ਬਿਨੈ ਪੰਜਾਬੀ ਲੌਕਾਂ ਨੂੰ ਘਲੀ ਸੀ, ਕਿ ਜੇ ਉਹ ਚਾਹੁਣ 
ਤਾਂ ਉਹ ਪੰਜਾਬ ਆਉਣ ਨੂੰ ਤਿਆਰ ਹੈ, ਰੂਸੀ ਸਰਕਾਰ 
ਉਹਦੀ ਮਦਦਗਾਰ ਹੈ । ਪੰਜਾਬ ਤੋ ਬਹੁਤ ਸਾਰੇ ਦਸਤਖ਼ਤਾਂ 
ਹੇਠ ਇਕ ਬੇ-ਦਾਅਵਾ ਪੱਤਰ ਮਹਾਰਾਜੇ ਨੂੰ ਪਹੁੰਚਾ । ਏਸ 
ਬੇਦਾਅਵੇ ਵਿਚ ਤਾੜਨਾ ਕੀਤੀ ਸੀ ਕਿ ਮਹਾਰਾਜਾ ਪੰਜਾਬ 
ਦਾ ਅਮਨ ਭੰਗ ਕਰਨ ਲਈ ਹਰਗਿਜ਼ ਪੰਜਾਬ ਨਾ ਆਵੇ, 
ਉਹਦਾ ਏਥੇ ਕੋਈ ਮਦਦਗਾਰ ਨਹੀ' । 

ਰੂਸੀ ਸਰਕਾਰ ਦਾ ਉਤਸ਼ਾਹ ਜਿਹੜਾ ਕੂਕਿਆਂ ਨੇ 
ਬਣਇਆ ਹੋਇਆਂ ਸੀ, ਠੰਡਾ ਪੈ ਗਿਆਂ । ਏਸ ਲਈ 
ਮਹਾਰਾਜਾ ਓਥੋਂ ਰਵਾਨਾ ਹੋ ਕੇ ਫ਼ਰਾਂਸ ਆ ਗਿਆ, ਜਿਥੇ 
ਉਹਨੂੰ ਅਧਰੰਗ ਹੋ ਗਿਆ ਤੇ ਕੁਝ ਵਰ੍ਹੇ ਬੀਮਾਰ ਰਹਿ ਕੇ ਉਹ 
ਉਥੇ ਹੀ ਮਰ ਗਿਆ -- ਉਹ ਇੰਗਲੈੱ'ਡ ਨਾ ਗਿਆ 1 

ਫ੍ਰਕਿਆਂ ਨੇ ਬੜੀ ਤਿਆਰੀ ਕੀਤੀ ਹੋਈ ਸੀ -- ਕਿ 
ਮਹਾਰਾਜਾ ਦਲੀਪ ਸਿੰਘ ਰੂਸੀ ਹਿਮਾਇਤ ਨਾਲ ਹਿੰਦੁਸਤਾਨ 
ਆ ਰਿਹਾ ਹੈ, ਚਾਰ ਲੱਖ ਕੂਕੇ ਉਹਦੀ ਅਰਦਲ ਵਿਚ 
ਹੋਣਗੇ, ਤੇ ਪੰਜਾਬੀਆਂ ਤੇ ਖ਼ਾਸ ਕਰ ਸਿੱਖਾਂ ਦਾ ਜੋਸ਼ ਏਸ 
ਤਰ੍ਹਾਂ ਠਾਠਾਂ ਮਾਰੇਗਾ, ਕਿ ਉਹ ਤੋਪਾਂ ਨਾਲ ਉਡਾਏ ਜਾਣ 

ਪਰ ਇਹ ਉਹਨਾਂ ਦੀ ਉਮੰਗ ਪੂਰੀ ਨਾ ਹੋਈ, ਕਿਉ'ਕਿ 
ਅੰਗਰੇਜ਼ ਸਰਕਾਰ ਦੇ ਝੋਲੀ-ਚੁਕਾਂ ਦੀ ਗਿਣਤੀ ਸਾਰੇ ਪੰਜਾਬ 
ਵਿਚ ਬਹੁਤ ਵਧ ਚੁਕੀ ਸੀ । 

ਓਸੇ ਸੇਮੇ` ਭਾਰਤ ਵਿਚ ਆਜ਼ਾਦੀ ਲਹਿਰ ਉਠਣੀ 
ਸ਼ੁਰੂ ਹੋ ਗਈ ਸੀ । ਕੌਮੀ ਕਾਂਗਰਸ ਅਸਥਾਪਨ ਹੋ ਚੁਕੀ 
ਸੀ, ਜਿਦ੍ਰੇ ਵਿਚ ਪਹਿਲਾਂ ਤਾਂ ਸਿਰਫ਼ ਉਹੀ ਵਡੇ ਵਡੇ ਲੋਕ 
ਸ਼ਾਮਲ ਸਨ ਜਿਹੜੇ ਅੰਗਰੇਜ਼ੀ ਸਰਕਾਰ ਕੋਲੋਂ ਆਪਣੇ ਲੋਕਾਂ 
ਲਈ ਥੋੜੇ ਬਹੁਤ ਹੱਕਾਂ ਦੀ ਮੰਗ ਹੀ ਕਰਦੇ ਸਨ । ਵਧਦੇ 
ਵਧਦੇ ਇਹ ਲਹਿਰ ਸਵਰਾਜ ਦੀ ਮੰਗ ਬਣ ਗਈ । ਓਂਦੋ” 
ਕੂਕਿਆਂ ਨੇ ਕਾਂਗਰਸ ਨੂੰ ਹਰ ਮਿਲਵਰਤਣ ਦਿਤੀ । 

ਭਾਰਤ ਵਿਚ ਇਹੀ ਇਕ ਧਾਰਮਕ ਸੰਸਥਾ ਹੈ, ਜਿਸ ਨੇ 


ਦੇਸ਼ ਦੀ ਆਜ਼ਾਦੀ ਲਈ ਹਰ ਸੰਗਰਾਮ ਵਿਚ ਭਾਗ ਲਿਆ 
ਹੈ। ਗ਼ਦਰੀ ਬਾਬਿਆਂ ਦੇ ਪ੍ਰੇਰਕ ਵੀ ਕੂਕੇ ਸਨ । ਬਾਬਾ 
ਸੋਹਨ ਸਿੰਘ ਭਕਨਾ, ਗ਼ਦਰ ਤਹਿਰੀਕ ਦੇ ਮੌਂਢੀ, ਆਪਣੀ 
ਜੀਵਨੀ ਵਿਚ ਲਿਖਦੇ ਹਨ ਕਿ ਉਹਨਾਂ ਨੇ ਮੂਲ ਪ੍ਰੇਰਨਾ ਬਾਬਾ 
ਕੇਸਰ ਸਿੰਘ ਜੀ (ਕ੍ਕਾ) ਕੋਲੋਂ ਲਈ ਸੀ । ਹੌਰ ਜਿੰਨੀਆਂ 
ਵੀ ਧਾਰਮਕ ਸੰਸਥਾਵਾਂ ਸਾਡੇ ਦੋਸ਼ ਵਿਚ ਹਨ, ਉਹ ਹਮੇਸ਼ਾਂ 
ਵਕਤੀ ਸਰਕਾਰ ਦੀਆਂ ਵਫਾਦਾਰ ਰਹੀਆਂ ਹਨ, ਕਿਸੇ ਨੇ 
ਕਿਸੇ ਇਨਕਲਾਬੀ ਅੰਦੌਲਨ ਨੂੰ ਗੋਲਿਆ ਤਕ ਨਹੀਂ । 

ਗਾਂਧੀ ਜੀ_ਦੇ ਸਮੇ ਕੂਕਿਆਂ ਨੇ ਗਾਂਧੀ ਜੀ ਦੀਆਂ 
ਸੁਦੇਸ਼ੀ ਤੇ ਸਤਿਆਗ੍ਰਹਿ ਤਹਿਰੀਕਾਂ ਨੂੰ ਪੂਰੇ ਤਨ ਮਨ ਨਾਲ 
ਅਪਣਾਇਆ । ੧੯੫੦ ਵਿਚ ਸੈਸਾਰ-ਅਮਨ _ਤਹਿਰੀਕ 
ਆਰੈਭ ਹੋਈ, ਤੇ ਜਦੋਂ ਏਸ ਨੇ ਜ਼ੌਰ ਫੜਿਆ, ਤਾਂ ਨਾਮ- 
ਧਾਰੀ ਪੰਥ ਨੇ ਉਹਦੀ ਪੂਰੀ ਸਹਾਇਤਾ ਕੀਤੀ । ਮਹਾਰਾਜ 
ਜਗਜੀਤ ਸਿੰਘ ਜੀ ਨੇ _ਸਰਬ-ਹਿੰਦ ਅਮਨ ਕੌਸਲ ਦੀ 
ਮੀਤ-ਪ੍ਰਧਾਨਗੀ ਵੀ ਪਰਵਾਨ ਕੀਤੀ, ਤੇ ਯੂਰਪ ਵਿਚ ਜਾ ਕੇ 
ਅਮਨ-ਕਾਨਫ਼ਰੈਸਾਂ ਵਿਚ _ਹਿੱਸਾਂ ਲਿਆਂ । ਬਾਕੀ ਭਾਰਤ 
ਦੀਆਂ ਧਾਰਮਕ ਸੰਸਥਾਵਾਂ ਏਸ ਤਹਿਰੀਕ ਨੂੰ ਆਮ ਕਰਕੇ 
ਅਛੂਤ ਹੀ ਸਮਝਦੀਆਂ ਹਨ । 

ਬਾਬਾ ਰਾਮ ਸਿੰਘ ਜੀ ਤੇ ਉਹਨਾਂ ਦੇ ਚਲਾਏ ਨਾਮਧਾਰੀ 
ਪੰਥ ਨੂੰ ਹਾਰਦਿਕ ਸ਼ਰਧਾਂਜਲੀ ਦੇ'ਦਾ ਹੋਇਆਂ ਏਸ ਪੰਥ 
ਦੇ ਵਰਤਮਾਨ ਸਤਿਗੁਰੂ ਮਹਾਰਾਜ ਜਗਜੀਤ ਸਿੰਘ ਹੋਰਾਂ ਦੀ 
ਸੇਵਾ ਵਿਚ ਇਕ ਸੁਝਾਓ ਰਖਣ ਦੀ ਆਗਿਆ ਮੰਗਦਾ ਹਾਂ । 


ਬਾਬਾ ਰਾਮ ਸਿੰਘ ਜੀ ਵਿੱਦਿਆ ਨੂੰ ਬੜਾ 
ਮਹੱਤਵ ਦੇ'ਦੇ ਸਨ । ਪਰ ਅੰਗਰੇਜ਼ੀ ਸਕੂਲਾਂ, ਕਾਲਜਾਂ 
ਦਾ ਬਾਈਕਾਟ ਕਰਨ ਕਰ ਕੇ ਉੱਚ-ਵਿੰਢਿਆ ਵਿਚ 
ਨਾਮਧਾਰੀ ਪੰਥ ਕੁਝ ਪਛੜਿਆ ਰਹਿ ਗਿਆ ਹੈ ! 
ਏਸ ਪੰਥ ੋਲ ਵਸੀਲਿਆਂ ਦੀ ਕੋਈ ਘਾਟ ਨਹੀਂ 
ਪੰਥ ਆਪਣੇ ਕਾਲਜ ਤੇ ਪੋਲੀਟੈਕਨਿਕ ਸਕੂਲ ਖੋਲ੍ਹੇ, 
ਹਸਪਤਾਲ ਖੋਲ੍ਹੇ, ਪੰਥ ਦੇ ਸਿੱਖਾਂ ਵਿਚ ਰਾਮਗੜ੍ਹੀਆਂ 
ਦੀ ਗਿਣਤੀ ਚੋਖੀ ਹੈ, ਰਾਮਗੜ੍ਹੀਏ ਜਮਾਂਦਰੂ 
ਇੰਜੀਨੀਅਰ ਹਨ । ਇਨ੍ਹਾਂ ਨੇ ਦੁਨੀਆਂ ਭਰ ਵਿਚ 
ਹੁਨਰਮੰਦੀ ਦਾ ਨਾਮਣਾ ਖਟਿਆ ਹੈ । ਇਨ੍ਹਾਂ ਲਈ 
ਲੋੜੀ'ਦੀਆਂ _ਸਹੂਲਤਾਂ _ਪੈਦਾ _ਕਰ ਕੇ ਤੁਸੀ” 
ਅਤਿ ਲੋੜੀ'ਦੇ ਆਰਥਕ ਸੋਗਰਾਮ ਵਿਚ ਸ਼ਾਂਨਦਾਰ 
ਹਿੱਸਾ ਪਾ ਸਕੋਗੇ । ਗੁਰੂ ਗੋਬਿੰਦ ਸਿੰਘ ਜੀ ਦੇ 
ਅੰਦੋਲਨ ਨੇ ਸਾਨੂੰ ਮੁਗ਼ਲਾਂ ਦੀ ਗ਼ੁਲਾਮੀ ਤੋ” ਸੁਰਖ਼ਰੂ 
ਕਰਾਇਆ । ਬਾਬਾ ਰਾਮ ਸਿੰਘ ਜੀ ਦਾ ਅੰਦੋਲਨ 

ਅੰਗਰੇਜ਼ਾਂ ਕੋਲੋ' ਸਾਡੀ ਬੰਦ-ਖ਼ਲਾਸੀ ਵਿਚ ਸੋਪੂਰਨ 
ਹੋਇਆ, ਪਰ ਜਿੰਨਾ ਚਿਰ ਅਸੀ" ਆਰਥਕ ਆਜ਼ਾਦੀ 
ਪ੍ਰਾਪਤ ਨਹੀ ਕਰ ਲੈਦੇ, ਓਨਾ ਚਿਰ ਸਾਡੀ 
ਸਿਆਸੀ ਆਜ਼ਾਦੀ ਨਿਹਫ਼ਲ ਹੀ ਰਹੇਗੀ । 

ਅੱਜ ਜਨਤਾ ਜੂਝ ਰਹੀ ਹੈ ਸਰਮਾਏਦਾਰੀ ਦੇ ਫ਼ੌਲਾਦੀ 
ਪੰਜੇ ਵਿਚੋ ਨਿਕਲਣ ਲਈ । ਏਸ ਸੰਗਰਾਮ ਵਿਚ ਤੁਸੀਂ 
ਜਨਤਾ ਦੀ ਬੜੀ ਮਦਦ ਕਰ ਸਕਦੇ ਹੋਂ । ਧਾਰਮਕ ਵਹਿਮਾਂ 
ਭਰਮਾਂ ਤੋਂ ਆਪਣੇ ਸਿੱਖਾਂ ਨੂੰ ਸੁਤੌਤਰ ਕਰ ਕੇ, ਸ਼ੇਖ਼ਸੀ 
ਚਰਿਤ੍ਰ ਉਤੇ ਬਾਬਾ ਰਾਮ ਜਿੰਘ ਜੀ ਵਾਲਾ ਜ਼ੋਰ ਦੇਦੇ ਹੋਏ 
ਤੁਸੀਂ ਆਪਣੇ ਪੰਥ ਨੂੰ ਵਿੱਦਿਆ ਤੇ ਹੁਨਰ ਦੇ ਖੇਤਰ ਦੀਆਂ 


ਮੋਹਰਲੀਆਂ ਸਫ਼ਾਂ ਵਿਚ ਲਿਆ ਖੜਾ ਕਰੋ । 

ਬਾਬਾ ਰਮ ਸਿੰਘ ਜੀ ਦੀ ਆਤਮਾ ਨਾਮਧਾਰੀ ਪੰਥ 
ਵਿਚ ਅਜੇ ਵੀ ਇਕ ਪ੍ਰਬਲ ਪ੍ਰੇਰਨਾ ਹੈ । ਓਸ ਪ੍ਰੇਰਨਾ ਦੇ 
ਖੰਭਾਂ ਉਤੇ ਉੱਚੀਆਂ ਉਡਾਰੀਆਂ ਆਪਣੇ ਸਿੱਖਾਂ ਨੂੰ ਲੁਆਵੇ । 
ਮਸਤਾਨਗੀ ਦੀ ਥਾਂ ਬਾਬਾ ਜੀ ਵਾਲੀ ਗੰਭੀਰਤਾ ਤੇ ਦੂਰ- 
ਦ੍ਰਿਸ਼ਟੀ ਦਾ ਆਦਰਸ਼ ਸਰਬ-ਪਿਆਰਾ ਕਰ ਦਿਓ । 

ਬਾਬਾ ਰਾਮ ਸਿੰਘ ਜੀ ਦੀ ਸੂਚੀ, ਸੱਚੀ ਤੇ ਮਿਕਨਾਤੀਸੀ 
ਸੁਰੱਪਣ ਦੀ ਮਾਲਕ ਆਤਮਾ ਨੂੰ ਸ਼ਰਧਾਂਜਲੀ ਅਰਪਿਤ 
ਕਰਦਾ ਹੋਇਆ ਮੈ” ਨਾਮਧਾਰੀ ਪੰਥ ਕੋਲੋਂ' ਇਨਕਲਾਬੀ 
ਸੋਚਣੀ ਦੀ ਆਸ ਰਖਦਾ ਹਾਂ । 


“ਸਾਰੀਆਂ ਬੁਰਾਈਆਂ ਤੋਂ ਬਚੋ, ਜੋ ਚੰਗਾ ਹੈ ਉਸ ਨੂੰ ਜਮ੍ਹਾਂ ਕਰੋ ਅਤੇ ਮਨ ਨੂੰ ਸ਼ੁੱਧ ਕਰੋ ।' 


“ਵੈਰ ਨਾਲ ਵੈਰ ਕਦੇ ਖ਼ਤਮ ਨਹੀਂ' ਹੁੰਦਾ, ਸਗੇੱ' ਅਵੈਰ ਨਾਲ ਵੈਰ ਖ਼ਤਮ ਹੂੰਦਾ ਹੈ ।' 


“ਅਕ੍ਰੋਧ ਨਾਲ ਕ੍ਰੋਧ ਨੂੰ ਜਿੱਤੋ, ਬੁਰਾਈ ਨੂੰ ਚੰਗਿਆਈ ਨਾਲ, ਕੰਜੂਸਪਨ ਨੂੰ ਦਾਨ ਨਾਲ, ਝੂਠ ਨੂੰ ਸੱਚ ਨਾਲ ।' 


“ਦੂਸਰਿਆਂ ਨਾਲ ਕਦੇ ਕਠੋਰਤਾ ਨਾਲ ਨਾਂ ਬੌਲੋਂ, ਕਿਉ'ਕਿ ਉਹ ਵੀ ਤੁਹਾਨੂੰ ਉਸੇ ਤਰ੍ਹਾਂ ਦੇ ਦੁਰਬਚਨ 


ਕਹਿ ਸਕਦੇ ਨੇ ।' 


“ਦੁਰਾਚਾਰੀ ਅਸੈਜਮੀ ਬਣ ਕੇ ਦੇਸ਼ ਦਾ ਅੰਨ ਖਾਣ ਨਾਲੋ ਅੱਗ ਦੀ ਲਾਟ ਵਾਂਗ ਤਪਦਾ ਲੋਹੇ ਦਾ ਗੋਲਾ 


ਖਾਣਾਂ ਉੱਤਮ ਹੈ ।” 


“ਜਿਵੇਂ ਭੌਰਾ ਫੁੱਲ ਦੇ ਰੰਗ ਜਾਂ ਖ਼ੁਸ਼ਬੂ ਨੂੰ ਬਿਨਾਂ ਨੁਕਸਾਨ ਪੁਚਾਇਆੰਂ ਉਸ ਦਾ ਰਸ ਕੱਢ ਕੇ ਲੰ ਜਾਂਦਾ ਹੈ, 


ਉਸੇ ਤਰ੍ਹਾਂ ਗੁਣੀ ਪਿੰਡ ਵਿਚ ਵਿਚਰਨ ਕਰੇ ।” 


“ਧਰਮ ਗ੍ਰੰਥਾਂ ਦਾ ਕਿੰਨਾ ਵੀ ਪਾਠ ਕਰੇ, ਪਰ ਜੇਕਰ ਮਨੁੱਖ ਹੈਕਾਰ ਵੱਸ ਉਨ੍ਹਾਂ ਧਰਮ ਗ੍ਰੈਥਾਂ ਦੇ ਅਨੁਸਾਰ 
ਆਚਰਨ ਨਹੀਂ ਕਰਦਾ, ਤਾਂ ਦੂਜਿਆਂ ਦੀਆਂ ਗਊਆਂ ਗਿਣਨ ਵਾਲੇ ਗਵਾਲਿਆਂ ਵਾਂਗ ਉਹ ਸ਼੍ਰਮਣਤਵ ਦਾ ਭਾਗੀ 


ਨਹੀਂ' ਹੂੰਦਾ ।” 

“ਪੁੱਤਰ ਅਤੇ ਪਸ਼ੂ ਦੇ ਸੋਹ ਵਿਚ ਫਸੇ (ਚਿਤ) ਮਨੁੱਖ ਨੂੰ ਮੌਤ ਉਸੇ ਤਰ੍ਹਾਂ ਲੈ ਜਾਂਦੀ ਹੈ, ਜਿਵੇ ਸੁੱਤੇ ਹੋਏ 
ਪਿੰਡ ਨੂੰ ਨਦੀ ਦਾ ਹੜ੍ਹ ।' 
੫੨ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਗ 

ਕੂਕਾ ਲਹਿਰ ਉਪਰ ਇਕ ਨਜ਼ਰ 


ਬੂਟਾ ਸਿੰਘ 


ਹਰ ਸੈਚਾਲਕ, ਹਰ ਵਡੀ ਸ਼ਖ਼ਸੀਅਤ ਆਪਣੇ ਸਮੇ“ ਦੀ 
ਪੈਦਾਵਾਰ ਹੁੰਦੀ ਹੈ । ਸਰਧਾ ਭਾਵ ਨਾਲ ਚਾਹੇ ਅਸੀ“ ਉਸ 
ਨੂੰ ਅਗੋਂ ਰੂਹਾਨੀ ਮੰਨ ,ਲਈਏ ਜਾਂ ਰੱਬੀ ਅਵਤਾਰ ਪਰ 
ਇਸ ਗੱਲ ਤੋਂ ਕੋਈ ਇਨਕਾਰ ਨਹੀ ਕਰ ਸਕਦਾਂ ਕਿ 
ਜਿੰਨੇ ਪੈਗੈਬਰ, ਅਵਤਾਰ ਜਾਂ ਮਹਾਨ ਨੇਤਾ ਹੋਏ ਉਹ ਦੁਖੀ 
ਜ਼ਿੰਦਗੀ ਦੇ ਕਲਿਆਨ ਲਈ ਹੀ ਆਏ ਤੇ ਉਨ੍ਹਾਂ ਕਦੇ ਵੀ 
ਥੋੜੀ ਗਿਣਤੀ ਵਲੋਂ ਆਦਮੀਆਂ ਦਾ ਸਾਥ ਨਹੀਂ” ਦਿਤਾ 
ਜਿਹੜੇ ਬਹੁ ਗਿਣਤੀ ਉਤੇ ਹਕਹਮਤ ਕਰਨਾ ਆਪਣਾ ਪੈਦਾਇਸ਼ੀ 
ਹੱਕ ਖ਼ਿਆਲ ਕਰਦੇ ਰਹੇ । ਜਾਂ ਇਨ੍ਹਾਂ ਮਹਾਨ ਹਸਤੀਆਂ 
ਨੇ ਕਦੇ ਵੀ ਉਨ੍ਹਾਂ ਲੋਕਾਂ ਦਾ ਸਾਥ ਨਹੀਂ" ਦਿਤਾ ਜਿਹੜੇ 
ਆਪਣੇ ਪੂਰਬਲੇ ਕੀਤੇ ਚੰਗੇ ਕਰਮਾਂ ਦੇ ਵਿਸ਼ਵਾਸ਼ ਕਾਰਨ 
ਜਨਤਾ ਨੂੰ ਆਪਣੀ ਮਨ ਮਰਜ਼ੀ ਦੀ ਚੱਕੀ ਵਿਚ ਪੀਸ 
ਆਪਣੀ ਵਡਿਆਈ ਖ਼ਿਆਲ ਕਰਦੇ । ਜਿਹੜੀ ਸ਼ਖ਼ਸੀਅਤ 
ਨਵੀਆਂ ਉਭਰ ਰਹੀਆਂ ਕੀਮਤਾਂ ਦਾ ਸਾਥ ਨਹੀਂ” ਦੇ'ਦੀ 
ਉਹ ਥੋੜੀ ਦੂਰ ਜਾ ਕੇ ਆਪਣੇ ਆਪ ਅਲੋਪ ਹੋ ਜਾਂਦੀ ਹੈ । 
ਜਾਂ ਇੰਜ ਵੀ ਕਿਹਾ ਜਾ ਸਕਦਾ ਹੈ ਉਸ ਦੀ ਤਹਿਰੀਕ 
ਜਲਦੀ ਹੰ' ਦਮ ਤੋੜ ਜਾਂਦੀ ਹੈ । ਪੁਰਾਣੀਆਂ ਕੀਮਤਾਂ ਨਾਲ 
ਕੀਤਾ ਸਮਝੌਤਾ ਡੈਗ ਟਪਾਉਣ ਵਾਲੀ ਗੱਲ ਹੋ ਸਕਦੀ ਹੈ । 
ਤੇ ਇਹ ਸਭ ਤੋਂ ਵਡੀ ਬੁਜ਼ਦਿਲੀ ਦੀ ਨਿਸ਼ਾਨੀ ਹੁੰਦੀ ਹੈ । 
''ਜ਼ਿੰਦਗੀ ਆਪਣੇ ਆਪ ਵਿਚ ਇਕ ਖ਼ੂਬਸੂਰਤ ਕਸਵੱਟੀ 
ਹੈ ਜਿਸ ਉਤੇ ਮਨੁੱਖ ਦੇ ਕੀਤੇ ਕਰਮ ਦਾ ਪ੍ਰੀਤੀਕਰਮ 
ਉਜਾਗਰ ਹੋ ਜਾਂਦਾ ਹੈ ਤੇ ਉਸ ਦੇ ਨਤੀਜੇ ਵਿਅਕਤੀਗਤ 
ਤੌਰ ਤੇ ਅਤੇ ਸਮੂਹਕ ਤੌਰ ਤੇ ਸਾਹਮਣੇ ਆ ਜਾਂਦੇ ਹਨ । 
ਜਿਨ੍ਹਾਂ ਦੇ ਅਸਰ ਤੋ ਜਨਤਾ ਅਤੇ ਦੇਸ਼ ਮੁਕਤ ਨਹੀਂ” ਹੋ 
ਸਕਦੇ । ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਕੂਕਾ ਲਹਿਰ ਦੇ 
ਬਾਨੀ ਤੇ ਸੈਚਾਲਕ ਸਨ । ਹੁਣ ਇਹ ਵੇਖਣਾ ਹੈ ਕਿ ਉਨ੍ਹਾਂ 
ਦੀ ਤਹਿਰੀਕ ਜਿਸ ਨੂੰ ਆਜ਼ਾਦੀ ਦੀ ਲਹਿਰ ਵੀ ਕਿਹਾ ਜਾ 
ਸਕਦਾਂ ਹੈ । ਸੋਧੀ ਹੋਈ ਧਾਰਮਕ ਜਾ ਅਧਿਆਤਮਕ 


ਲਹਿਰ ਦਾ ਨਾਂ ਵੀ ਦਿਤਾ ਜਾ ਸਕਦਾ ਉਸ ਵਿਚ ਕੀ ਕੀ 
ਵਿਸ਼ੇਸ਼ਤਾਈਆਂ ਸਨ ਤੋਂ ਉਹ ਆਪਣੇ ਆਪ ਵਿਚ ਕਿੰਨੀ 
ਕੁ ਕਾਮਯਾਬ ਹੋਈ । 

ਜਿਸ ਤਰ੍ਹਾਂ ਉਪਰ ਇਸ਼ਾਰਾ ਕੀਤਾ ਗਿਆਂ ਹੈ ਕਿ ਪਰਮ 
ਮਨੁੱਖ ਆਪਣੇ ਵੇਲੇ ਦੀ ਪੈਦਾਵਾਰ ਹੁੰਦੇ ਹਨ । ਸ੍ਰੀ 
ਸਤਿਗੁਰੂ ਜੇਮ ਸਿੰਘ ਜੀ ਦਾ ਜਨਮ ਉਸ ਵੇਲੇ ਹੋਇਆ 
ਜਦ ਸਿੱਖ ਰਾਜ ਆਪਣੇ ਸਿਖਰ ਵਲ ਜਾ_ ਰਿਹਾਂ ਸੀ । ਜਾਂ 
ਇੰਜ ਵੀ ਕਿਹਾ ਜਾ ਸਕਦਾ ਹੈ ਕਿ ਸਿੱਖ ਕੌਮ ਮੁਸੀਬਤਾਂ ਤੇ 
ਜੈਗਾਂ ਦੇ ਵਾਤਾਵਰਤਨ ਵਿਚੋ” ਨਿਕਲ ਸੁਖਾਵੇ' ਅਤੇ ਐਸ਼ ਦੇ 
ਰਾਹ ਉਤੇ ਪੈ ਰਹੀ ਸੀ । ਜਦ ਮਨੁੱਖ ਸਾਹਮਣੇ ਜ਼ਿੰਦਗੀ 
ਵਿਚ ਸੁਖ ਅਤੇ ਐਸ਼ ਭੋਗਨ ਦਾ ਹੀ ਮਨਤਵ ਰਹਿ ਜਾਏ ਤਾਂ 
ਉਹ ਮੁਸੀਬਤ ਦੀ ਹਰ ਔਕੜ ਤੋਂ' ਡਰਦਾ ਹੈ । ਤੇ ਧਨ ਦੀ 
ਪਰਾਪਤੀ ਪਿਛੇ ਭਜਦਾ ਹੋਇਆ ਆਪਣੀ ਅਣਖ, ਪਤ, ਨੂੰ 
ਧਨ ਦੀ ਪਰਾਪਤੀ ਲਈ ਬਲੀ ਚੜ੍ਹਾ ਦੇ'ਦਾ ਹੈ । 

ਨਾਂ ਉਸ ਨੂੰ ਰੱਬ ਦਾ ਡਰ ਰਹਿੰਦਾ ਹੈ ਨਾ ਸਮਾਜ ਦਾ । 
ਧਨ ਦੌਲਤ ਤੇ ਜ਼ਿੰਦਗੀ ਦੀਆਂ ਸਹੂਲਤਾਂ ਹੀ ਉਸ ਦਾ 
ਆਸ਼ਾ ਰਹਿ ਜਾਂਦਾ ਹੈ । ਸਿੱਖ ਰਾਜ ਦੇ ਅੰਤਲੇ ਸਮੇ', ਸਿੱਖ 
ਕੌਮ ਵਿਚ ਅਜਿਹੀ ਅਧੋਗਤੀ ਆ ਚੁਕੀ ਸੀ । ਉਨ੍ਹਾਂ ਦੀਆਂ 
ਤਲਵਾਰਾਂ ਬੈਠਕਾਂ ਦੇ ਸ਼ੈਗਾਰ ਬਣ ਕੇ ਰਹਿ ਗਈਆਂ ਸਨ । 
ਇਸਤ੍ਰੀ ਅਤੇ ਸ਼ਰਾਬ ਜ਼ਿੰਦਗੀ ਦਾ ਮਨੋਰਥ ਰਹਿ ਗਿਆ 
ਸੀ । ਇਸ ਗੱਲ ਦੀ ਸਾਰੀ ਜੂੰਮੇਦਾਰੀ ਮ: ਰਣਜੀਤ ਸਿੰਘ 
ਉਤੇ ਹੀ ਆਉ'ਦੀ ਹੈ । ਅੱਜ ਚਾਹੇ ਬਹੁਤ ਸਾਰੇ ਸਿੱਖ 
ਵਿਦਵਾਨ ਕਹਿੰਦੇ ਹਨ ਕਿ ਮਹਾਰਾਜਾ ਰਣਜੀਤ ਸਿੰਘ ਬੜਾ 
ਅਸੂਲ ਪ੍ਰਸਤ ਤੇ ਉਚ ਆਚਰਨ ਵਾਲਾ ਮਹਾਰਾਜਾ ਸੀ, 
ਪਰ ਇਤਿਹਾਸ ਨੂੰ ਘੋਖਣ ਤੋਂ ਬਾਅਦ ਪਤਾ` ਲਗਦਾ ਹੈ ਕਿ 
ਉਸ ਦੇ ਅੰਤਲੇ ਵਰ੍ਹਿਆਂ ਵਿਚ ਅਧਰੈਗ ਕਾਰਨ ਪਏ ਰਹਿਣਾ, 
ਤੇ ਸਿਵਲ ਐਡਮਨਿਸਟ੍ਰੇਸ਼ਨ ਵਲੋਂ ਅੱਖਾਂ ਮੀਟੀ ਰਖਣਾ 
ਐਸ਼ ਪ੍ਰਸਤੀ ਦਾ ਹੀ ਨਤੀਜਾ ਸੀ । ਸਿੱਖ ਮਿਸਲਾਂ ਦੇ ਸਰਦਾਰ, 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੫੩ 

ਨ ਜੱਸਾ ਸਿੰਘ ਰਾਮਗੜ੍ਹੀਆ, ਜੱਸਾ ਸਿੰਘ ਆਹਲੂਵਾਲੀਆ 
ਤੇ ਨਵਾਬ ਕਪੂਰ ਸਿੰਘ ਵਰਗੇ ਸਰਦਾਰ ਕਿਤੇਂ ਨਜ਼ਰ ਨਹੀ” 
ਸਨ ਆਉਂਦੇ । ਸਗੋਂ ਹਰੀ ਸਿਘ ਨਲਵਾ ਤੇ ਅਕਾਲੀ 
ਫੂਲਾ ਸਿੰਘ ਵਰਗੀਆਂ ਹਸਤੀਆਂ ਵੀ ਗ਼ਾਇਬ ਹੋ ਚੁਕੀਆਂ 
ਸਨ । ਸਿੱਖ ਰਾਜ ਦੇ ਮੋਹਰੀ ਸਨ ਅੱਯਾਰ ਤੇ ਸਵਾਰਥੀ 
ਲੋਕ । ਜਿਹੜੇ ਤਾਕਤ ਹਾਸਲ ਕਰਨ ਲਈ ਹੀ ਸਿੰਘ 
ਸਜੇ ਸਨ । 

ਕਨਿੰਘਮ ਸਿੱਖ ਇਤਿਹਾਸ ਵਿਚ ਲਿਖਦਾ ਹੈ ਕਿ 
ਮਹਾਰਾਜਾ ਰਣਜੀਤ ਸਿੰਘ ਉਲਾਰੂ ਤਬੀਅਤ ਦਾ ਮਹਾਰਾਜਾ 
ਸੀ । ਜਿਹੜਾ ਮਾੜੀ ਜਿਹੀ ਗੱਲ ਉਤੇ ਰਾਜ਼ੀ ਹੋ ਕੇ ਆਮ 
ਆਦਮੀ ਨੂੰ ਉਚੇ ਅਹੁਦੇ ਸੋ'ਪ ਦੇ'ਦਾ ਸੀ । ਇਸ ਗੱਲ ਦੀ 
ਪੁਸ਼ਟੀ ਲਈ ਕਈ ਮਿਸਾਲਾਂ ਹਨ । ਮਹਾਰਾਜਾ ਸਾਹਿਬ 
ਹਰਿਦਵਾਰ ਗਏ ਤਾਂ ਉਨ੍ਹਾਂ ਦੇ ਕੈਪ ਦੇ ਲਾਗੇ ਤੜਕਸਾਰ 
ਕੋਈ ਬੀਨ ਕਿਸਮ ਦਾ ਸਾਜ਼ ਮੂੰਹ ਨਾਲ ਵਜਾ ਰਿਹਾਂ ਸੀ । 
ਉਸ ਸਾਜ਼ ਦੀ ਆਵਾਜ਼ ਮਹਾਰਾਜਾ ਨੂੰ ਬੋੜੀ ਪਿਆਰੀ 
ਲਗੀ ਤੇ ਉਸ ਆਦਮੀ ਨੂੰ ਬੁਲਾ ਕੇ ਪੁੱਛਿਆ ਤੇਰਾਂ ਨਾਂ 
ਕੀ ਹੈ ਤੇ ਤ੍ਰੋ ਕੌਣ ਹੁੰਦਾ ਹੈ” । ਉਸ ਨੇ ਅਰਜ਼ ਕੀਤੀ, ਮੇਰਾ 
ਨਾਂ ਖੂਸ਼ਾਲਾ ਹੈ ਤੇ ਮੈਂ ਬ੍ਰਾਹਮਣ ਹੁੰਦਾ ਹਾਂ । ਉਹ ਮਹਾਰਾਜਾ 
ਸਾਹਿਬ ਕੌਲ ਨੌਕਰ ਹੋ ਗਿਆ ਤੋਂ ਜਮੇਦਾਰ ਖ਼ੁਸ਼ਹਾਲ ਸਿੰਘ 
ਦੇ ਨਾਂ ਨਾਲ ਪ੍ਰਸਿਧ ਹੋਇਆ । ਉਸ ਨੂੰ ਮਹਾਰਾਜਾ ਦੇ ਮਹਲ 
ਅੰਦਰ ਜਾਣ ਦਾ ਅਧਿਕਾਰ ਸੀ । ਖੁਸ਼ਹਾਲ ਸਿੰਘ ਨੇ 
ਆਪਣੇ ਛੋਟੇ ਭਰਾ ਤੇਜੂ ਨੂੰ ਵੀ ਬੁਲਾ ਲਿਆਂ ਤੇ ਉਹ 
ਤੇਜਾ ਸਿੰਘ ਬਣ ਗਿਆ ਜਿਸ ਨੇ ਚੇਲਿਆਂ ਵਾਲੀ ਲੜਾਈ 
ਵਿਚ ਅੰਗਰੇਜ਼ਾਂ ਦਾ ਸਾਥ ਦੇ ਕੇ ਸ਼ੇਖ਼ੂਪੁਰੇ ਦੀ ਰਿਆਸਤ 
ਪ੍ਰਾਪਤ ਕੀਤੀ । ਉਪਰ ਵਾਲੀ ਗੱਲ ਮੈਨੂੰ ਰਾਜਾ ਧਿਆਨ ਸਿੰਘ 
ਸ਼ੇਖ਼ੂਪੁਰੇ ਵਾਲੇ ਦੇ ਨਜ਼ਦੀਕੀ ਰਿਸ਼ਤੇਦਾਰ ਤੋਂ ਪਤਾ ਲਗੀ 1 
ਇਵੇਂ ਹੀ ਗੁਲਾਬ ਸਿੰਘ ਤੇ ਧਿਆਨ ਸਿੰਘ ਦਾ ਹਾਲ ਹੈ । 
ਜਿਹੜੇ ਵਕਤ ਦੀ ਨਜ਼ਾਕਤ ਨੂੰ ਵੇਖ ਸਿੰਘ ਸਜ ਗਏ, ਪਰ 
ਤਾਕਤ ਹੱਥ ਆਉਣ ਉਤੇ ਉਨ੍ਹਾਂ ਸਿੱਖ ਰਾਜ ਨੂੰ ਆਪਣੇ ਹੱਥੀ 
ਅੱਗਾਂ ਲਾਈਆਂ । ਸ਼ਹਿਜ਼ਾਦੇ ਕਤਲ ਕਰਵਾਏ । ਜਨਤਾ ਨੂੰ 
ਗੁਖੇ ਮਾਰਿਆ ਤੇ ਸਿੱਖ ਰਾਜ ਨੂੰ ਦੋਂ ਮਹੁਰਿਆਂ ਸ਼ਰਾਬ ਅਤੇ 
ਦੁਰਚਾਰੀ ਦੇ ਡੂੰਘੇ ਖਡੇ ਵਿਚ ਪਾ ਦਿਤਾ । ਡਾਕਟਰ 
ਇਕਬਾਲ ਕਹਿੰਦਾ ਹੈ : 


ਮਜ਼ਹਬ ਅਤੇ ਧਰਮ ਇਕ ਸੇਧ ਹੈ ਜਿਹੜੀ ਹਰ ਇਕ 
ਕੌਮ ਨੂੰ ਇਕ ਬੈਧੇਜ ਵਿਚ ਤੋਰੀ ਰਖਦੀ ਹੈ । ਜਦ ਅਗੋ” 
ਲੌਕ ਧਾਰਮਕਤਾ ਵਲੋਂ” ਅੱਖਾਂ ਫੇਰ ਲੈਦੇ ਹਨ ਤਾਂ ਉਹ 
ਅਧੌਂਗਤੀ ਦੀ ਖੱਡ ਵਿਚ ਜਾ ਪੈਦੇ ਹਨ । 

ਮੋਲਾਨਾ ਹਾਲੀ ਨੇ ਮੁਸਲਮਾਨਾਂ ਬਾਰੇ ਕਿਹਾ ਹੈ ਕਿ 
ਤੁਸੀ' ਉਹ ਲੌਕ ਹੋ ਜਿਨ੍ਹਾਂ ਸਪੇਨ, ਫ਼ਲਸਤੀਨ ਹੀ ਨਹੀ" 
ਯੂਰਪ ਵੀ ਜਿੱਤਿਆ, ਪਰ ਤੁਹਾਡਾ ਬੇੜਾ ਗਰਕ ਗੈਗਾਂ 
ਵਿਚ ਹੋਇਆ । ਭਾਰਤ ਵਿਚ ਆ ਕੇ ਤੁਸੀ ਐਸ਼ ਵਿਚ ਪੈ 
ਆਪਣਾ ਆਪ ਭੁੱਲ ਗਏ । 

ਇਹ ਹੀ ਮਿਸਾਲਾਂ ਸਿੱਖ ਰਾਜ ਉਤੇ ਆਉ'ਦੀਆਂ ਹਨ । 
ਜਿਨ੍ਹਾਂ ਨੇ ਪੰਜਾਬ ਦੀ ਧਰਤੀ ਦੇ ਹਰ ਇੰਚ ਉਤੇ ਲਹੂ ਦੇ 
ਛਪੜ ਰੋੜ੍ਰੇ ਉਹ ਮਹਲਾਂ ਦੀ ਐਸ਼ ਵਿਚ ਡੁੱਥ ਗਏ । ਉਨ੍ਹਾਂ 
ਚੂੜੀਆਂ ਤੇ ਕੰਝਣ ਪਾਣੇ ਸ਼ੁਰੂ ਕਰ ਦਿਤੇ । ਉਨ੍ਹਾਂ ਦੇ ਕੌਨਾਂ 
ਵਿਚ ਵਾਲੋਂ ਪੈ ਗਏ । ਤੇ ਤਲਵਾਰਾਂ ਵਿਚੋਂ' ਮੂੰਹ ਵੇਖਣ ਵਾਲੋਂ 
"ਰੇਸ਼ਮਾ ਪਾ ਸ਼ਰਾਬ' ਦੀਆਂ ਸੁਰਾਹੀਆਂ ਵਿਚ ਡੂਬ ਗਏ । 

ਸਤਿਗੁਰੂ ਰਾਮ ਸਿੰਘ ਜੀ ਨੇ ਕੀ ਨਹੀ" ਸੀ ਤਕਿਆਂ । 
ਉਨ੍ਹਾਂ ਫ਼ੋਜ ਵਿਚ ਨੌਕਰੀ ਕੀਤੀ । ਸਾਰਾ ਪੰਜਾਬ ਘੁੰਮਿਆਂ । 
ਕਾਮੇ ਸ਼੍ਰੇਣੀ ਵਿਚੋਂ ਹੁੰਦਿਆਂ ਉਨ੍ਹਾਂ ਵਡੇ ਤੇ ਛੋਟੇ ਦੇ ਅੰਦਰ 
ਝਾਕ ਕੇ ਵੇਖਿਆ । ਪਰ ਹੋਰਨਾਂ ਸਰਦਾਰਾਂ ਤੇ ਆਗੂਆਂ ਵਾਂਗ 
ਹਾਲਾਤ ਤੋਂ ਅੱਖਾਂ ਮੀਟ ਇਹ ਨਹੀਂ ਕਿਹਾ ਮੈਨੂੰ ਕੀ ! 
ਕਿਉ' ਮੁਸੀਬਤਾਂ ਸਹੇੜਾਂ ਸ਼ੁਰੂ ਵਿਚ ਵੀ ਕਿਹਾ ਗਿਆ ਹੈ ਕਿ 
ਪਰਮ ਮਨੁੱਖ ਕਦੇ ਪੁਰਾਣੀਆਂ ਕਦਰਾਂ ਨਾਲ ਸਮਝੌਤਾ ਨਹੀ 
ਕਰਦੇ । ਉਹ ਜਾਣਦੇ ਹੁੰਦੇ ਨੋ ਜੇ ਸੱਚ ਦੀ ਆਵਾਜ਼ 
ਉਠਾਈ ਤਾਂ ਸਾਡਾ ਕੁਝ ਨਹੀ' ਰਹਿਣਾ । ਪਰ ਰੱਬੀ ਸੁਨੇਹਾ 
ਲੈ ਕੇ ਆਉਣ ਵਾਲੇ ਇਨ੍ਹਾਂ ਦੁਨਿਆਵੀ ਗੱਲਾਂ ਵਲ ਥੋੜ੍ਹਾ 
ਧਿਆਨ ਦੇਦੇ ਹਨ । 

ਮਹਾਰਾਜਾ ਰਣਜੀਤ ਸਿੰਘ ਦਾ ਅੰਗਰੇਜ਼ਾਂ ਨਾਲ ੧੮੩੨ 
ਵਿਚ ਕੀਤਾ ਆੰਮ੍ਰਿਤਸਰ ਦਾ ਅਹਿਦਨਾਮਾ ਹੀ ਸਿੱਖ ਰਾਜ 
ਲਈ ਕਰਾਰੀ ਸੱਟ ਸੀ । 

ਅੱਜ ਕੁਝ ਲੋਕ ਟਿਪਣੀ ਕਰਦੇ ਕਹਿੰਦੇ ਹਨ ਕਿ 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਮੁਦਕੀ ਦੀ ਲੜਾਈ ਲੜਨ ਤੋਂ 
ਕਿਉ” ਇਨਕਾਰ ਕੀਤਾ । ਤੇ ਉਹ ਆਪਣੀ ਬੰਦੂਕ ਸਤਲੁਜ 
ਵਿਚ ਸੁਟ ਤੁਰ ਗਏ । ਉਸ ਵੇਲੇ ਦੇ ਸਿੱਖ ਆਗੂਆਂ ਨੇ 
ਸਰਦਾਰ ਸ਼ਾਮ ਸਿੰਘ ਅਟਾਰੀ ਵਾਲੇ ਨੂੰ ਧਕੇ ਨਾਲ ਜੰਗ 


4 ਇਤ ਹ ਨਗੀਂ ਦੀ ਅੱਗ ਵਿਚ ਝੋਕਿਆਂ । ਉਹ ਵੀ ਜਾਣਦਾ ਸੀ_ਕਿ ਸਾਰੀ 
ਸਿ ਦਹ ਕੌਮ ਫ਼ਰਸਟਰੇਟਡ ਹੋਂ ਚੁਕੀ ਹੈ । ਜੋਗ ਜਿੱਤਣੀ ਇਨ੍ਹਾਂ ਦੇ 
ਜਜ਼ਬਿ ਬਾਹਮ ਜੋ ਨਹੀਂ', ਵਸ ਦੀ ਗੱਲ ਨਹੀਂ, ਪਰ ਉਹ ਖ਼ਾਲਸੇ ਦੋ ਗ਼ਲਤ ਹੁਕਮ ਦੀ 
ਮਹਿਫ਼ਲਿ ਅੰਜਮ ਭੀ ਨਹੀ” । ਕੁਰਬਾਨੀ ਚੜ੍ਹ ਗਿਆ । ਇਨ੍ਹਾਂ ਹਾਲਤਾਂ ਵਿਚ ਜ਼ਰੂਰੀ ਸੀ 

ਸਾ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਕਿ ਕਿਸੈ ਪਰਮ ਮਨੁੱਖ ਜਾਂ ਰੱਬੀ ਨੂਰ ਦਾ ਜ਼ਹੂਰ ਹੁੰਦਾ । 
ਜ਼ਿੰਦਗੀ ਘੁਟ ਕੇ ਮਰ ਰਹੀ ਸੀ । ਅਨਾਜ ਦੇ ਇਕ ਇਕ 
ਦਾਣੇ ਤੋਂ ਤਰਸਦੀ ਫਿਰਦੀ ਸੀ, ਤੇ ਮੁੱਠੀ ਭਰ ਲੌਕ, 
ਜਨਤਾ ਨੂੰ ਭੇਡਾਂ ਵਾਂਗ ਅਗੇ ਲਾਈ ਫਿਰਦੇ ਸਨ । 

ਫ਼ਰਸਟਰੇਟਡ ਜਨਤਾ ਨੂੰ ਆਸਰਾ ਚਾਹੀਦਾ ਸੀ । 
ਜਿਹੜਾ ਉਨ੍ਹਾਂ ਦੀ ਤੜਫਦੀ ਆਤਮਾਂ ਨੂੰ ਸਕੂਨ ਦੇਵੇ । 
ਭੜਕਦੀਆਂ ਰੂਹਾਂ ਲਈ ਜਦੋਂ ਸਾਰੇ ਸਹਾਰੇ ਟੁੱਟ ਜਾਣ ਤਾਂ 
ਸਭ ਤੋਂ ਵਡਾ ਸਹਾਰਾ ਆਤਮਕ ਬਲ ਦੀ ਲੌੜ ਹੁੰਦੀ ਹੈ । 
ਪਰ ਕੋਈ ਆਤਮਕ ਬਲ ਦੋਣ ਵਾਲਾ ਦਿੱਸੇ ਤਾਂ ਕੋਈ ਨੇੜੇ 
ਆਵੇ । ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਭ ਤੋਂ ਪਹਿਲਾਂ 
ਜਨਤਾ ਵਿਚ ਉਨ੍ਹਾਂ ਲੌਕਾਂ ਲਈ ਘਿਰਨਾ ਪੈਦਾ ਕੀਤੀ ਜਿਹੜੇ 
ਦੁਰਾਚਾਰ ਵਿਚ ਗ੍ਰਸੇ ਹੋਏ ਸਨ । ਤੇ ਨਾਲ ਹੀ ਦਸਿਆ 
ਕਿ ਜਨਤਾ ਦਾ ਕਲਿਆਣ ਤਿਆਗ, ਸਬਰ ਸੰਤੋਖ ਨਾਲ 
ਹੋ ਸਕਦਾ ਹੈ । ਤਿਆਗ ਲਈ ਨਵੀਂ” ਯੂਨੀਫ਼ਾਰਮ ਤੇ ਸੇਧ 
ਦੀ ਲੋੜ ਹੈ । ਜਿਹੜੀ ਪਰਮਪਰਾ ਨਾਲੋਂ ਵਖਰੀ ਹੋਵੇ ਤੇ 
ਗੁਰੂ ਗੋਬਿੰਦ ਸਿੰਘ ਦੀ ਦੱਸੀ ਸੇਧ ਦੇ ਅਨੁਕੂਲ ਹੋਵੇ । ਇਸ 
ਲਈ ਸਤਿਗੁਰੂ ਬਾਬੇ ਨੇ ਸਭ ਤੋਂ` ਪਹਿਲਾਂ ਸਿੱਖਾਂ ਵਿਚ 
ਤਿਆਗ ਲਿਆਉਣ ਲਈ ਉਨ੍ਹਾਂ ਦਾ ਲਿਬਾਸ ਬਦਲਿਆ 
ਤੇ ਅਕਾਲ ਪੁਰਖ ਨੂੰ ਸਭ ਤੋਂ ਵਡਾ ਸਾਥੀ ਦਸਿਆ । 

ਸਾਦਾ ਲਿਬਾਸ, ਬਿਨਾਂ ਕਿਸੇ ਉਚੇਚ ਤੋਂ" ਬਧੀਆਂ 
ਦਸਤਾਰਾਂ ਤੇ ਸਾਦਾ ਖ਼ੁਰਾਕ ਵਲ ਧਿਆਨ ਦਿਵਾਇਆ । ਜਦ 
ਮਨੁੱਖ ਦੀ ਜ਼ਿੰਦਗੀ ਸਾਦਾ ਹੋ ਜਾਏਗੀ ਤਾਂ ਜ਼ਰੂਰੀ ਹੈ ਕਿ 
ਉਸ ਦੀਆਂ ਲੋੜਾਂ ਘਟ ਜਾਣਗੀਆਂ । ਨਾਮ ਸਿਮਰਨ ਤੇ ਸਾਦਾ 
ਜੀਵਨ ਨੇ ਪਛੜੇ ਸਿੱਖਾਂ ਨੂੰ ਇਕ ਕੇ'ਦਰ ਉਤੇ ਲਿਆ ਖੜਾ 
ਕੀਤਾ, ਜਿਥੇ ਉਹ ਆਪਣੀ ਹੋ'ਦ ਦਾ ਅਹਿਸਾਸ ਕਰਨ ਲਗ 
ਪਏ । ਆਪਣੀ ਹੋ'ਦ, ਤੇ ਆਤਮਕ ਬਲ ਦੇ ਕਾਰਨ ਜਨਤਾ 
ਵਿਚ ਸ੍ਰ ਭਰੋਸੇ ਤੇ ਫ਼ੋਲਾਦੀ ਆਚਰਨ ਉਘੜਨਾ ਸੁਰੂ 
ਹੋਇਆ । ਫ਼ੌਲਾਦੀ ਆਚਰਨ ਨਾਲ ਜੀਵਨ ਦੀਆਂ ਤਕਲੀਫ਼ਾਂ 
ਤ੍ਛ ਸਹੀ ਹੁੰਦੀਆਂ ਨੇ । ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ 
ਆਮ ਜਨਤਾ ਵਿਚ ਸ੍ਰੈ ਭਰੋਸੇ ਨੂੰ ਜਗਾਇਆਂ ਹੀ ਨਹੀਂ ਸਗੋ” 
ਇਕ ਚੰਗੇ ਸੈਚਾਲਕ ਵਾਂਗ ਤੀਖਨ ਵੀ ਕੀਤਾ । ਜਿਸ ਨਾਲ 
ਉਸ ਵੇਲੇ ਦਾ ਨਿਜ਼ਾਮ ਕੰਬ ਉਠਿਆਂ । 

ਮਰੀ ਹੋਈ ਜਨਤਾ ਵਿਚ ਮਸਾਵਾਤ ਦਾ ਜਜ਼ਬਾ ਉਭਰ 
ਆਇਆ । ਜਿਸ ਨੇ ਦਿਲਾਂ ਵਿਚ ਨਵੀਂ ਅਗਨੀ ਪਰਚੈਡ 
ਕਰ ਦਿਤੀ । ਇਹ ਉਹ ਅਗਨ ਸੀ ਜਿਹੜੀ ਕੌਮਾਂ ਦਾ 
ਸ਼ਿੰਗਾਰ ਹੁੰਦੀ ਹੈ । ਤੋ ਕੌਮਾਂ ਦਵਾਲੇਂ ਲਗੀਆਂ ਅਲਾਇਸ਼ਾਂ ਨੂੰ 
ਭਸਮ ਕਰ ਕੇ ਰਖ ਦੇ'ਦੀ ਹੈ । 

ਸਤਿਗੁਰੂ ਰਾਮ ਸਿੰਘ ਜੀ ਦੇ ਝੰਡੇ ਥੱਲੋਂ ਕਾਮੇ, ਕਿਸਾਨ 


ਆ ਜਹਾਂ ਹੋਏ ਤੇ ਇਹ ਕੂਕਾ ਤਹਿਰੀਕ ਲੌਕ ਲਹਿਰ ਦੀ 
ਸ਼ਕਲ ਇਖ਼ਤਿਆਰ ਕਰ ਗਈ । ਕੁਝ ਲੋਕ ਅੱਜ ਆਖਦੇ 
ਹਨ ਕਿ ਕੂਕਾ ਲਹਿਰ ਜਨਤਾ ਦੀ ਪ੍ਰਤੀਨਿਧ ਨਹੀਂ ਸੀ । 
ਸਗ ਇਸ ਵਿਚ ਧਨਾਡ ਤੇ ਰਜਵਾੜੇ ਵੀ ਸਨ । ਜੇ ਇਸ 
ਵਿਚ ਸਰਮਾਏਦਾਰ ਆਦਮੀ ਹੁੰਦੇ ਤਾਂ ਇਹ ਲਹਿਰ ਇਕ 
ਕਦਮ ਨਾ ਪੁਟ ਸਕਦੀ । ਸਰਮਾਏਦਾਰ ਜ਼੍ਰੇਣੀ ਨੇ ਅੰਗਰੇਜ਼ਾਂ 
ਦਾ ਸਾਥ ਦਿਤਾ । ਪੁਰਾਣੀਆਂ ਰੀਪੋਟਾਂ ਤੋਂ ਪਤਾ ਲਗਦਾ ਹੈ, 
ਕਿ ਸਾਰਾ ਪੰਜਾਬ ਕੂਕਾ ਬਣ ਗਿਆਂ ਸੀ ਜਿਨ੍ਹਾਂ ਦੀ ਮੁਖ਼ਾਲਫ਼ਤ 
ਇਹ ਰਜਵਾੜੇ, ਤੇ ਸਰਦਾਰ ਬਹਾਦਰ ਕਰਦੇ ਰਹੇ । ਸ੍ਰੀ 
ਸਤਿਗੁਰੂ ਰਾਮ ਸਿੰਘ ਜੀ ਨੇ ਪ੍ਰਦੇਸ ਗਮਨ ਵੇਲੇ ਕਿਹਾ ਸੀ 
ਕਿ ਇਨ੍ਹਾਂ ਰਜਵਾੜਿਆਂ ਦਾ ਦਲੀਯਾ ਨਾ ਹੋਇਆਂ ਤਾਂ ਇਹ 
ਲੋਕ ਦਰੜ ਜ਼ਰੂਰ ਹੋਂ ਜਾਣਗੇ । 

ਸਤਿਗੁਰੂ ਰਾਮ ਸਿੰਘ ਜੀ ਦੇ ਝੈਡੇ ਹੇਠਾਂ ਉਸ ਸਮੇ” ਦੇ 
ਗ਼ਰੀਬ (ਲੌਕ) ਇਕੱਠੇ ਹੋਏ, ਸੂਬਾਂ ਬਰਹਮ ਸਿੰਘ ਤੇ 
ਕਾਹਨ ਸਿੰਘ ਨਿਹੰਗ ਵਰਗੇ ਫ਼ੌਜੀ ਜਰਨੈਲ ਸਨ । ਸੂਬਾ 
ਸਾਹਿਬ ਸਿੰਘ ਵਰਗੇ ਸਿਆਸਤਦਾਨ ਸਨ ਜਿਨ੍ਹਾਂ ਨੇ 
ਨਵੀਆਂ ਤਜਵੀਜਾਂ ਬਨਾ ਸੰਤ ਖ਼ਾਲਸੇ ਦੇ ਝੰਡੇ ਨੂੰ ਦੁਨੀਆਂ 
ਵਿਚ ਲਹਿਰਾਉਣ ਦੀ ਪਰਤਿਗਿਆ ਕੀਤੀ । 

ਸਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸਭ ਤੋਂ” ਵੱਡੀ ਦੂਰ 
ਅੰਦੇਸ਼ੀ ਇਹ ਸੀ ਕਿ ਉਨ੍ਹਾਂ ਪੰਜਾਬ ਨੂੰ ਬਾਈ ਹਿੱਸਿਆਂ 
ਵਿਚ ਵੰਡ ਬਾਈ ਸੂਬੇ ਨੀਯਤ ਕੀਤੇ । ਜੇ ਬਾਈ ਸੂਬਿਆਂ ਦੀ 
ਉਮਰ ਦੀ ਔਸਤ ਕਢੀ ਜਾਵੇ ਤਾਂ ਉਹ ਸੈੱਤੀ ਵਰ੍ਹਿਆ ਤੋਂ 
ਉਤੇ ਨਹੀਂ“ ਬਣਦੀ । ਸੂਬਾ ਕਾਹਨ ਸਿੰਘ ਜੇ ਸੱਠਾਂ ਵਰ੍ਹਿਆਂ 
ਦਾ ਸੀ ਤਾਂ ਬੀਬੀ ਹੁਕਮੀ ਸਪੁਤ੍ਰੀ ਸੈਤ ਰਤਨ ਸਿੰਘ, ਜਿਸ ਨੇ 
ਜ਼ਿਲਾ ਅੰਮ੍ਰਿਤਸਰ ਤੇ ਹੁਸ਼ਿਆਰਪੁਰ ਵਿਚ ਤਹਿਲਕਾ ਪੈਦਾ 
ਕਰ ਦਿਤਾ ਨਵ-ਜੋਂਬਨਾ ਸੀ । ਜੇ ਗ਼ਦਰ ਪਾਰਟੀ ਮੋਹਰੀ 
ਕਰਤਾਰ ਸਿੰਘ ਸਰਾਭਾ ਨੇ ਅਠਾਰਾਂ ਵਰ੍ਹਿਆਂ ਦੀ ਉਮਰ ਵਿਚ 
ਅੰਗਰੇਜ਼ਾਂ ਨੂੰ ਵਖਤ ਪਾ ਦਿਤਾ ਸੀ, ਤਾਂ ਬੀਬੀ ਹੁਕਮੀ ਜਿਹੜੀ 
ਗੁਰਮਖੀ ਤੋਂ' ਬਿਨਾਂ ਕੁਝ ਨਹੀ ਜਾਣਦੀ ਵੀਹ ਵਰ੍ਹੇ ਦੀ ਉਮਰ 
ਵਿਚ ਅੰਗਰੇਜ਼ ਸਰਕਾਰ ਦੇ ਕਦਮ ਉਖਾੜ ਦਿਤੇ । 

੧੮੬੩ ਵਿਚ ੪੦,੦੦੦ ਕਫ਼ਨਬਦੋਂਸ਼ ਕੂਕਾ ਤਿਆਰ 
ਹੋ ਚੁੱਕਾ ਸੀ । ਇਹ ਉਹ ਤਿਆਗੀ ਤੇ ਨਿਸ਼ਕਾਮ ਸੇਵਕ 
ਸਨ ਜਿਹੜੇ ਕਿਸੇ ਵੇਲੇ ਵੀ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਇਸ਼ਾਰੇ ਉਤੇ ਕੁਰਬਾਨ ਹੋਂ ਸਕਦੇ ਸਨ । 

ਸਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸਕੀਮ ਏਡੀ ਵੱਡੀ 
ਸਕੀਮ ਸੀ ਜਿਸ ਨੂੰ ਮਸਤਾਨਿਆਂ ਦੋ ਜੋਸ਼ ਨੇ ਤੋੜ ਨਾ 


“ ਵੇਖੋ ਕੂਕਾ ਡਾਕਟਰ ਆਹਲੂਵਾਲਿਆ ਪੰ: ੭੧ । 

ਚੜ੍ਹਨ ਢਿਤਾ 1 

ਕਿਹਾ ਜਾਂਦਾ ਹੈ ਜੇ ਮਹਾਭਾਰਤ ਦੀ ਲੜਾਈ ਨਾ ਹੁੰਦੀ, 
ਜੈ ਚੈਦ ਪ੍ਰਿਥੀਰ/ਜ ਦੇ ਵਿਰੁਧ ਸਾਜ਼ਸ਼ ਨਾ ਕਰਦਾ,ਉਸ ਸਮੇ” 
ਸਿੱਖ ਛ਼ੌਜਾਂ ਅੰਗਰੇਜ਼ਾਂ _ਨਾਲ ਲੜਾਈਆਂ ਵਿਚ ਨਾ 
ਉਲਝਦੀਆਂ ਤੋ ਸਰਦਾਰ ਹੀਰਾ ਸਿੰਘ ਦਾ ਜੱਥਾ ਜੋਸ਼ ਵਿਚ 
ਆ ਮਲੋਰ ਕੌਟਲੇ ਉਤੇ ਧਾਵਾ ਨਾ ਕਰਦੇ ਤਾਂ ਭਾਰਤ ਦਾਂ 
ਕੁਝ ਹੋਰ ਹੀ ਨਕਸ਼ਾ ਹੁੰਦਾ । 

ਕੌਣ ਇਤਿਹਾਸਕਾਰ ਕਹਿੰਦਾ ਹੈ ਕਿ ਨਾਮਧਾਰੀ 
ਲਹਿਰ (ਕੂਕਾ ਤਹਿਰੀਕ) ਨਰੋਲ ਧਾਰਮਕ ਹੈ, ਜਿਹੜਾ 
ਹਿੰਦ ਹੈ ਉਹ ਇਤਿਹਾਸ ਤੋਂ ਅੱਖਾਂ ਮੀਟ ਕੇ ਆਖਦਾ ਹੈ 1 
ਜਾਂ ਉਸ ਵਿਚ ਸੱਚ ਨੂੰ ਜਾਚਣ ਲਈ ਤਾਕਤ ਨਹੀ” । ਜੇ 
ਇਹ ਤਹਿਰੀਕ ਨਿਰੋਲ ਧਾਰਮਕ ਹੁੰਦੀ ਤਾਂ ਸਤਿਗੁਰੂ ਜੀ 
ਨੂੰ ਕੀ ਲੋੜ ਸੀ ਉਹ ਸਰਦਾਰ ਗੀਰਾ ਸਿੰਘ ਨੂੰ ਜੋਮੂ 
ਕਸ਼ਮੀਰ ਵਿਚ ਕੂਕਾ ਰੈਜਮੈ'ਟ ਦੀ ਸਥਾਪਨਾ ਲਈ ਭੇਜਦੇ । 
ਤੇ ਬਹੁਤ ਕੂਕੇ ਮਾਹਰਾਜਾ ਨੋਪਾਲ ਦੀਆਂ ਫ਼ੌਜਾਂ ਵਿਚ 
ਸ਼ਾਮਲ ਹੁੰਦੇ । 

ਹਰ ਕੂਕਾ ਪਰਮ ਮਨੁੱਖ ਸੀ, ਤਿਆਗੀ ਸੀ । ਦੇਸ਼ ਅਤੇ 
ਧਰਮ ਉਤੋਂ' ਕੁਰਬਾਨ ਹੋਣ ਲਈ ਹਰ ਵੇਲੇਂ ਤਿਆਰ ਸੀ । 
ਇਤਿਹਾਸ ਇਸ ਗੱਲ ਦਾ ਗਵਾਹ ਹੈ ਕਿ ਅੰਗਰੇਜ਼ ਸਰਕਾਰ 
ਦੀਆਂ ਫ਼'ਈਲਾਂ ਵਿਚ ਦਰਜ ਹੈ ਕੂਕਾ ਝੂਠ ਨਹੀਂ ਬੋਠਦਾ । 


ਉਹ ਕੁਰਬਾਨ ਹੋ ਸਕਦਾ ਹੈ, ਪਰ ਲਾਲਚ ਵਿਚ ਨਹੀ ਫਸ 
ਸਕਦਾ । ਕਰ 

ਮੈਨੂੰ ਮਹਾਨ ਸ਼ਖ਼ਸੀਅਤ ਸੰਤ ਮੰਗਲ ਸਿੰਘ ਫੜ੍ਹੀ 
ਚੱਕੀਏ ਦਾ ਕਥਨ ਯਾਦ ਆਇਆ ਹੈ । ਉਹ ਕਹਿੰਦੇ ਹੁੰਦੇ 
ਸਨ, ਜਿਸ ਸਿੱਖ ਦੇ ਘਰ ਦੂਜੇ ਡੰਗ ਲਈ ਆਟਾ ਹੈ ਉਹ 
ਸਿੱਖ ਨਹੀ ਰਹਿ ਸਕਦਾ । 

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ, ਸੂਬਾਂ ਸਾਹਿਬ ਸਿੰਘ 
ਸੂਬਾ ਬਰਹਮ ਸਿੰਘ, ਸੂਬਾ ਕਾਹਨ ਸਿੰਘ ਜਿਹੀਆਂ ਹਜ਼ਾਰਾਂ 
ਸ਼ਖ਼ਸੀਅਤਾਂ ਪੈਂਦਾ ਕੀਤੀਆ, ਜਿਨ੍ਹਾਂ ਉਤੇ ਇਤਿਹਾਸ, ਕੌਮ 


` ਅਤੇ ਮੁਲਕ ਨੂੰ ਗੌਰਵ ਹੈ । ਪਰ ਇਨ੍ਹਾਂ ਦਬੀਆਂ ਸ਼ਖ਼ਸੀਅਤਾਂ 


ਦੇ ਮੂੰਹਾਂ ਉਤੋਂ” ਕੋਈ ਮਿੱਟੀ ਲਾਹੁਣ ਨੂੰ ਤਿਆਰ ਨਹੀ" । 


-ਇਹ ਉਹ ਲੌਕ ਸਨ ਜਿਨ੍ਹਾਂ ਦੇ ਨਾਂ ਸੁਣ ਕੇ ਮਲਕਾਂ 


ਵਿਕਟੋਰੀਆ ਦਾ ਸਿੰਘਾਸਨ ਡੋਲ ਜਾਂਦਾ ਸੀ । 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਫ਼ਰਮਾਉਂਦੇ 
ਸਨ ਕਿ ਸਤਿਗੁਰੂ ਰਾਮ ਸਿੰਘ ਜੀ ਨੇ ਲਿਖ ਭੇਜਿਆ ਸੀ, 
"ਕੂਕਿਓ ਤੁਸਾਂ ਮੋਰਾ ਗਵਾਚੀ ਵੱਡੀ ਜਿੰਨਾ ਫ਼ਿਕਰ ਵੀ 
ਨਹੀ” ਕੀਤਾ ।' 
ਜ਼ਿੰਦਗੀ ਹਾਂ ਮੈ ਭੀ ਕਭੀ ਥਾ ਤੇਰਾ ਮਮਨੂਨੇ `ਕਰਮ । 
ਅਬ ਜੋ ਜ਼ਿੰਦਾ ਹੂੰ ਤੋਂ ਹੈ ਤੁਮ ਪੇ ਭੀ ਅਹਿਸਾਨ ਮੋਰਾਂ । 





“ਬੁਰੇ ਅਤੇ ਆਪਣੇ ਲਈ ਨੁਕਸਾਨਦੇਹ ਕੌਮਾਂ ਦਾ ਕਰਨਾਂ ਆਸਾਨ ਹੈ, ਪਰ ਸ਼ੁਭ ਅਤੇ ਲਾਭਦਾਇਕ ਕੌਮਾਂ ਦਾ 


ਕਰਨਾ ਬਹੁਤ ਔਖਾ ਹੈ ।' 


''ਇਹ ਸੰਸਾਰ ਅੰਨ੍ਹਾ ਹੈ, ਥੋੜੇ ਹੀ ਏਥੇ ਅੰਤਰ-ਦਰਸ਼ੀ ਹਨ । ਜਾਲ ਤੋਂ' ਮੁਕਤ ਪੰਛੀਆਂ ਵਾਂਗ ਥੋੜੇ ਹੀ ਲੌਕ 


ਸਵਰਗ ਨੂੰ ਜਾਂਦੇ ਹਨ ।' 


“ਮਨੁੱਖ ਜਨਮ ਮੁਸ਼ਕਲ ਨਾਲ ਮਿਲਦਾ ਹੈ । ਮਨੁੱਖਾ ਜੀਵਨ ਮੁਸ਼ਕਲ ਨਾਲ ਕਾਇਮ ਰਹਿੰਦਾ ਹੈ ।' 
“ਮੇਰੇ ਕੇਲ ਨਹੀਂ ਆਏਗਾ, ਇਹ ਸੌਂਚ ਕੇ ਪਾਪ ਨੂੰ ਨਜ਼ਰਅੰਦਾਜ਼ ਨਾ ਕਰੋਂ । ਬੂਦ ਬੂੰਦ ਪਾਣੀ ਡਿਗਣ ਨਾਲ 


ਘੜਾ ਭਰ ਜਾੰਦਾ ਹੈ ।" 


“ਦੂਜਿਆਂ ਦੇ ਦੋਸ਼ ਵੇਖਣਾ ਆਸਾਨ ਹੈ, ਆਪਣੇ ਦੋਸ਼ ਵੇਖਣਾ ਕਠਿਨ ਹੈ ।' 


“ਨਾ ਤੇ ਫੁੱਲਾਂ ਦੀ ਸੁਗੰਧੀ, ਨਾ ਚੈਦਨ ਦੀ ਖ਼ੁਸ਼ਬੂ, 


ਨਾ ਤਗਰ ਅਤੇ ਚੈਬੇਲੀ ਦੀ ਮਹਿਕ ਹਵਾ ਦੇ ਵਿਰੁਧ ਜਾਂਦੀ 


ਹੈ, ਪਰ ਸਤਿਪੂਰਸ਼ਾਂ ਦੀ ਸੁਕੌਧੀ ਹਵਾ ਤੋਂ' ਉਲਟ ਵੀ ਜਾਂਦੀ ਹੈ ।” 


--ਤਗਵਾਨ ਬੁੱਹ 

ਸਤਿਗੁਰੂ ਰਾਮ ਸਿੰਘ ਜੀ ਨੂੰ 
ਮਾਨਤਾ ਦਿਵਾਈਏ 


ਪ੍ਰੀਤਮ ਸਿੰਘ ਕਵੀ 


ਇਕ ਗੱਲ ਸਾਨੂੰ ਚੈਗੀ ਤਰ੍ਹਾਂ ਸਮਝ ਲੈਣੀ ਚਾਹੀਦੀ ਹੈ 
ਕਿ ਦੁਨੀਆਂ ਵਿਚ ਬਦਲਾਉ ਦਾ ਬਹੁਤਾ ਸ਼ਰੇਅ ਪੋਲੀਟੀਕਲ 
ਸ਼ਕਤੀਆਂ ਦੇ ਹੱਥ ਹੀ ਹੁੰਦਾ ਹੈ । ਦੇਸ਼ਾਂ ਦੇ ਇਤਿਹਾਸ ਵਿਚ 
ਉਹ ਵਿਅਕਤੀਆਂ ਹੀ ਜ਼ਿਕਰਯੋਗ ਹੁੰਦੀਆਂ ਨੇ ਜਿਨ੍ਹਾਂ ਨੇ 
ਆਪਣੇ ਲੋਕਾਂ ਨੂੰ ਪਹਿਲਾਂ ਨਾਲੋ ਬਿਹਤਰ ਜੀਵਨ ਦੇਣ 
ਲਈ ਸੈਘਰਸ਼ ਕੀਤਾ ਹੋਵੇ । ਸਾਡਾ ਮਹੱਤਵ ਵੀ ਜੇ ਕੋਈ 
ਹੈ ਤਾਂ ਉਹ ਬਾਹਲਾ ਕਰਕੇ ਸਾਡੇ ਰ'ਜਨੀਤਕ-ਪਿਛੋਕੜ 
ਕਾਰਨ ਹੀ ਹੈ । 

ਅਪਣਾ ਸਦਾਚਾਰਕ ਸਮਾਜਕ ਜੀਵਨ ਜਾਂ ਨਿੱਜੀ 
ਆਚਰਣਕ ਉੱਚਤਾ ਸਾਡੇ ਸਮਾਜ ਲਈ ਮਾਣ ਦਾ ਕਾਰਨ 
ਹੋ ਸਕਦੀ ਹੈ, ਮੇਲ ਜੋਲ ਦੇ ਲੋਕਾਂ ਵਿਚ ਸ਼ਲਾਘਾ ਦਿਵਾ 
ਸਕਦੀ ਹੈ, ਪਰ ਜਦੋਂ' ਵੀ ਦੇਸ਼ ਦੇ ਇਤਿਹਾਸਕ ਰੈਗ ਮੰਚ 
ਦਾ ਅਸਾਂ ਭਾਗ ਬਣਨਾ ਹੁੰਦਾ ਹੈ, ਓਦੋਂ ਸਾਡੇ ਲਈ 
ਪੋਲੀਟੀਕਲ ਮਸਲਿਆਂ ਵਲ ਸਾਡੀ ਪਹੁੰਚ ਅਤੇ ਸੰਘਰਸ਼ 
ਹੀ ਸਾਨੂੰ ਲੋਕ-ਨਜ਼ਰ ਵਿਚ ਲਿਆ ਸਕਦਾ ਹੈ । 

ਸਤਿਗੁਰੂ ਰਾਮ ਸਿੰਘ ਜੀ, ਜਿਸ ਇਤਿਹਾਸਕ-ਅੰਧਕਾਰ 
ਵਿਚ ਉਜਾਗਰ ਹੋਏ, ਉਸ ਦਾ ਪ੍ਰਮੁਖ ਕਾਰਨ ਉਨ੍ਹਾਂ ਦੀ ਦੇਸ਼ 
ਦਾ ਭਵਿੱਖ ਬਦਲਣ ਦੀ ਪ੍ਰਬਲ ਭਾਵਨਾ ਸੀ, ਜਿਸ ਨੂੰ 
ਉਨ੍ਹਾਂ ਸਦਾਚਾਰਕ ਤੋ ਸਮਾਜ ਸੁਧਾਰਕ ਖੰਭਾਂ ਨਾਲ 
ਅਗਾਹਾਂ ਵਲ ਨੂੰ ਸੋਧਿਆ । 

ਅਸੀ' ਸਤਿਗੁਰੂ ਰਾਮ ਸਿੰਘ ਜੀ ਦੇ ਵਿਰਸੇ ਵਿਚੋ 
ਸਦਾਚਾਰਕ ਤੇ ਸਮਾਜਕ ਤੱਤ ਨੂੰ ਅੱਜ ਡਿੱਠ ਦੇ ਪੱਖੋ ਤਾਂ 
ਲਈ ਆਉਂਦੇ ਹਾਂ, ਪਰ ਪੋਲਿਟੀਕਲ ਪਖੋਂ ਏਨਾ ਅੰਤਰਮੁਖੀ 
ਹੋ ਗਏ ਹਾਂ ਕਿ ਸਤਿਗੁਰੂ ਰਾਮ ਸਿੰਘ ਜੀ ਦੀ ਮਹਾਨ 
ਸ਼ਖ਼ਸੀਅਤ ਨੂੰ ਲੋਕ-ਪਿਆਰੀ ਤੇ _ਇਤਿਹਾਸਕ-ਪਰਚਾਰੀ 
ਨਾ ਬਣਾ ਕੇ ਆਪਣੇ ਲਈ ਪੂਜਾ ਦੇ ਤੌਰ ਤੇਂ ਵਰਤ ਰਹੇਂ ਹਾਂ 1 

ਸਤਿਗੁਰੂ ਰਾਂਮ ਸਿੰਘ ਜੀ ਦੇ ਪ੍ਰਦੇਸ-ਗਮਨ ਦੀ 

ਸ਼ਤ'ਬਦੀ ਮਨਾਣ ਦਾ ਵਿਚਾਰ ਪਹਿਲਾਂ ਪਹਿਲ ਜਿਸ 
ਵਿਅਕਤੀ ਦੇ ਧਿਆਨ ਵਿਚ ਆਇਆ ਉਹ ਧਨਤਾਂ ਯੋਗ 
ਹੈ ; ਨਾਮਧਾਰੀ ਵਿਦਿਅਕ ਜਥਿਆਂ ਦਾ ਉਹ ਭਾਗ ਵੀ 
ਸਿਰ ਨਿਵਾਣ ਯੋਗ ਹੈ ਜਿਸ ਨੇ ਇਸ ਨਾਅਰੇ ਨੂੰ ਨਾਮਧਾਰੀ 
ਜਗਤ ਵਿਚ ਉਚੇਚੀ ਥਾਂ ਦਿਵਾਈ ਅਤੇ ਉਹ ਸਾਰੇ ਸਮੂਹ 
ਪ੍ਰਸੈਸਾਂ ਦੇ ਪਾਤਰ ਹਨ ਜੋ ਇਸ ਸ਼ਤਾਬਦੀ ਨੂੰ ਲੈ ਕੇ ਸਾਲ 
ਭਰ ਸਮਾਰੋਹ ਕਰਦੇ-ਕਰਾਂਦੇ ਰਰੇ ਹਨ ਪਰੈੜ੍ਹ ਅਸੀ' ਹਕੀਕਤ 
ਤੋਂ ਅੱਖਾਂ ਨਹੀਂ' ਮੀਟ ਸਕਦੇ ਕਿ ਸ਼ਤਾਬਦੀ - ਸਮਾਗਮ 
ਕੇਵਲ ਤੇ ਕੇਵਲ ਨਾਮਧਾਰੀ ਪੱਧਰ ਤੇ ਹੀ ਚਲਦੇ ਚਲਾਂਦੇ 
ਰਹੇ ਹਨ, ਇਨ੍ਹਾਂ ਨੂੰ ਸਰਕਾਰੀ ਪੱਧਰ ਤੇ ਮਾਨਤਾ ਨਹੀਂ” 
ਮਿਲ ਸਕੀ । ਨ 

ਇਸ ਦੇ ਮੈਨੂੰ ਤਾਂ ਦੋ ਹੀ ਕਾਰਨ ਸਮਝ ਆਏ ਹਨ : 
(੧) ਅਸਾਂ ਸਤਿਗੁਰੂ ਰਾਮ ਸਿੰਘ ਜ ਨੂੰ ਏਨਾ ਆਪਣਾ ਬਣਾ 
ਲਿਆ ਹੈ ਕਿ ਉਹ ਦੂਜਿਆਂ ਲਈ ਓਪਰੇ ਹੋ ਗਏ ਹਨ । 
(੨) ਸਾਡੀ ਪੋਲਿਟੀਕਲ ਨਿਰਜਿੰਦਤਾ ਹੁਕਮਰਾਨਾਂ ਤੇ 
ਨੀਮ ਹੁਕਮਰਾਨਾਂ ਤੇ ਇਹ ਦਬਾਉ ਹੀ ਨਹੀ ਪਾ ਸਕੀ ਕਿ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਜ਼ਿਕਰ ਬਿਨਾਂ, ਕੂਕਾ-ਸੋਘਰਸ਼ 
ਦੇ ਬਿਆਨ ਬਿਨਾਂ ਕੋਈ ਵੀ ਭਾਰਤੀ ਸੁਤੇਤਰਤਾਂ ਸੰਗਰਾਮ 
ਦਾ ਨਿਰੂਪਣ ਕਰਦੀ ਪੁਸਤਕ ਅਧੂਰੀ ਮੰਨੀ ਜਾ ਸਕਦੀ । 

ਸੁਤੇਤਰਤਾ-ਸੰਗ੍ਰਾਮ ਦੀ _ਨਿਰੋਤਰ _ਜਗਦੀ-ਮਘਦੀ 
ਜਵਾਲਾ ਦਾ ਕੂਕਾ ਅੰਦੋਲਨ ਇਕ ਅਨਿਖੜਵਾਂ ਭਾਗ ਹੈ । 
੧੮੫੭ ਤੋਂ, ਘਟੋਂ ਘਟ ੧੮੭੨ ਤਕ ਦਾ ਸਮਾਂ ਬਰਤਾਨਵੀ 
ਰਾਜ ਦੀ ਨੀਂਦ ਹਰਾਮ ਕਰੀ ਰੱਖਣ ਲਈ ਸਤਿਗੁਰੂ 
ਰਾਮ ਸਿੰਘ ਜੀ ਦੇ ਹਿੱਸੇ ਹੀ ਆਉਂਦਾ ਹੈ । ਉਨ੍ਹਾਂ ਨਿੱਘਰ 
ਚੁਕੇ ਸਮਾਜ ਨੂੰ ਉਚਿਆਂ ਚੁਕਣ ਲਈ ਸਮਾਜ ਸੁਧਾਰ ਲਾਗੂ 
ਕੀਤੇ ; ਉਨ੍ਹਾਂ ਮਾਨਸਿਕ ਪੱਧਰ ਤੋਂ' ਗਿਰ ਚੁਕੇ ਲੋਕਾਂ ਦੇ 
ਜੀਵਨ-ਪੱਧਰ ਨੂੰ ਮੁੜ ਤੋ ਮਨੋਬਲ ਦਾ ਲਾਲ-ਲਾਲ ਲਹੂ 


- ੫੭ 

ਦਿਤਾਂ ਤੇ ਉਨ੍ਹਾਂ ਹੀ ਉਸ ਰਾਜਸੀ ਸੇਧ ਦੀ ਅਗਵਾਈ 
ਦਿਤੀ ਜਿਸ ਤੇ ਅੱਜ ਦੇ ਸਾਰੇ ਭਾਰਤੀ ਇਤਿਹਾਸ ਲੋਖਕ 
ਬੜੇ ਫ਼ਖ਼ਰ ਨਾਲ ਲਿਖਦੇ ਹਨ ਕਿ ਭਾਰਤ ਨੇ ਆਜ਼ਾਦੀ 
ਪੁਰ ਅਮਨ ਜਦੋਂਜਹਿਦ ਅਤੇ ਸਤਿਆਗ੍ਰਹਿ ਦੇ ਹਥਿਆਰਾਂ 
ਨਾਲ ਪ੍ਰਾਪਤ ਕੀਤੀ ਹੈ -- ਤੇ ਕੀ ਕਾਰਨ ਹੈ ਕਿ ਸਤਿਗੁਰੂ 
ਰਾਮ ਸਿੰਘ ਜੀ ਨੂੰ ਸਰਕਾਰ) ਮਾਨਤਾ ਖੁਲ੍ਹੇ ਮਨ ਨਾਲ ਨਾ 
ਦਿਤੀ ਜਾਵੇ ! 
ਸਾਡੇ ਰਾਜਸੀ ਵਿਰੋਂਧੀ, ਜਾਂ ਸਮਾਜਕ ਵਿਰੋਧੀ ਇਕੋਂ 
ਇਕ ਦਲੀਲ ਦੇਦੇ ਹਨ ਕਿ ਗੁਰੂ ਰਾਮ ਸਿੰਘ ਜੀ ਦਾ 
ਆਚਰਣ ਕੇਵਲ ਵਿਅਕਤਕ ਜੀਵਨ ਨੂੰ ਉਚਾਈ ਦੇਣ ਤੇ 
ਧਾਰਮਕ ਸੁਧਾਰਾਂ ਨੂੰ ਬਹਾਲ ਕਰਨ ਦੇ ਹੀ ਕੌਮ ਆਇਆ, 
ਉਹ ਉਨ੍ਹਾ ਦੀ ਸਾਰੀ ਰਾਜਸੀ ਜਦੋਂ ਜਹਿਦ ਨੂੰ, ਨਾਮਧਾਰੀਆਂ 
ਦੁਆਰਾ ਪ੍ਰਾਪਤ ਪ੍ਰੇਰਣਾਦਾਇਕ ਸ਼ਹੀਦੀਆਂ ਨੂੰ ਕੇਵਲ 
ਧਾਰਮਕ ਭਾਵਨਾ, ਗਉ-ਹੱਤਿਆ ਹਿਤ ਚੁਕੇ ਕਦਮਾਂ ਦੇ 
ਸਿੱਟੇ ਦੇ ਤੌਰ ਹੀ ਗਿਣਦੇ ਹਨ -- ਪਰ ਉਹ ਸਾਰੀਆਂ 
ਸਰਕਾਰੀ ਗਵਾਹੀਆਂ, ਸਰਕਾਰੀ ਦਸਤਾਵੇਜ਼ਾਂ ਵਲੋਂ” ਅੱਖਾਂ 
ਤੇ ਪੱਟੀਆਂ ਬੰਨ੍ਹ ਛਡਦੇ ਹਨ ਜਿਨ੍ਹਾਂ ਵਿਚ ਨਾਮਧਾਰੀ -- 
ਅੰਦੋਲਨ ਦਾ ਜ਼ਿਕਰ ਹੀ ਰਾਜਸੀ-ਤੱਤ ਦੀ ਪ੍ਰਮੁਖਤਾ 
ਕਾਰਨ ਹੈ । 
ਕੂਕਾ=ਆਊਟ ਬ੍ਰੇਕ, ਸ: ਨਾਹਰ ਸਿੰਘ ਐਮ. ਏ. ਵਲੋ” 
ਪ੍ਰਕਾਸ਼ਤ ਆਰਕਾਈਵਜ਼ ਦੀਆਂ ਦਸਤ'ਵੇਜ਼ਾਂ, ੧੮੭੧-੭੨ 
ਦੇ ਦੇਸ਼ ਵਿਚ ਪ੍ਰਕਾਸ਼ਤ ਉਰਦੂ ਅੰਗਰੇਜ਼ੀ ਅਖ਼ਬਾਰ, 
ਬਰਤਾਨਵੀ ਪਾਰਲੀਮੈਂਟ ਦੇ ਉਸ ਵੇਲੇ ਦੇ ਕਮੈਂਟਸ ਅਤੇ 
ਚਰਚਾ, ਜ਼ਾਂਰ ਦੇ ਰੂਸ ਦੇ ਅਖ਼ਬਾਰਾਂ ਤੋਂ ਆਰਟਿਸਟਾਂ ਦੇ 
ਚਿੱਤਰ, ਮੌਜੂਦਾ ਦੌਰ ਦੇ ਕੁਝ ਵਿਦਵਾਨ ਇਤਿਸਕਾਰਾਂ 
ਦੀਆਂ ਲਿਖਤਾਂ ਇਸ ਗੱਲ ਦਾ ਪ੍ਰਤੱਖ ਪ੍ਰਮਾਣ ਹਨ ਕਿ 
ਸਤਿਗੁਰੂ ਰਾਮ ਸਿੰਘ ਜੀ ਦਾ ਚਲਇਆ ਸੰਗਰਾਮ ਮੁੜ 
ਖ਼ਾਲਸਾ ਰਾਜ ਦੀ ਸਥਾਪਤੀ ਸੰ -- ਅੱਜ ਕਲ੍ਹ ਦਾ ਅਕਾਲੀ 
ਪਾਰਟੀ ਦੇ ਕੁਝ ਅੰਸ਼ਾਂ ਵਲੋਂ” ਫ਼ਿਰਕੂ ਖ਼ਾਲਸਾ ਰਾਜ ਨਹੀਂ” 
ਸਗੋ ਮਹਾਰਾਜਾ ਰਣਜੀਤ ਸਿੰਘ ਵਾਲਾ ਅਭ਼ਿਰਕੂ ਸੁਰੰਤਰ 
ਖ਼ਾਲਸਾ ਰਾਜ ਕਾਇਮ ਕਰਨਾ ਅਤੇ ਬਰਤਾਨਵੀ ਸਾਮਰਾਜ 
ਦੇ ਕੌਹੜ ਤੋਂ' ਪੰਜਾਬੀ ਖਿਤੇ ਨੂੰ ਬਚਾਣਾ ਹੀ ਸੀ -- ਪਰ 
ਕਿਉਂਕਿ ਅਸਾਂ ਸਤਿਗੁਰਾਂ ਦੇ ਕੇਵਲ ਧਾਰਮਕ ਪੱਖ ਨੂੰ ਗਲ 
ਲਾ ਕੇ ਉਨ੍ਹਾਂ ਦੇ ਰਾਜਸੀ ਪੱਖ ਤੋਂ' ਪ੍ਰੇਰਨਾ ਨਹੀ“ ਲਈ, 
ਮੋਜੂਦਾ ਰਾਜਸੀ ਹਾਲਾਤ ਵਿਚ ਆਪ ਸਰਗਰਮ ਹਿੱਸਾ ਨਹੀ“ 
`ਲੈੱਦੇ ਇਸ ਕਾਰਨ ਤੋਂ ਨਿੱਕੇ ਮੌਟੇ ਹੋਰ ਕਾਰਨਾਂ ਕਰਕੇ 
ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਰਾਜਸੀ ਮੰਚ ਉਤੇ ਉਨ੍ਹਾਂ ਦਾ 
ਸਹੀ ਸਥਾਨ ਨਹੀ" ਦਿਵਾ ਸਕੇ । ਨਹੀ" ਤੇ ਕੀ ਕਾਰਨ ਹੈ 


ਕਿ ਸ੍ਰੀ ਜੀ ਦਾ ਇਕ ਚਿੱਤਰ-ਮਾਤਰ ਵੀ ਭਾਰਤ ਦੇ 
ਪਾਰਲੀਮੈੱਟ ਭਵਨ ਵਿਚ ਦੂਜੇ ਰਾਜਸੀ ਨੇਤਾਵਾਂ ਵਿਚ ਨਾ 
ਹੁੰਦਾ । 

ਮੈਨੂੰ ਸੋਦੇਹ ਨਹੀ” ਕਿ ਜਿਨ੍ਹਾਂ ਲੌਕਾਂ ਦੇ ਚਿੱਤਰ 
ਪਾਰਲੀਮੈ'ਟ ਵਿਚ ਸੁਭਾਇਮਾਨ ਹਨ ਉਨ੍ਹਾਂ ਵਿਚ ਅਨੇਕਾਂ 
ਐਜੇ ਵਿਅਕਤੀ ਮਿਲਣਗੇ, ਜਿਹੜੇ ਸਤਿਗੁਰੂ ਰਾਮ ਸਿੰਘ ਜੀ 
ਵਾਂਗ ਹੀ ਧਾਰਮਿਕ ਸੋਨ, ਸਮਾਜ ਸੁਧਾਰਕ ਸਨ ਤੋ ਉਨ੍ਹਾਂ 
ਓਜੇ ਭਾਵਨਾ ਅਧੀਨ ਕੈਮ ਕੀਤਾ ਜਿਸ ਅਧੀਨ ਸਤਿਗੁਰੂ 
ਜੀ ਆਪਣੇ ਸਮੇ' ਕਰਦੇ ਰਹੇਂ । ਜੇ ਕਾਰਤੂਸਾਂ ਨਾਲ ਲਗੀ 
ਚਰਬੀ ਜਾਂ ਗਊ-ਤੌਦੀ ਇਕ ਰਾਜਸੀ ਬਗ਼ਾਵਤ ਪੈਂਦਾ 
ਕਰਨ ਵਿਚ, ਅੱਜ ਸੈਨ ਸਤਵੈਜਾ ਦਾ ਗ਼ਦਰ ਰਾਜਸੀ 
ਮਹਾਨਤ' ਪ੍ਰਾਪਤ ਕਰ ਸਕਦਾ ਹੈ ਤਾਂ ਕਿਉ', ਉਸੇ ਬਗ਼ਾਵਤ 
ਦੇ ਕੁਚਲੇ ਜਾਣ ਬਾਅਦ, ਪੰਜਾਬ ਦੇ ਲੋਕਾਂ ਦੀ ਸੁਤੌਤਰਤਾ 
ਪ੍ਰਾਪਤੀ ਦੀ ਅਡਿਗ ਇੱਛਾ, ਜੋ ਕੂਕਾ ਅੰਦੋਲਨ ਰਾਹੀ” 
ਪ੍ਰਫੂਲਤ ਹੋਈ, ਕੇਵਲ ਧਾਰਮਕ ਸੁਆਲ ਬਣ ਜਾਏ ਤੇ 
ਰਾਜਸੀ ਮਹੱਤਵ ਤੋਂ' ਹੀਣ ਕਰ ਦਿਤੀ ਜਾਵੇ । 

ਇਸ ਸਾਰੇ ਪਰਸੈਗ ਵਿਚ ਮੈ' ਬਹੁਤ ਕੁਝ ਸਾਡਾ ਆਪਣਾ 
ਦੋਸ਼ ਵੀ ਸਵੀਕਾਰਦਾ ਹਾਂ । ਇਹ ਠੀਕ ਹੈ ਕਿ ਸਤਿਗੁਰੂ 
ਰਾਮ ਸਿੰਘ ਜੀ ਦੀ ਜਲਾਵਤਨੀ ਬਾਅਦ ਅੰਗਰੇਜ਼ ਹੁਕਮਰਾਨ 
ਨੇ ਕ੍ਰਕਾ=ਆੰਦੋਲਨ ਨੂੰ ਬਹੁਤ ਬੁਰੀ ਤਰ੍ਹਾਂ ਕੁਚਲਿਆ, 
ਨਿਰਸੈਦੇਹ ਨਾਮਧਾਰੀਆਂ ਨੂੰ ਮੁਜਰਮ-ਜਾਤੀਆਂ ਵਾਂਗ ਅਨੋਕ 
ਯਾਤਨਾਵਾਂ ਦਾ ਸ਼ਿਕਾਰ ਹੋਣਾ ਪਿਆ, ਇਸ ਵਿਚ ਵੀ ਕੋਈ 
ਸ਼ੱਕ ਨਹੀ" ਕਿ ਨਾਮਧਾਰੀਆਂ ਦੀ ਅੰਗਰੇਜ਼ ਵੇਲੇ ਰੋਜ਼ਾਨਾ 
ਥਾਣੇ-ਹਾਜ਼ਰੀ ਨੇ ਸਾਡੇ ਵਡਾਰੂਆਂ ਨੂੰ ਜ਼ਰਾ ਹੋਰ ਅੰਡਰ- 
ਗ੍ਰਾਉਂਡ ਸਰਗਰਮੀਆਂ ਤਕ ਲੈ ਆਂਦਾ, ਪਰ ਤਾਂ ਵੀ 
ਸਤਿਗੁਰੂ ਹਰੀ ਸਿੰਘ ਜੀ ਦੀ ਚੁੱਪ-ਕੀਤੀ ਮਹਾਨ ਸ਼ਖ਼ਸੀਅਤ 
ਨੇ ਉਨ੍ਹਾਂ ਅਨੋਕਾ-ਅਨੇਕ _ਰਾਜਸੀ _ਦਬਾਊ-ਝੱਖੜਾਂ ਦਾ 
ਸਾਹਮਣਾ ਕਰਕੇ, ਨਾਮਧਾਰੀਆਂ ਨੂੰ ਅੱਜ ਦ੍ਰਿਸ਼ਟੀਗੋਚਰ ਹੋਣ 
ਜੋਗਾ ਬਚਾਈ ਰਖਿਆ । 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੋ ਆਪਣੇ 
ਦੌਰ ਵਿਚ ਰਾਜਸੀ ਸਰਗਰਮੀਆਂ ਦੀ ਅੰਦਰੂਨ ਸਹਾਇਤਾ 
ਕੀਤੀ, ਕਾਂਗਰਸ ਤਹਿਰੀਕ ਨੂੰ ਪ੍ਰਤੱਖ ਸਮਰਥਨ ਦਿਤਾ, 
ਬੱਬਰ ਤਹਿਰੀਕ ਤੇ ਅਕਾਲੀ ਤਹਿਰੀਕ ਵਿਚ ਉਨ੍ਹਾਂ ਪਾਸੋ” 
ਮੰਗੀ ਗਈ ਵਿਅਕਤੀਗਤ ਸਹਾਇਤਾ ਪ੍ਰਾਪਤ ਹੋਂਈ, ਤੇ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅੰਗਰੇਜ਼ ਰਾਜ ਦੀਆਂ ਕੁਚਾਲਾਂ 
ਵਿਰੁੱਧ, ਉਨ੍ਹਾਂ ਦੇ ਟਾਕਰੇ ਘੋੜ-ਦੌੜਾਂ ਵਿਚ ਕਰਦੇ ਹੋਏ 
ਵੀ, ਆਪਣੇ ਲੌਕਾਂ ਦੇ ਨਾਲ ਰਹੇ ; ਅੰਗਰੇਜ਼ ਵਲੋਂ' ਫੈਲਾਈ 
ਜਾਂਦੀ ਫ਼ਿਰਕਾਂ ਪ੍ਰਸਤੀ ਦੀ ਜ਼ਹਿਰ ਵਿਰੁੱਧ ਵੀ ਸੁਚੇਤ ਜਤਨ 


ਪਦ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅਕ 

ਕਰਦੇ ਰਹੇ ; ਸਨ ੪੭ ਤੋਂ ਸੁਤੰਤਰਤਾ ਪ੍ਰਾਪਤੀ ਦੇ ਪਿਛੋ" 
ਸਤਿਗੁਰੂ ਜੀ ਨੋ ਉਜੜ ਕੇ ਆਏ ਨਾਮਧਾਰੀਆਂ ਨੂੰ ਮੁੜ- 
ਵਸੇਬੇ ਵਿਚ ਸਹਾਇਕ ਹੋ ਕੇ ਇਕ ਤਰ੍ਹਾਂ ਨਾਲ ਭਾਰਤ 
ਸਰਕਾਰ ਤੇ ਖ਼ਾਸ ਕਰ ਪੰਜਾਬ ਸਰਕਾਰ ਦੀਆਂ ਅਹਿਮ 
ਜ਼ਿਮੇ'ਵਾਰੀਆਂ ਵਿਚ ਭਾਗ ਲਿਆ । 

ਨਾਮਧਾਰੀ ਦੋਸ਼ ਨੂੰ ਆਜ਼ਾਦੀ ਮਿਲਣ ਉਪਰੌਤ ਚਰਿੱਤਰ 
ਵਲੋਂ” ਬਦਲ ਗਏ ਹਨ । ਹੁਣ ਪਹਿਲੀਆਂ ਪੀੜ੍ਹੀਆਂ ਦਾ 
ਬਹੁਤ ਘੱਟ ਅੰਸ਼ ਬਾਕੀ ਹੈ ; ਨਾਮਧਾਰੀ ਸਕੂਲਾਂ ਕਾਲਜਾਂ 
ਵਿਚ ਧੜਾ-ਧੜ ਜਾ ਰਹੇ ਹਨ -- ਹਰ ਤਰ੍ਹਾਂ ਦੀ ਤਾਲੀਮ 
ਹਾਸਲ ਕਰ ਰਹੇਂ ਹਨ ; ਉਨ੍ਹਾਂ ਦੀ ਆਰਥਕ ਹਾਲਤ ਪਹਿਲਾਂ 
ਨਾਲੋਂ ਬਹੁਤ ਉਚੇਰੀ ਹੋ ਗਈ ਹੈ । ਕਾਰੋਬਾਰੀ ਲੌਕ ਪਹਿਲਾਂ 
ਨਾਲੋਂ" ਵਧੇਰੇ ਮਜ਼ਬੂਤ, ਵਧੇਰੇ ਪੜ੍ਹੇ ਲਿਖੇ ਤੇ ਵਧੇਰੇ ਸਮਰੱਥ 
ਹੋ ਗਏ ਹਨ, ਨਾਮਧਾਰੀ ਕਿਸਾਨੀ ਵੀ ਪੰਜਾਬ ਦੀ ਹੋਰ 
ਕਿਸਾਨੀ ਵਾਂਗ ਕਾਫ਼ੀ ਉੱਨਤ ਹੋ ਚੁੱਕੀ ਹੈ, ਵਿਦੇਸ਼ਾਂ ਵਿਚ 
ਗਏ ਨਾਮਧਾਰੀ ਵੀ ਪਹਿਲਾਂ ਤੋਂ“ ਵਧੇਰੇ ਸਮਰਿਧ ਹੋ ਗਏ 
ਹਨ -- ਅੱਜ ਕਿਸੇ ਗੱਲ ਦੀ ਥੂੜ ਨਹੀ' । 

ਸਭ ਤੋਂ' ਵੱਡੀ ਗੱਲ ਨਾਮਧਾਰੀਆਂ ਨੂੰ ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਮਹਾਰਾਜ ਜੈਸੀ ਮਹਾਨ ਉਦਾਰ, ਖੁਲ੍ਹ- 
ਦਿਲੀ, ਉਦਮੀ ਅਤੇ ਅਗੇ ਵਧਣ ਦੀ ਇੱਛਾ ਨਾਲ ਓਤ-ਪ੍ਰੋਤ 
ਪਿਆਰੀ ਸ਼ਖ਼ਸੀਅਤ ਗੁਰੂ ਰੂਪ ਵਿਚ ਪ੍ਰਾਪਤ ਹੈ -- ਅੱਜ 
ਕੀ ਨਹੀਂ” ਹੋ ਸਕਦਾ । 

ਸਤਿਗੁਰੂ ਰਾਮ ਸਿੰਘ ਪ੍ਰਦੇਸ-ਗਵਨ ਸਤਾਬਦੀ ਦਾ 
ਸੰਕਲਪ ਉਠਦਿਆਂ ਹੀ ਵਰਤਮਾਨ ਸਤਿਗੁਰੂ ਜੀ ਵਲੋਂ” 
ਭਰਪੂਰ ਹੁੰਗਾਰਾ ਮਿਲਿਆ ਤੋਂ ਸਮਾਰੋਹਾਂ ਦੇ ਪਲਾਨ ਉਲੀਕੇ 
ਗਏ -- ਦੇਸ਼ ਵਿਦੇਸ਼ਾਂ ਵਿਚ ਸ਼ਤਾਬਦੀ ਸਮਿਤੀਆਂ ਦੀ 
ਸਿਰਜਨਾ ਕਰ ਦਿਤੀ ਗਈ । ਸ਼੍ਰੀ ਮਹਾਰਾਜ ਬੀਰ ਸਿੰਘ ਜੀ 
ਦੀ ਸਰਪ੍ਰਸਤੀ ਹੇਠ, ਅੰਤਰ ਰਾਸ਼ਟਰੀ ਸ਼ਤਾਬਦੀ ਸਮਿਤੀ ਦਾ 
ਗਠਨ ਕੀਤਾ ਗਿਆ, ਜਿਸ ਦੀ ਪ੍ਰਧਾਨਗੀ ਨਾਮਧਾਰੀ ਜਗਤ 
ਦੇ ਪ੍ਰਸਿਧ ਧਨੀਮਾਨੀ ਸੇਠ ਤ੍ਰਿਲੋਕ ਸਿੰਘ, ਪ੍ਰਧਾਨਗੀ ਮੰਡਲ 
ਵਿਚ ਹੌਰ ਪ੍ਰਸਿਧ ਸ਼ਖ਼ਸੀਅਤਾਂ ਨਾਲ ਸ਼੍ਰੀ ਮਹਾਰਾਜ 


ਨਿਹਾਲ ਸਿੰਘ ਜੀ ਦੇ ਜੇਠੇ ਸਪੁਤਰ ਠਾਕੁਰ ਸ਼ਮਸ਼ੇਰ ਸਿੰਘ 
ਜੀ ਸੁਭਾਇਮਾਨ ਹੋਏ । ਸਮਿਤੀ ਦੇ ਸਕੱਤਰਾਂ ਵਿਚੋ' ਅਨੁਭਵੀ 
ਨੌਜਵਾਨ ਸ: ਹਰਵਿੰਦਰ ਸਿੰਘ ਹੈਸਪਾਲ, ਸਕੱਤਰਾਂ ਵਿਚੋਂ 
ਸ਼੍ਰੀ ਗੁਰਭਜਨ ਸਿੰਘ ਜੀ ਸਤਿਗੁਰੂ ਜੀ ਦੇ ਨਿੱਜੀ ਸਕੱਤਰ 
ਅਤੇ ਸ੍ਰੀ ਸਵਰਨ ਸਿੰਘ ਜੀ ਸਨੇਹੀ ਅਣਥਕ ਵਰਕਰ ਹਨ । 
ਇਸ ਸਮਿਤੀ ਨੇ ਹੋਰ ਸਭ ਸਜਨਾਂ ਸਨੇਹੀਆਂ ਤੇ ਪੰਥਕ- 
ਸ਼ਖਸੀਅਤਾਂ ਦੇ ਸਹਿਯੋਗ ਨਾਲ, ਸਲਾਹੁਣ ਯੋਗ ਕੈਮ 
ਕੀਤੇ ਹਨ । ਪੁਸਤਕਾਵਾਂ, ਕੈਲੰਡਰ ਅਤੇ ਇਸ ਪ੍ਰਕਾਰ ਦੇ . 
ਹੋਰ ਪ੍ਰਕਾਸ਼ਨ ਦੇ ਕੇ ਸੁਜਤਨ ਜਾਰੀ ਰਖੇ ਹਨ -- ਸ਼ਤਾਬਦੀ 
ਨਿਊਜ਼ ਮਾਸਿਕ ਦਾ ਬਰਵਕਤ ਅਤੇ ਯੋਗ ਸਮਗਰੀ ਨਾਲ 
ਪ੍ਰਕਾਸ਼ਤ ਹੁੰਦੇ ਰਹਿਣਾ ਵੀ ਆਪਣੇ ਆਪ ਵਿਚ ਇਕ ਗੱਲ 
ਹੈ ਤੋ ਇਸ ਸਭ ਕੁਝ ਦੇ ਪਿਛੇ ਸਤਿਗੁਰੂ ਜਗਜੀਤ ਸਿੰਘ ਜੀ 
ਦਾ ਵਰਦ ਹਸਤ ਕੰਵਲ ਹੈ । 

ਬਹੁਤ ਦੂਰ ਹੋਣ ਕਰਕੇ ਮੈ" ਸਮੁਚੇ ਸਮਾਰੋਹਾਂ ਤੋਂ” 
ਅਣਜਾਣ ਹਾਂ । 

ਪਰ ਕਹਿਣਾ ਇਹ ਚਾਹੁੰਦਾ ਹਾਂ ਕਿ ਜੇ ਅਸੀ“ ਭਾਰਤ 
ਦੇ ਸਮੁੱਚੇ ਇਤਹਾਸਕਾਰਾਂ ਯਾ ਕੇਂਦਰੀ ਸਰਕਾਰ ਤੇ ਪ੍ਰਾਂਤਕ 
ਸਰਕਾਰਾਂ ਦੇ ਖ਼ਾਨੇ ਵਿਚ ਜੇ ਠੋਸ ਰੂਪ ਵਿਚ ਇਹ ਗੱਲ 
ਦਾਖ਼ਲ ਕਰ ਦੇਈਏ ਕਿ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸਹੀ 
ਰਾਜਸੀ ਕੀਮਤ ਨੂੰ ਅੰਕੇ ਬਿਨਾਂ ਤੁਸੀ” ਅਗੇ ਨਹੀ ਚਲ 
ਸਕਦੇ, ਤੁਲਨਾਤਮਿਕ ਅਧਿਐਨ ਕਰਕੇ ਦੂਜੀਆਂ ਰਾਜਸੀ 
ਵਿਅਕਤੀਆਂ ਦੇ ਟਾਕਰੇ ਤੇ ਸਤਿਗੁਰੂ ਜੀ ਨੂੰ ਕਿਉ” ਸਥਾਨ 
ਨਾਂ ਮਿਲੋਂ -- ਤਾਂ ਅਸੀ ਇਸ ਸ਼ਤਾਬਦੀ ਸਮਾਗਮ ਨੂੰ ਵਧੇਰੇ 
ਸਫ਼ਲ ਬਣਾ ਸਕਾਂਗੇ 

ਇਹ ਠੀਕ ਹੈ ਕਿ ਰਾਜਸੀ ਲੋਕਾਂ ਨੂੰ ਰਾਜਸੀ ਢੰਗ 
ਤਰੀਕਿਆਂ ਨਾਲ ਕਾਇਲ ਕੀਤਾ ਜਾ ਸਕਦਾ ਹੈ, ਮਨਾਇਆ 
ਜਾ ਸਕਦਾ ਹੈ, ਝੁਕਾਇਆ ਜਾ ਸਕਦਾ ਹੈ । 

ਆਓਂ, ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਆਪਣੇ ਘੇਰੇ ਤੋਂ” 
ਬਾਹਰ, ਉਨ੍ਹਾਂ ਦੇ ਵਿਚਾਰਾਂ, ਕਰਤਵਾਂ ਤੇ ਆਚਰਣ ਨਾਲ 
ਲੈ ਜਾਈਏ । 


ਮੌਤ ਤੋਂ ਡਰਨ ਦਾ ਅਰਥ ਹੈ ਕਿ ਆਦਮੀ ਖ਼ੁਦ ਨੂੰ ਅਕਲਮੰਦ ਸਮਝਦਾ ਹੈ, ਜਦ ਕਿ ਉਹ ਅਕਲਮੰਦ 
ਨਹੀਂ' ਹੈ, ਕਿਉ'ਕਿ ਉਹ ਅਜਿਹੀ ਗੱਲ ਜਾਨਣ ਬਾਰੇ ਸੋਚਦਾ ਹੈ, ਜੋ ਉਹ ਜਾਣਦਾ ਨਹੀ`। ਕੋਈ ਆਦਮੀ 
ਇਹ ਨਹੀ“ਜਾਣਦਾ ਕਿ ਮੌਤ ਆਦਮੀ ਲਈ ਸਭ ਤੋਂ ਵੱਡਾ ਵਰਦਾਨ ਵੀ ਸਾਬਤ ਹੋਂ ਸਕਦੀ ਹੈ, ਫੇਰ 
ਵੀ ਉਹ ਉਸ ਤੋਂ' ਇੰਜ ਡਰਦਾ ਹੈ, ਜਿਵੇ' ਉਹ ਸੈਸਾਰ ਦੀ ਸਭ ਤੋਂ ਭਿਆਨਕ ਚੀਜ਼ ਹੋਵੇ । 


-ਸਾਕਰੇਟਜ਼ 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੫੯ 

ਸਤਿਗੁਰੂ ਰਾਮ ਸਿੰਘ ਜੀ ਦਾ ਬੋਦੀ ਜੀਵਨ 


ਪੀ. ਸੀ. ਰਾਏ 
“ਜਿਸ ਰੱਥ ਦੀ ਉਸਤਤੀ ਪੁਰਾਣੇ ਕਵੀਆਂ ਨੇ ਕੀਤੀ ਹੈ, ਉਹ ਰੱਬ ਰਾਮ ਸਿੰਘ ਦੇ ਰੂਪ ਵਿਚ ਪ੍ਰਗਟਿਆ ਹੈ ।" 


੧੮੬੩ ਤੋ ਇਕ ਰਾਜਨੀਤਕ _ਮਸ਼ਕੂਕ, ਗੁਰੂ 
ਰਾਮ ਸਿੰਘ ੧੪ ਜਨਵਰੀ, ੧੮੭੨ ਦੀ ਰਾਤ ਨੂੰ ਕੂਕਾ 
ਬਗ਼ਾਵਤ ਤੋਂ” ਤੁਰਤ ਹੀ ਪਿਛੋਂ ਬਰਤਾਨਵੀ ਹਾਕਮਾਂ ਦੇ 
ਅਨੁਮਾਨ ਵਿਚ “ਅਤਿਅੰਤ ਖ਼ਤਰਨਾਕ" ਆਦਮੀ ਬਣ 
ਗਿਆ । ਉਸ ਨੂੰ ਆਜ਼ਾਦ ਰਹਿਣ ਦੀ ਆਗਿਆ ਨਹੀ” ਸੀ 
ਦਿਤੀ ਜਾ ਸਕਦੀ । ਉਸ ਨੂੰ ਗ੍ਰਿਫ਼ਤਾਰ ਕਰ ਕੇ ਬਿਨਾਂ 
ਮੁਕੱਦਮਾ ਚਲਾਏ ਨਜ਼ਰਬੰਦ ਰਖਿਆ ਗਿਆ ਅਤੇ ਅਖ਼ੀਰ 
ਬਰਤਾਨਵੀ ਬਰਮਾ ਵਿਚ ਭੇਜ ਦਿਤਾ ਗਿਆ ਸੀ, ਤਾਂ ਜੋ 
ਹਿੰਸਕ ਗੜਬੜਾਂ ਪੰਜਾਬ ਵਿਚ ਬਰਤਾਨਵੀ” ਹਕੂਮਤ ਦੀਆਂ 
ਜੜ੍ਹਾਂ `ਨਾ ਹਿਲਾ ਦੇਣ । ਪੰਜਾਬ ਦੇ ਲੈਫਟੀਨੈਂਟ ਗਵਰਨਰ 
ਨੇ ਦਿੱਲੀ ਵਿਚ ਆਪਣੇ ਕੈਪ ਤੋਂ ੧੬ ਜਨਵਰੀ ਨੂੰ 
ਕਲਕੱਤੇ ਦੇ ਗਵਰਨਰ-ਜਨਰਲ ਨੂੰ ਤਾਰ ਦੁਆਰਾ ਇਕ 
ਗੁਪਤ ਸੂਨੇਹਾ ਭੇਜਿਆ । ਇਸ ਦਾ ਹਵਾਲਾ ਹੇਠਾਂ ਦਿਤਾ 
ਜਾਂਦਾ ਹੈ । 

“ਪਹਿਲੇ ਵਾਕਿਆਤ ਨੂੰ ਧਿਆਨ ਵਿਚ ਰਖਦਿਆਂ, 
ਇਹ ਉਪੱਦਰ ਦਸਦੇ ਹਨ ਕਿ ਇਸ ਮੱਤ ਦੇ ਆਗੂਆਂ ਦੀ 
ਲਾ-ਇਲਾਜ ਸਾਜ਼ਸ਼ ਹੈ । ਜਿੰਨਾ ਚਿਰ ਇਹ ਆਜ਼ਾਦ ਫਿਰਦੇ 
ਹਨ, ਮੁਲਕ ਸੁਰੱਖਿਅਤ ਨਹੀ" । ਇਸ ਲਈ, ਮੈ ਫੌਰਸਿਥ 
ਨੂੰ ਅਧਿਕਾਰ ਦਿਤਾ ਹੈ ਕਿ ਰਾਮ ਸਿੰਘ ਅਤੇ ਮੁਖੀ 
ਸੂਬੇ ਨੂੰ ਫੜ ਲਿਆ ਜਾਵੇ ।'' 

ਅੰਬਾਲੋਂ ਦੇ ਕਮਿਸ਼ਨਰ, ਲੈਫਟੀਨੈਂਟ ਗਵਰਨਰ, ਟੀ. 
ਡੀ. ਫੌਰਸਿਥ ਨੇ ਹਦਾਇਤਾਂ ਤੇ ਅਮਲ ਕਰਦੇ ਹੋਏ, ੧੭ ਤੇ 
੧੮ ਜਨਵਰੀ ਦੀ ਵਿਚਲੀ ਰਾਤ ਇਕ ਵਜੇ ਗੁਰੂ ਰਾਮ ਸਿੰਘ 
ਨੂੰ ਗ੍ਰਿਫ਼ਤਾਰ ਕੀਤਾ _ਅਤੇ ਉਨ੍ਹਾਂ `ਨੂੰ ਦੋ ਚੇਲਿਆਂ : 
ਲੱਖਾ ਸਿੰਘ ਅਤੇ ਸਾਹਿਬ ਸਿੰਘ ਸਸੋਤ ਤੁਰਤ ਦਿੱਲੀ ਭੇਜ 
ਦਿਤਾ, ਜਿਥੋਂ' ਉਨ੍ਹਾਂ ਨੂੰ _ਹਥਿਆਰਬੈਦ ਪਹਿਰੇ _ਹੋਠ 
ਅਲਾਹਾਬਾਦ ਲਿਆਂਦਾ ਗਿਆ ਅਤੇ ੧੮੧੮ ਦੇ ਨੌਮ 1] 
ਦੀਆਂ ਧਾਰਾਵਾਂ ਅਧੀਨ ਅਲਾਹਾਬਾਦ ਸੈਟਰਲ ਜੇਲ ਵਿਚ 
ਬੈਦ ਕਰ ਦਿਤਾ ਗਿਆ । ਕੂਕਿਆਂ ਦੇ ਆਗੂ ਨੂੰ ਉਸ 
ਦੀਆਂ ਸਰਗਰਮੀਆਂ ਦੇ ਕੈ'ਦਰ ਤੋਂ” ਦੂਰ ਲਿਜਾਣ ਅਤੇ 
ਦੂਰੇਡੇ ਅਲਾਹਾਬਾਦ ਦੀ ਜੇਲ ਵਿਚ ਉਨ੍ਹਾਂ ਨੂੰ ਕੈਦ ਕਰਨ 


ਨਾਲ ਆਸ ਕੀਤੀ ਜਾਂਦੀ ਸੀ ਕਿ ਪੰਜਾਬ ਦੀ ਹਾਲਤ ਆਮ 
ਵਰਗੀ ਹੋ ਜਾਏਗੀ । 

ਇਹ ਜਾਣਨਾ ਦਿਲਚਸਪੀ ਦੀ ਗੱਲ ਹੈ ਕਿ ਪੰਜਾਬ 
ਵਿਚ ਕੂਕਾ ਬਗ਼ਾਵਤ ਤੋਂ ਉਨ੍ਹਾਂ ਬਰਤਾਨਵੀ ਅਫ਼ਸਰਾਂ 
ਦੇ ਦਿਲਾਂ ਵਿਚ ਵੀ ਦਹਿਸ਼ਤ ਬੈਠ ਗਈ ਸੀ, ਜਿਹੜੇ ਗੜ 
ਬੜ ਵਾਲੀ ਥਾਂ ਤੋਂ ਬਹੁਤ ਦੂਰ ਲਗੇ ਹੋਏ ਸਨ । ਅਲਾਹਾਥਾਦ 
ਦੇ ਜ਼ਿਲਾ ਮੈਜਿਸਟੇਟ, ਜੇ. ਸੀ. ਰੋਂਬਸਟਨ ਨੇ, ਜਿਸ ਨੂੰ ਗੁਰੂ 
ਰਾਮ ਸਿੰਘ ਦੀ ਗ੍ਰਿਫਤਾਰੀ ਤੇ ਨਜ਼ਰਬੈਦੀ ਦੇ ਵਾਰੋਟ ਮਿਲੇ 
ਸਨ, ਸੁਰੱਖਿਆ ਦੀ ਦ੍ਰਿਸ਼ਟੀ ਤੋਂ ਇਸ ਦੀ ਅਨੁਰ੍ਹਲਤਾ 
ਨੂੰ ਜਾਚਣ _ਲਈ ਅਲਾਹਾਬਾਦ ਦੀ ਸੈੱਟਰਲ ਜੇਲ ਦਾ 
ਮੁਆਇਨਾ ਕੀਤਾ । ਸਾਵਧਾਨੀ ਨਾਲ ਮੁਆਇਨਾ ਕਰਨ ਤੋਂ 
ਮਗਰੋਂ ਉਸ ਨੇ ਸੋਚਿਆ ਕਿ ਇਸ ਖ਼ਤਰਨਾਕ ਥੋਦੋ ਨੂੰ 
ਅਲਾਹਾਬਾਦ ਦੇ ਕਿਲ੍ਹੇ ਵਿਚ ਰਖਣਾ ਹੀ ਸਿਆਣਪ ਹੋਵੇਗੀ । 
ਭਾਰਤ ਸਰਕਾਰ ਦੇ ਸਕੱਤਰ, ਈ. ਸੀ, ਬੇਲੋਂ ਨੂੰ ਆਪਣੀ 
ਚਿੱਠੀ ਵਿਚ ਉਸ ਨੇ ਲਿਖਿਆਂ : 

“ਕਲ੍ਹ ਮੈ, ਜੱਜ ਸ੍ਰੀ ਰਿਕਟੋਸ ਦੇ ਨਾਲ ਜਾ ਕੇ, ਨਿੱਜੀ 


"ਤੌਰ ਤੇ ਜੇਲ ਦਾ ਮੁਆਇਨਾ ਕੀਤਾ, ਅਤੇ ਅਸੀਂ' ਦੋਵੇ” 


ਇਸ ਨਤੀਜੇ ਤੇ ਪਹੁੰਚੇ ਕਿ ਇਨ੍ਹਾਂ ਬੈਦਿਆਂ ਨੂੰ ਐਸੀ ਥਾਂ 
ਰਖਣਾ ਜਿਥੋਂ ਭਜ ਨਿਕਲਣ ਦੀਆਂ ਸਭ ਸਹੂਲਤਾਂ ਮੌਜੂਦ 
ਹਨ ਬਿਲਕੁਲ ਸਿਆਣਪ ਨਹੀ' ਹੋਵੇਗੀ । ਇਸ ਲਈ, ਮੈ” 
ਅਗਲੀਆਂ ਹਦਾਇਤਾਂ ਮਿਲਣ ਤਕ ਕੌਦੀਆਂ ਨੂੰ ਕਿਲ੍ਹੋ 
ਵਿਚ ਬੈਦ ਕਰਨ ਦੀ ਜ਼ਿੰਮੇਵਾਰੀ ਆਪਣੇ ਸਿਰ ਲਈ ਹੈ... 
ਜੇ ਮੈ ਆਪਣੀ ਰਾਏ ਪ੍ਰਗਟ ਕਰਨ ਦਾ ਹੀਆ ਕਰਾਂ, ਮੈ” 
ਸੁਝਾਓ ਦਿਆਂਗਾ ਕਿ ਕਿਲ੍ਹਾ .ਮੈਨੂੰ ਇਨ੍ਹਾਂ ਨੂੰ ਨਜ਼ਰਬੈਦ 
ਰਖਣ ਲਈ ਕਿਤੇ ਵਧੇਰੇ ਯੋਗ ਥਾਂ ਜਾਪਦੀ ਹੈ ।'' 

ਵਾਸਤਵ ਵਿਚ ਜੇਲ ਅਧਿਕਾਰੀਆਂ ਨੂੰ ਡਰ ਸੀ ਕਿ 
ਗੁਰੂ ਦੇ ਚੇਲਿਆਂ ਵਲੋਂ” ਉਨ੍ਹਾਂ ਨੂੰ ਨਜ਼ਰਬੈਦੀ ਵਿਚੋਂ` ਕੱਢ 
ਲਿਜਾਣ ਦੀਆਂ ਕੋਸ਼ਿਸ਼ਾਂ ਹੋਣਗੀਆਂ । ਜੇਲ ਦੇ ਸੁਪਰੈਟੈਡੈਟ 
ਨੇ ਜ਼ਿਲਾ ਮੈਜਿਸਟ੍ਰੇਟ ਨੂੰ ਪਹਿਲਾਂ ਹੀ ਇਤਲਾਹ ਕਰ 
ਢਿਤੀ ਸੀ ਕਿ ਬਾਹਰੋਂ ਬਚਾਅ ਲੈ ਜਾਣ ਦੀ ਕੋਸ਼ਿਸ਼ ਦੀ 
ਸ਼ੂਰਤ ਵਿਚ ੧੦੦ ਆਦਮੀਆਂ ਨੂੰ ਜੇਲ ਅੰਦਰ ਵੜ 

ਆਉਣੋ' ਰੋਕਣ ਦਾ ਕੌਈ ਪ੍ਰਬੋਧ ਨਹੀਂ' । ਢੱਠੀ ਕੋਧ ਉਤੇ 
ਇਕੱਲੇ ਸੰਤਰੀ ਦਾ ਆਸਾਨੀ ਨਾਲ ਸਿਰ ਪਾੜਿਆ ਜਾਂ 
ਸਕਦਾ ਸੀ, ਅਤੇ ਛੁਡਾ ਕੇ ਲੈ ਜਾਣ ਵਾਲੀ ਪਾਰਟੀ 
ਸੌਖਿਆਂ ਹੀ ਬੈਰਿਕਾਂ ਉਤੇ ਜਾਂ ਸੈੱਲਾਂ ਉਤੇ ਪੁਲਸ ਦੇ 
ਪਹੁੰਚਣ ਤੋਂ ਪਹਿਲਾਂ ਹੀ ਹਮਲਾ ਆਰੈਭ ਕਰ ਸਕਦੀ ਸੀ ।'” 

ਇਥੋ ਤਕ ਕਿ ਅਲਾਹਾਬਾਦ ਦਾ ਕਿਲ੍ਹਾ ਵੀ ਕੂਕਾ 
ਗੁਰੂ ਨੂੰ ਨਜ਼ਰਬੈਦ ਰਖਣ ਲਈ ਕਾਫ਼ੀ ਮਜ਼ਬੂਤ ਨਹੀ ਸੀ 
ਸਮਝਿਆ ਗਿਆ । ਅਲਾਹਾਬਾਦ ਤੀਰਥ-ਯਾਤਰੂਆਂ ਦਾ 
ਕੇ'ਦਰ ਸੀ, ਜਿਥੇ ਰਾਮ ਸਿੰਘ ਦੇ ਚੇਲਿਆਂ ਦਾ ਅਧਿਕਾਰੀਆਂ 
ਦੀ ਨਜ਼ਰ ਵਿਚ ਆਏ ਬਿਨਾਂ ਇਕੱਠੇ ਹੋ ਜਾਣਾ, ਆਪਣੇ 
ਗੁਰੂ ਨ'ਲ ਸੈਪਰਕ ਸਥਾਪਤ ਕਰ ਲੈਣਾ ਅਤੇ ਪੰਜਾਬ ਅੰਦਰ 
ਉਥਲ-ਪੁਥਲ ਦੀਆਂ ਸਰਗਰਮੀਆਂ ਜਾਰੀ ਰਖਣ ਵਿਚ 
ਉਨ੍ਹਾਂ ਤੋਂ ਰਾਹਨੁਮਾਈ ਲੈਣਾਂ ਸੌਖਾ ਹੋਵੇਗਾ । ਅਜਿਹੀ ਕਿਸੇ 
ਸੰਭਾਵਨਾ ਨੂੰ ਖ਼ਤਮ ਕਰਨ ਲਈ ਭਾਰਤ ਦੀ ਸਰਕਾਰ ਨੇ 
ਉਨ੍ਹਾਂ ਨੂੰ ਬਰਤਾਨਵੀ ਬਰਮਾ ਭੇਜਣ ਦਾ ਫ਼ੈਸਲਾ ਕੀਤਾ ਅਤੇ 
ਰਾਜ ਕੈਦੀਆਂ ਦੀ ਸੁਰੱਖਿਅਤ ਹਿਰਾਸਤ ਲਈ ਬੰਦੋਬਸਤ 
ਕਰਨ ਦੀ ਉਸ ਨੂੰ ਸੂਚਨਾ ਦੇ ਦਿਤੀ । ਨਿਰਸੰਦੇਹ, 
ਗਵਰਨਰ ਜਨਰਲ ਇਨ ਕੌੱਸਲ ਨੇ ਕੂਕਿਆਂ ਨੂੰ ਲੀਡਰ ਦੇ 
ਮੁਕੱਦਮੇ ਤੇ ਰਿਹਾਈ ਦੇ ਸਵਾਲਾਂ ਉਤੇ ਵਿਚਾਰ ਕੀਤੀ, 
ਪਰ ਕੁਝ ਵੀ ਉਚਿਤ ਨਹੀ ਸੀ । ਪੰਜਾਬ ਦਾ ਲੈਫ਼ਟੀਨੈੱਟ 
ਗਵਰਨਰ ਇਸ ਵੇਲੇ ਫ਼ੌਜਦਾਰੀ ਅਦਾਲਤਾਂ ਨੂੰ ਨਿਵੇਦਨ 
ਕੀਤੇ ਬਿਨਾਂ ਅਚਾਨਕ ਗ੍ਰਿਫ਼ਤਾਰੀਆਂ ਕਰਨ ਦੀ ਤਾਕਤ 
ਹਾਸਲ ਕਰਨ ਲਈ ਅੜਿਆ ਹੋਇਆ ਸੀ ਕਿਉਕਿ ਉਸ 
ਨੂੰ ਖ਼ਬਰਾਂ ਮਿਲੀਆਂ ਸਨ ਕਿ ੧੮੭੨ ਦੇ ਅਪ੍ਰੈਲ ਮਹੀਨੇ 
ਵਿਚ ਕੂਕੇ ਇਕ ਹੋਰ ਬਗ਼ਾਵਤ ਕਰਨ ਦੇ ਜਤਨ ਕਰਨਗੇ । 
ਉਸ ਰਾਏ ਵਿਚ ਉਹ ਉਸ ਤੋਂ ਵਧੇਰੇ ਤਾਕਤ ਨਹੀਂ' ਸੀ ਮੰਗ 
ਰਿਹਾ, "ਜਿੰਨੀ ਨਿਸਚਿਤ ਜਾਂ ਅਨਿਸਚਿਤ ਸਮੇ ਲਈ, 
ਹੇਬੀਅਸ ਕਾਰਪਸ _ਐਕਟ ਦੀ ਮੁਅੱਤਲੀ ਤੋਂ” ਮਗਰੋ” 
ਆਇਰਲੈਂਡ ਦੇ ਲਾਰਡ ਲੌਫ਼ਟੀਨੈ'ਟ ਕੋਲ ਸਾਧਾਰਨ ਰੂਪ 
ਵਿਚ ਹੀ ਸੀ ।” ਅਜਿਹੀ ਧਮਾਕੇ ਵਾਲੀ ਹਾਲਤ ਵਿਚ ਗੁਰੂ 
ਰਾਮ ਸਿੰਘ ਤੇ ਮੁਕੱਦਮਾ ਨਹੀਂ ਸੀ ਚਲਾਇਆ ਜਾ ਸਕਦਾ । 
ਗਵਰਨਰ ਜਨਰਲ ਇੰਨ ਕੌਸਲ ਸਮਝਦਾ ਸੀ ਕਿ ਇਸ 
ਗੱਲ ਦੀ ਚੋਖੀ ਗਵਾਹੀ ਮੌਜੂਦ ਹੈ ਕਿ ਗੁਰੂ ਰਾਮ ਸਿੰਘ ਨੂੰ 
ਨਿਰੰਤਰ ਨਜ਼ਰਬੈਦ ਰਖਿਆ ਜਾਏ ਅਤੇ ਇਹ ਦਰਸਾਉਣ 
ਲਈ ਵੀ ਕਿ ਉਨ੍ਹਾਂ ਦੀ ਰਿਹਾਈ “ਦੇਸ਼ ਦੇ ਅਮਨ ਤੇ 
ਸ਼ਾਂਤੀ ਲਈ ਖ਼ਤਰਨਾਕ ਹੋਵੇਗੀ ।" 

ਗੁਰੂ ਰਾਮ ਸਿੰਘ ਨੂੰ ੧੧ ਮਾਰਚ ਦੀ ਸਵੇਰ ਕਿਲ੍ਹੇ ਵਿਚੋਂ” 
ਬਾਹਰ ਕਢਿਆ ਗਿਆ 1 ਇਕ ਯੂਰਪੀ ਅਫ਼ਸਰ ਦੀ 


ਨਿਗਰਾਨੀ ਹੇਠ ਹਥਿਆਰਬੰਦ ਗਾਰਦ ਦੇ ਪਹਿਰੇ ਵਿਚ ਉਹ 
ਪੰਜ ਦਿਨ ਮਗਰੋਂ” ਰੈਗੂਨ ਪਹੁੰਚੇ ਅਤੇ ਰੈਗੂਨ ਦੀ ਸੈਂਟਰਲ 
ਜੇਲ ਵਿਚ ਬੈਦ ਕਰ ਦਿਤੇ ਗਏ । ਬਰਤਾਨਵੀ ਬਰਮਾ ਨੂੰ 
ਜਲਾਵਤਨੀ ਸਮੇ' ਰਸਤੇ ਵਿਚ ਸ਼ਹਿਰ ਅੰਦਰ ਉਨ੍ਹਾਂ ਦੇ ਰੁਕਣ 
ਸਮੇ” ਗੁਰੂ ਰਾਮ ਸਿੰਘ ਜੀ ਦਾ ਇਕ ਕਲਮੀ-ਚਿਤਰ ਕਲਕੱਤੇ 
ਦੇ ਦੈਨਿਕ ਅਖ਼ਬਾਰ ਇੰਗਲਿਸ਼ਮੈਨ ਵਿਚ ਛਪਿਆ ਮਿਲਦਾ 
ਹੈ । ੧੪ ਮਾਰਚ, ੧੮੭੨ ਨੂੰ ਅਖ਼ਬਾਰ ਨੇ ਲਿਖਿਆ : 

“ਕੂਕਾ ਮੁਖੀ, ਰਾਮ ਸਿੰਘ ਸੋਮਵਾਰ ਸਵੇਰੇ ਰਾਜ ਕੈਦੀ 
ਦੀ ਹੈਸੀਅਤ ਵਿਚ ਕਲਕੱਤੇ ਪਹੁੰਚਾ, ਅਤੇ ਤੁਰਤ ਹੀ 
ਰੈਗੂਨ ਭੇਜ ਦਿਤਾ ਗਿਆ । ਇਕ ਯੂਰਪੀ ਪੁਲਸ ਅਫ਼ਸਰ 
ਤੇ ਕੁਝ ਸਥਾਨਕ ਸਿਪਾਹੀਆਂ ਦੇ ਚਾਰਜ ਵਿਚ ਉਸ ਨੂੰ ਇਕ 
ਨੌਕਰ ਸਮੇਤ ਹਾਵੜਾ ਲਿਆਂਦਾ ਗਿਆ 1 ਉਹ ਛੇ ਫ਼ੁਟ 
ਤੋਂ ਵਧ ਲੰਮੇ ਕੱਦ ਦਾ ਆਦਮੀ ਹੈ ਅਤੇ ਉਹ ਬਹੁਤ ਬੁੱਢਾ 
ਜਾਪਦਾ ਹੈ । ਉਸ ਦੇ ਵਾਲ, ਦਾੜ੍ਹੀ, ਮੁੱਛਾ ਚਿੱਟੀਆਂ ਹਨ 1 
ਸਾਨੂੰ ਆਸ ਹੈ ਕਿ ਉਸ ਦੀ ਸੇਵਾ ਸੰਭਾਲ ਧਿਆਨ ਨਾਲ 
ਕੀਤੀ ਜਾਏਗੀ ਤੇ ਉਸ ਨੂੰ ਰੰਗੂਨ ਵਿਚ ਰਖਿਆ ਜਾਏਗਾ ।' 

ਗੁਰੂ ਰਾਮ ਸਿੰਘ ਦੇ ਨਾਲ ਸੇਵਾਦਾਰ ਉਨ੍ਹਾਂ ਦਾ ਅਨਿਨ 
ਚੇਲਾਂ ਨਾਨੂ ਸਿੰਘ ਸੀ, ਜਿਸ ਨੂਂ ਸਭ ਦੁਖ ਸਹਿਣ ਲਈ 
ਆਪਣੇਆਪ ਨੂੰ ਪੇਸ਼ ਕੀਤਾ, ਜਿਹੜੇ ਉਸ ਦੇ ਗੁਰੂ ਨੇ ਸਹਿਣ 
ਕਰਨੇ ਸਨ । ਰੈਗੂਨ ਸੈ'ਟਰਲ ਜੇਲ੍ਹ ਵਿਚ ਗੁਰੂ ਰਾਮ ਸਿੰਘ 
ਨੂੰ ਉਪਰਲੀ ਛੱਤੇ ਇਕ ਮਕਾਨ ਅਲਾਟ ਕੀਤਾ ਗਿਆ, ਜਿਸ 
ਨੂੰ ਪਹਿਲਾਂ ਇਸਤ੍ਰੀ ਕੈਂਦ-ਖ਼ਾਨੇ ਵਜੋਂ ਵਰਤਿਆ ਜਾਂਦਾ ਸੀ । 
ਉਹ ਹਾਤਾ ਜਿਸ ਵਿਚ ਇਹ ਮਕਾਨ ਸੀ ਇਕ ਲੱਕੜ- 
ਘਰ ਬਣਾ ਦਿਤਾ ਗਿਆ ਸੀ ਅਤੇਂ ਫੱਟੇ ਚਾੜ੍ਹ ਕੇ ਕੈਦੀਆਂ 
ਦੇ ਵਾਰਡ ਦੇ ਨਾਲ ਲਗਦੇ ਹਾਤੇ ਤੋਂ ਇਸ ਨੂੰ ਬਿਲਕੁਲ 
ਵਖ ਕੀਤਾ ਹੋਇਆ ਸੀ । ਇਸ ਵਿਚ ਇਕ ਖੂਹ, ਟੱਟੀ ਅਤੇ 
ਰਸੋਈ-ਘਰ ਵੀ ਸੀ । ਗੁਰੂ ਰਾਮ ਸਿੰਘ ਅੰਮ੍ਰਿਤ ਵੇਲੋਂ ਅਸ਼ਨਾਨ 
ਕਰਿਆ ਕਰਦੇ ਸਨ । ਰਾਤ ਵੇਲੋ ਉਨ੍ਹਾਂ ਨੂੰ ਅੰਦਰ ਬੈਦ ਨਹੀ 
ਸੀ ਕੀਤਾ ਜਾਂਦਾ ਕਿਉਕਿ ਗਰਮੀ ਦੇ ਮੌਸਮ ਵਿਚ ਉਹ 
ਬਾਹਰ ਸੋਣ ਦੇ ਇਛਕ ਸਨ । ਬਰਤਾਨਵੀ ਬਰਮਾ ਦੇ, ਜੇਲਾਂ 
ਦੇ ਇੰਸਪੈਕਟਰ ਜਨਰਲ, ਸ੍ਰੀ ਕੈਲੀ ਨੇ ਰਿਪੋਰਟ ਦਿਤੀ 
ਕਿ "ਖ਼ੁਰਾਕ ਦੀ ਸ਼ਕਲ ਵਿਚ ਉਸ ਨੂੰ ਹਰ ਚੀਜ਼ ਲੈਣ ਦੀ 
ਆਗਿਆ ਹੈ, ਪਰ ਉਸ ਦੀਆਂ ਲੋੜਾਂ ਸੰਜਮੀ ਜਾਪਦੀਆਂ 
ਹਨ” । 

ਭਾਰਤ ਦੀ ਸਰਕਾਰ ਨੇ ਬਰਤਾਨਵੀ ਬਰਮਾ ਦੇ ਚੀਫ਼ 
ਕਮਿਸ਼ਨਰ ਨੂੰ ਆਖਿਆ ਕਿ ਉਹ ਕੂਕਾ ਲੀਡਰ ਵਲ “ਉਸ 
ਦੀ ਸੁਰੱਖਿਅਤ ਹਿਰਾਸਤ ਦੇ ਅਨੁਸਾਰੀ ਹਰ ਧਿਆਨ” 
ਦੇਵੇ । ਇਸ ਗੱਲ ਦਾ ਫ਼ੈਸਲਾ ਕਰਨਾ ਕਿ ਇਕ ਵਾਧੂ 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੬੧ 


5॥ 5੧੮੦੫ 2੦੨੧੮ 51।3/। /। €॥0੦ ਹੂ 


।0੦॥੧੦1॥1€161੦॥)&3।0੦11.੮੦॥0 


ਸਾਵਧਾਨੀ ਦੇ ਕਦਮ ਵਜੋਂ' ਗੁਰੂ ਰਾਮ ਸਿੰਘ ਨੂੰ ਤਾਵੇਈ ਭੇਜਿਆ 
ਜਾਣਾ ਚਾਹੀਦਾ ਹੈ ਜਾਂ ਮਰਗੂਈ, ਚੀਫ਼ ਕਮਿਸ਼ਨਰ ਦੇ ਸਿਰ 
ਸੀ । ਚੀਫ਼ ਕਮਿਸ਼ਨਰ, ਸ੍ਰੀ, ਐਡਨ, ਗੁਰੂ ਰਾਮ ਸਿੰਘ ਦੇ ਉਥੇ 
ਪਹ੍ਰੋਚਣ ਤੋਂ' ਝੱਟ ਹੀ ਮਗਰੋ” ਉਨ੍ਹਾਂ ਨੂੰ ਵੇਖਣ ਗਿਆਂ ਅਤੇ 
ਕੈਦ ਕਾਰਨ ਉਨ੍ਹਾਂ ਨੂੰ ਬਹੁਤ ਹੀ ਉਪਰਾਮ ਵੇਖਿਆ । ਰਾਜ 
ਫੈਦੀ ਨੇ ਉਨ੍ਹਾਂ ਪਾਬੈਦੀਆਂ ਬਾਰੇ ਜਿਹੜੀਆਂ ਉਨ੍ਹਾਂ ਤੇ 
ਲਈਆਂ ਗਈਆਂ ਸਨ _ਬਹੁਤ ਸਾਰੀਆਂ _ ਸ਼ਿਕਾਇਤਾਂ 
ਕੀਤੀਆਂ । ਸ੍ਰ ਐਡਨ ਨੂੰ ਡਰ ਸੀ ਕਿ ਜੇਲ ਵਿਚ ਕੈਦ 
ਰੱਖਣ ਦਾ ਕੈਂਦੀ ਦੀ ਸਿਹਤ ਉਤੇ ਮਾੜਾ ਅਸਰ ਹੋਵੇਗਾ 
ਜਿਹੜ' ਜ਼ਾਹਰਾ ਤੌਰ ਤੇ ਤਕੜਾ ਆਦਮੀ ਨਹੀਂ” ਸੀ । ਉਸ 
ਨੇ ਭਾਰਤ ਸਰਕਾਰ ਨੂੰ ਸੁਝਾਓ ਦਿੱਤਾ ਕਿ ਰਾਮ ਸਿੰਘ ਨੂੰ 
ਛ ਉਣੀ ਡਾਕਖ'ਨੇ ਦੀ ਇਮਾਰਤ ਵਿਚ ਰਖਿਆ ਜਾ ਸਕਦਾ 
ਹੈ, ਜਿਹੜੀ ''ਮੁਖ ਗਾਰਦ ਦੇ ਐਨ ਨੇੜੇ ਹੈ, ਅਤੇ ਉਹ ਘਰ 
ਹੈ ਜਿਸ ਵਿਚ ਦਿੱਲੀ ਦੇ ਮਰਹੂਮ ਸਾਬਕਾਂ-ਬਾਦਸ਼ਾਹ ਨੂੰ ਕੈਦ 
ਰਖਿਆ ਗਿਆ ਸੀ ।' ਇਹ ਕੁਦਰਤੀ ਹੀ ਸੀ ਕਿ ਚੀਫ਼ 
ਕਮਿਸ਼ਨਰ ਗੁਰੂ ਰਾਮ ਸਿੰਘ ਨੂੰ ਭਾਰਤ ਦੇ ਆਖ਼ਰੀ ਮੁਗ਼ਲ 
ਬਾਦਸ਼ਹ, ਬਹਾਦਰ ਸ਼ਾਹ ਦੇ ਸਮਾਨ ਗਿਣਦਾ ਜਿਸ ਨੂੰ 
ਬਰਤਾਨਵੀ ਹਾਕਮਾਂ ਵਿਰੁਧ ਜੈਗ ਛੇੜਨ ਦੇ ਦੌਸ਼ ਵਿਚ 
ਰੋਗੂਨ ਭੇਜ ਦਿੱਤਾ ਗਿਆਂ ਸੀ। ਸ੍ਰੀ ਐਡਨ ਦੇ ਪੱਖ ਵਿਚ ਇਹ 
ਆਖਿਆ ਜਾਣਾ ਚਾਹੀਦਾ ਹੈ ਕਿ ਉਸ ਨੈ ਗੁਰੂ ਰਾਮ ਸਿੰਘ 
ਨਾਲ ਚੰਗੇਰਾ ਵਿਹਾਰ ਕੀਤੇ ਜਾਣ ਲਈ ਭਾਂਰਤ ਦੀ ਸਰਕਾਰ 
ਅਗੋ ਉਨ੍ਹਾਂ ਦੀ ਹਮਾਇਤ ਕੀਤੀ । ਉਸ ਨੇ ਧਿਆਨ ਦੁਆਇਆ 
ਕਿ ਇਹ ਗੱਲ ਜੇਲ੍ਹ ਦੇ ਬੰਧੇਜ ਲਈ ਬੇਹੱਦ ਹਾਨੀਕਾਰਕ ਹੈ 
ਕਿ "ਕੂਕਿਆਂ ਦੇ ਆਗੂ ਵਰਗੀ ਸ਼੍ਰੇਣੀ ਦੇ'' ਰਾਜ ਕੈਦੀ ਨੂੰ 
“ਚਾਰ ਦੀਵਾਰੀ ਵਿਚ ਬੈਦ ਰਖਿਆ ਜਾਏ ।'' 

ਪੰਜਾਬ ਸਰਕਾਰ ਨੂੰ ਸਦਾ ਹੀ ਇਹ ਸ਼ੌਕਾ ਸੀ ਕਿ 
ਰਾਮ ਸਿੰਘ ਨਿਸਚੇ ਹੀ ਕੈਦ ਨੂੰ ਇਕ ਨਜਿਠੇ ਤੱਥ ਵਜੋਂ 
ਪ੍ਰਾਵਨ ਕਰਨੌ' ਇਨਕਾਰੀ ਹੋਵੇਗਾ ਭਾਵੇ ਕਿ ਉਹ ਬੁੱਢੀ 
ਉਮਰ ਦਾ ਹੈ । ਕੁਲ ਪਾਬੈਦੀਆਂ ਅਤੇ ਨਿਗਰਾਨੀਆਂ ਦੇ 
ਬਾਵਜੂਦ ਉਹ ਨਿਸਚੇ ਹੀ ਪੰਜਾਬ ਵਿਚ ਆਪਣੇ ਸਥੋਧੀਆਂ 
ਤੇ ਚੋਲਿਆਂ ਨਾਲ ਸੰਪਰਕ ਕਾਇਮ ਕਰਨ ਦੀ ਕੋਸ਼ਿਸ਼ 
ਕਰੇਗਾ । ਜਿਸ ਦਿਨ ਗੁਰੂ ਰਾਮ ਸਿੰਘ ਰੈਗੂਨ ਪਹੁੰਚੇ ਉਸੇ ਹੀ 
ਦਿਨ, ਪੰਜਾਬ ਸਰਕਾਰ ਦੇ ਸਕੱਤਰ, ਐਲ. ਐਚ. ਗ੍ਰਿਫ਼ਨ ਨੇ 
ਭਾਰਤ ਸਰਕਾਰ ਨੂੰ ਰਿਪੋਰਟ ਦਿਤੀ ਕਿ ਰਾਮ ਸਿੰਘ ਤੋਂ 
ਉਸ ਦੇ ਮਿੱਤਰਾਂ ਦਾ ਦੋਂ ਨੌਕਰਾਂ ਤੇ ਇਕ ਬਾਣੀਏ' ਰਾਹੀ” 
ਜਿਸ ਤੋਂ' ਸੌਦਾ ਪੱਤਾ ਲੈੱਦੇ ਸਨ ਪੰਜਾਬ ਨਾਲ ਸੰਚਾਰ 
ਸ਼ਿਲਸਲਾ ਕਾਇਮ ਸੀ । ਜਦੋਂ“ ਬਰਤਾਨਵੀ ਬਰਮਾ ਦੀ 
ਸਰਕਾਰ ਤੋ ਇਸ ਗੱਲ ਦੀ ਵਿਆਖਿਆ ਮੰਗੀ ਗਈ ਕਿ 


ਇਹ ਕਿਵੇ ਹੋ ਸਕਿਆ ਤਾਂ ਚੀਫ਼ ਕਮਿਸ਼ਨਰ ਦੇ ਸਕੱਤਰ, 
ਸ੍ਰੀ ਵੀਲ੍ਰ, ਨੇ ਭਾਰਤ ਸਰਕਾਰ ਨੂੰ ਇਤਲਾਰ ਦਿਤੀ ਕਿ 
ਰਾਮ ਸਿੰਘ ਅਤੇ ਪੰਜਾਬ ਵਿਚ ਉਸ ਦੇ ਚੇਲਿਆਂ ਵਿਚਕਾਰ 
ਕੋਈ ਵੀ ਪੱਤਰ-ਵਿਹਾਰ ਕੂਕੇ ਆਗੂ ਦੇ ਕਲਕੱਤਾ ਛਡਣ ਤੋਂ” 
ਪਹਿਲਾਂ ਹੀ ਹੁੰਦਾ ਰਿਹਾ ਹੋਵੇਗਾ । ਰੈਗੂਨ ਵਿਚ ਪਹੁੰਚਣ 
ਤੋਂ ਮਗਰੋ ਉਹ "ਬੜੀ ਕਰੜੀ ਨਿਗਰਾਨੀ ਹੇਠ ਸੈੱਟਰਲ 
ਜੇਲ ਦੀ ਚਾਰ ਦੀਵਾਰੀ ਵਿਚ ਹੈ, ਅਤੇ ਉਹਦੇ ਨਾਲ ਸਿਰਫ਼ 
ਇਕ ਸੇਵਾਦਾਰ ਹੈ ।" 

ਇਸ ਵਿਚ ਕੋਈ ਸ਼ੱਕ ਨਹੀਂ' ਕਿ ਗੁਰੂ ਰਾਮ ਸਿੰਘ ਆਪਣੇ 
ਭਰਾ ਬੁਧ ਸਿੰਘ ਅਤੇ ਦੂਜੇ ਕੂਕੇ ਆਗੂਆਂ ਨਾਲ ਸੰਪਰਕ ਕਾਇਮ 
ਕਰਨਾ ਚਾਹੁੰਦੇ ਸੀ ਜਿਹੜੇ ਉਸ ਵੇਲੇ ਜੇਲੋਂ ਬਾਹਰ ਸਨ । 
ਉਸ ਨੇ ਲੁਧਿਆਣੇ ਜ਼ਿਲੇ ਵਿਚ ਰਹਿੰਦੇ ਬੁਧ ਸਿੰਘ ਅਤੇ 
ਗੋਪਾਲ ਸਿੰਘ ਨੂੰ ਗੁਰਮੁਖੀ ਵਿਚ ਇਕ ਖ਼ਤ ਲਿਖਿਆ । ਸ੍ਰੀ 
ਵੀਲਰ ਨੇ ਜਿਹੜਾ` ਗੁਰਮੁਖੀ ਨਹੀਂ" ਸੀ ਪੜ੍ਹ ਸਕਦਾ ਉਹ 
ਖ਼ਤ ਸੀਲਬੈਦ ਕਰ ਕੇ ਭਾਰਤ ਸਰਕਾਰ ਨੂੰ ਭੇਜ ਦਿਤਾ ਜਿਸ 
ਨੇ ਇਸ ਨੂੰ ਪੰਜਾਬ ਸਰਕਾਰ ਦੇ ਹਵਾਲੇ ਕਰ ਦਿਤਾ । ਇਹ 
ਬੇਹੱਦ ਸਰਲ ਸਿਧਾ ਖ਼ਤ ਸੀ ਜਿਸ ਵਿਚ ਕੌਈ ਐਸੀ ਗੱਲ 
ਨਹੀਂ” ਸੀ ਜਿਸ ਉਤੇ ਸਥਾਨਕ ਸਰਕਾਰ ਵੀ ਕੋਈ ਇਤਰਾਜ਼ 
ਕਰ ਸਕਦੀ । ਇਸ ਖ਼ਤ ਵਿਚ ਗੁਰੂ ਰਾਮ ਸਿੰਘ ਨੇ ਜੇਲ ਵਿਚ 
ਆਪਣੀ ਕੈਦ ਬਾਰੇ ਆਪਣਾ ਆਭਾਗਾਪਨ ਪ੍ਰਗਟ ਕੀਤਾ 
ਸੀ । ਉਨ੍ਹਾਂ ਲਿਖਿਆ : ਪੂ 

“ਪਰ ਮੇਰੇ ਅੰਦਰ ਵਿਛੋੜੇ ਦੀ ਅੱਗ ਲੱਟ ਲੱਟ ਬਲਦੀ 
ਹੈ । ਕਲਕੱਤੇ ਤੋਂ” ਸਾਡੇ ਤੱਕ ਸਾਢੇ ਚਾਰ ਦਿਨ ਦਾ ਸਫ਼ਰ 
ਹੈ......। ਸਾਂਡੀ ਸਿਰਫ਼ ਗੁਰੂ ਉਤੇ ਟੇਕ ਹੈ ਜਿਸ ਨੇ ਇਸ 
ਵੇਲੇ ਕਸ਼ਟ ਵਿਚ ਪਾਇਆ ਹੈ......। ਮੋਰੀ ਭਲਾਈ ਲਈ 
ਗ੍ਰੇਥ ਸਾਹਿਬ ਦਾ ਪਾਠ ਕਰਾਓਂ । ਮੇਰੇ ਭਲੇ ਖ਼ਾਤਰ ਪੁੰਨ 
ਦਾਨ ਵੀ ਕਰੋਂ । ਦੋ ਜਾਂ ਚਾਰ ਗਊਆਂ ਬ੍ਰਾਹਮਣਾਂ ਨੂੰ 
ਮਣਸਾ ਦਿਉ । ਪ੍ਰਮਾਤਮਾ ਅਗੇ ਅਰਦਾਸ ਕਰੋਂ । ਸਰਕਾਰ 
ਕੋਲ ਪਟੀਸ਼ਨ ਕਰੋ ।' 

ਉਸ ਆਮ ਨੀਤੀ ਦੇ ਅਨੁਸਾਰ ਕਿ "ਰਾਮ ਸਿੰਘ ਤੇ 
ਪੰਜਾਬ ਵਿਚਾਲੇ ਕੁਲ ਸਥੈਧ ਟੁਟ ਜਾਣੇ ਚਾਹੀਦੇ ਹਨ ਇਹ 
ਚਿੱਠੀ ਅਤੇ ਗੁਰੂ ਦੀਆਂ ਲਿਖੀਆਂ ਹੋਰ ਚਿੱਠੀਆਂ ਜਦੋਂ' ਉਹ 
ਅਲਾਹਾਬਾਦ ਜੇਲ ਵਿਚ ਸਨ -- ਟਿਕਾਣੇ ਸਿਰ ਕਦੇ ਨਹੀਂ 
ਪੁਚਾਈਆਂ ਗਈਆਂ । ਮਗਰੋ“ ਭਾਰਤ ਸਰਕਾਰ ਨੇ ਬ੍ਰਤਾਨਵੀ 
ਬਰਮਾ ਦੇ ਚੀਫ਼ ਕਮਿਸ਼ਨਰ ਨੂੰ ਸੂਚਿਤ ਕੀਤਾ ਕਿ ਉਸ ਨੂੰ 
ਰਾਮ ਸਿੰਘ ਦੀ ਕੋਈ ਵੀ ਚਿੱਠੀ ਸੀਲ ਬੈਦ ਜਾਂ ਖੁਲ੍ਹੀ, ਉਸ 
ਦੇ ਕਿਸੇ ਸਥੰਧੀ ਜਾਂ ਚੇਲੇ ਨੂੰ ਭੇਜੇ ਜਾਣ ਉਤੇ ਸਖ਼ਤ 
ਇਤਰਾਜ਼ ਹੈ । 


੬੨ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਸਰਕਾਰ ਦੇ ਸਖ਼ਤ ਵਤੀਰੇ ਨੂੰ ਜਿਸ ਨੇ ਕੂਕਾ ਆਗੂ 
ਨੂੰ ਆਪਣੇ ਲੌਕਾਂ ਲਈ ਨਾਂ-ਹੋਇਆ ਬਣਾ ਦਿੱਤਾ ਸੀ । ਗੁਰੂ 
ਤੇ ਉਸ ਦੇ ਚੇਲਿਆਂ ਵਲੋਂ ਸਹਿਨ ਨਹੀ” ਸੀ ਕੀਤਾ 
ਜਾ ਸਕਦਾ । ਕਈ ਢੰਗਾਂ ਨਾਲ ਉਨ੍ਹਾਂ ਨੇ ਸੈਚਾਰ ਦੇ ਬੈਧਨ 
ਤੋੜੇ । ੧੨ ਅਕਤੂਬਰ ੧੮੭੭ ਨੂੰ, ਪੰਜਾਬ ਸਰਕਾਰ ਨੇ 
ਭਾਰਤ ਦੀ ਸਰਕਾਰ ਦੇ ਧਿਆਨ ਵਿਚ ਲਿਆਂਦਾ ਕਿ “ਕੁਲ 
ਮਨਾਹੀਆਂ ਅਤੇ ਨਿਰਦੇਸ਼ਨਾਂ ਦੇ ਬਾਵਜੂਦ, ਜਿਹੜੇ ਭਾਰਤ 
ਸਰਕਾਰ ਨੇ ਇਸ ਵਿਸ਼ੇ ਤੇ ਜਾਰੀ ਕੀਤੇ ਹਨ, ਰਾਮ ਸਿੰਘ 
ਪੰਜਾਬ ਵਿਚ ਆਪਣੇ ਚੇਲਿਆਂ ਨਾਲ ਅਕਸਰ ਚਿੱਠੀ 
ਪੱਤਰ ਕਰਦਾ ਹੈ । ਅਜਿਹੀਆਂ ਚਿੱਠੀਆਂ ਦੀਆਂ ਕਈ 
ਨਕਲਾਂ ਗੁਪਤ ਰੂਪ ਵਿਚ ਇਸ ਸਰਕਾਰ ਕੋਲ ਪਹੂੰਚੀਆਂ 
ਹਨ ਅਤੇ ਲੈਫਟੀਨੈਂਟ ਗਵਰਨਰ ਗੁਰੂ ਦੀ ਰਿਹਾਈ ਲਈ 
ਪਟੀਸ਼ਨਾਂ ਦੇ ਵਡੇ ਵਾਧੇ ਵਿਚ ਇਨ੍ਹਾਂ ਦਾ ਅਸਰ ਲਭਣ 
ਦੋ ਯੋਗ ਹੋਇਆ ਹੈ, ਪਟੀਸ਼ਨਾਂ ਜੋ ਪੰਜਾਬ ਵਿਚ ਉਸ ਦੇ 
ਚੇਲਿਆਂ ਨੇ ਪਿਛੇ ਜਿਹੇਂ ਤੋਂ ਪੇਸ਼ ਕੀਤੀਆਂ ਹਨ......। 
ਲੈਫ਼ਟੀਨੈ'ਟ ਗਵਰਨਰ ਦੀ ਇਹ ਵੀ ਰਾਏ ਹੈ ਕਿ ਰਾਮ ਸਿੰਘ 
ਨੂੰ ਰੈਗੂਨ ਤੋਂ` ਕਿਸੇ ਐਸੀ ਥਾਂ ਭੇਜ ਦਿੱਤਾ ਜਾਣਾ ਚਾਹੀਦਾ 
ਹੈ ਜਿਸ ਉਤੇ ਵਧੇਰੇ ਅਸਰਦਾਰ ਪਹਿਰਾ ਰਖਿਆ ਜਾ ਸਕੇ ।' 

ਕਲਕੱਤੇ ਤੇ ਰੰਗੂਨ ਵਿਚ ਚੌਖਾ ਚਿੱਠੀ-ਪੱਤਰ ਹੋਇਆ 
ਤੇ ਅਦਨ, ਅੰਡੇਮਾਨ, ਕਾਪੋਰਤਾ, ਤਾਵੇਈ ਤੇ ਮਰਗੂਈ 
ਵਰਗੀਆਂ ਭਿੰਨ ਭਿੰਨ ਥਾਵਾਂ ਦੀ ਉਚਿਤਤਾ ਉਤੇ ਵਿਸਥਾਰ 
ਨਾਲ ਬਹਿਸ ਹੋਈ । ਅਖ਼ੀਰ ਬਰਤਾਨਵੀ ਬਰਮਾ ਦਾ ਚੀਫ਼ 
ਕਮਿਸ਼ਨਰ ਇਸ ਹੱਕ ਵਿਚ ਸੀ ਕਿ ਰਾਮ ਸਿੰਘ ਨੂੰ ਨਿਵਾਰਕ 
ਨਜ਼ਰਬੈਦੀ ਵਿਚ ਰੱਖਣ ਲਈ ਸਭ ਤੋਂ ਵੱਧ ਯੋਗ ਥਾਂ 
ਮਰਗੂਈ ਹੈ । ਉਸ ਨੇ ਭਾਰਤ ਦੀ ਸਰਕਾਰ ਨੂੰ ਲਿਖਿਆ 
ਕਿ ਬਦਲੀ ਨੂੰ ਕੁਝ ਸਮਾਂ ਲਗੇਗਾ ਕਿਉ'ਕਿ ਦੋ ਮਕਾਨ 
ਉਸਰਨੇ ਹਨ। ਇਕ ਰਾਮ ਸਿੰਘ ਦੇ ਵਰਤਣ ਲਈ ਅਤੇ 
ਦੂਜਾ ਸੱਤ ਬੰਦਿਆਂ ਦੀ ਹਥਿਆਰਬੈਦ ਗਾਰਦ ਲਈ ਜਿਹੜੀ 
ਉਸ ਉਤੇ ਨਿਗਾਹ ਰਖੋਗੀ । ਭਾਰਤ ਸਰਕਾਰ ਦੇ ਪੁੱਛੇ ਜਾਣ 
ਉਤੇ ਬਰਤਾਨਵੀ ਬਰਮਾ ਦੀ ਸਰਕਾਰ ਨੇ ੧੧ ਅਕਤੂਬਰ 
੧੮੭੯ ਨੂੰ ਲਿਖਿਆ ਕਿ ਰਾਮ ਸਿੰਘ ਲਈ ਮਕਾਨ ਬਣ 
ਚੂਕਾ ਹੈ ਅਤੇ ਜਦੋਂ ਗਾਰਦ ਲਈ ਮਕਾਨ ਤਿਆਰ ਹੋਂ 
ਗਿਆ ਉਸ ਨੂੰ ਮਰਗੂਈ ਭੇਜ ਦਿਤਾ ਜਾਵੇਗਾ । 

ਇਚਰ ਨੂੰ ਲੁਧਿਆਣੇ ਦੀ ਪੁਲਸ ਨੇ ੨੯ ਖ਼ਤ ਕਾਬੂ ਕਰ 
ਲਏ ਜਿਹੜੇ ਗੁਰੂ ਰਾਮ ਸਿੰਘ ਨੇ ਵੱਖ ਵੱਖ ਮੌਕਿਆਂ ਉਤੇ ਆਪਣੇ 
ਭਰਾਂ ਬੁੱਧ ਸਿੰਘ ਅਤੇ ਦੂਜੇ ਚੌਲਿਆਂ ਜਿਵੇ' ਸਾਹਿਬ ਸਿੰਘ 
ਕਾਹਨ ਸਿੰਘ, ਜਵਾਹਰ ਸਿੰਘ, ਲੱਖਾਂ ਸਿੰਘ ਤੇ ਬ੍ਰਹਮਾ ਸਿੰਘ 
ਨੂੰ ਲਿਖੇ ਸਨ । ਇਨ੍ਹਾਂ _ਫੜੀਆਂ ਗਈਆਂ _ ਚਿੱਠੀਆਂ 


ਵਿਚੋਂ ਇਕ ਜਲਾਵਤਨ ਦੇਸ਼ ਭਗਤ ਦੇ ਜੀਵਨ ਦੀ ਮਨੋਵੇਦਨ 
ਪ੍ਰਗਟ ਹੁੰਦੀ ਹੈ । 

ਆਪਣੀ ਸਿਹਤ ਬਾਬਤ ਉਨ੍ਹਾਂ ਲਿਖਿਆ ਕਿ "ਸਰੀਰ 
ਵਿਚ ਨਿਸਚੇ ਹੀ ਜਾਨ ਹੈ, ਪਰ ਹੌਰ ਕੁਝ ਨਹੀ” ।' ਉਹ 
ਇਹ ਸਮਝਣ ਵਿਚ ਅਸਮਰਥ ਸਨ ਕਿ ਕੂਕੇ ਦੁਖ ਕਿਉ” 
ਝਲਣ ਜਦੋ ਉਹ "ਭੋਗ-ਪਾਠ-ਜਗ-ਹੋਮ-ਦਾਨ-ਅਸ਼ਨਾਨ” 
ਦੇ ਰਾਹ ਤੋਂ' ਕਦੇ ਨਹੀਂ” ਹਟਕੇ, ਉਨ੍ਹਾਂ ਨੇ ਆਪਣੇ ਚੇਲਿਆਂ 
ਨੂੰ ਇਹ ਆਖ ਕੋ ਤਸੱਲੀ ਦਿਤੀ ਕਿ “ਅਪਾਰ ਦਾ ਅੰਤ 
ਨਹੀ' ਪਾਇਆ ਜਾ ਸਕਦਾ । ਕੋਈ ਨਹੀ” ਜਾਣਦਾ ਕਿ 
ਸਰਬ ਸ਼ਕਤੀਮਾਣ ਕਿਵੇਂ' ਖ਼ੁਸ਼ ਹੁੰਦਾ ਹੈ ।'' ਇਨ੍ਹਾਂ ਚਿੱਠੀਆਂ 
ਦੀ ਵਸਤੂ ਤੋਂ ਵੀ ਸੈਕੇਤ ਮਿਲਦਾ ਹੈ ਕਿ ਉਨ੍ਹਾਂ ਨੇ ਸਹਿਜ 
ਸਹਿਜ ਮਹਿਸੂਸ ਕਰ ਲਿਆ ਸੀ ਕਿ ਉਨ੍ਹਾਂ ਦੀ ਰਿਹਾਈ 
ਲਈ ਬਰਤਾਨਵੀ ਅਧਿਕਾਰੀਆਂ _ਅਗੇ ਬੇਨਤੀ ਕਰਨਾ 
ਵਿਅਰਥ ਹੈ ਅਤੇ ਉਹ ਵਧੇਰੇ ਤੋਂ ਵਧੇਰੇ ਗੂਸੀਆਂ ਹਥੋਂ 
ਬਰਤਾਨਵੀ ਫ਼ੌਜਾਂ ਦੀ ਹਰ ਉਤੇ ਟੇਕ ਰਖਣ ਲਗ ਪਏ 
ਸੀ, ਜਿਹੜੇ ਮਹਾਰਾਜਾ ਦਲੀਪ ਸਿੰਘ ਨੂੰ ਉਸ ਤਖ਼ਤ ਉਤੇ 
ਬਿਠਾਉਣ ਵਿਚ ਵੀ ਮਦਦ ਕਰਨਗੇ ਜਿਸ ਨੂੰ ਕਦੇ ਪੰਜਾਬ 
ਦਾ ਸ਼ੇਰ ਰਣਜੀਤ ਸਿੰਘ ਸ਼ਸ਼ੋਭਿਤ ਕਰਦਾ ਸੀ । 

ਐੱਗਲੋਂ ਅਫਗਾਨ ਜੰਗ (੧੮੭੮-੮੦) ਸ਼ੁਰੂ ਹੋਣ 
ਨਾਲ ਕੂਕਾ ਆਗੂਆਂ ਦੀਆਂ ਆਸਾਂ ਵਧ ਗਈਆਂ ਜਿਹੜੇ 
ਕੁਦਰਤੀ ਸਿਧਾਂਤ ਉਤੇ ਚਲਦੇ ਸਨ ਕਿ ਇੰਗਲੈਂਡ ਦੀ 
ਮੁਸ਼ਕਲ ਉਨ੍ਹਾਂ ਲਈ ਸੁਨਹਿਰੀ ਮੌਕਾਂ ਸੀ । ਲਹੂ ਵਹਿਣ 
ਦਾ ਅਮਲ ਬਰਤਾਨੀਆਂ ਨੂੰ ਕਮਜ਼ੋਰ ਕਰ ਦੇਵੇਗਾ ਅਤੇ 
ਰੂਸੀਆਂ ਅਗੇ ਡਟਣ ਦੀ ਉਨ੍ਹਾਂ ਵਿਚ ਸਮਰਥਾ ਨਹੀ' ਰਹੇਗੀ 
ਜਿਹੜੇ ਪੱਛਮ ਵਿਚ ਅਸਫਲ ਹੋਏ ਭਾਰਤੀ ਧਰਤੀ ਉਤੇ 
ਬਰਤਾਨੀਆਂ ਨਾਲ ਆਪਣਾ ਲੇਖ ਨਿਬੇੜਨ ਲਈ ਬਹੁਤ ਹੀ 
ਰਜ਼ਾਮੰਦ ਹੌਣਗੇ । ਅਜਿਹੀ ਹਾਲਤ ਵਿਚ ਕੂਕੇ ਬਰਤਾਨੀਆਂ 
ਦੇ ਪਤਨ ਲਈ, ਆਪਣੇ ਗੁਰੂ ਨੂੰ ਜਲਾਵਤਨੀ ਤੋਂ' ਰਿਹਾ 
ਕਰਨ ਤੇ ਪੰਜਾਬ ਵਿਚ ਸਿੱਖ ਰਾਜ ਬਹਾਲ ਕਰਨ ਲਈ 
ਰੂਸੀਆਂ ਨਾਲ ਮਿਲਣ ਨੂੰ ਤਿਆਰ ਸਨ । ਇਸ ਵਿਸ਼ਵਾਸ਼ 
ਤੇ ਅਮਲ ਕਰਦਿਆਂ ਕੂਕਿਆਂ ਦੇ ਦੂਤ ਗੁਰਚਰਨ ਸਿੰਘ ਨੇ 
ਮਧ ਏਸ਼ੀਆ ਵਿਚ ਰੂਸੀ ਸ਼ਾਸਕ ਨਾਲ ਸੰਪਰਕ ਕਰਨ ਦੀ 
ਕੋਸ਼ਿਸ਼ ਕੀਤੀ । ਭਾਵੇ' ਉਹ ਦੇਸ਼ ਪਰਤਦਾ ਹੋਇਆ ਫੜ 
ਲਿਆ ਗਿਆ, ਤਾਂ ਵੀ ਉਹ ਰੂਸੀ ਗਵਰਨਰ ਕਾਊਫਮਗ ਦੀ 
ਚਿੱਠੀ ਮਰਗੂਈ ਵਿਚ ਗੁਰੂ ਰਾਮ ਸਿੰਘ ਤੱਕ ਪਹੁੰਚਾਉਣ ਦਾ 
ਪ੍ਰਬੋਧ ਕਰਨ ਵਿਚ ਸਫਲ ਹੋ ਗਿਆਂ ਸੀ । ਪੰਜਾਬ ਸਰਕਾਰ 
ਨੇ, ਜਦੋਂ ਉਸ ਨੂੰ ਇਸ ਦਾ ਪਤਾ ਲਗਾ, ਪੂਰੀ ਵਾਹ ਲਾਈ 
ਕਿ ਇਸ ਚਿੱਠੀ ਨੂੰ ਗੁਰੂ ਰਾਮ ਸਿੰਘ ਦੇ ਹੱਥ ਤੱਕ ਪਹੁੰਚਣੋ 

( 
ਰੋਕਿਆ ਜਾਵੇ । ਇਸ ਵਿਚ ਉਸ ਨੂੰ ਸਫਲਤਾ ਨਾਂ ਮਿਲੀ । 
ਰਿਕਾਰਡ ਵਿਚ ਪ੍ਰਮਾਣ ਹਨ ਕਿ ਦੋ ਥੂਕੇ-ਮੀਹਾਂ ਸਿੰਘ 
ਉਮਰ ੨੭ ਸਾਲ ਅਤੇ ਸੌਤ ਸਿੰਘ ਉਮਰ ੨੫ ਸਾਲ, 
ਅਧਿਕਾਰੀਆਂ ਵਲੋਂ ਲਾਈਆਂ ਸਾਰੀਆਂ ਪੋਸ਼ ਬੰਦੀਆਂ ਦੇ 
ਬਾਵਜੂਦ,੨੪ ਜਨਵਰੀ, ੧੮੮੧ ਦੀ ਰਾਤ ਨੂੰ ਗੁਰੂ ਰਾਮ ਸਿੰਘ 
ਨੂੰ ਜਾ ਮਿਲੇ । ਕਲਕੱਤੇ ਪੁਲਸ ਦੇ ਡਿਪਟੀ ਕਮਿਸ਼ਨਰ ਨੂੰ 
੧੪ ਫ਼ਰਵਰੀ ੧੮੮੧ ਦੇ ਇਕ ਮੈਮੋਰੈੱਡਮ ਵਿਚ ਇਨ੍ਹਾਂ 
ਦੋਹਾਂ ਕੂਕਾ ਦੂਤਾਂ ਬਾਰੇ ਵਿਸਥਾਰ ਨਾਲ ਸੂਚਨਾ ਦਿੱਤੀ ਹੈ 
ਤੇ ਲਿਖਿਆਂ ਹੈ :- ਬਰਮਾ ਆਉਣ ਦਾ ਉਨ੍ਹਾਂ ਦਾ ਮਨੋਰਥ 
ਰਾਮ ਸਿੰਘ ਨਾਲ ਮੁਲਾਕਾਤ ਕਰਨੀ ਸੀ ਅਤੇ ਉਨ੍ਹਾਂ ਨੇ 
ਮੌਲਮੇਨ ਜੇਲ ਵਿਖੇ ਡਿਊਟੀ ਦੇ ਰਹੇ ਸਿਪਾਹੀ ਹਰਨਾਮ ਸਿੰਘ 
ਰਾਹੀ' ਇਹ ਮਨੌਰਥ ਪੂਰਾ ਕਰ ਲਿਆ ।'' 

ਐੱਗਲਂ-ਅਫਗਾਨ ਜੈਗ _ਵਿਚ ਬਰਤਾਨੀਆਂ _ਦੀ 
ਸਫਲਤਾ ਨਾਲ ਭਾਰਤ ਵਿਚ ਬਰਤਾਨਵੀ ਰਾਜ ਦਾ ਤਖ਼ਤਾ 
ਉਲਟਣ ਤੇ ਗੁਰੂ ਰਾਮ ਸਿੰਘ ਨੂੰ ਜਲਾਵਤਨੀ ਤੋ ਵਾਂਪਸ 
ਲਿਆਉਣ ਸਬੋਧੀ ਕੂਕਿਆਂ ਦੀਆਂ ਸਭਨਾ ਆਸਾਂ ਤੋ ਪਾਣੀ 
ਫਿਰ ਗਿਆ ਜਾਪਦਾ ਹੈ । ਕਿ ੧੮੮੧ ਤੋ' ਮਗਰੋਂ ਪੰਜਾਬ 
ਤੋਂ ਬਰਮਾ ਤਕ ਸਾਰੇ ਰਾਹ ਉਤੇ ਰਖੀ ਜਾਂਦੀ ਕਰੜੀ 
ਨਿਗਰਾਨੀ ਸਦਕਾ ਗੂਕਾ ਦੂਤ ਮਰਗੂਈ ਆਪਣੇ ਗੁਰੂ ਨੂੰ 
ਮਿਲਣ ਤੋ ਅਸਫਲ ਰਹੇ । ਇਸ ਡ੍ਹੇਘੀ ਹੁੰਦੀ ਜਾ ਰਹੀ 
ਨਿਰਾਸ਼ਾ ਵਿਚ ਗੁਰੂ ਕੌਲ ਇਹ ਸ਼ਿਕਾਇਤ ਕਰਨ ਦੇ ਬਹੁਤ 
ਕਾਰਨ ਸਨ ਕਿ ਉਨ੍ਹਾਂ ਨੂੰ ਮਰਗੂਈ ਦੇ ਅਸੁਖਾਵੇ' ਜਲ-ਵਾਯੂ 
ਤੋਂ ਬਦਲ ਦਿਤਾ ਜਾਏ । ਉਨ੍ਹਾਂ ਨੇ ਵੇਖਣ - ਵਾਲੇ ਡਾਕਟਰ 
ਅਤੇ ਜੇਲ ਅਧਿਕਾਰੀਆਂ ਨੂੰ ਦਸਿਆ ਕਿ ਜਲਵਾਯੂ ਉਨ੍ਹਾਂ ਨੂੰ 
ਮਾਫ਼ਕ ਨਹੀਂ । ੧੮੮੩ ਦੀ ਬਰਸਾਤ ਵਿਚ ਉਨ੍ਹਾਂ ਨੂੰ ਦਸਤ 
ਲਗ ਗਏ ਸਨ । ੨੯ ਨਵੰਬਰ ੧੮੮੫ ਨੂੰ, ਸਿਵਿਲ 
ਸਰਜਨ ਨੇ ਉਸੇ ਦਿਨ ਸ਼ਾਮ ਦੇ ੪.੩੦ ਵਜੇ ਕੂਕਾਂ ਆਗੂ 
ਰਾਮ ਸਿੰਘ ਦੀ ਮੌਂਤ ਦੀ ਖ਼ਬਰ ਡਿਪਟੀ ਕਮਿਸ਼ਨਰ ਨੂੰ 
ਦਿੱਤੀ । ਸਿਵਲ ਸਰਜਨ ਨੇ ਲਿਖਿਆ ਕਿ ਉਸ ਦੀ ਸਿਹਤ 
ਪਿਛਲੋਂ ਕੁਝ ਸਮੇ” ਤੋ ਖ਼ਰਾਬ ਸੀ ਅਤੇ ਸਰਦੀ ਦਾ ਮੌਸਮ 
ਸ਼ੁਰੂ ਹੌਣ ਨਾਲ" ਉਸ ਨੂੰ ਮਰੌੜਾਂ ਦਾ ਰੋਗ ਲਗ ਗਿਆ । 
੧੮੮੫ ਦੇ ਸ਼ੁਰੂ ਵਿਚ, ਰਾਮ ਸਿੰਘ ਨੂੰ ਢਿੱਡ ਵਿਚ ਪਾਣੀ 
ਪੈ ਜਾਣ ਦੀ ਬੀਮਾਰੀ ਦਾ ਹਮਲਾ ਹੋਇਆ ਸੀ । ਉਨ੍ਹਾਂ ਨੇ 
ਕੋਈ ਦਵਾਈ ਲੈਣ ਤੋ' ਇਨਕਾਰ ਕੀਤਾ ਅਤੇ ਸਿਵਲ 
ਸਰਜਨ, ਪਹਿਲੇ ਦਰਜੇ ਦੇ ਵਾਰਡ (ਜੇਲ ਗਾਰਦ ਦੇ 
ਇੰਚਾਰਜ) ਮੁਗੜੂਨ ਬਕਸ ਅਤੇ ਉਸ ਦੇ ਸੇਵਾਦਾਰ ਦੀਸ਼ੀ 
ਸੋਮਾਲੀ ਦੀ ਹਾਜ਼ਰੀ ਵਿਚ ਆਪਣੇ ਕਮਰੇ ਵਿਚ ਬਿਲਕੁਲ 


ਥਕੇ ਹਾਰੇ" ਪ੍ਰਾਣ ਤਿਆਗ ਦਿਤੇ । ਅਗਲੇ ਦਿਨ ਸਵੇਰੇ 
ਸਸਕਾਰ ਕੀਤਾ ਗਿਆ । ੨ ਦਸੌਬਰ, ੧੮੮੫ ਨੂੰ ਫੁੱਲ ਚੁਣੇ 
ਗਏ ਅਤੇ ਇਕ ਨਵੇ ਮਿੱਟੀ ਦੋ ਭਾਂਡੇ ਵਿਚ ਇਕੱਠੇ ਕਰ 
ਲਏ ਗਏ ਜਿਸ ਨੂੰ ਦਰਿਆ ਵਿਚ ਪਰਵਾਹ ਦਿੱਤਾ ਗਿਆਂ । 
ਇਹ ਕੌਮ ਮਰਗੂਈ ਦੇ ਸਿਵਲ ਸਰਜਨ ਦੀ ਹਾਜ਼ਰੀ ਵਿਚ 
ਕੀਤਾ ਗਿਆਂ ਜਿਸ ਨੇ ਆਪਣੀ ਰਿਪੋਰਟ ਵਿਚ ਲਿਖਿਆ 
ਹੈ ਕਿ ਅੰਤਮ ਰੀਤ ਕਰਨ ਲਈ ਚੁਣੇ ਗਏ ਬੰਢੇ-ਦੋ ਦੋਸ਼ੀ 
(ਇਨ੍ਹਾਂ ਵਿਚੋਂ ਇਕ ਬ੍ਰਾਹਮਣ ਸੇਵਾਦਾਰ ਸੀ ਅਤੇ ਦੂਜਾ 
ਇਕ ਹਿੰਦ) ਅਤੇ ਜੇਲ ਦੀ ਗਾਰਦ ਨਾਲ ਸਬੈਧਤ ਬ੍ਰਾਹਮਣ 
ਜਾਤ ਦੇ ਦੋ ਵਾਰਡਰ ਸਨ ।' 
ਇਸ ਤਰ੍ਹਾਂ ਦੇ ਦੁਖਦਾਈ ਹਾਲਾਤ ਵਿਚ ਕੂਕਿਆਂ ਦੇ 
ਗੁਰੂ ਦੀ ਮੌਤ ਹੋਈ ਜਿਸ ਨੂੰ ਬਰਤਾਨਵੀ ਹਾਕਮਾਂ ਨੇ ਰਾਜ 
ਦਾ ਦੁਸ਼ਮਣ ਗਰਦਾਨਿਆ ਸੀ । ਉਨ੍ਹਾਂ ਉਤੇ ਨਾ ਕੋਈ ਮੁਕੱਦਮਾ 
ਚਲਾਇਆ ਗਿਆਂ ਨਾਹੀ ਉਨ੍ਹਾਂ ਨੂੰ ਆਪਣੀ ਸਫ਼ਾਈ ਦਾ 
ਮੌਕਾ ਦਿਤਾ ਗਿਆਂ । ਅਧਿਕਾਰੀ ਮਹਿਸੂਸ ਕਰਦੇ ਸਨ ਕਿ 
ਗੁਰੂ ਨੂੰ ਮੌਤ ਦੀ ਸਜ਼ਾ ਦੇਣ ਲਈ ਜਾਂ ਦੇਸ਼ ਨਿਕਾਲਾ ਦੇਣ 
ਲਈ ਉਨ੍ਹਾਂ ਕੋਲ ਕਾਫ਼ੀ ਸਬੂਤ ਹਨ । ਪਰ ਕੋਈ ਵੀ ਹੋਰ 
ਖੁਲ੍ਹਾ ਮੁਕੱਦਮਾ ਉਨ੍ਹਾਂ ਦੇ ਚੇਲਿਆਂ ਨੂੰ ਫੇਰ ਖੁਲ੍ਹੀ ਬਗਾਵਤ 
ਕਰਨ ਲਈ ਹੌਰ ਉਕਸਾਉਣਾ' ਹੋਵੇਗਾ । ਫਲਸਰੂਪ, ਉਨ੍ਹਾਂ 
ਨੂੰ ਜੀਵਨ ਦੀ ਅੰਤਮ ਘੜੀ ਤੱਕ ਚੌਦਾਂ ਸਾਲ ਬੈਦੀ ਰਹਿਣਾ 
ਪਿਆਂ । 
ਕੂਕਿਆਂ ਦੇ ਗੁਰੂ ਨੇ ਆਖ਼ਰੀ ਮੁਗ਼ਲ ਬਾਦਸ਼ਾਹ ਬਹਾਦਰ 
ਸ਼ਾਹ ਜਿਹੜਾ ਰੌਗੂਨ ਵਿਚ ਜਲਾਵਤਨੀ ਵਿਚ ਮਰ ਗਿਆ, 
ਨਾਲੋਂ ਵਧੇਰੇ ਤਸੀਹੇ ਸਹੇ ਕਿਉ'ਕਿ ਗੁਰੂ ਰਾਮ ਸਿੰਘ ਨੇ ਆਪਣੇ 
ਅਨੁਆਈਆਂ ਨਾਲ ਆਪਣੇ ਸਬੰਧ ਕਾਇਮ ਰਖਣ ਦੀ ਪੂਰੀ 
ਕੋਸ਼ਿਸ਼ ਕੀਤੀ । ਬਹੁਤ ਸਾਰੀਆਂ ਬੈਦਸ਼ਾਂ ਅਤੇ ਨਿਰੈਤਰ 
ਪਹਿਰੇ ਦੇ ਬਾਵਜੂਦ ਉਹ ਬਰਮਾ ਤੋਂ ਪੰਜਾਬ ਨਾਲ ਸੰਚਾਰ 
ਰਖਣ ਵਿਚ ਸਫ਼ਲ ਹੋਏ । ਉਨ੍ਹਾਂ ਨੂੰ ਰੌਗੂਨ ਤੌ“ ਬਾਹਰ 
ਖੜਿਆ ਗਿਆ ਤੇ ਕਸ਼ਟਦਾਇਕ ਮਰਗੂਈ ਲਿਆਂਦਾ ਗਿਆ । 
ਤਦ ਵੀ, ਉਹ ਆਪਣੇ ਦੇਸ਼ ਦੀ ਆਜ਼ਾਦੀ ਦੀ ਲਹਿਰ ਲਈ 
ਰੂਸੀਆਂ ਦੀ ਸਹਾਇਤਾ ਤੇ ਟੇਕ ਰਖ ਰਹੇ ਸੀ । ਉਨ੍ਹਾਂ ਦਾ 
ਸੁਪਨਾ ਸਾਕਾਰ ਨਾ ਹੋਇਆ, ਉਹ ਆਪਣੇ ਪਿੰਡ ਭੈਣੀ ਨਾ 
ਪਰਤ ਸਕੇ, ਪਰ ਕੂਕਿਆਂ ਦਾ ਵਿਸ਼ਵਾਸ਼ ਕਾਇਮ ਹੈ ਕਿ " 
ਉਹ ਵੇਲੇ ਸਿਰ ਮੁੜ ਆਉਣਗੇ । ਨਿਰਸੰਦੇਹ ਬਾਗ਼ੀ 
ਗੁਰੂ ਅਪਾਰ ਲੋਕਾਂ ਦੀਆਂ ਸਫ਼ਾਂ ਵਿਚ ਸ਼ਾਮਲ ਹੋ ਗਿਆ ਹੈ । 
ਸਹੀ 
(੫, ਸੀ. ਰਾਏ) 

ਸਤਿਗੁਰੁ ਰਾਮ ਲਿੰਘ ਜੀ ਦਾ 


ਵਿਦਿਆ ਅਤੇ ਸਾਹਿਤ ਦੇ ਖੇਤਰ ਵਿਚ ਯੋਗਦਾਨ 
ਸੁਖਬੀਰ ਸਿੰਘ ਗੁਲਾਟੀ 


ਇਤਿਹਾਸ ਪ੍ਰਸਿੱਧ ਨਾਮਧਾਰੀ ਲਹਿਰ (ਜਾਂ ਕੂਕਾ 
ਲਹਿਰ) ਦੇ ਬਾਨੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਵਿਅਕਤੀਤਵ 
ਤੇ ਕ੍ਰਿਤਿਤਵ ਮਹਾਨ ਵੀ ਹੈ ਤੇ ਬਹੁਮੁਖੀ ਵੀ । ਧਾਰਮਕ, 
ਰਾਜਨੀਤਕ, ਆਰਥਕ, ਸਾਮਾਜਕ, ਸਾਂਸਕ੍ਰਿਤਿਕ ਤੇ ਸਾਹਿਤਕ 
ਆਦਿ ਅਨੋਕ ਖੇਤਰਾਂ ਵਿਚ ਉਨ੍ਹਾਂ ਦੀ ਵਿਸ਼ਿਸ਼ਟ ਅਤੇ 
ਬੁਨਿਆਦੀ ਕਿਸਮ ਦੀ ਦੇਣ ਹੈ ਜਿਸ ਨੂੰ ਹੁਣ ਤੀਕ ਆਪਣੀ 
ਭਰਪੂਰ ਸਾਰਥਕਤਾ ਵਿਚ ਪੂਰੀ ਤਰ੍ਹਾਂ ਪਛਾਣਿਆ ਤੇ 
ਉਘਾੜਿਆ ਨਹੀ” ਜ' ਸਕਿਆ । ਵਿੱਦਿਅਕ ਤੇ ਸਾਹਿਤਕ 
ਪਹਿਲੂ ਤਾਂ ਲਗਭਗ ਅਣਗੌਲਿਆ ਹੀ ਪਿਆਂ ਰਿਹਾ ਹੈ । 
ਵਿਦਵਾਨਾਂ ਤੇ ਸਾਹਿਤ ਇਤਿਹਾਸਕਾਰਾਂ ਦਾ ਇਸ ਪਾਸੇ 
ਧਿਆਨ ਦਿਵਾਉਣ ਲਈ ਮੈ ਇਸ ਸੰਬੈਧ ਵਿਚ ਕੇਵਲ 
ਇਸ਼ਾਰੇ ਮਾਤਰ ਚਰਚਾ ਕਰਨੀ ਚਾਹੁੰਦਾ ਹਾਂ । 

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਪੰਜਾਬੀਆਂ ਵਿਚ 
ਸਵੋ-ਮਾਣ ਤੇ ਸਵੇ-ਸੈਸਕ੍ਰਿਤੀ-ਗੌਰਵ ਅਤੇ ਵਿਦੇਸ਼ੀ ਹਕੂਮਤ 
ਪ੍ਰਤੀ ਘ੍ਰਿਣਾ ਤੇ ਨਾ-ਮਿਲਵਰਤਣ ਦੇ ਭਾਵ ਜਗਾਉਣ ਤੇ 
ਦ੍ੜ੍ਹਾਉਣ ਲਈ ਨਾ ਕੇਵਲ ਵਿਦੇਸ਼ੀ ਵਸਤਾਂ ਤੇ ਵਸੀਲਿਆਂ 
-- ਸਰਕਾਰੀ ਰੇਲਾਂ, ਸੜਕਾਂ, ਕਚਹਿਰੀਆਂ, ਨੌਕਰੀਆਂ, 
ਡਾਕ ਸੁਵਿਧਾਵਾਂ ਤੇ ਵਿਦੇਸ਼ੀ ਵਸਤਰਾਂ ਆਦਿ ਦਾ ਹੀ ਮੁਕੰਮਲ 
ਬਾਈਕਾਟ ਕੀਤਾ ਸਗੋ” ਵਿਦੇਸ਼ੀ ਵਿੱਦਿਆ ਤੇ ਵਿੱਦਿਅਕ 
ਸੋਸਥਾਵਾਂ ਦਾ ਵੀ ਪੂਰਨ ਬਹਿਸ਼ਕਾਰ ਕਰ ਦਿਤਾ ਸੀ । 
ਕਿਉ'ਕਿ ਭਾਰਤੀ ਹਿਰਦਿਆਂ ਵਿਚ ਗ਼ੁਲਾਮੀ ਦੇ ਸੈਸਕਾਰ 
ਸੈਚਾਰ ਤੇ ਸੋਚਾਲਨ ਦਾ ਸਭ ਤੋਂ' ਵਧੀਕ ਕਾਰੀ ਸਾਧਨ ਇਹ 
ਵਿੱਦਿਅਕ ਸੰਸਥਾਵਾਂ ਹੀ ਸਨ । ਇਸ ਦੇ ਮੁਕਾਬਲੇ ਵਿਚ 
ਸਤਿਗੁਰੂ ਜੀ ਨੇ ਸਵੈ-ਭਾਸ਼ਾ -- ਪੰਜਾਬੀ, ਸੁਦੇਸ਼ੀ ਪਹਿਰਾਵਾ 
=- ਚਿੱਟਾਂ ਖੱਦਰ ਅਤੇ ਸਵਾਧੀਨ ਡਾਕ ਪ੍ਰਬੋਧ -- ਕੂਕਾ 
ਪੋਸਟਲ ਸਰਵਿਸ ਨੂੰ ਬੜੀ ਸਫ਼ਲਤਾ ਨਾਲ ਅਮਲ ਵਿਚ 
ਲਿਆਂਦਾ । ਪੰਜਾਬੀ ਭਾਸ਼ਾ ਬਾਰੇ ਤਾਂ ਉਨ੍ਹਾਂ ਦੇ ਇਕ ਲਿਖਤੀ 


ਹੁਕਮਨਾਮੇ' ਵਿਚ ਉਚੇਚਾ ਆਦੋਸ਼ ਹੈ ਕਿ ਸਰਬ ਮਾਈ= 
ਭਾਈ ਬੁੱਢੇ ਬਾਲੇ ਨੂੰ ਗੁਰਮੁਖੀ ਅੱਖਰਾਂ ਦਾ ਗਿਆਨ ਜ਼ਰੂਰੀ 
ਤੌਰ ਤੇ ਦਿਤਾ ਜਾਏ । ਇਉ” ਜਾਪਦਾ ਹੈ ਕਿ “ਨਿੱਜ ਭਾਸ਼ਾ 
ਉੱਨਤੀ ਅਹੈ ਸਭ ਉੱਨਤੀ ਕੋ ਮੂਲ; ਬਿਨ ਨਿੱਜ ਭਾਸ਼ਾ 
ਗਿਆਨ ਕੇ _ਮਿਟਤ ਨਾ ਹਿਏ ਕੌ ਸੂਲ'' ਹਿੰਦੀ ਕਵੀ 
ਭਾਰਤੇ'ਦੂ ਦੀ ਇਸ ਸਵੈ-ਭਾਸ਼ਾ-ਭਾਵਨਾ ਪ੍ਰਤੀ ਸਤਿਗੁਰੂ 
ਜੀ ਸੁਭਾਵਕ ਹੀ ਸੁਚੇਤ ਸਨ । ਇਤਿਹਾਸਕ ਤੱਥਾਂ ਦੀ 
ਗਵਾਹੀ ਅਨੁਸਾਰ _'ਆਦਿ ਗ੍ਰਥ' ਨੂੰ ਛਪਵਾਉਣ ਦਾ 
ਬੁਨਿਆਦੀ ਮਹੱਤਵ ਦਾ ਕੌਮ ਵੀ ਪਹਿਲੀ ਵਾਰੀ ਸਤਿਗੁਰੂ 
ਰਾਮ ਸਿੰਘ ਜੀ ਦੁਆਰਾ ਹੀ ਸੈਪੱਨ ਹੋਇਆ ਜੋ ਵਿੱਦਿਅਕ 
ਤੇ ਸਾਹਿਤਕ ਖੋਤਰਾਂ ਵਿਚ ਉਨ੍ਹਾਂ ਦੀ ਉਸਾਰੂ ਰੁਚੀ ਤੇ 
ਚੇਤੈਨ ਜਤਨਾਂ ਦਾ ਸਬੂਤ ਹੈ । ਇਸ ਤੋਂ' ਬਿਨਾਂ ਉਨ੍ਹਾਂ ਦੀਆਂ 
ਲਿਖਤਾਂ ਦੀ ਵੀ ਵਿੱਦਿਆ ਤੇ ਸਾਹਿਤ ਦੇ ਖੇਤਰ` ਵਿਚ 
ਆਪਣੀ ਵਖਰੀ ਤੇ ਵਿਸ਼ੇਸ਼ ਥਾਂ ਹੈ ਉਨ੍ਹਾਂ ਦੇ, ਚਿੱਠੀਆਂ 
ਦੇ ਰੂਪ ਵਿਚ ਲਿਖੇ ਰਹਿਤਨਾਮੇ ਤੇ ਹੁਕਮਨਾਮੇ ਧਾਰਮਕ ਤੋਂ 
ਇਤਿਹਾਸਕ ਮਹੱਤਵ ਤੋਂ” ਛੁਟ ਪੰਜਾਬੀ ਵਾਰਤਕ ਸਾਹਿਤ 
ਦੇ ਇਤਿਹਾਸ ਵਿਚ ਵਡਮੁੱਲੋਂ ਮਹੱਤਵ ਦੇ ਅਧਿਕਾਰੀ ਹਨ । 
ਇਨ੍ਹਾਂ ਵਿਚ ਮਿਲਦੀ ਵਾਰਤਕ-ਵੈਨਗੀ ਪੰਜਾਬੀ ਵਾਰਤਕ 
ਵਿਕਾਸ ਦੇ ਉੱਘੇ ਪੜਾਅ ਦੀ ਹੀ ਸੂਚਕ ਨਹੀਂ, ਸਾਹਿਤਕ 
ਗਦ ਦੇ ਉਲੇਖ ਯੋਗ ਗੁਣਾਂ ਦੀ ਵੀ ਲਖਾਇਕ ਹੈ । ਇਕ 
ਵਿਦਵਾਨ ਦੇ ਮਤ ਅਨੁਸਾਰ, "ਇਹ ਅਰਦਾਸਾਂ (ਹੁਕਮਨਾਮੇ) 
ਜਿਥੇ ਬਾਬਾ ਰਾਮ ਸਿੰਘ ਦੇ ਵਿਚਾਰਾਂ ਤੋਂ ਸਿਖਿਆ ਦਾ ਸਹੀ 
ਨਕਸ਼ਾ ਹਨ ਉਥੇ ਇਹ ਉੱ੍ਹੀਵੀ' ਸਦੀ ਦੀ ਵਾਰਤਕ ਲਿਖਤ 
ਦਾ ਵੀ ਇਕ ਬੜਾ ਵਧੀਆ ਨਮੂਨਾ ਹਨ 1 ਲਿਖਤ ਦੀ 
ਇਸ ਪ੍ਰਕਾਰ ਦੀ ਰਵਾਨੀ, ਸਰਲਤਾ, ਜ਼ੋਰ ਤੇ ਸਪੱਸ਼ਟਤਾ ਹੋਰ 
ਕਿਧਰੇ ਬਹੁਤ ਘੱਟ ਮਿਲਦੀ ਹੈ । ਇਸ ਲਈ ਇਹ ਲਿਖਤਾਂ 
ਜਿਥੇ ਇਤਿਹਾਸਕ _ਤੇ ਧਾਰਮਕ ਪਹਿਲੂਆਂ ਤੋਂ ਖ਼ਾਸ 

ਵਿਸ਼ੇਸ਼ਤਾ ਵਾਲੀਆਂ ਹਨ ਉਥੇ ਸਾਹਿਤਕ ਮੈਦਾਨ ਵਿਚ ਵੀ 
ਇਨ੍ਹਾਂ ਦੀ ਬੜੀ ਮਹੱਤਾ ਹੈ ।'' ਨਮੂਨੋ ਵਜੋਂ” ਉਨ੍ਹਾਂ ਦੇ ਇਕ 
ਪ੍ਰਸਿਧ ਰਹਿਤਨਾਮੇ ਦੀਆਂ ਕੁਝ ਪੰਗਤੀਆਂ ਪੇਸ਼ ਹਨ : 

“੧ਓ ਸਤਿਗੁਰ ਪ੍ਰਸਾਦਿ ॥ 

ਲਿਖਤੁਮ ਰਾਮ ਸਿੰਘ, ਹੌਰ ਸੰਬੂਹ ਖ਼ਾਲਸਾ ਜੀ ਭੈਣੀ 
ਦਾ ਸੰਬੂਹ ਖ਼ਾਲਸੇ ਜੀ ਕੌ ਸ੍ਰੀ ਵਾਹਿਗੁਰੂ ਜੀ ਕਾ ਖ਼ਾਲਸਾ 
ਸ੍ਰੀ ਵਾਹਿਗੁਰੂ ਜੀ ਕੀ ਫੜੇ ਬੁਲਾਈ ਪ੍ਰਮਾਨ ਕਰਨੀ ਜੀ । 
ਹੋਰ ਰਹਿਤਨਾਮਾ ਸੰਬੂਹ ਸੰਗਤ ਦੇ ਵਾਸਤੇ ਲਿਖਿਆ ਭੈਣੀ 
ਤੇ, ਪਿਛਲੀ ਰਾਤ ਉਠ ਕੇ ਗੜਵਾ ਲਜਾਇ ਕਰ ਮਦਾਨੇ 
ਹੋਇ ਔਣਾ, ਦੋ ਵਾਰੀ ਗੜਵਾ ਮਾਂਜਨਾ ਮਦਾਨ ਬਸਤ੍ਰ ਲਾਹਿ 
ਕੇ ਜਾਣਾ, ਦਾਤਨ ਕਰਨੀ, ਫੇਰ ਇਸ਼ਨਾਨ ਕਰਨਾ ਬਾਣੀ 
ਪੜਨੀ ਜੇ ਕੈਠ ਨਾ ਹੋਵੇ ਤਾਂ ਕੈਠ ਕਰ ਲੈਣੀ ਸਰਬ ਮਾਈ 
ਬੀਬੀ ਸਰਬ ਨੇ ਜਪੁ ਜਾਪੁ ਦੂਹਹਾਂ ਦੇ ਹਜਾਰੇ ਕੌਠ ਕਰਨੇ 
ਰਹਿਰਾਸ ਆਰਤੀ ਸੋਹਿਲਾ ਏਤਨੀ ਤਾਂ ਜ਼ਰੂਰ ਹੀ ਕੌਠ 
ਕਰਨੀ ਅਰ ਸੀਲ ਸੰਤੋਖ ਸਭ ਨੇ ਰਖਣਾ ਭਜਨ ਅਠੇ ਪਹਰ 
ਕਰਨਾ ਗੁਰੂਸੱਚੇ ਦਾ ਹੋਰ ਪਰਾਈ ਧੀ ਭੈਣ ਆਪਣੀ ਜਾਨਣੀ 
ਪਰਾਇਆ ਹਕੁ ਤਾਂ ਗੁਰੂ ਜੀ ਨੇ ਅੱਗੇ ਹੀ ਲਿਖ ਛਡਿਆ 
ਹੈ ਹਕ ਪਰਾਇਆ ਨਾਨਕਾ ਉਸ ਸੂਅਰ ਉਸ ਗਾਇ ॥ 

ਹੁਕਮਨਾਮਿਆਂ ਦੀ ਸ਼ੈਲੀ ਦੀ ਵਾਰਤਕ ਦਾ ਅਜਿਹਾ 
ਨਿਖਰਿਆ' ਹੋਇਆ ਸਾਹਿਤਕ ਰੂਪ ਪੰਜਾਬੀ ਵਾਰਤਕ ਦੇ 
ਸਮੁੱਚੇ ਇਤਿਹਾਸ ਵਿਚ ਹੋਰ ਕਿਧਰੇ ਨਹੀ“ ਮਿਲਦਾ । ਦੂਜੇ 
ਕਈ ਸਮਕਾਲੀ ਤੇ _ਪੂਰਬਕਾਲੀ _ਰਹਿਤਨਾਮਿਆ ਜਾਂ 
ਹੁਕਮਨਾਮਿਆਂ ਦੀ ਵਾਰਤਕ ਨਾਲ ਤੁਲਨਾ ਕੀਤਿਆਂ ਇਹ 
ਗੱਲ ਪੂਰੀ ਤਰ੍ਹਾਂ ਪੁਸ਼ਟ ਤੋਂ ਸਪੱਸ਼ਟ ਹੋ ਜਾਂਦੀ ਹੈ । ਨਮੂਨੇ 
ਵਜੋਂ' ਸ੍ਰੀ ਗੁਰੂ ਹਰ ਗੋਬਿੰਦ ਜੀ ਅਤੇ ਸ੍ਰੀ ਗੁਰੂ ਗੋਬਿੰਦ ਸਿੰਘ 
ਜ਼ੀ ਦੇ ਹੁਕਮਨਾਮਿਆਂ ਵਿਚੋਂ' ਕੁਝ ਕੁ ਸਤਰਾਂ ਤੁਲਨਾ ਲਈ 
ਪ੍ਰਸਤੁਤ ਹਨ : 

“ਭਾਈ ਜਾਪੁ ਭਾਈ ਗੁਰਦਾਸ ਭਾਈ ਮੁਹਿਰ ਭਾਈ 
ਦਿਆਲ ਗੁਰੂ ਗੁਰੂ ਜਪਣਾ ॥ ਜਨਮ ਸਵਰੇ ਸੰਗਤ ਕੀ 
ਕਾਮਨਾਂ ਪੂਰੀ ਹੋਗ ॥ ਸੈਗਤ ਦਾ ਰੁਜਗਾਰ ਹੌਗ ॥ ਸੰਗਤ 
ਦਾ ਕਾਰਜ ਹੋਗ ॥ ਗੁਰੂ ਦੀ ਆਗਿਆ ਹੋਇ ਕੀਰਤਨ 
ਕਰਣਾ ॥ ਭਲੀ ਜੁਗਤਿ ਰਹਿਣਾ ॥ ਮਾਸ ਮੱਛੀ ਦੇ ਨੇੜੇ 


ਸਇ ਦੀ ਹੁੰਡੀ ਕਰ ਦੇਵਣੀ । ਪੰਦਰਾਂ ਜੜੇ ਮੈਨੂੰ 
ਭੇਜਣੇ । ਪੰਦਰਾਂ ਬਾਬੇ ਜੀਓ ਨੂੰ ਸਵਾਇ ਭੇਜਣੇ ॥ ਕੂ ਕੂ 


“ਸ੍ਰੀਗੁਰੂ ਜੀਓ ਦੀ ਆਗਿਆ ਹੈ ਸਰਬਤ ਸੋਗਤਿ ਪਟਣ 
ਫਗੀਦ ਕੀ ਗੁਰੂ ਰਖੇਗਾ । ਸੰਗਤਿ ਗੁਰੂ ਗੁਰੂ ਜਪਣਾ ॥ 
ਜਨਮ ਸਉਰੇਗਾ ॥ ਸਰਬਤਿ ਸੈਗਤਿ ਮੇਰਾ ਖ਼ਾਲਸਾ ਹੈ ਜੋ 
ਗੁਰੂ ਕੇ ਨਵਿਤ ਕਾਂ ਹੋਵੇ ਸੌ ਕਿਸੇ ਮਸੈਦ ਨੌ ਨਾਹੀ ਦੇਵਣਾ 
ਆਪਣੇ ਪਾਸਿ _ਰਖਣਾ......ਇਕ ਤੌਲਾ ਸੋਨਾ ਫ਼ਰਮਾਇਸ਼ 
ਲਿਖਿਆ ਹੈ ਸੰਗਤਿ ਹੁੰਡੀ ਕਰਾਇ ਕੈ ਭੇਜਣਾ ॥ ਮੇਰੀ 
ਖ਼ੁਸ਼ੀ ਹੈ ਜੋ ਸਿੱਖ ਫ਼ਰਮਾਇਸ਼ ਦੇਗੁ ਸੋ ਨਿਹਾਲ ਹੇਂਗੁ ॥" 

(ਹੁਕਮਨਾਮਾ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ) 
ਸਾਹਿਤ ਇਤਿਹਾਸ ਵਿਚ ਇਨ੍ਹਾਂ ਹੁਕਮਨਾਮਿਆਂ ਬਾਰੇ 
ਪ੍ਰਿੰ ਸ. ਸ. ਅਮੌਲ ਤੇ ਡਾ: ਪਿਆਰ ਸਿੰਘ ਆਪਣੀ ਸਾਂਝੀ 
ਰਾਏ ਦੇ'ਦਿਆਂ ਲਿਖਦੇ ਹਨ “ਪੰਜਾਂਬੀ ਗੱਦ ਦੇ ਭੇਦਾਂ ਵਿਚੋਂ” 
ਇਕ ਭੇਦ ਹੁਕਮਨਾਮੇ ਵੀ ਮੰਨੇ ਗਏ ਹਨ. ਪਰ ਇਨ੍ਹਾਂ ਦੀ 
ਸਾਹਿਤਕ ਮਹੱਤਾ ਕੋਈ ਵਿਸ਼ੇਸ਼ ਨਹੀ“ ਹੈ । ਇਹ ਦਰਅਸਲ 
ਚਿੱਠੀਆਂ ਹਨ ਜੋ ਸਮੇ“ ਸਮੇ ਸਿੱਖ ਗੁਰੂ ਵਿਅਕਤੀਆਂ ਵਲੋਂ” 
ਸਿੱਖ.ਸੈਗਤਾਂ ਨੂੰ ਲਿਖੀਆਂ ਗਈਆਂ । ਬੋਲੀ ਇਨ੍ਹਾਂ ਹੁਕਮ- 
ਨਾਮਿਆਂ ਦੀ ਬੜੀ ਮਿਲਗੋਭ', ਹਿੰਦੀ ਰਲੀ ਪੰਜਾਬੀ ਹੈ ।' 
ਪਰੈੜੂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਰਹਿਤਨਾਮੇ 'ਚੋਂ' 
ਉਤਾਰੀਆਂ ਗਈਆਂ ਉਪਰੋਕਤ ਸਤਰਾਂ ਦੇ ਅਧਿਅਨ ਤੋਂ” 
ਸਪੱਸ਼ਟ ਹੁੰਦਾ ਹੈ ਕਿ ਉਨ੍ਹਾਂ ਦੀਆਂ ਅਜਿਹੀਆਂ ਵਾਰਤਕ 
ਲਿਖਤਾਂ ਸਾਹਿਤਕ ਵਾਰਤਕ ਦੇ ਵਧੀਆ ਗੁਣਾਂ ਦੀਆਂ 
ਧਾਰਨੀ ਹਨ । 'ਅਨਾਟਮੀ ਆਫ਼ ਪਰੋਜ਼' ਦੇ ਲੇਖਕ ਪੱਛਮੀ 
ਵਿਦਵਾਨ ਬੌਲਟਨ ਦੇ ਮਤ ਅਨੁਸਾਰ ਵਾਰਤਕ ਰਚਨਾ ਦਾ 
ਸਰਬੋਤਮ ਗੁਣ ਸਪੱਸ਼ਟ ਹੈ । ਅਤੇ ਇਹ ਗੁਣ ਸਤਿਗੁਰਾਂ 
ਦੀਆਂ _ਸਮਸਤ _ਵਾਰੜਕ _ਕਿਰਤਾਂ' (ਰਹਿਤਨਾਮਿਆਂ, 
ਹੁਕਮਨਾਮਿਆਂ) ਦਾ ਕੇਂਦਰੀ ਗੁਣ ਕਿਹਾ ਜਾਂ ਸਕਦਾ ਹੈ । 
ਇਹ ਸਪੱਸ਼ਟਤਾ ਵਿਚਾਰ ਵਿਚ ਵੀ ਵਰਤਮਾਨ ਹੈ ਤੇ ਸ਼ਬਦ 
ਪ੍ਰਯੋਗ ਵਿਚ ਵੀ । ਇਨ੍ਹਾਂ .ਹੁਕਮਨਾਮਿਆਂ ਵਿਚ, ਚਿੱਠੀਆਂ 
ਦੇ ਰੂਪ ਵਿਚ ਹੋਣ ਕਰ ਕੇ ਬੋਲਚਾਲ ਦੀ ਭਾਸ਼ਾ ਦਾ ਅੰਸ਼ 
ਵਧੇਰੇ ਹੈ, ਪਰ ਇਸ ਦੇ ਬਾਵਜੂਦ ਸਾਹਿਤਕ ਭਾਸ਼ਾ ਦਾ ਮੂਲ 
ਤੱਤ 'ਲਿਸ਼ਕ” (880188੦) ਇਨ੍ਹਾਂ ਵਿਚ ਮੌਜੂਦ ਹੈ । 
ਦਰਅਸਲ ਪੰਜਾਬੀ ਭਾਸ਼ਾ ਦੀ ਸ਼ਕਤੀ ਇਸ ਦੇ ਲੋਕਾਂ ਦੀ 
ਬੋਲਚਾਲ ਦੀ ਭਾਸ਼ਾ ਦੇ ਨੇੜੇ ਰਹਿਣ ਵਿਚ ਦੱਸੀ ਜਾਂਦੀ 
ਹੈ ਤੇ ਇਸ ਦ੍ਰਿਸ਼ਟੀ ਤੋਂ' ਸਤਿਗੁਰੂ ਰਾਮ ਸਿੰਘ ਜੀ ਦੇ ਇਹ 
ਹੁਕਮਨਾਮੇ ਪੰਜਾਬੀ ਵਾਰਤਕ ਦੀ ਪ੍ਰਭਾਵਸ਼ੀਲਤਾ ਨੂੰ ਵਧਾਉਣ 
ਵਾਲੇ ਮੰਨੇ ਜਾਂਦੇ ਹਨ । ਸੰਖੇਪ ਵਿਚ ਇਨ੍ਹਾਂ ਵਿਚਲੀ 
ਵਾਰਤਕ ਦੇ ਪ੍ਰਮੁਖ ਸ਼ੈਲੀਗਤ ਗੁਣ ਇਸ ਪ੍ਰਕਾਰ ਹਨ : 


ਖਰੇ ਭਲੇ ਬਹੁਤ ਦਮ ਪਕੜਦੇ ਹੈਨ ॥ ਉਹ ਭੀ ਲੈ ਕੇ 6) ਨਿੱਘ 
ਭੇਜਣੇ ॥” (ਹੁਕਮਨਾਖ਼ਾ ਸ੍ਰੀ ਗੁਰੂ ਹਰ ਗੋਬਿੰਦ ਜੀ) (9) ਰਵਾਨੀ 
੬੬ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

(0) ਸਰਲਤਾ 
(67) ਸਪੱਸ਼ਟਤਾ 
(੦) ਬੋਲਚਾਲ ਦਾ ਮੁਹਾਵਰਾ 


ਚਿੱਠੀਆਂ ਦੇ ਰੂਪ ਵਿਚ ਲਿਖੇ ਹੌਣ ਅਤੇ ਬੋਲਚਾਲ 
ਵਿਚ ਜ਼ਿਆਦਾ ਆਤਮਗਤ (508666੬) ਹੋਣ ਸਦਕਾ 
ਹੁਕਮਨਾਮਿਆਂ ਵਿਚ ਕਿਤੇ ਕਿਤੇ ਕਈ ਵਾਕ ਅਧੂਰੇ ਵੀ 
ਰਹਿ ਗਏ ਹਨ । ਪਰ ਇਨ੍ਹਾਂ ਵਿਚਲੀ ਵਾਰਤਕ ਪੰਜਾਬੀ 
ਵਾਰਤਕ ਦੇ ਪੁਰਾਤਨਤਾ ਤੋ ਆਧੁਨਿਕਤਾ ਵਲ ਵਧਦੇ 
ਕਦਮਾਂ ਦੀ ਪਰਿਚਾਇਕ ਹੈ । ਪੁਰਾਣੀ ਵਾਰਤਕ ਦੀ ਉੱਘੀ 


ਵਿਸ਼ੇਸ਼ਤਾ ਸੰਸ਼ਲਿਸ਼ਟਤਾ (5੧॥੧0੦66੩10੪) ਇਸ ਵਿਚ 
ਬਹੁਤ ਘਟ ਗਈ ਹੈ ਅਤੇ ਆਧੁਨਿਕ ਵਾਰਤਕ ਦਾ ਪ੍ਰਮੁਖ 
ਗੁਣ-ਲੱਛਣ _ਵਿਸ਼ਲਿਸ਼ਟਤਾ (404110681169) ਕਾਫ਼ੀ 
ਹਦ ਤੀਕ ਪ੍ਰਵੇਸ਼ ਪਾ ਗਿਆ ਹੈ । ਬੇਸ਼ਕ 'ਅਰ'_ 'ਏਤਨੀ' 
ਆਦਿ ਸ਼ਬਦਾਂ ਤੋਂ ਪੁਰਾਤਨਤਾ ਦੀ ਝਲਕ ਵੀ ਮਿਲ 
ਜਾਂਦੀ ਹੈ । 

ਇਸ ਤਰ੍ਹਾਂ ਇਸ ਸਮਸਤ ਵਿਵੇਚਨ ਤੋਂ' ਸਪੱਸ਼ਟ ਹੈ ਕਿ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਹੁਕਮਨਾਮਿਆਂ ਤੇ ਰਹਿਤ- 
ਨਾਮਿਆਂ ਦਾ ਕੇਵਲ ਧਾਰਮਕ ਤੇ ਇਤਿਹਾਸਕ ਮਹੱਤਵ ਹੀ 
ਨਹੀਂ ਸਾਹਿਤਕ ਤੇ ਭਾਸ਼ਾਈ ਮਹੱਤਵ ਵੀ ਹੈ । 





ਚੁੱਪ 


ਜੇ ਮੈ' ਕੋਈ ਲਫ਼ਜ਼ ਬੋਲਦਾ ਹਾਂ, ਤਾਂ ਮੈਂ ਉਸ ਦੇ ਅਧੀਨ ਹੋ ਜਾਂਦਾ ਹਾਂ, ਪਰ ਜੇ ਮੈੱ' ਉਹ ਲਫ਼ਜ਼ ਨਹੀਂ 


ਬੋਲਦਾ, ਤਾਂ ਉਹ ਮੇਰੇ ਅਧੀਨ ਹੁੰਦਾ ਹੈ । 


ਬੋਲੇ ਹੋਏ ਲਫ਼ਜ਼ਾਂ ਨਾਲੋਂ' ਨਾ ਥੋਲੇਂ ਹੋਏ ਲਫ਼ਜ਼ਾਂ ਨੂੰ ਮੈ' ਵਧੇਰੇ ਸੌਖੀ ਤਰ੍ਹਾਂ ਵਾਪਸ ਲੈ ਸਕਦਾ ਹਾਂ । 


ਬੋਲਣ ਦੀ ਪੀੜ ਨਾਲੋਂ' ਚੁੱਪ ਦੀ ਪੀੜ ਚੌਗੇਰੀ ਹੈ । 


ਸਭ ਤੋਂ ਚੰਗੀ ਪ੍ਰਾਰਥਨਾ ਚੁੱਪ ਹੈ । 


ਚੁੱਪ ਰਹਿ ਕੇ ਤੁਹਾਨੂੰ ਇਕ ਚੀਜ਼ ਦਾ ਅਫ਼ਸੋਸ ਹੋ ਸਕਦਾ ਹੈ, ਪਰ ਬੋਲਣ ਕਰ ਕੇ ਦੋ ਚੀਜ਼ਾਂ ਦਾਂ । 

ਆਪਣੇ ਲਫ਼ਜ਼ਾਂ ਨੂੰ ਉਸੇ ਤਰ੍ਹਾਂ ਸਾਂਭ ਕੇ ਰਖੋ, ਜਿਵੇ“ ਆਪਣੀ ਦੌਲਤ ਨੂੰ ਸਾਂਭ ਕੇ ਰਖਦੇ ਹੋ ! 

ਜਿਸ ਕ੍ਰੰਡੀ ਰਾਹੀ ਆਦਮੀ ਫੜਿਆ ਜਾਂਦਾ ਹੈ, ਉਹ ਉਸ ਦੀ ਜੀਭ ਦੇ ਥੱਲੇ ਲੁਕੀ ਹੁੰਦੀ ਹੈ ; ਆਦਮੀ ਦੀ 
ਮੌਤ ਦੀ ਫਾਹੀ ਉਸ ਦੀਆਂ ਦੋਹਾਂ ਗੱਲ੍ਹਾਂ ਵਿਚਕਾਰ ਹੁੰਦੀ ਹੈ । 

ਇਕ ਵਾਰ ਅਰਬ ਦਾ ਇਕ ਸਿਆਣਾ ਬੈਦਾ ਕੁਝ ਲੋਕਾਂ ਵਿਚਕਾਰ ਜਾਂ ਕੇ ਬੈਠਾ, ਤੇ ਦੇਰ ਤਾਈਂ ਚੁੱਪ 
ਰਿਹਾਂ । ਕਿਸੇ ਨੇ ਉਸ ਨੂੰ ਕਿਹਾ, "ਜਿਵੇ ਕਿ ਤੁਹਾਡੇ ਬਾਰੇ ਕਿਹਾ ਜਾਂਦਾ ਹੈ, ਸੱਚਮੁਚ ਹੀ ਤੁਸੀ ਅਰਬ ਦੇ 


ਸਿਆਣੇ ਬੈਦਿਆਂ `ਚੋਂ ਹੋ । 


ਅਗੋਂ” ਉਸ ਨੇ ਕਿਹਾ, “ਭਰਾਵੇਂ, ਕੈਨਾਂ ਰਾਹੀ ਆਦਮੀ ਜੋ ਲਫ਼ਜ਼ ਸੁਣਦਾ ਹੈ, ਉਹ 


ਉਸ ਦੇ ਆਪਣੇ ਹੁੰਦੇ ਹਨ, ਪਰ ਜੀਭ ਰਾਹੀਂ ਜੋ ਲਫ਼ਜ਼ ਬੋਲਦਾ ਹੈ, ਉਹ ਦੂਜਿਆਂ ਦੇ ਹੁੰਦੇ ਹਨ।' 
ਜਦ ਵੀ ਬੋਲੋ, ਥੌੜਾਂ ਬੋਲੋ, _ਕਿਉ'ਕਿ ਜਿੰਨੇ ਘਟ ਲਫ਼ਜ਼ ਮੂੰਹੋ ਕਢੋਂਗੇ, ਉੱਨੀਆਂ ਹੀ ਘੱਟ 


ਗ਼ਲਤੀਆਂ ਕਰੋਗੇ । 


ਰਾਤ ਵੇਲੇ ਬੋਲਦਿਆਂ ਨੀਵੀ ਆਵਾਜ਼ ਵਿਚ ਬੋਲੋ ; ਤੇ ਦਿਨ ਵੇਲੋਂ ਬੋਲਦਿਆਂ ਪਹਿਲਾਂ ਆਪਣੇ ਆਲੇ ਦੁਆਲੇ 


ਨਜ਼ਰ ਮਾਰ ਲਓ । 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ ੬੭ 

ਇਕ ਯਾਤਰਾ 


“ਰੇ ਅਕਾਲ ਪੂਰਖ ਅੰਤਰਯਾਮੀ ਸ੍ਰੀ ਸਤਿਗੁਰੂ ਰਾਮ ਸਿੰਘ 
ਜੀ ! ਜਿਸ ਕਾਰਜ ਵਾਸਤੇ ਕਮਰਕੱਸੇ ਲਾਏ ਨੇ, ਅੰਗ ਸੈਗ 
ਸਹਾਈ ਹੋਣਾ, ਸ਼ਹੀਦ ਸਿੰਘਾਂ ਦਾ ਪਹਿਰਾ ਬਖ਼ਸ਼ਣਾ ! 
ਅੜੇ ਸੋ ਝੜੇ, ਸਰਨ ਪਰੇ ਸੌ ਤਰੇ । ਦੇਹ ਦੀਦਾਰ ਸਤਿਗੁਰੂ 
ਰਾਮ ਸਿੰਘ ਜੀ ! ਨਾਨਕ ਨਾਮ ਚੜ੍ਹਦੀ ਕਲਾ ਤੇਰੇ ਭ/ਣੇ 
ਸਰਬਤ ਕਾ ਭਲਾ ।” ਕਹਿ ਕੇ ਬਖ਼ਸ਼ੀ ਹਰਦੇਵ ਸਿੰਘ ਤੇ ਭਾਈ 
ਸੂਰਤ ਸਿੰਘ ੧੮ ਅਸੂ ੧੯੭੮ ਬਿਕ੍ਰਮੀ ਵਾਲੇ ਦਿਨ ਦੂਰਾਹੇ 
ਨੂੰ ਚਾਲੇ ਪਾ ਦਿਤੇ । ਦੁਰਾਹਿਓ' ਗੱਡੀ ਫੜੀ ਅਤੇ ਅੰਥਾਲੇ 
ਤੇ ਅੰਬਾਲਿਓ' ਕਲਕਤੇ ਪੁਜੇ । ਰਤ ਧਰਮਸਾਲਾ ਕੱਟੀ 
ਅਗਲੀ ਸਵੇਰ ਨੂੰ ਰੈਗੂਨ ਨੂੰ ਜਹਾਜ਼ ਚਲਣਾ ਸੀ ਕੁਝ ਨਿੰਬੂ 
ਤੇ ਖੰਡ ਪੱਲੇ ਬੰਨ੍ਹ ਲਏ । ਉਹਨੀ' ਦਿਨੀਂ ਸਮੁੰਦਰੀ ਜਹਾਜ਼ਾਂ 
ਦਾ ਕਿਰਾਇਆ ਕੋਈ ਬੁਹਤਾ ਨਹੀਂ ਸੀ । ਕੇਵਲ ਸਾਢੇ ਤੇਰਾਂ 
ਤੇਰਾਂ ਖ਼ਰਚੇ ਤੇ ਸਵਾਰ ਹੋ ਗਏ । 

ਜਹਾਜ਼ੋਂ` ਉਤਰੇ ਤਾਂ ਮੁਸਾਫ਼ਰਾਂ ਦੀ ਡਾਕਟ੍ਰੀ ਹੋਈ, ਏਹਨਾਂ 
ਦੀ ਸੇਹਤ ਸਤਿਗੁਰ ਦੀ ਕਿਰਪਾ ਨਾਲ ਠੀਕ ਠਾਕ ਨਿਕਲੀ 
ਏਹ ਅਗਾਂਹ ਨਿਕਲ ਤਰੇ । ਜਿਹੜੇ ਪੂਰੇ ਨਾਂ ਉਤਰੇ ਉਨ੍ਹਾਂ 
ਨੂੰ ੧੦ ਦਿਨਾਂ ਵਾਸਤੇ ਰੋਕ 'ਲਿਆ । ਉਪ੍ਰੰਤ ਉਨ੍ਾਂ ਨੂੰ ਵੀ 
ਮੰਨਜ਼ਲ ਤੋ ਜਾਣ ਦੀ ਆਗਿਆ ਮਿਲ ਗਈ । ਬਜ਼ਾਰ ਵਿਚ 
ਲੰਘਦਿਆਂ ਕੂਝ ਪੰਜਾਬੀ ਮੁੰਡੇ ਮਿਲੇ ਉਨ੍ਹਾਂ ਤੋਂ' ਠੇਕੇਦਾਰ 
ਮੋਤਾ ਸਿੰਘ ਦਾ ਘਰ ਪੁੱਛਿਆ । ਠੇਕੇਦਾਰ ਤਾਂ ਘਰ ਨਹੀ” 
ਸੀ, ਮਗਰ ਉਸ ਦੀ ਘਰ ਵਾਲੀ ਸਵੇਰ ਸਾਰ ਨਾਉ" ਲੈਣ 
ਵਾਲੀ ਸੀ । ਇਨ੍ਹਾਂ ਨੂੰ ਵੇਖ ਉਸ ਨੂੰ ਚੈਨ ਚੜ੍ਹ ਗਿਆ । 
ਉਸ ਨੇ ਇਨ੍ਹਾਂ ਦੀ ਚੰਗੀ ਸੇਵਾ ਕੀਤੀ । ਬੀਬੀ ਨੇ ਉਨ੍ਹਾਂ 
ਨਾਲ ਇਕ ਜਾਣ੍ਹੈ ਭੇਜਿਆ । ਉਸ ਨੌ ਇਨ੍ਹਾਂ ਨੂੰ ਬੰਗਲੇ 
ਦੇ ਦਰਸ਼ਨ ਕਰਾਏ ਜਿਥੇ ਸਤਿਗੁਰਾਂ ` ਨੂੰ ਨਜ਼ਰ ਬਦ ਰਖਿਆ 
ਗਿਆ ਸੀ। ਉਸ ਨੇ ਬਹਾਦਰ ਸ਼ਾਹ ਦੀ ਕਬਰ 
ਵੀ ਵਿਖਾਈ । 

ਸ਼ੋਰ ਸ਼ਾਮ ਨੂੰ ਘਰ ਮੁੜ ਆਏ । ਇਹ ਕੁਝ ਦਿਨਾਂ 
ਪਿਛੋਂ ਪੈਮਾਨੇ ਪੁਜੇ ਤੇ ਮੌਤਾ ਸ਼ਿੰਘ ਨੂੰ ਇਕ ਕਾਰਖ਼ਾਨੇ 


ਮਾਸਟਰ ਨਿਹਾਲ ਸਿੰਘ 


ਵਿਚ ਮਿਲੇਂ । ਇਥੇ ਰਾਜੇ ਦੇ ਮਹਿਲ ਵੀ ਦੇਖੇ । ਇਥੋ” 
ਮਾਂਡਲੇ ਤੇ ਮਾਂਡਲਿਓ' ਅਗਨ ਥੋਟ ਰਾਹੀ" ਸ਼ਗਾਹੀ ਤੇ 
ਸ਼ਗਾਹੀਓ” ਮਚੀਨੇ ਪਹੁੰਚੇ । ਮਚੀਨੇ ਦੇ ਗ੍ਰੰਥੀ ਭਾਈ 
ਸ਼ੈਕਰ ਸਿੰਘ ਨੇ ਬੜਾ ਪਿਆਰ ਦਿਖਾਇਆ । ਔਰਾਵਤੀ 
ਦੀ ਸੈਰ ਕਰਾਈ ਤੇ ਮਹਿਥੇ ਬਸਤੀ ਤਕ ਗਿਆ । ਮਹਿਥੇ 
ਬਸਤੀ ਮਚੀਨੇ `ਤੋ' ੭ ਮੀਲ ਦੂਰੀ ਤੇ ਹੈ। ਓਥੇ ਕੁਝ 
ਛੱਪਰ ਖੜੇ ਸਨ । ਸ਼ੈਕਰ ਸਿੰਘ ਛੱਪਰਾਂ ਲਾਗੇ ਬਿਠਾਲ 
ਕੇ ਅੱਗੇ ਇਕੱਲਾ ਹੀ ਗਿਆਂ ਤੇ ਇਕ ਸਾਧੂ ਨੂੰ ਨਾਲ ਲੈ 
ਮੁੜਿਆ । ਸਾਧੂ ਅੰਦਰ ਵੀ ਰੱਬ ਵਸਦਾ ਸੀ । ਉਹ ਇਨ੍ਹਾਂ 
ਨੂੰ ਵੇਖ ਕੇ ਗੱਦ-ਗੱਦ ਹੋਂ ਉਠਿਆ ਤੇ ਆਖਿਆ, ਭਾਈ ! 
ਤੁਸੀ' ਧੈਨ ਹੋ ਜਿਹੜੇ ਸਤਿਗੁਰਾਂ ਦੇ ਦਰਸ਼ਨਾਂ ਵਾਸਤੇ 
ਇਤਨੇ ਜਫ਼ਰ ਜਾਲ ਰਹੇ ਹੋ ।” ਉਸ ਨੇ ਇਨ੍ਹਾਂ ਨੂੰ ਥਹੁ- 
ਟਿਕਾਣਾ ਦਸਿਆ, ਤੇ ਇਹ ਵੀ ਆਖਿਆ ਕਿ ਏਥੋਂ 
ਦੀਆਂ ਬਰਮੀ ਇਸਤਰੀਆਂ ਬੜੀਆਂ ਤਾਲੋ-ਹਾਰੀਆਂ ਨੇ । 
ਰਾਹ ਜਾਂਦੇ ਪੰਜਾਬੀਆਂ ਨੂੰ ਫਾਹਾ ਲੈ'ਦੀਆਂ ਹਨ । ਤੁਸੀ” 


` ਇਓ' ਨਾ ਫਿਰੋਂ । ਇਹ ਕੁਝ ਸਮਾਂ ਮਹਾਂ ਪੂਰਸ਼ ਵਰਿਆਮ 


ਦਾਸ ਪਾਸ ਰਹੇ ਤੇ ਮੂੜ ਉਥੋਂ” ਚਾਲੇ ਪਾ ਦਿਤੇ । ਇਥੋ” 
ਮਰਗੋਈ ਪੂਜੇ । ਤਿੰਨ ਦਿਨ ਜਹਾਜ਼ ਦਾ ਸਫ਼ਰ ਕੀਤਾ । 
ਜਲ ਪਾਣੀ ਤੋਂ` ਬਿਨਾਂ ਹੀ ਰਹੇਂ । ਕਿਉ'ਕਿ ਸਤਿਗੁਰੂ 
ਜੀ ਦੀ ਕਿਰਪਾ ਸਦਕਾ ਇਨ੍ਹਾਂ ਦੇ ਜਲ ਪਾਨ ਦੀ 
ਸੋਧ ਸੀ । 

-ਮਰਗੋਈ ਪੂਜਣ ਤੇ ਇਨ੍ਹਾਂ ਨੂੰ ਪੁਲਸ ਨੇ ਆ ਘੋਰਿਆ, 
ਪਛਾਣ ਕੀਤੀ । ਇਥੇ ਵੀ ਸਤਿਗੁਰਾਂ ਪੱਤ _ਰਖੀ 1 
ਓਥੇ ਪੰਜਾਬੀ ਧੋਥੀ ਰਹਿੰਦੇ ਸਨ । ਧੋਬੀਆਂ ਨੇ ਵਹੀਲੇ 
ਦੇ ਭਗਵਾਨ ਸਿੰਘ ਦੀ ਦੱਸ ਪਾਈ । ਇਹ ਭਗਵਾਨ ਸਿੰਘ 
ਨੂੰ ਮਿਲੋਂ ਤੇ ਪ੍ਰਸ਼ਾਦ ਵੀ ਉਸ ਦੇ ਘਰ ਛਕਿਆ । ਉਹ ਇਨ੍ਹਾਂ 
ਨੂੰ ਇਕ ਉਸ ਬਰਮੀ ਸਾਧੂ ਕੌਲ ਲੈ ਗਿਆ । ਉਹ 
ਬਰਮੀ ਬੋਲਦਾ ਸੀ । ਭਗਵਾਨ ਸਿੰਘ ਇਨ੍ਹਾਂ ਨੂੰ ਸਮਝਾਂਦਾ 
ਸੀ। ਇਥੇ ਇਨ੍ਹਾਂ ਨੂੰ ਫ਼ਤ੍ਰੇ ਗੜ੍ਹ ਦਾ ਆਤਮਾ ਸ਼ਿੰਘ ਵੀ 


੬੮ ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

ਮਿਲਿਆਂ । ਉਸ ਦਾ ਇਥੇ ਰਬੜ ਦਾ ਕਾਰਖ਼ਾਨਾ ਸੀ । 
ਪਹਿਲਾਂ ਉਹ ਪੁਲਸ ਵਿਚ ਭਰਤੀ ਸੀ । ਇਨ੍ਹਾਂ ਆਤਮਾ ਸਿੰਘ 
ਨਾਲ ਸਤਿਗੁਰਾਂ ਬਾਰੇ ਗੱਲ-ਬਾਤ ਕੀਤੀ । ਉਹ ਇਨ੍ਹਾਂ ਨੂੰ 
ਆਪਣੀ ਘਰ ਵਾਲੀ ਪਾਸ ਲੈ ਗਿਆ । ਉਹ ਬੀਬੀ ਬਰਮਨ 
ਸੀ ਅਤੇ ਜਿਹੜੀ ਗੱਲ ਬਾਤ ਉਸ ਨੇ ਮਾਮੋ ਪਾਸੋਂ” ਸੁਣੀ 
ਸੀ, ਉਜ ਨੇ ਉਹ _ਵਿੱਥਿਆ ਇਨ੍ਹਾਂ ਨੂੰ ਸੁਣਾਈ । 
ਮੇਰਾ ਮਾਮਾ ਸਤਿਗੁਰਾਂ ਤੇ ਵਾਰਡਨ ਲੱਗਾ ਸੀ । ਉਸ 
ਦਿਨ ਉਹ ਪਹਿਰੇ ਤੇ ਸੀ ਜਦ ਕੁਝ ਸਮਾਂ ਬੀਤਿਆ ਤਾਂ 
ਰਾਜਨ=ਰਾਜੇ ਅਪਣਾ ਆਸਨ' ਅਡੋਲ ਮੌਭਾਲ ਲਿਆ ਤੋਂ 
ਬਾਹਰ ਜਾਣ ਦੀ ਤਿਆਰੀ ਅਰੰਭ ਦਿਤੀ । ਮੇਰੇ ਵੇਂਹਦਿਆਂ 
ਜੇਦਰੇ ਖੁਲ੍ਹ ਗਏ । ਦਰਵਾਜਾ ਚੌੜ-ਚਪੱਟ ਹੋ ਗਿਆ 1 
ਰਾਜਨ ਰਾਜਾ ਬਾਹਰ ਨਿਕਲ ਟੁਰੇ ਮੈ ਵੀ ਮਗਰ ਮਗਰ । 
ਉਹ ਇਕ ਘਾਟ ਤੇ ਜਾ ਕੇ ਖਲੋਂ ਗਏ ਤੇ ਟਹਿਲਣ ਲਗ 
ਪਏ । ਜਦ ਕ੍ਰਝ ਸਮਾਂ ਬੀਤਿਆ ਤਾਂ ਮੇਰੇ ਮਾਮੇ ਨੇ ਅਰਜ਼ 
ਕੀਤੀ -- 'ਰਾਜਨ-ਰਾਜਾ ਜੀ ! ਆਪ ਬੜੀ ਸੈਰ ਕਰ ਲਈ 
ਹੈ। ਹੁਣ ਵਾਪਸ ਚਲੋਂ !'' ਉਹਨਾਂ ਬਚਨ ਕੀਤਾ--' ਭਾਈ ! 
ਹੁਣ ਅਸੀ“ ਵਾਪਸ ਨਹੀਂ” ਜਾਣਾ; ਤ੍ਰੋ ਬੇਸ਼ੱਕ ਚਲਿਆ 
ਜਾਹ ।'' ਉਸ ਦੇ ਵੇਖਦਿਆਂ ਉਹ ਅਗੇ ਨਿਕਲ ਗਏ, 
ਫਿਰ ਨਜ਼ਹੀ' ਨਹੀ' ਪਏ । ਮਾਮਾ ਜੀ ਵਾਪਸ ਆ ਗਏ 
ਤੇ ਕਰਮਚਾਰੀਆਂ ਨੂੰ ਖ਼ਬਰ ਕਰ ਦਿੱਤੀ--ਅਫ਼ਸਰਾਂ ਦੇ 
ਮਾਪੇ ਮਰ ਗਏ । ਸਭ ਸਿਪਾਹੀਆਂ ਤੇ ਪਹਿਰੇਦਾਰਾਂ ਨੂੰ 
ਪੱਟੀ ਪੜ੍ਹਾ ਦਿਤੀ ਕਿ ਤੁਸਾਂ ਕਹਿਣਾ ਹੈ ਕਿ ਰਾਜਨ-ਰਾਜਾਂ 
ਫ਼ੌਤ ਹੋ ਗਏ ਹਨ ।' ਦਿਨ ਚੜ੍ਹੇ ਤਕ ਇਹ ਗੱਲ ਫੈਲਾ 
ਦਿੱਤੀ ਗਈ । ਹਸਪਤ'ਲ ਵਿਚ ਪੰਜਾਬੀ ਰਾਮ ਸਿੰਘ ਨਾਂ 
ਦਾ ਬੀਮਾਰ ਸੀ, ਉਹ ਮਰ ਗਿਆ । ਉਸ ਗ਼ਰੀਬ ਨੂੰ 
ਰਾਜਨ=ਰਾਜਾ ਕਹਿ ਕੇ ਸਸਕਾਰ ਕਰ ਦਿੱਤਾ ਗਿਆਂ । 

ਮੁੜ ਭਗਵਾਨ ਸਿੰਘ ਜੇਲ ਦੇ ਦਰੋਗੇ ਕੌਲ ਲੈ ਗਿਆ। 
ਦਫੋਗਾ ਤਾਂ ਬੀਮਾਰ ਸੀ, ਮਗਰ ਉਸ ਦਾ ਭਰਾ ਮੁਹੋਮਦ 


ਅਲੀ ਮਿਲ ਪਿਆਂ । ਮੁਹੈਮਦ ਅਲੀ ਉਸ ਜਹਾਜ਼ ਦਾ 


ਕਪਤਾਨ ਰਹਿ ਚੁਕਾ ਸੀ, _ਜਿਸ ਵਿਚ ਸਤਿਗੁਰਾਂ ਨੂੰ 
ਮਰਗੌਈ ਲਿਆਂਦਾ ਗਿਆ ਸੀ । ਮੁਹੰਮਦ ਅਲੀ ਨਾਲ 
ਜਦ ਸਤਿਗੁਰਾਂ ਬਾਰੇ ਗੱਲ ਹੋਈ ਤਾਂ ਉਸ ਦੀਆਂ ਅੱਖਾਂ 
ਸੱਜਲ ਹੋ ਗਈਆਂ । ਫਿਰ ਅੱਖਾਂ ਨੂੰ ਹੱਥ ਲਾ ਚੁੰਮਿਆ ਤੇ 
ਆਖਿਆ=-ਉਸ ਅੱਲਾ ਦੇ ਪਿਆਰੇ ਬਾਰੇ ਕੀ ਪੁੱਛਦੇ ਹੋ ? 
ਉਹ ਤਾਂ ਖ਼ੁਦਾ ਸੀ, ਖ਼ੁਦਾ । ਜਦ ਅਸੀ” ਉਸ ਨੂੰ ਰੰਗੂਨ” 
ਮਰਗੋਈ ਪਹਿਰੇ ਵਿਚ ਲਿਆ ਰਹੇ ਸਾਂ ਤਾਂ ਉਹਨਾਂ 
ਆਪਣਾ ਗੜਵਾ ਸਮੁੰਦਰ ਵਿਚ ਦੇਹ ਮਾਰਿਆ । ਉਹਨਾਂ ਦੇ 
ਖ਼ਾਦਮ ਨੇ ਪੁੱਛਿਆ, 'ਮਹਾਰਾਜ ਜਲ ਕਾਹਦੇ ਨਾਲ 


ਲਿਆਵਾਂਗੇ ?' ਤਾਂ ਉਹ ਚੁੱਪ ਰਹੇ । ਮਗਰ ਜਦ ਅਸੀ“ 
ਮਰਗੋਈ ਪੁਜੇ ਅਤੇ ਜਹਾਜ਼ੋ' ਉਤਰੇ ਤਾਂ ਉਹ ਮਸਤੀ .ਵਿਚ 
ਬੋਲੇ--''ਤੁਹਾਡੇ ਜਵਾਈ _ਇਥੇ _ਵੀ ਆ ਜਾਣਗੇ 1 
ਸਾਡੇ ਵੇ'ਹਦਿਆਂ-ਵੇ'ਹਦਿਆਂ ਇਕ ਕਾਲੋ ਰੰਗ ਦਾ ਬ੍ਰਾਹਮਣ 
ਆਇਆ । ਉਹ ਗੜਵਾ ਅਗੇ ਰਖ, ਮੱਥਾ ਟੇਕ, ਵਾਪਸ 
ਮੂੜ ਗਿਆ ।' ਸਤਿਗੁਰਾਂ ਫਿਰ ਬਚਨ ਕੀਤਾ--"ਮੇਰਾ 
ਗੜਵਾ ਤਾਂ ਸਮੂੰਦਰ ਨਹੀ' ਰਖ ਸਕਦਾ, ਇਹ ਮੈਨੂੰ ਕੈਦ 
ਕੀ ਕਰਨਗੇ ?'' ਹਾਂ, ਜਦ ਹਰਦੇਵ ਸਿੰਘ ਤੇ ਸੂਰਤ ਸਿੰਘ 
ਸਤਿਗੁਰਾਂ ਦੀ ਚੜ੍ਹਾਈ ਬਾਰੇ ਪੁੱਛਿਆ ਤਾਂ ਉਸ ਬੜੇ 
ਜ਼ੌਰ ਨਾਲ _ ਆਖਿਆ-=-"'ਬਿਲਕੂਲ _ਗ਼ਲਤ, ਬਿਲਕੁਲ 
ਗ਼ਲਤ । ਉਹ ਫ਼ੌਤ ਨਹੀਂ' ਹੋਏ ।' 

ਉਸ ਦੇ ਕਹਿਣ ਤੋਂ ਸਤਿਗੁਰਾਂ ਦੇ ਢਢਈਏ ਸ਼ੇਖ ਅਲੀ 
ਦੀ ਡੇਅਰੀ ਤੇ ਗਏ, _ਜਿਥੋ' ਸਤਿਗੁਰਾਂ ਵਾਸਤੇ ਦੁੱਧ 
ਆਇਆ ਕਰਦਾ ਸੀ । ਸ਼ੇਖ ਅਲੀ ਯੂ: ਪੀ; ਦਾ ਰਹਿਣ 
ਵਾਲਾ ਸੀ । ਇਹ ਦੁੱਧ ਰੋਜ਼ ਦਿਆ ਕਰਦਾ ਸੀ । ਉਸ 
ਵੀ ਇਹੋ ਕਿਹਾ--“ਫ਼ੌਤ ਵਾਲੀ ਗੱਲ ਬਨਾਵਟੀ ਹੈ । 
ਰਾਜਨ-ਰਾਜਾ ਫ਼ੌਤ ਨਹੀ ਹੋਏ ਉਹਨਾਂ ਦਾ ਤਾਂ ਇਹ 
ਮੁਅਜਜ਼ਾਂ ਸੀ ।' 

ਇਥੋਂ” ਗੱਲਾਂ ਬਾਤਾਂ ਤੋਂ' ਪ੍ਰਦੇਸੀ ਯਾਤਰੂਆਂ ਨੂੰ ਇਕ 
ਬੋਧੀ ਮਹਾਤਮਾ ਦਾ ਪਤਾ ਲੱਗਾ । ਇਹ ਦੋਵੇ' ਸਜਣ 
ਉਸ ਦੀ ਭਾਲ ਵਿਚ ਤੁਰ ਪਏ । ਰਾਹ ਵਿਚ ਇਕ ਮਜ਼੍ਹਬੀ 
ਸਿੰਘ ਮਿਲਿਆ ਤੇ ਵੇਖਦਿਆਂ ਸਾਰ ਉਸ ਨੂੰ ਸਤਿ ਸ੍ਰੀ 
ਅਕਾਲ ਬੁਲਾਈ । ਸੁਖ-ਸਾਂਦ ਦੇ ਪਿਛੋਂ ਉਸ ਕਿਹਾ-- 
“ਤੁਸੀ ਮਹਾਰਾਜ ਜੀ ਨੂੰ ਤਾਂ ਨਹੀਂ ਲਭਦੇ ਫਿਰਦੇ ? 
ਮਹਾਰਾਜ ਜੀ ਤਾਂ ਤਨਾ-ਸੇਰੀ ਪਹਾੜੀ (ਤਨਾਸਰਨ) ਤੋਂ” 
ਉਪਰ ਹਨ । ਇਥੋਂ ਦਸ ਮੀਲ ਦੂਰੀ ਹੈ । ਉਸ ਇਹ ਵੀ 
ਦਸਿਆ ੧੮-੧੯ ਸਾਲ ਹੋਏ ਹਨ ਕਿ ਹੀਰਾ ਸਿੰਘ ਨਾਂ 
ਦਾ ਇਕ ਸਾਧੂ ਇਥੇ ਅਇਆ ਸੀ । ਉਹ ਕਹਿੰਦਾ ਸੀ 
ਕਿ ਜਦ ਉਹ ਦਰਸ਼ਨ ਕਰਨ ਆਪਣੇ ਸਾਥੀਆਂ ਸਹਿਤ 
ਉਥੇ ਗਫੇ ਸਨ ਤਾਂ ਉਹਨਾਂ ਕੋਲ ਅਨੇਕ ਜੈਗਲੀ ਜਾਨਵਰ 
ਘੇਰਾ ਪਾਈ ਬੈਠੇ ਸਨ । ਉਹ ਜਾਨਵਰ ਇਹਨਾਂ ਸਾਧੂਆਂ 
ਨੂੰ ਵੇਖ ਕੇ ਉਠ ਕੇ ਚਲੇ ਗਏ, ਉਹਨਾਂ ਉਥੇ ਜਾ ਕੇ 
ਸਤਿਗੁਰਾਂ ਦੇ ਦਰਸ਼ਨ ਕੀਤੇ । 

ਇਸੇ ਸਮੇ' ਬਖ਼ਸ਼ੀ ਹੁਰਾਂ ਨੂੰ ਇਹ ਬੋਧੀ ਮਹਾਤਮਾ ਜਿਨ੍ਹਾਂ 





` ਦੀ ਉਮਰ ਕੋਈ ੯੦-੯੫ ਸਾਲ ਦੀ ਸੀ, ਦਰਸ਼ਨ ਹੋਏ । 


ਜਦ ਇਹਨਾਂ ਸਤਿਗੁਰਾਂ ਬਾਬਤ ਮਹਾਂ ਪੁਰਸ਼ ਨਾਲ ਗੱਲ-ਬਾਤ 
ਕੀਤੀ ਤਾਂ ਉਹ ਮਸਤ ਹੋ ਗਿਆ । ਉਸ ਦੇ ਚਿਹਰੇ ਤੇ 
ਲਾਲੀਆਂ ਚੜ੍ਹ ਗਈਆਂ, _ਸੀਸ ਸਤਿਕਾਰ ਨਾਲ ਝੁਕ 

ਗਿਆ । ਉਸ ਨੇ ਬਰਮੀ “ਪੰਜਾਬੀ ਰਲਵੀ''' ਜ਼ਬਾਨ 
ਵਿਚ ਗੱਲ ਦਾ ਉੱਤਰ ਦਿੱਤਾ--''ਤੁਸੀਂ' ਬੁਧਨ ਬੁੱਧਾ ਬਾਰੇ 
ਪੁੱਛਦੇ ਹੋ? ਪਹਿਲਾਂ ਤਾਂ ਉਹਨਾਂ ਨੂੰ ਬੁਧਨ-ਬੁਧਾ 
ਦੀ ਕੋਈ ਸਮਝ ਨਾਂ ਆਈ । ਮਗਰ ਜਦ ਕਿ ਸਤਿਗੁਰਾਂ 
ਨੂੰ ਬੋਧੀ ਲੋਕ ਬੁਧਨ-ਬੁਧਾ' ਕਹਿੰਦੇ ਹਨ 1 ਤਾਂ ਇਨ੍ਹਾਂ 
ਨੇ ਹਾਂ ਭਰੀ । ਮਹਾਤਮਾ ਨੇ ਦਸਿਆ ਕਿ ਜਿਥੇ ਬੁਧਨ-ਬੁਧਾ 
ਨਜ਼ਰ ਬੈਦ ਰਹੇ ਹਨ, ਉਹ ਜਗ੍ਹਾ ਸਾਡੇ ਮੰਦਰ ਦੇ ਥੱਲੋਂ ਹੈ । 
ਉਹ ਕਈ ਵਾਰੀ ਮੌਜ ਵਿਚ ਇਥੇ ਆ ਕੋ ਸਾਡੇ ਨਾਲ 
ਧਰਮ ਚਰਚਾ ਕੀਤਾ ਕਰਦੇ ਸਨ 1 ਉਹਨਾਂ ਦੇ ਚਿਹਰੇ 
ਦਾ ਪ੍ਰਕਾਸ਼ ਝੱਲਿਆ ਨਹੀਂ ਸੀ ਜਾਂਦਾ । ਉਹਨਾਂ. ਦੇ 
ਵਿਚਾਰਾਂ ਅਗੇ ਗੱਲ ਨਹੀਂ” ਸੀ ਹੋ ਸਕਦੀ । ਅਸੀਂ ਆਪਣੇ 
ਮੰਦਰ ਤੋ ਕਈ ਵਾਰ ਵੇਖਦੇ ਸਾਂ ਕਿ ਉਹ ਲੰਗਰ ਵੇਲੇ 
ਬੜਾ ਚੋਕਾ ਫੇਰਿਆ ਕਰਦੇ ਸਨ । ਖ਼ੀਰ ਜਾਂ ਪ੍ਰਸ਼ਾਦ, ਕੜਾਹ 
ਪ੍ਰਸ਼ਾਦ ਤਿਆਰ ਕਰਦੇ ਸਨ । ਮਗਰ ਪ੍ਰਸ਼ਾਦ ਤਿਆਰ 
ਕਰਕੇ ਜਨੌਰਾਂ ਨੂੰ ਖਵਾ ਦੇਦੇ ਸਨ । ਭਾਈ ਸੂਰਤ ਸਿੰਘ 
ਦੇ ਪੁਛਣ ਤੇ ਕਿ ਬੁਧਨ-ਬੁਧਾ ਕਿਥੇ ਮਿਲ ਸਕਦੇ ਹਨ । 
ਤਾਂ ਉਨ੍ਹਾਂ ਕਿਹਾ ਕਿ ਉਹ ਸਥਾਨ ਸੱਤ ਪਹਾੜਾਂ ਤੋ 
ਅਗੇ ਹੈ । ਰਾਸਤਾ ਫਗਣ ਵਿਚ ਖੁਲ੍ਹਦਾ ਹੈ । ਜਿਹੜਾ 
ਬਰਮੀ ਬੋਧੀ ਜਾਂ ਹੋਰ ਸ਼ਰਧਾਲ੍ਹ ਉਨ੍ਹਾਂ ਦੇ ਦਰਸ਼ਨਾਂ ਨੂੰ 


ਜਾਂਦੇ ਹਨ ਤਾਂ ਇਕੱਲੋਂ-ਦੁਕੱਲੇਂ ਨਹੀ” ਜਾਂਦੇ । ਸੈਗ ਨਾਲ 
ਜਾਂਦੇ ਹਨ । ਸਭ ਦਰਸ਼ਨ ਅਭਿਲਾਸ਼ੀ ਪਹਾੜ ਦੇ ਬੱਲੇ 
ਜਾ ਕੇ ਬਹਿ ਜਾਂਦੇ ਹਨ । ਅਰਾਧਨਾ ਕਰਦੇ ਹਨ । ਭਜਨ 
ਗਾਉੱ'ਦੇ ਹਨ । ਮਸਤੀ ਵਿਚ ਨੱਚਦੇ ਹਨ ਤੇ ਅੱਖਾਂ 
ਰਾਹਾਂ ਵਿਚ ਵਿਛਾਈ ਰਖਦੇ ਹਨ । ਜਦ ਬੁਧਨ-ਬੂਧਾ 
ਮੌਜ ਵਿਚ ਆਉਦੇ ਹਨ ਤਾਂ ਚਿੱਟਾ ਰੁਮਾਲ ਹੱਥ ਵਿਚ 
ਫੜ ਕੇ ਆਉ'ਦੇ ਹਨ । ਸਭ ਦੇ ਮਸਤਕ ਖਿੜ ਜਾਂਦੇ ਹਨ । 
ਜਦ ਬੁਧਨ-ਬੁਧਾਂ ਜੀ ਆਪਣੇ ਹੱਥ ਦਾ ਰੁਮਾਲ ਹਿਲਾਂਢੇ 
ਹਨ ਤਾਂ ਯਾਤਰੂ ਨਮਸਕਾਰਾਂ ਕਰਦੇ ਹਨ ਅਤੇ ਆਪਣੀ 
ਯਾਤਰਾ ਸਫ਼ਲ ਸਮਝਦੇ ਹਨ । ਉਹਨਾਂ ਦੀ ਕਾਮਨਾ ਪੂਰੀ 
ਹੋ ਜਾਂਦੀ ਹੈ । ਯਾਤਰੂ ਉਸ ਪ੍ਰਬਤ ਦੀ ਬਰੀਕ ਧੂੜ 
ਬਸਤਰਾਂ ਵਿਚ ਲਪੇਟ ਨਾਲ ਲੈ ਆਉਦੇ ਹਨ। ਉਥ' 
ਲਿਆ ਕੇ ਸਜਣਾਂ ਮਿੱਤਰਾਂ ਵਿਚ ਵੰਡ ਦੇਦੇ ਹਨ। 
ਜਦ ਕਿਸੇ ਨੂੰ ਪੀੜ-ਪਰਬਲ ਹੁੰਦੀ ਹੈ, ਉਸ ਧੂੜੀ ਨੂੰ ਵਰਤਦੇ 
ਹਨ ਅਤੇ ਰਾਜ਼ੀ ਹੋ ਜਾਂਦੇ ਹਨ । ਉਸ ਸਾਧੂ ਨੇ ਇਨ੍ਹਾਂ 
ਦੋਹਾਂ ਨੂੰ ਇਕ ਸਾਧੂ ਪਾਸੋਂ” ਧੂੜੀ ਮੰਗਵਾ ਕੇ ਦਿਤੀ । 
ਉਹ ਇਨ੍ਹਾਂ ਪੱਲੋਂ ਬੈਨ੍ਹ ਲਈ ਤੋਂ ਦੇਸ਼ ਨੂੰ ਵਾਪਸ ਮੁੜਨ 
ਵਾਸਤੇ ਕਮਰ-ਕੱਸੇ ਕਰ ਲਏ । 

ਸੰਤ ਕਰਮ ਸਿੰਘ ਜੀ ਬਾਲਮ' 


ਆਪ ਨਾਮਧਾਰੀ ਪੰਥ ਦੇ ਪਰਸਿੱਧ 
ਰਾਗੀ, ਜਥੇਦਾਰ ਤੇ ਵਕਤਾ ਸਨ । 

ਆਪ ੨੯ ਅਪਰੈਲ ੧੬੭੨ ਨੂੰ 
ਦਿਲ ਦੇ ਦੌਰੇ ਕਾਰਨ ਚੜ੍ਹਾਈ ਕਰ ਗਏ 
ਹਨ । ਆਪ ਦਾ ਭੋਗ ੧੪ ਮਈ ਨੂੰ 
ਆਪ ਦੇ ਗ੍ਰਹਿ, ਸਾਹਬਪੁਰਾ ਦਿੱਲੀ ਵਿਖੇ 
ਪਿਆ । 

ਵਿਦਿਅਕ ਸੈਮੇਲਨ 


ਐਤਕੀ" ਸਰਬ-ਹਿੰਦ ਨਾਮਧਾਰੀ ਵਿਦਿਅਕ ਜਥੇ ਦਾ ਅਠਵਾਂ ਵਾਰਸ਼ਕ ਸੈਮੋਲਨ ਸ੍ਰੀ ਭੈਣੀ ਸਾਹਿਬ ਦੀ ਪਾਵਨ 
ਧਰਤੀ ਤੇ ੩ ਤੋਂ' ੮ ਜੂਨ ੧੯੭੨ ਤੱਕ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਦੀ ਹਜੂਰੀ 'ਚ ਬੜੀ ਸ਼ਾਨ 
ਨਾਲ ਹੋਇਆ । ੧੬੭੨, ਸਤਿਗੁਰੂ ਰਾਮ ਸਿੰਘ ਜੀ ਦਾ ਪ੍ਰਦੇਸ਼ ਗਵਨ ਸ਼ਤਾਬਦੀ) ਸਾਲ ਹੋਣ ਕਰਕੇ, ਇਸ 
ਵਾਰ ਦਾ ਇਹ ਵਾਰਸ਼ਕ ਸੰਮੋਲਨ ਵਿਸ਼ੇਸ਼ ਮਹੱਤਤਾ ਰੱਖਦਾ ਸੀ । 

ਨਾਮਧਾਰੀ ਯੂਵਕਾਂ ਦ। ਸਾਲ ਵਿਚ ਇਕ ਵਾਰੀ ਇਕੱਠ, ਸੰਮੇਲਨ ਦੇ ਰੂਪ ਵਿਚ ਪਿਛਲੇ ਸੱਤਾਂ ਵਰ੍ਹਿਆਂ ਤੋਂ“ 
ਲਗਾਤਾਰ ਹੁੰਦਾ ਆ ਰਿਹਾ ਹੈ । ਇਸ ਵਾਰ ਸ੍ਰੀ ਸਤਿਗੁਰੂ ਜੀ ਬੈੱਕੌਕ (ਥਾਈਲੈਂਡ) ਤੋ ਉਚੇਚੇ, ਅਤਿ ਰੁਝੇਵਿਆਂ ਤੇ 
ਜ਼ਰੂਰੀ ਮਸਲਿਆਂ ਨੂੰ ਵਿਚੇ ਛੱਡ ਕੇ. ਸੰਮੇਲਨ ਵਿਚ ਦਰਸ਼ਨ ਦੇਣ ਲਈ ਭਾਰਤ ਪਧਾਰੇ । ਇਜ ਸਲਾਨਾ ਇਕੱਠ 
ਵਿਚ ਭਾਰਤ ਦੇ ਵੱਖ ਵੱਖ ਪ੍ਰਾਂਤਾਂ ਤੋਂ ੩੫੦ ਤੋ ਉਪਰ ਨਾਮਧਾਰੀ ਯੁਵਕ ਇਕੱਤਰਿਤ ਹੋਏ । 

ਸਾਰੇ ਦਿਨਾਂ ਦਾ ਪ੍ਰੋਗਰਾਮ ਬੜੇ ਸੁਚੱਜੇ ਢੰਗ ਨਾਲ ਉਲੀਕਿਆ ਗਿਆ ਸੀ, ਜਿਸ ਨਾਲ ਨਾਮਧਾਰੀ ਯੁਵਕਾਂ 
ਨੂੰ ਅਧਿਆਤਮਕ, ਸਦਾਚਾਰਕ, ਆਪਣੇ ਇਤਿਹਾਸ ਦੀ ਨਵੀਨਤਾ ਅਤੇ ਸੂਚ ਸੋਯਮ ਦ' ਗਿਆਨ ਪ੍ਰਾਪਤ ਹੋਵੇ, 
ਸਾਤਵਿਕ ਜੀਵਨ ਬਣੇ । ਅੱਜ ਕੱਲ ਦੇ ਵਿਗਿਆਨਕ ਯੁਗ ਵਿਚ ਬਹੁਤਿਆਂ ਦੀ, (ਜੇ ਸਾਰਿਆਂ ਦੀ ਨਹੀਂ), 
ਰੋਜ਼ਾਨਾ ਜੀਵਨ ਦੇ ਕੈਮ, ਇਸ ਪ੍ਰਕਾਰ ਦੇ ਹਨ, ਕਿ ਪਦਾਰਥ ਵਲ ਰੁਚੀ ਬਦੌਬਦੀ ਵੱਧ ਜਾਂਦੀ ਹੈ । ਨਤੀਜੇ 
ਵਜੋਂ' ਇਸ ਪਾਸੇ ਦਾ ਪ੍ਰਭਾਵ ਵੱਧ ਤੇ ਸੁਭਾਵਕ ਹੀ ਅਧਿਆਤਮ ਵਲੋਂ' ਘਟਦਾ ਜਾਂਦਾ ਹੈ । 

ਸਾਲ 'ਚ ਇਕ ਵਾਰ ਦਾ ਇਹੋਂ ਜਿਹਾ ਇਕੱਠ ਮੌੜ ਕੱਟਣ ਦਾ ਕੌਮ ਕਰਦਾ ਹੈ । ਸੈਮੈਲਨ ਤੋ ਜਾਂ ਕੇਂ ਸਾਨੂੰ 
ਅਮਲੀ ਜੀਵਨ ਮਿਲਦਾ ਹੈ । ਸ੍ਰੀ ਸਤਿਗੁਰੂ ਜੀ ਦਾ-ਨਿਜਸੈਪਰਕ ਤੋਂ ਪਵਿੱਤਰ ਦਰਸ਼ਨ ਅਤੇ ਸ੍ਰ ਭੈਣੀ ਸਹਿਬ 
ਦੀ ਧੂੜ ਨਿਸ਼ਚਯ ਹੀ ਹਰ ਨੌਜਵਾਨ ਦੀ ਮਨ ਦੀ ੍ਰੋੰਘਾਈ ਤੇ ਅਸਰ ਕਰਦੀ ਹੈ । ਸੰਮੇਲਨ ਦੇ ਅਖ਼ੀਰਲੇ ਦਿਨ 
ਜਦੋਂ' ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨੇ ਅਮਲੀ ਜੀਵਨ ਵਿਚ ਸੁਧਾਰ ਬਾਰੇ ਸਮੁੱਚੇ ਤੌਰ ਤੇ ਅਪੀਲ ਕੀਤੀ ਤਾਂ ਤੁਰੇਤ 
ਹੀ ਬਹੁਤ ਸਾਰੇ ਨੌਜਵਾਨਾਂ ਦੀਆਂ ਸ੍ਰੀ ਸਤਿਗੁਰੂ ਜੀ ਦੇ ਸਾਹਮਣੇ ਕਤਾਰਾਂ ਲੱਗ ਗਈਆਂ ਅਤੇ ਇਕ ਇਕ ਕਰਕੇ 
ਆਪੋ ਆਪਣੀ ਮਰਜ਼ੀ ਅਨੁਸਾਰ ਹੀ ਇਸ ਗੱਲ ਦੇ ਪ੍ਰਣ ਹੌਣੇ ਸ਼ੁਰੂ ਹੋ ਗਏ ਕਿ, ਰੋਜ਼ `ਦਾ ਕਿਤਨਾ ਨਿਤਨੇਮ, 
ਪਾਠ, ਸਕੇਸ਼ੀ ਇਸ਼ਨਾਨ, ਘਟੋਂ ਘੱਟ ਸੂਰਜ ਚੜ੍ਹਨ ਤੋਂ' ਪਹਿਲੋਂ“ ਉਠਣਾ, ਰਾਂਤ ਨੂੰ ਪੈਰ ਧੋ ਕੇ ਅਤੇ ਕੀਰਤਨ 
ਸੋਹਿਲੇਂ ਦਾ ਪਾਠ ਕਰਕੇ ਸੌਣਾ, ਚਾਂਹ, ਕਾਫ਼ੀ, ਕੋਕਾ ਕੋਲਾ, ਸਿਨਮਾ ਦਾ ਤਿਆਗ, ਨਾਮਧਾਰੀ ਪਹਿਰਾਵੇ 'ਚ ਰਹਿਨ 
ਦੇ ਸੰਕਲਪ ਆਦਿ ਸਭ ਨੇ ਕੀਤੇ । ਜੇਹੜੇ ਹਜ਼ੂਰੀ ਨਹੀ ਆਏ, ਉਨ੍ਹਾਂ ਆਪਣੇ ਮਨਾਂ ਵਿਚ ਹੀ ਕੋਈ ਨਾ ਕੋਈ 
ਸੁਧਾਰ ਮਿੱਥ ਲਿਆਂ । ਸੁਆਦ ਵਾਲੀ ਗੱਲ ਇਹ ਹੈ ਕਿ, ਇਨ੍ਹਾਂ ਸਭ ਦਾ ਕੋਈ ਲਿਖਤੀ ਰੂਪ ਵਿਚ ਰਿਕਾਰਡ ਨਹੀ” 
ਰੱਖਿਆ ਜਾਂਢਾ, ਫਿਰ ਵੀ ਕੀਤੇ ਹੋਏ ਸੰਕਲਪਾਂ ਨੂੰ ਹਰ ਕੋਈ ਨਿਭਾਣ ਦਾ ਤਨੋਂ ਮਨੋਂ ਪੂਰਾ ਯਤਨ ਕਰਦਾ ਹੈ । 

ਹਰ ਰੋਜ ਵੱਖ ਵੱਖ ਸਮਾਗਮਾਂ ਵਿਚ ਕਈ ਧਾਰਮਿਕ ਤੇ ਸਮਾਜਕ ਪਹਿਲੂਆਂ ਤੋਂ ਵਿਚਾਂਰਾਂ ਹੋਈਆਂ । ਸਭ 
ਸਥਾਨਿਕ ਜੱਥਿਆਂ ਦੀਆਂ ਰਿਪੋਰਟਾਂ ਸੁਣੀਆਂ ਗਈਆਂ, ਅਗਲੇ ਸਾਲ ਲਈ ਕਾਰਜ ਕਰਮ ਉਲੀਕੇ ਗਏ । 
ਕੇਂਦਰ ਦੀ ਨਵੀ ਕਾਰਜ਼ ਕਾਰਨੀ ਬਣਾਈ ਗਈ । ਮਾਸਟਰ ਨਿਹਾਲ ਸਿੰਘ ਜੀ ਜਿਹੜੇ ਸਰਬ ਹਿੰਦ ਨਾਮਧਾਰੀ 
ਵਿਦਿਅਕ ਜਥੋਂ ਦੇ ਜਨਮ ਤੋਂ ਹੀ ਪ੍ਰਧਾਨ ਸਨ ਅਤੇਂ ਜਿਨ੍ਹਾਂ ਦੀ ਅਗਵਾਈ ਹੇਠ ਜਥੇ ਨੇ ਕਈ ਮਹੱਤਵ ਪੂਰਨ 
ਕੰਮ ਕੀਤੇ, ਆਪਣੇ ਰੁਝੇਵਿਆਂ ਕਾਰਨ, ਇਸ ਸੇਵਾ ਤੋਂ” ਛੁਟੀ ਚਾਹੁੰਦੇ ਸਨ । ਉਨ੍ਹਾਂ ਦੀ ਥਾਂ ਤੇ ਸ੍ਰੀ ਸਤਿਗੁਰੂ ਜੀ ਨੇ 
ਨਵੇ ਪ੍ਰਧਾਨ ਇਕ ਯੋਗ ਨੌਜਵਾਨ ਸ੍ਰ ਅਜੀਤ ਸਿੰਘ ਜੀ ਚੀਮਾਂ ਨੂੰ ਥੂਪਿਆ । ਮਾਸਟਰ ਨਿਹਾਲ ਸਿੱਘ ਜੀ ਦੀਆਂ 
ਸੇਵਾਵਾਂ ਦੇ ਸਤਿਕਾਰ ਵਜੋਂ' ਕੇਂਦਰ ਵਲੋਂ” ਇਕ ਸਿਰੋਪਾਉ ਸ੍ਰੀ ਸਤਿਗੁਰੂ ਜੀ ਦੇ ਕਰਕਮਲਾਂ ਦੁਆਰਾ ਦਿੱਤਾ ਗਿਆ । 


ਸ਼ਤਾਬਦੀ ਨਿਊਜ਼ ਵਿਸ਼ੇਸ਼ ਅੰਕ 

2੧ 


ਸ੍ਰੀ ਜਗਦੀਸ ਸਿੰਘ ਜੀ ਨਵੇ' ਉਪ ਪ੍ਰਧਾਨ, ਸ੍ਰੀ ਸੰਤੋਖ ਸਿਘ ਸਾਜਨ ਜਨਰਲ ਸਕੱਤਰ, ਸ੍ਰੀ ਸੁਰਜੀਤ ਸਿੰਘ 
“ਜੀਤ” ਸਕੱਤਰ ਅਤੇ ਕਾਰਜ ਕਾਰਨੀ ਦੇ ਬਾਕੀ ਮੈਬਰ ਨਿਯਤ ਕੀਤੇ ਗਏ । 


ਅਮਨ ਕਾਨਫ਼ਰੇਸ 

੭ ਜੂਨ ੧੯੭੨ ਸ਼ਾਮ ੪ ਵਜੇ ਤੋਂ ਇਕ ਵਿਸ਼ੇਸ਼ ਅਮਨ ਕਾਨਫ਼ਰੌਸ ਆਯੋਜਿਤ ਕੀਤੀ ਗਈ ਸੀ, ਜਿਸ ਵਿਚ 
ਪੰਜਾਬ ਦੇ ਮੁੱਖ ਮੰਤਰੀ ਗਿਆਨੀ ਜ਼ੈਲ ਸਿੰਘ ਜੀ ਅਤੇ ਪੰਜਾਬ ਦੇ ਪਾਰਲਾਮੈ'ਟਰੀ ਸੈਕਟਰੀ ਸ: ਗੁਰਮੇਜ ਸਿੰਘ 
ਉਚੇਚੇ ਪਧਾਰੇ । ਇਸ ਕਾਨਫ਼ਰੰਸ 'ਚ ਭਾਗ ਲੈਣ ਲਈ _ਸ: ਜਗਜੀਤ ਸਿੰਘ ਅਨੰਦ, ਲਾਲਾ ਜਗਤ ਨਰਾਇਣ 
ਜੀ, ਸ: ਸਾਧੂ ਸਿੰਘ ਹਮਦਰਦ, ਸ: ਸ਼ਾਦੀ ਸਿੰਘ, ਸ: ਈਸ਼ਰ ਸਿੰਘ ਪਰਾਸ਼ਰ, ਸ: ਗੁਰਮੁਖ ਸਿੰਘ ਤੋਂ ਹੌਰ ਕਈ 
ਪਤਵੇਤੇ ਸੱਜਨਾਂ ਨੇ ਦਰਸ਼ਨ ਦਿੱਤੇ ਅਤੇ ਅਮਨ ਸੰਬੰਧੀ ਵਿਚਾਰ ਦਸੇ ਸੁਣੇ । 

ਸਰੀ ਸਤਿਗੁਰੂ ਜੀ ਨੇ ਵਿਸ਼ਵ ਸ਼ਾਂਤੀ ਬਾਰੇ ਫ਼ੁਰਮਾਉ'ਦਿਆ ਦੱਸਿਆ “ਸਾਨੂੰ ਅਮਨ ਦੇ ਨਾਲ ਜੁੜਿਆਂ ਹੀ 
ਰਹਿਣਾ ਪੈਂਦਾ ਰਿਹਾ ਹੈ, ਕਿਉ'ਕਿ ਇਹ ਇਕ ਆਦਤ ਹੋ ਗਈ ਹੈ ।'' ਸ੍ਰੀ ਸਤਿਗੁਰੂ ਜੀ ਨੇ ਜਿਹੜੀ ਚਰਚਾ 
ਧਰਮ ਦੇ ਵਾਸਤੇ ਹੋਈ ਹੈ, ਉਸ ਚਰਚਾ ਦਾ ਮੈ ਵੱਖਰਾਪਨ ਦੱਸਣਾ ਚਾਹੁੰਦਾ ਹਾਂ । - ਸ੍ਰੀ ਸਤਿਗੁਰੂ 
ਰਾਮ ਸਿੰਘ ਜੀ ਦਾ ਹੁਕਮ ਹੈ : "ਗਊ ਤੇ ਗ਼ਰੀਬ ਦੀ ਰੱਖਿਆ ਕਰਨੀ, ਇਹ ਸਾਂਝ' ਧਰਮ ਹੈ, ਧਰਮ ਤੇਂ ਸਿਆਸਤ 
ਵੱਖਰੀ ਨਹੀ, ਜਿਸ ਸਿਆਸਤ ਵਿਚ ਧਰਮ ਨਹੀ” ਉਹ ਸਿਆਸਤ ਸਫ਼ਲਤਾ ਪ੍ਰਾਪਤ ਨਹੀ” ਕਰ ਸਕਦੀ ।” 
ਸ੍ਰੀ ਸਤਿਗੁਰੂ ਜੀ ਨੇ ਅਗੇ ਦੱਸਿਆ, ਧਰਮ ਆਪਣੇ ਆਪਣੇ ਢੰਗ ਦਾ ਹੈ, ਪਰ ਗੁਰਬਾਣੀ ਅਨੁਸਾਰ ਸਾਂਝ' ਧਰਮ ਹੈ । 

ਬੋਲੀਐ ਸਚੁ ਧਰਮੁ ਝੂਠੁ ਨ ਬੋਲੀਐ” 

ਇਸ ਗੱਲ ਨੂੰ ਮੰਨਣ ਤੋਂ ਕੋਈ ਵੀ ਇਨਕਾਰੀ ਨਹੀਂ“ ਹੋ ਸਕਦਾ । ਫਿਰ ਅਰਦਾਸ ਕਰਨ ਸਮੇ' ਆਖਦੇ ਹਾਂ-- 
ਨਾਨਕ ਨਾਮ, ਜਾਂ ਸਤਿਗੁਰੂ ਰਾਮ ਸਿੰਘ ਨਾਮ, ਚੜ੍ਹਦੀ ਕਲਾ ਤੇਰੇ ਭਾਣੇ ਸਰਬਤ ਦਾ ਭਲਾ । ਜੇ ਸਰਬਤ ਦਾ 
ਮਨ ਕਰਕੇ ਮੰਨਿਆਂ ਜਾਵੇ ਤਾਂ ਸੰਸਾਰ ਅਮਨ ਸੌਖੇ ਹੀ ਪ੍ਰਾਪਤ ਹੋ ਜਾਵੇ । 

ਗਿਆਨੀ ਜ਼ੈਲ ਸ਼ਿੰਘ ਜੀ ਦੀ ਚੀਫ਼ ਮਨਿਸਟਰ ਬਨਣ ਪਿਛੋਂ ਸ੍ਰ ਭੈਣੀ ਸਾਹਿਬ ਦੀ ਇਹ ਪਹਿਲੀ ਯਾਤਰਾ 
ਸੀ-ਉਨ੍ਹਾਂ ਨੇ ਬੜੇ ਹੀ ਸੋਹਣੇ ਢੰਗ ਨਾਲ ਆਪਣੀ ਸ਼ਰਧਾ ਸ੍ਰੀ ਸਤਿਗੁਰੂ ਜੀ ਪ੍ਰਤੀ ਦੱਸੀ । ਸ਼੍ਰੀ ਭੈਣੀ ਸਾਹਿਬ 
ਬਾਰੇ ਬੋਲਦਿਆਂ ਕਿਹਾ, ਇਹ ਇਕ ਮਹਾਨ ਤੀਰਥ ਹੈ । ਜਿਥੋਂ ਆਜ਼ਾਦੀ ਦੀ ਲਹਿਰ ਨੇ ਜਨਮ ਲਿਆ ਸੀ ਅਤੇ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਪੂਰਨਿਆਂ ਤੋਂ ਚੱਲ ਕੇ ਬਾਅਦ ਵਿਚ ਭਾਰਤ ਇਕ ਸੁਤੋਤਰ ਦੋਸ਼ ਬਣਿਆਂ ! ਗਿਆਨੀ 
ਜੀ ਦੇ ਭਾਸ਼ਣ ਦਾ ਸਾਰ ਪਾਠਕਾਂ ਦੀ ਜਾਨਕਾਗੀ ਲਈ) ਵੱਖਰਾ ਪ੍ਰਕਾਸ਼ਤ ਕੀਤਾ ਗਿਆ ਹੈ । 

ਅਮਨ ਕਾਨਫ਼ਰੈਸ ਵਿਚ ਤਿੰਨ ਮਤੇਂ ਪਾਸ ਕੀਤੇ ਗਏ । ਪਹਿਲਾ ਮਤਾ ਅਮਰੀਕ ਦੇ ਪ੍ਰਧਾਨ ਨਿਕਸਨ ਦੀ 
ਸੋਵੀਅਤ ਦੇਸ ਜਾ ਕੇ ਉਥੋਂ' ਦੇ ਉੱਚ ਅਧਿਕਾਰੀਆਂ ਨਾਲ ਗੱਲ ਬਾਤ ਕਰਕੇ ਜਿਹੜੇ ਸਿੱਟਿਆਂ ਤੇ ਪਹੁੰਚੇ ਹਨ 
ਉਨ੍ਹਾਂ ਬਾਰੇ ਤਸਲੀ ਪ੍ਰਗਟ ਕਰਦਿਆਂ ਪੂਰਨ ਨਿਸ਼ਸਤਰੀਕਰਨ ਕਰਨ ਦੀ ਮੰਗ ਕੀਤੀ ਗਈ ਅਤੇ ਆਸ ਪ੍ਰਗਟ 
ਕੀਤੀ ਗਈ ਕਿ ਵੀਅਤਨਾਮ ਦੀ ਜੰਗ ਛੇਤੀ ਬੈਦ ਹੋ ਜਾਵੇਗੀ । 

ਦੂਸਰੇ ਮਤੇ ਵਿਚ ਅਮਰੀਕਾ ਦੀ ਐੱਜੇਲਾ ਡੇਵਿਸ ਦੀ ਬੇ-ਕਸੂਰ ਸਿੱਧ ਹੋਣ ਤੋਂ ਰਿਹਾਈ ਦੀ ਵਧਾਈ ਭੇਜੀ 
ਗਈ । ਇਕ ਮਤੇ ਰਾਹੀਂ ਪੰਜਾਬੀ ਦੇ ਪ੍ਰਸਿੱਧ ਪੱਤਰਕਾਰ ਸ: ਅਵਤਾਰ ਸਿੰਘ ਆਜ਼ਾਦ ਨੂੰ ਸ਼ਰਧਾਂਜਲੀ ਭੇਟ ਕੀਤੀ ਗਈ । 

ਇਸ਼ ਤੋਂ' ਪਹਿਲੋਂ” ਇਸ ਸੰਮੇਲਨ ਦੇ ਦੋਰਾਨ ਇਕ ਮਤਾ ਪੰਜ਼ਾਬ ਵਿਚ ਵੱਧ ਰਹੀਆਂ ਸ਼ਰਾਬ ਦੀਆਂ ਦੁਕਾਨਾਂ 
ਤੇ ਪਾਬੰਦੀ ਲਾਉਣ ਬਾਰੇ ਪਾਸ ਕੀਤਾ ਗਿਆ ਸੀ ਅਤੇ ਪੰਜਾਬ ਸਰਕਾਰ ਤੋਂ ਮੰਗ ਕੀਤੀ ਗਈ ਕਿ ਪੰਜਾਬ ਨੂੰ ਇਸ 
ਸ਼ਰਾਬ ਦੇ ਹੜ੍ਹ ਤੋਂ ਬਚਾਇਆ ਜਾਵੇ । 

੮ ਜੂਨ ੧੯੭੨ ਨੂੰ ਭਾਰਤ ਦੇ ਕੌਨੇ ਕੋਨੇ ਤੋਂ ਆਏ ਨਾਮਧਾਰੀ ਨੌਜਵਾਨਾਂ ਨੇ ਸ੍ਰੀ ਸਤਿਗੁਰੂ ਜੀ ਦੀਆਂ ਖ਼ੁਸ਼ੀਆਂ 
ਪ੍ਰਾਪਤ ਕਰਕੇ ਸ਼ਾਲ ਭਰ ਵਾਸਤੇ ਵਦਾਇਗੀ ਲਈ । 

ਸ੍ਰੀ ਸਤਿਗੁਰੂ ਜੀ ਵਲੋਂ, ਅਗਲੇਂ ਸਾਲ ਦੇ ਸੰਮੋਲਨ ਦੀ ਵਿਦਿਅਕ ਜਥਾ ਦੋਆਬਾ ਵਲੋਂ ਆਈ ਅਰਜ਼ ਦੀ 
ਪ੍ਰਵਾਨਗੀ ਦਿੱਤੀ ਗਈ । ਹਰਵਿੰਦਰ ਸਿੰਘ ਹੰਸਪਾਲ 

ਗਿਆਨੀ ਜ਼ੈਲ ਸਿੰਘ ਮੁਖ ਮੌਤਰੀ ਪੰਜਾਬ 
ਦਾ ਭਾਸ਼ਨ 


ਗਿਆਨੀ ਜੈਲ ਸਿੰਘ ਜੀ ਮੁਖ ਮੰਤਰੀ ਪੰਜਾਬ ੭ 
ਜੂਨ ੧੯੭੨ ਨੂੰ ਵਿਦਿਅਕ ਜਥੇਂ ਦੇ ਵਾਰਸ਼ਕ ਸਮਾਰੋਹ 
ਸ੍ਰੀ ਭੈਣੀ ਸਾਹਿਬ ਵਿਚ ਅਮਨ ਸਮਾਗਮ ਵਿਚ ਭਾਸ਼ਨ 
ਦਿੰਦੇ ਹੋਇਆਂ ਕਿਹਾ : 

ਪਰਮ ਸਨਮਾਨ ਯੋਗ ਸਤਿਗੁਰੂ ਜੀ, ਬਜ਼ਰਗੌ, ਪਿਆਰੇ 
ਭਾਈਓ ਅਤੇ ਭੈਣੋਂ, ਮੈਨੂੰ ਬੜੀ ਪ੍ਰਸੈਨਤਾ ਹੈ ਕਿ ਮੈ 
ਹਿੰਦੁਸਤਾਨ ਦੇ ਮਹਾਨ _ਤੀਰਥ ਅਸਥਾਨ _ਤੇ ਹਾਜ਼ਰ 
ਹੋਇਆ ਹਾਂ । ਸਤਿਗੁਰੂ ਜੀ ਨੇ ਬੜੀ ਕ੍ਰਿਪਾ ਕੀਤੀ ਕਿ 
ਇਕੱਠਿਆਂ ਬੈਠ ਕੇ ਕੁਝ ਵਿਚਾਰਾਂ ਕਰਨ ਦਾ ਵੀ ਮੌਕਾ 
ਦਿੱਤਾ ਹੈ । ਇਸ ਜਗ੍ਹਾ ਮਹਾਨ ਗੁਣੀ ਗਿਆਨੀ ਵਿਦਵਾਨ 
ਸ਼ਾਮਲ ਹਨ, ਖ਼ਾਸ ਤੌਰ ਤੇ ਪੰਜਾਬ ਦੇ ਚੋਟੀ ਦੇ ਪੱਤਰਕਾਰ 


ਇਥੇ ਬੈਠੇ ਹਨ । 

ਮੈਨੂੰ ਇਸ ਗੱਲ ਦੀ ਬਹੁਤ ਪ੍ਰਸੈਨਤਾ ਹੈ ਕਿ ਇਸ 
ਧਾਰਮਕ ਸਮਾਗਮ ਵਿਚ ਬੜੇ ਸਾਫ਼ ਤੇ ਸਪੱਸ਼ਟ ਲਫ਼ਜ਼ਾਂ ਵਿਚ 
ਅਮਨ ਤੇ ਮੁਹੱਬਤ ਦਿਖਾਉਣ ਦੀ ਖੁਲ੍ਹੀ ਛੁੱਟੀ ਮਿਲਦੀ ਗਈ, 
ਔਰ ਇਹ ਇਕ ਐਸੇ ਸਮੇ” ਦੀ ਅਵਾਜ਼ ਹੈ ਜਿਹੜੀ ਇਸ 
ਪਵਿੱਤ੍ਰ ਧਰਤੀ ਤੋਂ” ਅੰਗਰੇਜ਼ਾਂ ਦੇ ਖ਼ਿਲਾਫ਼ ਜੋ ਬਗਾਵਤ 
ਉਠੀ ਸੀ, ਉਹ ਸਭ ਤੋਂ ਪਹਿਲਾਂ ਇਹ ਥਾਂ ਏ, ਸ੍ਰੀ ਮਹਾਰਾਜ 
ਬਾਂਬਾ ਗੁਰੂ ਰਾਮ ਸਿੰਘ ਜੀ ਆਜ਼ਾਦੀ ਦੀ ਬਗ਼ਾਵਤ ਕਰਨ 
ਦੇ ਸੰਗਰਾਮੀਏ ਸਭ ਤੋਂ ਪਹਿਲੇ ਬਾਨੀ ਸਨ ਔਰ ਉਸ ਤੋਂ” 
ਬਾਅਦ ਸਾਡਾ ਦੇਸ ਜਾਗਿਆ । ਇਸ ਕਰਕੇ ਇਸ ਅਸਥਾਨ 
ਦੀ ਹੌਰ ਵੀ ਮਹਾਨਤਾ ਹੈ, ਔਰ ਮੈ ਕਦੇ ਕਦੇ ਦੇਖਦਾ ਹਾਂ 
ਕਿ ਮਾਲਾ ਵਾਲੇ ਗੋਲ ਪਗੜੀ ਬੈਨ੍ਹਣ ਵਾਲੇ _ਕੂਕੇ ਇਨ੍ਹਾਂ 
ਨੂੰ ਕਿਹਾ ਜਾਂਦਾ ਹੈ । ਇਨ੍ਹਾਂ ਨੂੰ ਦੇਖਣ ਤੋਂ ਬਾਅਦ ਇਕ 
ਤਾਂ ਗੁਰੂ ਨਾਨਕ ਦੇਵ ਜੀ ਦੀ ਸਿੱਖੀ ਯਾਦ ਆਉਂਦੀ ਏ, 
ਔਰ ਇਨ੍ਹਾਂ ਨੂੰ ਦੇਖਣ ਤੋਂ' ਬਾਅਦ ਬਰਤਾਨੀਆਂ ਦੀ ਹਕੂਮਤ 
ਦੀ ਬਗਾਵਤ ਕਰਨ ਦੀ ਨਿਸ਼ਾਨੀ ਨਜ਼ਰ ਆਉਦੀ ਏ, ਔਰ 


ਜਿਸ ਤਰੀਕੇ ਨਾਲ, ਜਿਜ ਹਿੰਮਤ ਨਾਲ ਇਨ੍ਹਾਂ ਅੰਗਰੇਜ਼ 
ਹਕੂਮਤ ਨਾਲ ਬਾਈਕਾਟ ਕੀਤਾ ਸੀ, ਉਹਦੀ ਮਿਸਾਲ 
ਸਾਇਦ ਦੁਨੀਆਂ ਵਿਚ ਨਾਂ 'ਮਿਲ ਸਕੇ। ਉਸ ਦਾਹੀ 
ਇਹ ਸਦਕਾ ਹੈ ਕਿ ਸਾਡੇ ਵਿਚ ਇਹ ਸੂਦੇਸ਼ੀ ਭਾਵਨਾਂ 
ਪੈਦਾ ਹੋਈ ਤੇ ਅਸੀ” ਉਠੇ । 

੩੫ ਕੁ ਸਾਲ ਦੀ ਗੱਲ ਮੈ ਦੱਸਦਾ ਹਾਂ, ਮੈ" ਪਿੰਡ 
ਮੁਰਾਦ ਵਾਲੋਂ 'ਚ ਗਿਆ, ਜਿਨ੍ਹਾਂ ਦੇ ਨਾਲ ਮੈ ਜਾ ਰਿਹਾ 
ਸੀ, ਉਨ੍ਹਾਂ ਆਖਿਆ ਆਹ ਘਰ ਸਿੱਖਾਂ ਦਾ ਏ । ਮੈ' ਆਖਿਆ 
ਇਹ ਤਾਂ ਸਾਰਾ ਪਿੰਡ ਹੀ_ਸਿੱਖਾਂ ਦਾ ਏ, ਕੱਲਾ ਘਰ ਸਿੱਖਾਂ 
ਦਾ ਕਿਵੇ ? ਕਹਿੰਦੇ ਕਿ ਬਾਕੀ ਤਾਂ ਉੱਜ ਹੀ ਘਰ ਹਨ, 
ਹੈਗੇ ਸਿੱਖ ਏਹੁ ਹੀ ਨੇ । ਇਹ ਨਾਮਧਾਰੀਏ ਸਨ, ` ਸਿੱਖੀ 
ਵੀ ਉਨ੍ਹਾਂ ਨੇ ਰੱਖੀ ਔਰ ਸਿੱਖੀ ਨੂੰ ਨਫ਼ਰਤ ਤੋਂ“ ਭੀ ੧ ੭- 
ਇਆ । ਇਸ ਵਿਚ ਕੁੜਤਨਤਾ ਅਤੇ ਫ਼ਿਰਕੇਦਾਰੀ ਨ“ 
ਆਉਣ ਦਿੱਤੀ । 

ਬਾਬਾ ਗੁਰੂ ਨਾਨਕ ਦੇਵ ਜੀ ਨੇ ਔਰ ਉਨ੍ਹਾਂ ਦੀ ਜਗ੍ਹਾ 
ਉਤੇ ਬੈਠਣ ਵਾਲੇ ਗੁਰੂਆਂ ਨੇ ਇਸ ਗੱਲ ਦੇ ਲਈ ਸਾਨੂੰ 
ਹਮੇਸ਼ਾਂ ਤਾਕੀਦ ਕੀਤੀ ਹੈ ਕਿ ਸਾਨੂੰ ਹਮੇਸ਼ਾਂ ਅਮਨ ਸ਼ਾਂਤੀ 
ਨਾਲ ਰਹਿਣਾ ਚਾਹੀਦਾ ਹੈ । ਇਹ ਗੁਰਮਤ ਦੇ ਅਨੁਕੂਲ 
ਬਾਤ ਹੈ । ਮਗਰ ਨਾਲ ਹੀ ਢੈਗ ਵੀ ਦਸਿਆ, ਤੇ ਕਾਰਨ 
ਵੀ ਦੱਸਿਆ ਔਰ ਇਹ ਭੀ ਦੱਸਿਆ ਅਮਨ ਕਾਇਮ 
ਇਸ ਤਰ੍ਹਾਂ ਰੱਖਿਆ ਜਾਂਦੇ । ਮੈ' ਮਹਿਸੂਸ ਕੀਤੈ ਕਿ ਸਾਡੇ 
ਇਸ ਸਭਾ ਵਿਚ ਅਮਨ ਦੀ ਖਾਹਸ਼, ਲਾਲਸਾ, ਜੰਗਬਾਜ਼ਾਂ 
ਦੇ ਖ਼ਿਲਾਫ਼ ਨਫ਼ਰਤ ਠਾਠਾਂ ਮਾਰਦੀ ਏਂ 1 

ਗੁਰੂ ਸਾਹਿਬਾਨ ਦਾ ਫ਼ੁਰਮਾਨ ਹੈ ਕਿ “ਕਿਸਹੀ ਵਾਧ 
ਘਾਣ ਕਿਸਹੀ ਪੈ" ਦਾ ਕਾਰਨ ਸਿਰਫ਼ ਇਹ ਹੈ ਕਿ 
ਕਿਸੇ ਕੋਲ ਵਧੇਰੇ ਤੇਂ ਕਿਸੇ ਕੋਲ ਘੱਟ ਅਤੇ "ਰਾਣਾ ਰੈਕ 
ਬਰਾਬਰੀ ਪੈਰੀ ਪਾਉਨਾਂ ਜਗ ਵਰਤਾਇਆ", ਇਹ ਗੁਰੂ 

ਸਾਹਿਬ ਨੇ ਸਾਨੂੰ ਉਪਦੇਸ਼ ਦਿੱਤਾ ਸੀ । 

ਗੁਰੂ ਅਮਰਦਾਸ ਜੀ ਮਹਾਰਾਜ ਨੂੰ ਬੜੀ ਬਜੁਰਗੀ 
ਜੀਵਨ ਵਿਚ ਗੁਰਿਆਈ ਪ੍ਰਾਪਤ ਹੋਈ ਸੀ, ਜਦੋਂ ਹਮਾਈੂੰ 
ਦੌਰੇ ਤੇ ਆਇਆ ਤਾਂ ਪੰਜਾਬ ਵਿਚ ਕਿਸੇ ਸ਼ਕਾਇਤ ਕੀਤੀ 


ਕਿ ਇਥੇ ਇਕ ਟੌਲਾ ਬੈਠਾ ਹੈ, ਜਿਹੜ' ਕਿਸੇ ਦੀ ਸੁਨਣ` 


ਨੂੰ ਤਿਆਰ ਨਹੀਂ” । ਨਾਂ ਮੁਸਲਮਾਨਾਂ ਦੀ ਮੰਨਦੈਂ ਨਾ 
ਹਿੰਦੂਆਂ ਦੀ ਮੰਨਦੈ, ਗੁਰੂ ਨਾਨਕ ਦੀ ਗੱਦੀ ਕਹਾਂਉ'ਦੀ 
ਏ। ਇਹ ਹੁਕਮ ਹੋ ਗਿਆ ਕਿ ਅੱਜ ਹਮਾਈਯੂੰ ਬਾਦਸ਼ਾਹ 
ਨੇ ਆਉਣਾ ਏ', ਤੇ ਮਹਾਰਾਜ ਜੀ ਨੇ ਕਿਹਾ ਕਿ ਕੋਈ ਮਾੜੀ 
ਗੱਲ ਨਹੀ', ਜੇ ਬਾਦਸ਼ਾਹ ਆਉ'ਦਾ ਏ ਤੇ ਆ ਜਾਵੇ ਸ'ਡਾ 
ਦਰਬਾਰ ਸਾਰਿਆਂ ਲਈ ਇਕੋ ਜਿਹਾ ਏ 1 ਅਸੀਂ ਨਾ 
ਰਾਜ ਭਾਗ ਤੋਂ' ਡਰਦੇ ਹਾਂ ਤੇ ਨਾ ਕੋਈ ਵੈਰ ਰੱਖਦੇ ਹਾਂ । 
ਚੂੰ ਕਿ ਮਹਾਂ ਪੁਰਸ਼ਾਂ ਨੇ ਹਕੂਮਤ ਦੇ ਮਾਰੇ ਹੋਏ ਤੰਗ ਕੀਤੇ 
ਹੋਏ ਲੋਕਾਂ ਨੂੰ ਸ਼ਰਨ ਦਿੱਤੀ ਆਦਿ ਕਾਲ ਤੋਂ । 

ਸਰੀ ਭੈਣੀ ਸਾਹਿਬ, ਇਹ ਵੀ ਇਕ ਮਹਾਨ ਥਾਂ ਸੀ 
ਜਿਥੋਂ' ਬਗ਼ਾਵਤ ਉਠੀ ਸੀ । ਇਹ ਇਕ ਮਹਾਨ ਫ਼ਕੀਰਾਂ 
ਦੀ ਥਾਂ ਏ', ਰਿਸ਼ੀਆਂ ਤੇ ਮੁਨੀਆਂ ਦੀ ਥਾਂ ਏ, ਏਥੇ ਹਕੂਮਤ 
ਤੋਂ ਮਾਰੇ, ਜ਼ੁਲਮ ਦੇ ਸਤਾਏ ਲੌਕਾਂ ਨੂੰ ਸ਼ਰਣ ਮਿਲੀ ਤੇ 
ਮਿਲਣੀ ਚਾਹੀਦੀ ਹੈ । ਮੈਨੂੰ ਆਸ ਹੈ ਮਹਾਰਾਜ ਜਗਜੀਤ 
ਸਿੰਘ ਜੀ ਦੇ ਦਰਬਾਰ ਵਿਚ ਹਕੂਮਤ ਦੇ ਨਿਵਾਜੇ ਹੋਇਆਂ 
ਨੂੰ ਨਹੀਂ”, ਮਾਰੇ ਹੋਇਆਂ ਨੂੰ ਥਾਂ ਫਿਰ ਵੀ ਮਿਲੇਗੀ । ਔਰ 
ਸੈ ਇਹ ਵੀ ਸਮਝਦਾ ਹਾਂ ਕਿ ਗੁਰਬਾਣੀ ਨੇ ਆਖਿਐ : 

ਹੁਕਮ ਕਰੇ ਮੂਰਖ ਗਾਵਾਰ ॥ 
ਹੈ” ਹੁਕਮ ਕੀਏ ਮਨ ਭਾਂਵਦੇ ਰਾਹ ਭੀੜੇ ਅਗੇ ਜਾਵਨਾ । 

ਮਨੁੱਖਾਂ ਨੂੰ ਸਵਤੰਤਰਤਾ ਹਰ ਪਹਿਲੂ ਤੇ ਮਿਲਣੀ 
ਚਾਹੀਦੀ ਏਂ । 

ਕਿਸਹੀ ਵਾਧਿ ਘਾਟਿ ਕਿਸਹੀ ਪਹਿ 

ਸਗਲੇ ਲਰਿ ਲਰਿ ਮੂਆ ॥੩। 

ਇਹ ਇਕੱਠ ਨੌਜਵਾਨਾਂ ਦਾ ਇਕੱਠ ਹੈ । ਦਰਅਸਲ 
ਗੁਰੂਆਂ ਦੀ ਸੰਗਤ ਵਿਚ ਸਾਰੇ ਈ ਸਮਾਗਮ ਸ਼ਾਮਲ ਹੁੰਦੇ 


ਹਨ । ਇਸ ਲਈ ਮੈਸਾਰਿਆਂ ਦਾ ਹੀ ਇਕੱਠ ਸਮਝਦਾ 
ਹਾਂ । ਮਤੇ ਪੇਸ਼ ਕਰਦਿਆਂ ਇਸ ਵਿਚ ਜ਼ਿਕਰ ਕੀਤਾ ਸੀ; 
ਕਿ ਸਰਕਾਰ ਇਸ ਵਲ ਧਿਆਨ ਦੋਵੇ ! 

ਪੰਜਾਬ ਸਰਕਾਰ, ਪੰਜਾਬ ਦੇ ਗਭਰੂਆਂ, ਮੁਟਿਆਰਾਂ ਦੀ 
ਸੁਖ਼ਿਆਰੀ ਤੇ ਸੁਚੱਜੀ ਜ਼ਿੰਦਗੀ ਬਿਤਾਉਣ ਲਈ, ਦੇਖ ਭਾਲ 
ਲਈ ਇਕ ਬੋਰਡ ਬਨਾਉਣਾ ਚਾਹੁੰਦੀ ਏਂ । 

ਅਮਨ ਨੂੰ ਕਾਇਮ ਰੱਖਣ ਲਈ 'ਕਿਸਹੀ ਵਾਧ ਘਾਟ 
ਕਿਸਹੀ ਪੈ ਉਹਦੇ ਲਈ ਵੀ ਧਿਆਨ ਦੇ ਰਹੋ ਹਾਂ, 
ਸਤਿਗੁਰੂ ਜੀ ਸਾਨੂੰ ਆਸ਼ੀਰਵਾਦ ਦੇਣਗੇ, ਸਾਡੀ ਸਰਕਾਰ ਨੂੰ 
ਆਸ਼ੀਰਵਾਦ ਦੇਣਗੇ ਕਿ ਉਹ ਉਨ੍ਹਾਂ ਦੇ ਆਦਰਸ਼ਾਂ ਤੇ ਚਲ 
ਕੇ ਥੋੜਾ ਥੋੜਾ ਜੇਬਾਂ ਫੋਲਨੀਆਂ ਸ਼ੁਰੂ ਕੀਤੀਆਂ ਨੇ, ਵਾਂਧੂ 
ਧੰਨ ਤੇ ਧਰਤੀ ਨੂੰ ਲੈ ਕੇ ਕੁਝ ਵੈਡ ਸਕੀਏ । ਇਸ ਤੋਂ 
ਬਾਅਦ ਇਹ ਭੀ ਸਾਡਾ ਆਦਰਸ਼ ਨਹੀ“ ਕਿ _ਰੱਜਿਆਂ ਨੂੰ 
ਭੁੱਖਿਆਂ ਤੇ ਕੋਗਾਂਲ ਕਰ ਦਈਏ, ਪਰ ਰੱਜਣ ਤੋ“ ਬਾਅਦ 
ਖਾਣ ਪੀਣ ਤੋਂ, ਸੌਣ, ਪਹਿਨਣ ਤੋਂ' ਜੇ ਫ਼ਜ਼ੂਲ ਉਸ ਨੂੰ 
ਸੰਭਾਲਣਾ ਹੀ ਪੈਦਾ ਏ ਤਾਂ ਉਹ ਸੌਭਾਲ ਅਸੀ ਆਪਣੇ 
ਜੁਮੇ' ਲੈ ਲਵਾਂਗੇ, ਏਨਾਂ ਫ਼ਰਜ਼ ਸਾਡਾ ਲਾਹਣ ਦਾ ਏ । 

ਮਾਇਆ ਧਾਰੀ ਅਤਿ ਅੰਨਾਂ ਬੋਲਾ 

ਸ਼ਬਦ ਨ ਸੁਣਹੀ ਬਹੁ ਰੋਲ ਘਚੋਲਾ ॥ 

ਅਸੀਂ' ਚਾਹੁੰਦੇ ਹਾਂ ਕਿ ਸਤਿਗੁਰੂ ਜੀ; ਤੁਹਾਡੇ ਵਰਗੇ 
ਦਰਬਾਰਾਂ ਵਿਚੋ ਬਰਕਤ ਲੈ ਕੇ ਉਨ੍ਹਾਂ ਨੂੰ ਅੱਖਾਂ ਵੀ ਤੇ 
ਕੌਨ ਵੀ ਦੇ ਕੇ ਥੋਦੇ ਬਨਾਈਏ ਤੇ ਉਹ ਬੈਦਿਆਂ ਦੀ ਸੈਗਤ 
ਵਿਚ ਆ ਜਾਂਣ । 

ਅਸੀਂ' ਫ਼ੈਸਲਾ ਕੀਤਾ ਏ, ਇਸ ਨੂੰ ਪੂਰਿਆਂ ਕਰਨ ਦਾ 
ਤੁਹਾਡੀ ਬਰਕਤ ਨਾਲ । 

ਮੈ' ਬਹੁਤ ਬਹੁਤ ਧੈਨਵਾਦ ਕਰਦਾ ਵਾਂ, ਮੈ“ ਇਥੋ ਦੀ 
ਪਵਿੱਤਰ ਖ਼ਾਕ ਨੂੰ ਅੱਜ ਤੁਹਾਡੀ ਬਰਕਤ ਨਾਲ ਆਪਣੇ 
ਮਸਤਿਕ ਤੇ ਲਾਉਣ ਦਾ ਸਮਾਂ ਪ੍ਰਾਪਤ ਕਰ ਸਕਿਆ ਹਾਂ, 
ਔਰ ਸਾਧ ਸੈਗਤ ਦਾ ਬਹੁਤ ਧੰਨਵਾਦੀ ਹਾਂ ਜਿਨ੍ਹਾਂ ਨੇ ਪ੍ਰੇਮ 
ਪੂਰਵਕ, ਸ਼ਾਂਤਮਈ ਨਾਲ ਮੋਰੇ ਵੀਚਾਰ ਸਰਵਨ ਕੀਤੇ । 

